



కథలు

ఉపాఖ్యానము

విక్రమాంక దేవ చరిత్రము



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కౌశిక మహర్షి



గురు నారద మహర్షి



గురు వాల్మీకి మహర్షి



గురు శిక్ష్యు

శంకరాచార్య మధ్యమాం



గురు దత్తాత్రేయ



గురు బాలాదే



గురు గౌరీమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు పీఠ్యహ్లాంద్ర స్వామి



యోగి వేమన

అస్మదాచార్య పర్యంతం



గురు శ్రీలింగ స్వామి



గురు లాహిరి మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు హాయి బాలా



గురు ఆరబింద్



గురు రమణ మహర్షి



గురు యోగానంద



గురు భక్తవేదాంత ప్రభుపాద



గురు మళయాళస్వామి



గురు విద్యాప్రకాశానందగిరి



గురు చంద్రశేఖర పరమహార్య

వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్చుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 9000000004492

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject:

Language:

Scanning Centre:

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or](#)
[Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Author's Last Name																														
A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Year																														
1850-1900					1901-1910					1911-1920					1921-1930					1931-1940					1941-1950					1951-
Subject																														
Astrophysics	Biology	Chemistry	Education	Law	Mathematics	Mythology	Religion	For more subjects...																						
Language																														
Sanskrit	English	Bengali	Hindi	Kannada	Marathi	Tamil	Telugu	Urdu																						

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

శ్రీమత్పురదేవతామైనమః

~ శ్రీ ~

విక్రమాంకదేవచరిత్రము

(బిర్హణ మహాకవి కృతికిఁ దెనుఁగు)



(శతపథానులు)

తిరుపతి వేంకటేశ్వరకవి

ప్రతిఁ తఁ ము.



కవిశ్రీ

దేవప్రసాద దుర్గేశ్వరశాస్త్రి.

ఓం

శ్రీమత్పరదేవతాయై నమః

విక్రమాంకదేవచరిత్రము

ప్రథమస్కంధము

శ్లో. * నరస్వతీ విజయతాం కృష్ణభూదేవలాలితా

యత్ప్రసాదేన నందంతి లోకాః కావ్యామృతైః సింహః.

తనయందుఁ బ్రతిఫలించిన పాంచజన్యము (1) ధరాజలమునందలి
దేవమువలెఁ బ్రకాశింప (2) భుజప్రభావండమువలె నూర్ధ్వగామియై
యున్న కంసారి కృపాణము మిమ్ము రక్షించుఁగాక!

పక్షికిఁ గాఁపురమగు పాలకడలి యను తెల్లదామరయందుఁ జంప
రీతభ్రాంతిని గలుగఁజేయుచున్న భగవంతుండగు ముకుందుని నల్లగల్పితి
వలె నల్లనైన మేను మీకై శ్వర్య మిచ్చుఁగాత!

ఇందిరా శరీరకాంతిచేత సాధాగ్యమను బంగారమును బరీక్షించిన
యోజపుడు తావివలె నూహింపఁబడుచున్న జగత్కారణంబగు గిరుడధ్వ
జుని పక్షస్థలిము జగంబు లేలుఁగాత!

రెండవదానిసంగతి యేమైనదని యడుగుటకుంబోలె మొగమెత్తు
కొనియున్న యొక్క కుచంబుతో భర్తృదేహార్ధస్థితయగు పర్వతరాజపుత్ర
మిమ్ముఁ బాలించుఁగాత!

* వాగ్దేవతా = నరస్వతీపత్రికాద. కృష్ణభూః = బ్రహ్మ, తేనదేవేనలాలితా
కృష్ణభూపతినా = కృష్ణభూపరేణలాలితా.

(1) వాఁడి, ఉదత్తధార, (2) చండీకాళమగు భుజకాంతి.

విలాసవతియగు లక్ష్మీ ప్రతిబింబమును గర్భమునఁదాలించిమురారి చేయమనా ప్రవాహమందు జలకేశి నలుపు రాధను స్మరింపఁజేయుచున్న నందకము మీ కెడతెగని మంగళము లిచ్చుఁగాత :

సమీపమునందున్న పర్వతరాజకన్యక కోపించునని భయపడి'తల్లీ : నీకు నమస్కారము'లని సంధ్యాదేవికి నమస్కరించిన శివుని ప్రణామములు మిమ్ముఁ బోవుఁగాత :

బృహస్పతియం దసూయచేఁ దాము సంతటి పాండిత్యము సంపాదించుటకుంజోరె జపమాలయందలి స్ఫటికములైన యష్టగ్రహములచే నాశ్రయింపఁ బడుచున్న సరస్వతి మా రసనాంచలమందు పనించుఁగాత :

సమస్తవిఘ్నములను నివారించుటకు మంత్రాక్షతములు చల్లుచున్నాఁడో యనఁ దుండముచే జలశీకరంబులు దిబ్బాభింబులకు పెదఁజల్లుచున్న గజాననుండు మావిఘ్నములు తొలఁగించుఁగాత :

శ్రీవణామృతంబునకు వర్షములేని మేఘంబును, సరస్వతీవిలాసములకు జన్మభూమియుఁ, బదసౌభాగ్యలాభమునకుఁ బూటయు నగు వైదిర్భరీతి మాకు స్ఫురించుఁగాత :

సరస్వతి నాలుక తుదలనిలిచి వీణవాయింపుచున్నచో యనునటులఁ బంచమ నాదమిత్రంబులగు వాక్కులతోఁ గృతులొనర్చిన మహాకవులపై మా నమస్కారములు పడుఁగాత :

ఓకవీరునిలార : సాహిత్యసముద్రమును మథింపఁగా జనించిన కర్ణామృతమును దైత్యులవలెఁ గావ్యార్థస్మరలగు పుకపు లపహరింపకుండ దాచుకొనుఁడు. పోనిండు యథేచ్ఛముగా నందఱు నీకర్ణామృతమును దొంగిలించినను మాకు లోపములేదు. రత్నము లనేకము లనేకులచేత గ్రహింపఁబడినను పయోనిధిని నేటికిని రత్నాకరమనుటలేదా. వైదిర్భరీతితో విశారదులగు మహాకవులు రచించిన వేలకొలఁది ప్రబంధములున్నను నేనియో యొక వైదిర్భరముండునని పండితు లీకావ్యము

నందు శృద్ధవహింపకపోరు. అంగనల పొడితల వెండ్రుకలయందు సాం
 బ్రాణిహాసమంటనిపగిది సాహిత్యపరిశ్రమ లేనివారికి సత్కృతియందలి
 గుణము రుచింపనిచో, గవురేమిచేయుదురు? ధనప్రాధిమ్యచేత, బ్రాచీన
 మార్గము నతిక్రమించినను బదములు కొనియాడఁదగినవియే. అత్యున్నతి
 చేతఁ గంచుకత్తుటనము గావించెడు కాంతాకుచమండలములు పొగడఁ
 బడుటలేదా? ముత్యములకు రంధ్రములు వొడుచు శలూక యులి చేయు
 పనియం దసమర్థమగుగతిఁ బండితవశీకరణంబుఁ జేసికొనఁజాలు కృతి
 యును బామరరంజనంబునకు సమర్థంబుగాదు. పచ్చాకుఁ దిను కస్తూరిలేళ్ళు
 సామాన్యతృణములజోలికిఁ బోనివగది కవికథలయం దాసక్తులైనవారి తర
 కథలజోలికిఁ బోవరు. కుకవులయందభిమానముగల మూర్ఖులు కపింద్రుల
 మాబల నెట్లు తిరస్కరింపఁగలరు? నిప్పు నార్పఁగలిగినదైనను నీరు
 రత్నజ్యోతి నేమిచేయఁగలదు? రత్నాలంకారములు చేయువారివలె, (1)
 నుల్లేఖలీలామటనమునందు మద్దులగు పండితులచేత విచార శాణోపల
 పట్టికలయందు నానూక్తిరత్నములు (2) పరిష్కరింపఁబడుఁగాక! ఒరుల
 గుణములను పొంపలేకపోవుటలో దుర్జనుల నేమనఁలయును? అది వారికి
 సహజంబు. చంద్రఖండపాలడురంబగు పంచదార రుచింపనివారులేరా!
 కుంకుమ కేసరంబులకు సహోదరంబులగు కవితామలాసములు (1) శారదా
 దేశము లభింపనిచో మొలకలెత్తివు. రసము ధ్వని చిత్రోక్తి మొదలగు
 వాని రహస్యములు తెలిసినవారు మాప్రబంధమును జిడువుకొని రసమను
 భవించురుగాక. అక్కినవారు (2) శుకానువాద మొనరింతురుగాక.

రాజసభలలోని యల్పప్రతిభావంతులకు సుబోధకములుగాని
 నూక్తులు కలవారగుటంజేసి గొప్ప ప్రతిభగల మహాకవులు పుట్టుటయే

(1) ఉల్లఖమును శబ్దాలంకారమును గూర్చుట, సానబట్టుట, (2)
 అలంకరించుట, సిద్ధాంతముచేయుట.

(1) సరస్వతియాజ్ఞ, శారదయను నొకదేశము. (2) అరము
 తెలియకుండఁ జిలుకవలె వర్ణించుట.

యనర్థము కావునఁ బండితచిత్తములను సానతాత్వికైఁ బరీక్షింపఁబడిన పిదపనే మనీయకావ్యసూత్రము లోకమునకుఁ గంతాభరణమగునుగాక. గురి వెందపూసల నగలు తాల్పు కెరాకకాంతలకుఁ గంసాలితోఁ బనిలేనిపగిదిఁ జారుచరిత్రలేని రాజులకుఁ గవిపోషణమువలనఁ బ్రయోజనములేదు. ఏరాజునొద్ద మహాకవులుండరో వానికిఁ గీర్తివచ్చుట దుర్లభము. ఎందఱు రాజు లేగిరో వారి పేరు నెవరయిన నెఱుఁగుదుమా! రావణుఁడు దురాత్ముఁ డనియు శ్రీరాముఁడు యోగ్యుడనియుఁ దెలిసికొనుట యాదికవియగు వాస్మికీవలననేకవా! కావున నోరాజులార! కవీంద్రులను జేరఁదీయుఁడు. కవీంద్రులపైఁ గోపగింపకుఁడు. ఓకవులార! మీరు యోగ్యచరిత్రముగల రాజుల నాశ్రయింపుఁడు. ఎండిపోయిన మృత్తికయైనను గంగాసంబంధముచే శిరసావహింపఁబడుపగిదిఁ దద్గుణవర్ణనముచే మీకవిత్వము నీరసమయినను గొనియాడఁబడఁగలదు. ఉద్యానవనములోఁ బ్రవేశించియు రాట్టిపిట్ట వేఁపచెట్టునే వెదకుపగిదిఁ గర్ణామృతమగు సూక్తిరసమును సదలి దుర్లభులు దోషమునే వెదకుదురు. దానికి మీరేమిచేయుదురు. నేనిప్పుడు భాగుక్యనలేంద్ర (1) వంశమున జనియించిన గుణమౌక్తికములు సంపాదించి మదీయ (2) భారతీసూత్రమున గ్రుచ్చి యొక (3) యేకాపశి యొసరించుచున్నాఁడను. దానిని మీకంశములయం దలంకరింపుకొనుఁడు.

ప్రాబల్కులను నాల్గుకావ్యములను నాలుగుమొగంటలు నిర్మించి సప్తలోకములందు బ్రసిద్ధిపడసినవాఁడును, సరస్వతీవిభ్రమస్థానంబును. దనకు నివాసమగు నొక్క పద్మముగందలి దయచేఁ బద్మకులం బంతయు లక్ష్మికాలవాలముగావించిన యాశ్రితవత్సలుఁడు, నగు తిమ్మిచూలి యొక్క నాఁడు బ్రహ్మర్షిసంఘంబులతో ననేకకథలు ప్రస్తావించుకొనుచు గంగా తీరమునకుఁ బ్రత్యాష సంధ్యావందనమునకై చనుదెంచె. అప్పుడు చక్ర వారము ప్రియాప్రియోత్తులయం దానచేఁ జక్రవాకి ముద్దెయందలి రామర

(1) పెదురు, కులము. పెదురులో ముత్యములు పుట్టుట ప్రసిద్ధము.

(2) బాక్కులనుదారము. (3) ఒంటిపేటగలహారము.

తూడును (4) బరస్పరవిశ్లేషణయం త్రసూత్రప్రాంతిచే లాగసాగెను. పద్మినీలత రాత్రి మగండగు చంద్రుడు ముసలితనముచే దలయాడించుచు బలనొన్నట్లు డగుటజూచి తమ్మిమొగంబులచే నవ్వసాగెను. జక్కవలకు బరస్పరవియోగం బొనరించుటకై చంద్రునిసా నమీద దీసిన పిలేపనద్రవ్యంబగు చంద్రిక క్రమక్రమముగ జాతిపోయెను. ఉదయంపబోవు వేపెలుగుం జూచి పూజాపరాయణులగు సిద్ధాంగనలు కుంకుమచే బూజించిరి యన నచ్చింబంబు బింబఫలంబుబోలె నెట్టవాట స్వభూమానతేజశ్శాలి యగు రాజేంద్రు డొక్క డుదయంపబోవు సుభయంబునం బోలె నతం డుదయావలమగ్గం బాశ్రయించెను. విధాతయు ధ్యాన స్థిమిత లోచనుండై సంధ్యనుపాసించుచున్నంతట రాక్షసభయాశ్రాంతుండై వచ్చి యింద్రుని డెదుట నిజవంబడి బద్ధాంజలియై సిగయందలి పారిజాతకుసుమములయందు జుమ్మని నాదము నేయు తుమ్మెదలచే ద్విగు జీకృతంబగు స్వరంబుతో నిల్చినియె. “దేవా! మదీయసామ్రాజ్యలక్ష్మీజయ తోరణంబగు నైరావణదంతి ద్వయమునందుఁ దదీయమదానక్తిచే జేరిన తుమ్మెదలగుంపు పందనమాలికలై పృథ్వికాశించుటయు, నా సహస్రనైత్రీ పద్మింబులం దిరుగు భృమరకవంబమువలె నల్లనయిన యాతపత్రము రాజ్యలక్ష్మి యొగమునందలి కస్తూరీతిలకమువలె ఛాసిల్లుటయు, సురతాయాసముచేఁ గల్పవృక్షములనీడ విశ్రామించుచున్న గీర్వాణ సుందరులు పరాక్రమోపార్జితంబులగు నాకీర్తులను గొండాడుటయు, వేయేల నేను నిరంకుశంబు మహిమచే వర్ధిల్లుటయు శిరసావహించిన నీపాదరేణువుల ప్రభావముగాని వేఱుగాదు. ధర్మద్రోహులగు కొందఱు రక్కసులు భూలోకంబున కుపద్రవంబుఁ గలుగఁజేయుచున్నారని చారులవలన వింటిని. వారిం గడతేర్చు నుపాయము దేవర యాలోచింపకున్న దేవతలకు యజ్ఞభాగములున్నయగుటకు సందేహము లేదు. కావున సూర్యకిరణప్రసారముం బోలె దనవంశముచే దెసలన్నియు నిర్మలములుగాఁ జేయఁజాలిన యొక రాజువందుని సృజించి యాయాపదఁ దొలఁగింపవలయును ” అని వేడిస

(4) అనోన్యముఁ గలియకుండఁ గట్టిన త్రాడు.

పురందరునిమాటలు విని యా విరించి సంధ్యాంబుపూర్వంబగు (2) చులు కంబుపైఁ జూడ్కిఁ బ్రసరింపఁజేసెను. అంతట ముంజేతఁజెలువారు నిండ్ర నీలకంకణంబులు ధర్మదోహలగు బంధించుటకయి వెంట దెచ్చిన నాగ పాశములవలె నొప్పఁ, జాచిర చూపుడువేలుగల చేయి నిరిర్గలంబు లగు దిక్పాలకుల దుష్టచేష్టలను గోపముచే నిషేధించుచున్నట్లు తనరార, విస్తరింపఁబోవు తనకులమునం బొడము రాజు లేలుటకై మఱికొంత భూమి భుజములపై మోచికొని వచ్చెనోమన జాహుపులయందలి విమానములు తేలిరిల్ల. సభరపల్లవముననులి గువంపుఁజిలునవ్వు త్రాగఁబోవు శాత్రు వయశః క్షీరముం బురణింప, శస్త్రములు భేదింపరాని సహజసువర్ణకవచం బుతో, జమలక్షికి బంగారుపీఠులగు నున్నతభుజమూలంబులతోఁ బారు షమను బంగారమున కొఱపుడుతాముయుఁ గీర్తియను తెల్లదామర బుడ యందు పంకంబునునై చేతియందున్న కత్తిపై నిగుడించినవృష్టితో, మేరు పర్వతశిలలచే రచియింపఁ బడినదో యన వఱలు విశాలోరస్థలంబుతోఁ కనులు మిఱుమిట్లు గొలుపఁజాలు దేహంబుతోఁ దా సృజియింపఁదలంచిన వానికంటె మిన్నయగువాఁ డుదయించెనని బ్రహ్మనివ్వెఱఁగుపడిచూడ. దేవతాస్త్రీలు దానవబలాత్కారాలింగనమ్ముల కిఁక దూరమైతిమను సంత సంబులచేఁ గ్రింగంటిచూపులతోగదండలర్పింప నొక్కదివ్యపురుషుండు త్రిలోకత్రాణప్రదీణంబగు నాచులుకంబునుండి ప్రాదుర్భవించెను. ఇట్లు సృజింపఁబడిన యాదివ్యపురుషుండు సంతోషజాప్సములను చఱదలుగా ప్రవింపఁజేయు వేయిగన్నులదొరను ధైర్యవంతుఁడవు కమ్మని యనిపి నలువ యనుమతిని లోకద్రోహులగు రక్కసుల నుక్కడింపసాగెను. కాలక్రమమున వెన్నునిపదంబునుండి జనియించిన గంగాప్రవాహమువలె సతనివంశము (1) రత్నాకరభోగయోగ్యమై (2). శైలభృత్కులంబు

(2) ఆచమనము చేయఁబోవునపుడు వేలుమడిచి వట్టిన చేర.

(1) రత్నములకుగనియగు భూమండలముఫరిపాలించుటకుఁ దగినది, అని వంశపక్షము. సముద్రముతో సంగమింపఁ దగినదని గంగా ప్రవాహ పక్షము. (2) రాజవంశము, పర్వతసముదాయము.

అమీది ప్రతిష్ఠను వహించెను. తత్కులంబునకుఁ బ్రభుమాంకూర మగు హరితునివలన మార్పురకు మానవ్యయ మొనరింపఁజాలు మానవ్యుడను రాజుదయించెను.

ధూఃఖిధూసరితంబులగు ముంగురులును జాతీయోయిన మకరిరాపత్రంబులును గల శత్రుకాంతలమొగంబులచే సాటింపఁబడు ప్రతాపంబును, విశ్వద్రోహుల సుక్ష్మదంచుటచే ముద్లోకంబులయందును మొగసాలయందుం బోలెఁ దిరుగుకీర్తియు, శత్రుకంఠములయందలి యెమ్ములు తెగఁ గోయుటంజేసి పదును చెడియు మరల వారి (3) కపాలశాఖోపలములపై నూటఁబడిన కత్తులును గల యామానవ్యకులసంఘాతులగురాజులు, సంతోషింపని ముక్కుంటిపైఁ గోపమునఁ దనపదియవతలఁగూడ దెగఁగోసి కొనఁబోవుచుఁ బార్వతిచే నివారింపఁబడిన త్రిలోకవీరుడగు రావణుని సంహరించి లోకము నిష్కంఠకము చేసిన శ్రీరామచంద్రునకు రాజధానియగు సాకేతపురమునందే నివసించియుండిరి. అందుఁ గొందఱు దేశములన్నియు జయించి తమలపాకుఁదీగలచే నల్లిబిల్లిఁగొను పోక మార్చుకంతోఁ గన్నులకుఁ బండువగు దక్షిణదేశంబున నివాసముచేసి చోళదేశకాంతల రహస్యములకు సాక్ష్యమిచ్చు దక్షిణాద్భిత్తీరంబున నేనుఁగుదంతంబులను కలంబులతోడఁదమ విజయవృత్తాంతములను వ్రాసిరి. రాని సమస్తద్వీపములను జయించినవారు విష్ణుప్రతిష్ఠయని కాఁబోలు విభీషణుఁడేలిన సింహాశద్వీపమునకుఁ బోరెరి. కర్పూరపరాగముంబోలు తెల్లదీపులయందు విరాసముగాఁ దిరిగివచ్చిన యారాజులగుఱ్ఱములు మంచుఁగొండయందలి పగిదేశములుగూడ నట్టివేయనుకొని పోయి శీతబాధచే ఖిన్నుంబులయ్యెను. వారివంశమున శత్రువుల పీఠరస సముద్రమిందు రక్తమును బురవమాత్యము మిగిల్చిన శ్రీతైలపుఁడను నృపాలుడు విభేష ప్రధ్యాది వహించెను. ఖామియందలి దుర్మాధులగు రాష్ట్రాధిపతులను సమూలముగ

(3) కపాలశాఖోపలములు, పుట్టెలను సానరాళ్ళు.

సర్వము చేయఁబండితుండును (1) జాలుకృష్ణులందు నగు నాతైల
 పభూపాలుని సమీపమునకు రాజ్యలక్ష్మి స్వయముగా వచ్చెను. వీరపు
 వేడిచేతఁ జెమ్మటవాటి (2) పరిపక్షకాలంబగు భగ్గమును జాబవిడుచు
 సితనిచేయి తెబగంటిచొర కురిపించు పూవులలోని పరాగముచే నాటుచుం
 చెను. కాటుకనల్పువంటి నల్పుగల యీతైలపనరేందుని కత్తిపలన
 ఆనించినకీర్తులు భర్తృవియోగంబునఁ దెల్లవాటిని శత్రుకాంతాకపోలముల
 యందు దొరలాడుట చేతఁగాఁబోలును దెల్లపడుచున్నవని నేను దలంచె
 నను. యుద్ధరసికుండై కీర్తియనురాజహంకి నివాసమగు తరవారి యను
 కువలయమును పీఠలక్ష్మీకేశబంధమునందు వాసియగు పరిపక్షలక్ష్మిచే
 నలంకరింపఁజేయుచున్న యీతైలపనరేందునికు సత్యాశ్రయముండను
 రాజుదయించి యవనిఁ బరిపాలించెను. భగ్గకాంతిచే సంధికారమయంబు
 లగు యుద్ధరాత్రులయందుఁ బగవారికిరొత్తములను దీపములుగాఁ జేసి
 కొని రిపుసముదాయమును ఆించి చెండాడుచున్న బాణములును, సూటిచేత
 కుంఠఁ బ్రాటియందు సంధింపఁబడిన యస్త్రములను నారి నాకర్షించు నపుడు
 పంగినయంచులచే ముద్దుపెట్టుకొనుచున్న బాపవంశింబును, (3) భూభృ
 త్సహస్రముల దేహములకు రంధ్రము రాసర్పి యొక్కర్రొంపాదిగిరి
 రంధ్రములఁగావించిన పరశురామబాణముల నెకసక్తములాడు నారాచం
 బులును గలుగు పృథుసాహసండుగు సినర్పాశ్రయ భూపాలునకు ముత్య
 ములు రాచిపోయి హారసూత్రములుమాత్ర మురంబున వేల్చిలాడుచున్న
 రొంపిఁబురాజులయెడల బ్రాహ్మణప్రాంతి కలుగుటచే వారిని ఆంపుట
 యందు క్షణకాల మంతరాయము కలుగుచుండెను. తరువార గజాహవం
 బులయందుఁ గీర్తురెవనికి ముక్తాఫలంబులరీతి లభించెనో యట్టి ఆయ
 సింహదేవుఁ డా బాలుకృష్ణసింహాసనము నలంకరించెను. తన నేనాభరంబు
 చేరి సుయ్యాలలాగు భూమిరాపిడిచేఁ గూర్చవతిపీఠపును బచ్చిపుండు

(1) చురుకములోనుండి ఆనించిన రాజులలో, ఆంధ్రుండు.

(2) శత్రువులకు యమునివంటిది.

(3) వేలకొలఁదిరాజులు, రొండులు.

గలదానిఁగాఁజేసిన యీ జయసింహదేవుని ప్రతాపవానుఁడు ప్రభాతంబు
లయం నుంబోరె యుద్ధములం దుదయింప సూర్యతాంతపు రాళ్ళకుంబోరె
నేరాజులకుఁ దాప ముదయింపలేదు ? ఏ రాజకాంతలకుఁ జందనపంక
పంకిలంబులగు ప్రియోపగూహనంబులు స్మరణీయములు రాలేదు ? ఇ
నితో విరోధించి కడచన్న శత్రురాజులను నక్కలు గమిపించియు
వారికిరీటమాణిక్యప్రభలను జూచి కాటిమంటలనురొని తినఁజాలకుండెను.
ఏడాకుల యరఁటిపుప్పొడిఁబోలి పరిమళించు మదముస్రవించు తనజయ
సింధురంబుల పసిగట్టి పాటిపోయిన దిగ్గజములు మాత్రము దొరకలేదు
గాని, యీతనికి దిక్పాలుర పల్లణములుగూడ స్వాధీనములయ్యెను. ఇతఁడు
రణంబొనరించుచుండఁ గీర్తికాంతయొకతెకప్ప నెదురుగా పచ్చువారు
లేరయిరి. మఱియు ననేకయుద్ధములయందు సురలకు సాయముచేసి
యమరావతికీర్తి నిలిపి దేవేంద్రునిచే స్వయముగా నీయఁబడిన పారిజాత
కుసుమ మాలికలను గైకొన్న యీ జయసింహదేవునివలనఁద్రైలోక్య
మల్లుఁడను మాటుపేరుగల యాహవమల్లదేవుఁడు జనించెను. (1) ధారాజల
మున జనించిన (2) జలమానుషి నీటిని వశలనివగిదిస్త్వపంశస్థులగు రాజు
లచేఁ బోషింపఁబడిన రాజ్యలక్ష్మిచే విడువఁబడని యీ యాహవమల్లదే
వుని, నాటకములు కావ్యములు మున్నగు ప్రబంధములయందును బెక్కు
రథలయందును మఱియు నాభ్యాయికల యందును రెండవశ్రీరామునిగా
మహాకవులు వర్ణించిరి. ఇతని జయలక్ష్మి చరితపండిళ్లలో వానీయమొనఁగు
నెలఁతవలెఁ బ్రత్యర్థిరాజులను సూతులలోనుండి నిశ్చేషముగఁ బోడి
తెచ్చిన కీర్తియను సుధారసము దిక్కులనిండించెను. ఇతనికత్తి చోళరాజు
ప్రతాపాలమును గడుపారఁ ద్రావి యీ తాపము శమించుటకై తత్తారా
కపోలములయందలి మంచిగంధమును వారి కన్నీళ్ళతోఁ గలిపి త్రాగెను.
మఱియుదీ ప్తప్రతాపాలనలనన్నిధానముచే దాహముగొన్నదానివలె నారాజుల
కీర్తి సుధారసమును గదిశించెను. అగాధముగు (3) నిజధారాప్రవాహమం

(1) చాననీరు. (2) నీటిమానిసి.

(3) పృథ్వివాహము, కత్తివాడి, ఉభయధారాప్రవాహము.

దనేక (4) భూభృత్కుటుంబములను ముంచినదయ్యును మాళవభూపాలుని
 (1) ధారనైన వానిదురదృష్టము చేతఁ గాబోలు వదలలేకపోయెను.
 బాలాంబుద మేచకంబగు తనఖడ్గముచేత సమస్తభూపాలయశోరాజహంస
 ములను లేవఁ గొట్టుటయెకాక భోజరాజభుజపంజరమందు దాఁగినకీర్తి
 హంసమును గూడ విరసముగాఁ జేసిన యీత్రైలోక్య మల్లదేవుని
 ప్రళయకాలదహనముంబోలు ప్రతాపాగ్ని (2) భోజరాజవిముక్తధారచే
 శాంతించుట మిగులఁ జిత్రముగ నున్నది. వేయేలః కోట్లకొలఁదిగఁ
 జేసిన జన్నములయందలి హోమధూమముచే మలినంబులగుదిజ్జుఖంబు
 లన్నియుఁ బూర్ణిమావంద్రీపాండురంబులగు కీర్తులచే శుభ్రపఱచెను.
 జయామృతముఁ ద్రావి బలిసిన యీ నరేంద్రుని కృపాణము తానుగై
 కొన్నదొక్కధారయైనను బెక్కుకీర్తిధారలచే దిక్కులు నించెను. శతాధి
 కములగు యాగములు గావించి యింద్రీవైభవముకంటె నెక్కుడు
 వైభవమనుభవించు నీ రాజేంద్రుని వలన (3) స్వపదాపహరశంకవదలి
 యింద్రుఁడు నిస్తంద్రుఁడైయుండెను. ఈతని ముందఁ జింతామణియు
 గుర్జ్విగవ్వవలె నెన్నఁబడియె ననియు, సౌవర్ణతులాధిరూఢమగు దాని
 యందుఁ బాషాణతులారోహమును జేయుచుండువాఁడనియు నిప్పటికిఁ
 జెప్పకొనుచున్నారు. ఇతఁడు తన పరిపాలనకాలమున దోమయంత
 రూపము ధరించి యేమూలనో దాఁగియున్న కలినిఁ బోదోయిటకై
 కాబోలును, యాగధూమమును భువనమంతయు నిండించి యూఁదరగొట్టు
 చుండెను. సహజమగు సూర్యకాంతికంటె (4) దృష్టివిఘాతకమగు
 సీభూపాలుని శౌర్యోష్మకు జడిసి కలి యెన్నఁడు నితనిఁ జూడనే లేదు.

(4) పర్వతసముదాయము, రాజకుటుంబము.

(1) ఉదకధార, ధారానగరము.

(2) భోజరాజుచే వదలిపెట్టఁబడిన యుదకధార, ధారానగరము.

(3) తనరాజ్యము నవహరించునను సందేహము.

(4) కన్నులకు మిఱుమిట్లు గొలుపుచున్నది.

సకృతి యయ్యును జాకుక్యవంశజులయందు వాత్సల్యము గలవాడయ్యుఁ
దనచరిత్రాలచేతఁ దమపూర్వుల సుగుణములను మఱిపింపఁజేసిన
యన్యాయమొకటితప్ప నితర దుర్గుణము వీరాజునందు లేవు. ఈ ధరా
భుజంగునితోఁ గలహించి (5) విశిష్ట కర్ణయగు దాహాదేశలక్ష్మి కిప్పటి
కినిఁ గీర్తితాటంకములను దాల్చుటకు వలను గాకున్నయది. ధరాజలము
చేత శాత్రువమర్తగజంబుల (6) నఘృక్షించి వీరలక్ష్మిని గైకొను
చున్నదోయనఁ బ్రకాశించు కృపాణమును దాల్చిన యీ నరపాలుని
వైరికాంతలతోఁ గుచస్థలములయందుఁ గుంకుమ పూసికొనువారును
దాంబూలరాగముచేఁ గాని చిరునవ్వుచేఁగాని, యధరోష్ఠ మలంకరించుకొను
వారును లేరు. ధనుర్పాణములు చేత చరించి (1) వేలావనాంతములందుఁ
ద్రిమ్మరు నితనిం గాంచి సముద్రము మరలఁ జోటిమ్మని యడుగవచ్చిన
పరశురాముఁడో యని భయముచెందని సమయములేదు. ఇతనిభటులచే
రత్నములన్నియుఁ గొల్లగొని ముత్తైపుఁజిప్పలు తీరళిలాతలములయందు
భేదించి ముత్యములను గైకొని విడువఁబడిన చిప్పలు తనసొమ్మంతయు
నవహరించి రనుడుఃఖముచే సముద్రుఁడు తలవగులఁగొట్టుకొన్నపుడు చెదరి
పోయిన పెచ్చులనలె నూహింపందగియుండెను. మఱియు నచ్చటి
పగడపురాళ్ళు తీరసంచారి యగు నీ నరేంద్రునిఁజూచి భయంబున సము
ద్రుఁడు తొల్లిటి రఘురామబాణములచేఁ మాంట్లుపడిన తన శరీర ప్రణ
ములను జూపించి శరణుచెందుచున్నాడనునట్లుండెను. ప్రపంచములోని
జనులందఱు నొక్కయెడకుఁ ద్రోగువడిరో యనినట్లున్న సేనంజూచి
భగవంతుఁడు తన కుప్పునీరు స్పృశించుటయె శ్రేయఃపనితలఁచిన యాప
యోనిధి తీరంబునం దీయాహవమల్లదేవుఁడు నాటిన జడుస్తంభములు

(5) కర్ణుఁడను రాజును జోగొట్టుకొన్నది, చెవులుతెగఁగోయఁ
బడినది.

(6) చించి, మంత్రముచే సంస్కరించి.

(1) సముద్రతీరమునఁగలయడవులు.

చూచి నైవరవిహార మొనరించు నీటియేనుగులు తమ్ముగట్టివేయుటకుఁ బాతిన యాలానములని భీతిలుచుండెను. తనయొడ్డున విహరించుచున్న యీ నరనాథుని యంతఃపురకాంతల లావణ్యము కొంచెము కొంచెము సంగ్రహించి తనలోని యమృతమును దేవతలు సంగ్రహించుకొనిరను కొఁత తీర్పుకొన్న కడలి తనజయయాత్ర కవధిగావించుటఁ జూచి యీ రాజు రఘురామనిబద్ధమగు నేతువునందలి లోపములు తీర్పుటకుఁ గూడ వేడుకపడెను. మదించి యెదురుకొనిన పరాక్రమవంతులగు ద్రవిడ దేశపు రాజుల శరీరభాండమును బాణములచేఁ దూంట్లుపొడిచివీరరసము నొడిచి వేసి, ద్రవిడరాజ్యలక్ష్మి (2) చోళమును సడలించి, (3) కాంచిని లాగి యశఃపటమును దొలఁగించిన యీ (4) పృథ్వీఘటంగునిచలని భయముచేఁ బాతిపోయిన చోళనాయకుని గాంచి వీడింకను రాజ్యభోగ మనుభవించునా లేదా యను సందేహముతో ధాతవ్రాసిన యక్షరములను జూడఁ దలంపుఁ గలిగినవోయన ముండ్లచెట్లు ఫాలభాగమునందలి చర్మమును జీల్చుసాగినవి. బహూక్తులేల, నిరర్గళమగు నీతని ప్రతాపవహ్ని సమస్తవైరినృపాలురం గాల్చుచుండ నెవ్వరికిఁ దత్ప్రతిబంధకంబగు (5) మంత్రంబు దోచదాయెను. మన్మథునివలె ముష్టిగంబులు పళము గావించుకొను వాని శరంబులకు మాటులేకపోయెను. నారిమ్రోతతోఁ దనప్రతాపమును గొండాడుకొనుచున్న యతని భుజ మేరాజభుజమును జేయలేని పనినిఁ జేసెను.

ఇది ప్రథమసర్గము

-
- (2) చోళదేశము, అవిర.
 (3) కాంచీపట్టణము, మొఱనూరు.
 (4) కాముకుడు.
 (5) ఆలోచన, ఉపాసన చేయుచుంత్రిము.

ఈత్రైలోక్యమల్లదేవుడు కృమకృమాభివృద్ధిఁ జెంది కళ్యాణపురమును నిర్మించెను. ఆపురంబునందలి యుత్తుంగహర్షమములలోని దీపనంపదచేఁ గజ్జల నన్నిభంబగు నాకాశములంకరింపఁ బడుచుండును. మంచిగండిపుఁబూత పూసిన గిబ్బిగుబ్బలను దాఁకుచు మరలిన స్త్రీముఖ నిలములే యీపురమునందు మలయవాయువులు చేయుచునిని జేయుచుండును. చంద్రుఁడీ పురకాంతలగండస్థలములచే జయింపఁబడి దూశిపడి మాసినయద్దమువలెఁ గాంతిహీనుడై పృథివింబడును నెపముచే వారికమ్మలయందుఁ బ్రవేశించి కపోలములయందులి రాంతినిఁ దస్కరించుచు మొగములయందుఁ గూడఁ బ్రతిఫలించి తత్కాంతిఁగూడ నపహరింపఁదలచినను వానియందుఁ దలారివలెఁగావుండిన మన్మథునివలన నామని నెరవేర్చుకొనలేకపోయెను. ఇంద్రసీలమణి భూర్రమువంటి (1) యుదరములు గల యిందలి తటాకములన్నియు మేఘములులేని శరత్కాలపుటాకాశమును, బురవలేని యమునానదినిఁబోలి యుండును. స్పటికపురాశ్శచేఁ గట్టఁబడిన యీపట్టణపుఁ గోటగోడమీఁదఁజెక్కిన క్రోత్తితలలు నిర్మలమగు నాకనమునఁ బ్రతిఫలించుటఁజేసి పురలక్ష్మి తెల్లగఁ దోముకొనిన తన దంతముల నద్దములోఁ జూచుచునుచున్నట్లు హింపఁదగియుండెను. ఇచట మేడలపైఁ దిరుగు రాంతలలోఁ గలసి పోయిన రాష్ట్రకర్పూరరంధ్రపాండురుండగు చంద్రుని గుర్తుపట్టజాలక రోహిణి యూరక పరితపించును. తెల్లనిపాలరాశ్శచేఁ దాపటముచేయఁ బడి పాల్కడలిఁబోలి యున్న యీపురవీధులయందుఁ బ్రతిఫలించిన కాటుకవంటి గగనము కాలిపోయిన యడవివలెఁగాన్పించును. ఒడ్డునఁ గల చెట్లు లోనికిఁ బ్రతిఫలించిన యచటి సరోవరములన్నియు మరలచే సమస్తమును గోలుపోయి పారిజాతవృక్షములు మాత్రము మిగిలిన పాలసముద్రమువలెఁ బ్రకాశించుచుండును. వేయేల, పృథిక్షణమునను

మాని యగు నాహవదేవ మల్లునిచే రక్షింపఁబడుచున్న యీకల్యాణపురముతో చేపేంద్రరక్షిత మగు నమరావతియు సాటికాదు. కోటబురుజులు మీఁదఁ బెక్కిఁబడి సర్వదా కాంతినీరముచే నిండిన సువర్ణకుంభములచే విమానచూలగు దేవతల కొఱకు నియమింపఁబడిన పానీయశాలలవలెఁ బోచుచుండును. ముల్లొకములు జయింపఁజాలిన యీ గరకామినుల విలాసము లాధారముగాఁ జేసికొని మున్నీశ్వరునిచేఁ బరాభవము చెందిన మదనుఁడు మరల నీశ్వరుం బరాభవించుటకై నారి సారించుచుండును. మన్మథవిజయమును సూచించు పల్లటికాఁతలు రతపరిశ్రాంత లగు కాంతల మణితముల విశ్రాంతి సప్పుకప్పుడు పూర్తిచేయుచుండును. భర్తలకుఁ దమయందుఁ గల చనవుచే మాటిమాటికివచ్చు కోపజ్వరమున కచ్చటి యారామములోని పుంస్కోకిలారావమే మందగుచుండును. ఈ నగరగృహములయందుఁ బ్రవేశించు చంద్రునికుఁ గాంతాముఖపరాభవము కలుగుచున్నను రాహుపునకుఁ గనంబడకుండుట చేతనైన లాభ మొక్కటికలదు. ముత్తైపుఁజేరులచే నలంకరింపఁబడిన యచ్చటి భృజపటములు గాలిచేఁ దూఁగాడుచు నాకాశగంగలోని నీరుఁ జిమ్ముచున్నవో యనునట్లుండును. హరనిటలాగ్నిచేఁ దగులబెట్టఁబడిన మన్మథుఁడు తత్తాప శాంతికై గాఁబోలు నమృతకుంభములను బోలు తత్పరకాంతల కుచకుంభములను విడువఁడు. కల్పపూదండలఁబోలు కాంతాకటాక్షము లూఁతఁగాఁ గొని తాయివంటి యేతులచిత్తములు గూడఁ గరంచుచున్న మన్మథ మాంత్రికునిమంత్ర మాపురమునఁ బాటిన ప్లేచ్చటను బాటను. స్త్రీలను మెఱపులతోడను నెమిళ్ళను మేఘములతోడను బూవులను నక్షత్రములతోడను నభస్థలమువలెఁ బ్రవేశించు నవటి వేలావనాంతములు రాముకులకు సురతోత్సవములకై మన్మథుఁడు పఱచిన జగ్గలవలెఁ బోలె సఁగును. వసంతర్తువునం దచ్చటికాంతలు కర్ణపూరములుగా నలంకరించుకొనిన దూర్వాంకురముల నాదారినిఁబోవు చంద్రునిలోని కురంగము తిసుట కట్టుచుచుండును. ప్రతియింటను ప్రతిదినమందును గామిను లవఱఁ జూపఁ నేత్రకురంగములను బంధించు వ్రాళ్ళులేని పలుకును నక్షరములు

లేని మన్మథుని శాసనములునునైన విచిత్రవృత్తములఁ జేయుచుందురు. ముల్లోకములవారి కచ్చేరుపుపుట్టించు సౌందర్యమును గలిగి (1) మానస మార్గము నతిక్రమించియున్న యీకల్యాణపురముతోడ నెల్లప్పుడు (2) మానసగోచరమైయున్న యలకాపట్టణ మెట్లుపాటిరాఁగలదు.

పరశురామునిఁ బోలువిక్రమంబుతో సర్వచిక్కులు జయించి యాచకులకుఁ గామితార్థములొసఁగుచుఁ దనకుఁ గలసంపత్తులు బాత్ర వినియోగము కలదానినిగాఁ జేయుచున్న త్రైలోక్యముల్లదేవనృపాలుఁడీ కల్యాణపుర మేలుచు సమస్తమనోరథములు తీతినవాఁడయ్యుఁ బుత్ర ముఖదర్శనములేక యొకనాఁడు పొద్దునఁ బ్రభాతనీలోత్పలమువలె దీనములైన నేత్రములతో సాయంకాల పద్మమువలె వాడిన ముఖంబుతోఁ గన్పిళ్ళచే మాట డగ్గుత్తికవడ భార్యతో “నుందరిః పండుపండుని యీగృహస్థాశ్రమవృక్షము నాడెందమును బరితపింపఁ జేయుచున్నది. నేఁటికిని గొడు కను పేర్చుగల నా ప్రతిబింబమును నీయుదరదర్పణమునఁ గానలేకున్నాఁడను. సర్వలక్షణసంపన్నులాలవైన నీయవృష్టమునకుఁ గూడ నాపూరాకృతపుణ్యము ప్రతిబంధక మగుచున్నది. వంశక్రమాగత మగు మారాజ్యసంపద యనుభవింపఁ దగిన నావంటివాఁడు లేకపోవుట వలన నామది సముద్రమధ్యమున నడచుచున్న యోడకంబము మీఁది పక్షివలెఁ బరితపించుచున్నది. గృహస్థురాలు తొడపై నవ్వుచుఁ గూర్చుండిన పిల్లవానిచే శోభించినట్లు భర్తవనువుచేతఁగాని విలాసముచేతఁగాని నగలచేతఁగాని ప్రకాశింపదు. లాఁతి జంతువులను జంపు ఘాతుకమృగములు కూడఁ దమబిడ్డలనుజూచి యానందించును. ఎంతసంపద గలిగినను గృహస్థునిమనము పుత్రదర్శన మైన పిదపఁగాని విశ్రమింపదు. ఉభయలోకబాంధవుం డగు కొడుకు లేనిచో నశ్వమేధము మున్నగు యాగము రెండులకుఁ పితౄణము తీర్చుకొనఁ జాలని యజమానుల

(1) మనస్సుచే నిట్టిదని చెప్పుటకు వలనుగాకున్నది.

(2) మానససరస్సు, మనస్సు.

తెన్నిభములు తటస్థించినను వట్టివియే. ప్రతాపము, శౌర్యము, దానము, భోగము, కీర్తి మొదలగు గుణము తెన్నియున్నను రాజట్టిగుణములుగల కాడుకులేనిచో వట్టి వృద్ధుడు” అని పలికిన భర్తపలుకులు చెవినూడ విని నితాంతదుఃఖితురాలై యారాజునుందరి మాటుమాటాడలేకపోయెను. కాని ముంగురులు చెదరునట్లుార్పుచెప్పెను. పిదప నారాజసింహుడును ధైర్యముతెచ్చుకొని యధీరలోచన యగుభార్యను దొడమీద నిడుకొని వయచూపించుచు, దెల్లని దంతకాంతులచేత నాతంకకళంకమును జిమ్ముచు “మృగాక్షీ: విచారింపకుము. పున్నమచందురునివంటి మొగమును నులివెచ్చని నిట్టూర్పులచే రంగుమాతినదానిగా నేలచేసెదవు: చూడుము: నీ యధీరస్థ మెంతవాడియున్నదో: సమస్తరాజన్యలను జయించినవాడ నభీష్టవస్తు ప్రతిబంధకము లగు పూర్వకర్మములను మాత్రము జయింపలేనా: యిదిగో నడుముగట్టితిని వేదములు చదివితిని శాస్త్రము లభ్యసించితిని. పెక్కు పురాణములు చూచితిని. గురువుల యెడ వినయముతో నడుచుకొంటిని. సర్వోపాయములు నేర్చితిని, యాయుపాయము మాత్రము నేరువలేనా: కలదు. కులదేవతయగు బాలచంద్ర శేఖరు నాశ్రయింతము. అతనిభక్తులకు దుర్లభమనోరథము లుండవు, అతడు మనపాతిట నుండ నే నెన్నియో వెట్టియూహ లూహించుచున్నాడను పద, తపస్సునకుఁబోదము. జితేంద్రియుడనై జగద్గురువగు నీశ్వరుడు ప్రసన్నుడగువఱకు, దవమొనరించెదను: భక్తిచేత మృగాంకశేఖరునిఁ బ్రసన్నునిఁగాఁ జేసికొనఁగల” నను భర్తమాటల కామెయు సమ్మతిపడ రాజేంద్రిుడును రాజ్యభార మంతయు మంత్రులయందిడి తపోవనంబు నకుం బోయి తనచేతఁగోయంబడిన పూలచేతనే యీశ్వరునర్పించుచు

(1) స్థండిలభూమిం బరుండుచు మహారాజయ్యును మహర్షులకు శక్యముగాని అపముచేయుచు సర్వర్తుబాధలకు సహించుచుండెను. రాజవత్సయుఁ గఠోరప్రతిభముచేఁ గృశించుచున్న భర్తను మాణిక్యమును గాంతివలె విడుచిన మచ్చురాతిమీద బంగారుగీతవలెఁ గృశించిన శరీరముతోఁ,

బూజింపఁబడుచున్న యీశ్వరుని శరమునందలి గంగాతరంగవాతములచే శ్రమలేనిది వలె నీశ్వరమందిరాజిరమును దానే యలుటచు నూర్చుచు భర్తను సేవించుచుండెను. త్రైలోక్యమల్లుడును దసయూధార్యమునకును వొన్నత్యమునకును గంభీరచిత్తమునకును దగిన భక్తితో నద్రికన్యాయనో హరుని బూజించుచుండెను. ఈగతి శివునిగుఱించి యుగ్రమగుతపస్సు గావించుచున్న యా నరపతి యొకనాఁడు ప్రాతఃపూజాసమయమునఁ “జాలుక్యక్షీతిపాలా ! పరిశ్రమచాలును ! ఇరక విశ్రమింపుము. ఉగ్ర తపము మానుము. భక్తవత్సలుండగు పరమేశ్వరునిది నీయం దపార మగు దయకలిగినది. ఈ నీ ధర్మపత్ని ముగ్గురుకొమాళ్ళతల్లి గాఁగలదు. నీచాలుక్యవంశము వారిచే మిగులఁ గొనియాడఁబడఁగలదు. అందుఁ బ్రతాపమునకు నిధియు, జయలక్ష్మికి స్థానమును, చిట్టిల కాలవాలమును నగు నీ నదిమి పుత్రునిచే దిలీపుఁడు మాంధాత మొదిలగు రాజులవలన సౌఖ్యముకంటె నీ భూపురంద్రి యెక్కుడు సౌఖ్యమును దొందఁగలదు. మొదటివాఁడును మూడవవాఁడును నీపూర్వపుణ్యమునఁ గలుగువారు. నదిమివాఁడు నాయనుగ్రహము నలన సంభవించువాఁడు. కావున కామునివలె సముద్రములుకూడ దాటి జయలక్ష్మిని గైవసము చేసికొనఁ గలఁడు.” అని యాకాశమునుండి చెడలిస మూటను విని మేను పులక రింప సంతోషభిక్షనితలోచనుడై పురంద్రీమణియగు భార్యకయ్యు దంతముఁజెప్పి సంతసపజచి వ్రతపారణచేసి ద్రాహ్మణులకు సౌము పందిపెట్టి నమస్తసౌభాగ్యములకు చూలకందమగు వశత్రముతోఁ గూడ నిజపురి కేతెంచి యెప్పటియట్లు రాజ్య మేలుచుండెను.

తరువాత నా రాజునుందరి యొక కుమారునిఁ గనియెను. చందరునివలె సర్వజనుండయఁడగు నాబాలకునకుండ్రీ పోమభూపాలుఁ డని నామకరణము నొనరించి దివ్యభారతి మాటఁ దలంచుకొని భార్య ద్వితీయగర్భము నఖిలించి కాలము గడుపుచుండఁ గొన్నినాళ్ళవారాజు పత్ని గండన్దలములు తెల్లఁబారెను. వరేంద్రుఁడును ద్రాహ్మణులవలె

హేమవద్గమును గురిపించెను. హరప్రసాదము మూర్తీభవించునను సంతోషముతో నానమయమునం దెవ్వరేమికోరిననవిత్తిరెను. వీదపగ్రము ముగ సుధాపరివాహముచేతఁ గడుగఁబడెనోయన నారాజవల్లభ దేహ మంతయుఁ దెల్లఁబడెను. విషాదపంక మెడలుటఁగాఁబోలును క్షమాపతి మానసముగూడ నిర్మలమయ్యెను. ఆమె స్తనకుంభములయందు ధాత పాలకుబదులు చంద్రునిఁ బిడిచిన యమృతముచేత నిండింపఁగా నందలి కళంకసంబంధమగు నలుపు పైకిఁదేలెనోయన ముక్కులు నల్లబడియెను. వక్షోజములమీఁది మంచిగంద మా యమృతము వడపోయుటకై కట్టిన శుభ్రవస్త్రమువలెఁ దనరెను. ఉదయింపఁబోవు రాజపుత్రునికై పాలు వాచు హేమకుంభములమీఁద మల్లెపూవుదండలు కట్టినగతి నామెయురోజు ములమీఁది ముత్యాలదండలు చెలువారెను. మణియు నాచూచుకంబులు జనింపనున్న రాజకుమారునకుఁ బ్రభావము, కీర్తి, ప్రతాపము, సౌజన్యము మొదలగు గుణములు వృద్ధిచేయుటకై వండిన రసాయన గుళికలవలె నుండెను. సమస్తయాచకుల దారిద్ర్యమును జాపంజాలు జాలకుఁడు గర్భమం దుండ నారాజసతి నడుమునకు మాత్రము దారిద్ర్యమెట్లు వడలకపోవును? గర్భస్థుఁడగు శిశువు దానముచే (1) బలితిరస్కరింముఁ గావించునని సూచించుటకుం బోలె నరనాథసీమంతిని గర్భమునందలి (2) బలులకుఁ దిరస్కారము కలిగెను. భూభారము శమింపఁజేయు నిను వుదరమునం దుండుటఁ జేసి కాఁబోలు గర్భభారాలసయగు నారాజ పత్ని భూమికి భారములేకుండ నడుగులు మెల్లమెల్లఁగ నిడసాగెను. ఆమె మొలనూలి మణులయందుఁ బ్రతిఫలించిన చెలికత్తెల ప్రతిబింబములుదర మందున్న జాలకుని రక్షించుటకై రాత్రిందివములు కావలికాచుచున్న కులదేవతలవలెఁ బ్రకాశింపసాగెను. రత్నవికారములగు భూములయందుఁ బ్రతిఫలించిన గృహము లచటఁ దిరుగుచున్న యామెను వమస్కరించుటకై కులవర్వతంబులు చనుదెంచినవోయన నొప్పుచుండెను. ఉదర

(1) బలిచక్రవర్తిని తిరస్కరించుట. బలవంతులను దిరస్కరించుట.

(2) విలలభేదముగాన, ఎరులు = చుడతలు.

మునం దంతట వ్యాపించిన కాంచికామాణిక్యప్రభలు కడుపులోనున్న జాలసూర్యుని యీరెండవరేఁ దనరెను. రాత్రిలలో వెన్నెలబైట వినోదార్థము పన్నుండిన యాయువిద గర్భమునందుఁ బ్రతిఫలించిన చంద్రుఁడు సుఖనుపుఁడైన యందలి జాలకుని తెల్లపట్టుతలాడవరేఁ గన్నట్టెను. ఆగరితకు దిగ్గజకుంభస్థలములయందడుగులు నెలకొలుప వలయునని బుద్ధిపొడముటయు, సర్వదా తళతళలాడు కత్తులను జూచుటయం దభిలాషకలుగుటయు, నక్షత్రములను జేతఁబట్టు కోరిక పుట్టుటయు, దిగంగనలచేతఁ బరిచర్య చేయించుకో వలయు ననుతలంపు జనించుటయు, మోగుచున్న భూషణములసైతము కనుబొమ్మలెత్తి చూచుటయు, తేజస్సుచేత స్తబ్ధశిరములయిన గృహదీపములయందును మాత్స్యర్యము గలుగుటయు, గర్భస్థితజాలకుని శౌర్యదైర్యాది గుణములను వెల్లడిచేయ రాజున కపరిమితానంద మగుచుండెను. భార్యల శుభసూచకములగు దౌహృదలక్షణము లెవ్వరికి సంతోషము కొలువవు? క్రమముగ విద్యుక్తముగఁ బుంసవనము మున్నగు నవి జరిగినవిమ్మట విశేషలక్షణములచేత నానన్నప్రసవ యగుభార్యను గనుఁగొని నృపేంద్రుఁడు సంతోషమును లోన నిమిడించుకొన లేకపోయెను. వైద్యులు తగిన యౌషధములు సన్నద్ధపఱప చెలికత్తెలు గర్భరక్షకై తగినవిధు లొనరింపఁ బ్రసవాచారములు తెలిసిన పలువురు మంత్రీసానులు పరివేష్టింపఁ గుల జ్యోతిష్కుఁడు చెప్పిన ముహూర్తమున వయసుతీఱిన ముత్తైమివలతో నారాజకాంత సూతికాగృహమును బ్రవేశించెను. వేలకొలఁది తోచు శకునములు రాజునకు సంతోషమును సూచింప దీపములు గూడఁ బ్రసవ బాధలేకుండ జపము చేయుచున్నవోయన నిశ్చలములయి యుండఁ బిల్లతోఁగూడిన రాజహంసను గూడఁ బరిచారికాజన ముపాయమడుగుచుండఁ భూమి త్రివిధ శత్రుప్రాణులు కొందఱు వేణువెల్లఁకులు తెచ్చుచుండఁ మంత్రీవేత్తలు హంకారములు చేయుచు నలుదిక్కుల కక్షతలు చల్లుచుండఁ సమీపమునందుఁ బంజరములలో నున్న చిలుకలుగూడఁ చెవియొగ్గి వినుచు విచారించుచుండఁ బురాతన చక్రవర్తులెవ్వరికి

దొరకని యొక శుభలగ్నంబునఁ బరమేశ్వరానుగ్రహమున నొక సుపుత్రుండుదయించెను.

దేవతలు తుమ్మెదలతోఁగూడిన పారిజాతకుసుమములను వర్షించిరి. దుందుభులను మోయించిరి. దిక్కులన్నియు నిర్మలము లయ్యెను. పుట్టినవెంటనే పురుటింటి రతనపు గోడలయందుఁ బ్రతిబింబించిన యాజాలకుఁడు తమకుఁ జేయఁజోవు సుపకారమును దలంచి దిక్కులచే లాలింపఁబడుచున్నఁ డనునట్టుల విరాజిల్లెను. నరపాలునకుఁ బుత్రజనన వార్తను మొదట దేవతానాందీనినాదమే తెలిపెను. పరువాతఁ దొందర పడుచుఁ బరువెత్తివచ్చుచున్న పరిచారికా జనముల సంతోషగడ్గదము లగు వాగ్విలాసములు తెలిపెను. ఒకచోట బంగారము పంచిపెట్టుచుండఁ నొకచోట సంగీతములు పాడుచుండఁ నొకచోట నాట్యములు చేయుచుండఁ నొకచోట మంగళతూర్యములు మోయించుచుండఁ నొకచోట పైతృకులు కొండాడుచుండ నేమహారాజగేహములును చొందనేరని మహోత్సవము సీత్రైలోక్యమల్లదేవునిగృహ మనుభవించెను. తరువాత విధిజ్ఞుఁడగు పురోహితుఁడు చెప్పినగతి జాతకర్మసంస్కార మాచరించి పుత్రు సంస్కర్యనుభంబున సాటిలేని యానందము నాప్యత్వీపతి యనుభవించెను. గృహస్థులకుఁ బుత్రజన్మముకంటె నానందజనక మగునది లేదుగదా !

ఇది ద్వితీయ సర్గము

తృతీయ సర్గము

*

విక్రమాదిత్యుఁ డని పేరుపెట్టఁబడిన యౌషిన్నవాఁడు చేష్టా విశేషములచేతఁ బరాక్రమశాలియనియుఁ దేజోవంతుఁ డనియుఁ గొని యాడఁబడుచు వృద్ధి నొందెను. రాజవత్సీయు విక్రమముచే సామ్రాజ్య అక్షి శోభించినవగిదిఁ జాతుక్యనరపాలభూషణంబగు నాకుమారునిచే

మిగుల వన్నెకెక్కెను. అజాలుఁడు ముత్యాలహారములు చేతఁబట్టుకొని పాలుత్రాగుచున్నపుడు భోగములయెడల గుణవంతులను వదలుట నామతము కాదనునట్లు తెలుపుచుండెను. తొట్టికిఁ గట్టిన రత్నములను గుప్పిటఁ బట్టుకొనినప్పు డిట్టటుఁ బ్రసరించు తత్కాంతి శత్రుకంఠములను చునిమి తద్రీక్తసిర్తంబగు కత్తి చేత ధరింపఁగలఁ డనియు, బోరగిలఁ బడుట నీచులనుజూచువాఁడు కాఁడనియుఁ దెలియఁజేయు చుండెను. దాది పలుకు పల్కులకు నవ్వుచు గద్దరించుటయు, వ్రేలు చేతికందిచ్చిన లేచి విద్వేముచేయుటయు, నవ్యక్తమధురముగ మాటలాడుటయు నరేంఱుని నేత్రములకును శ్రోత్రములకును సంతోషజనకములుగా నాపాలమృగాంకుఁడు క్రమముగ చొలసంస్కారముఁ జెంది వినోదలీలా కునుమములకు నందనవనమైయుండెను. తొడపైనున్న కుమారుని ధూళిధూసర మగు మేనినుండి జాటు పరాగ మానరేంద్రచంద్రమునకు సంతోషమును బుట్టించు నౌషధచూర్ణమగుటకు సందేహమేమి ? నేవ కొఱకై వచ్చిన యనేక సామంతనృపాలుర చేమోడ్పులయందు నిరాదర భావమును గనఁబఱచు తైలోక్యమల్లదేవనృపాలుఁ డీజాలుని యేకహస్త ప్రణామముచేతనే తనయాత్మను గృతార్థముగాఁ దలఁచుకొనియెను. అడు గడుగునకుఁ గొమరునిమొగము ముద్దుపెట్టుకొనుచున్న యీకుంతల దేవేంద్రుని చిత్తము బాలాధరసంపర్కమునఁ గాఁబోలును సర్వదా

(1) రాగపరిపూర్ణమై యుండెను. ముఖచంద్రమంచలంబున లేడిరూడఁ బ్రవేశింపకుండ భయమునకై కంఠమునఁగట్టిన పులిగోరులపతకముతో నాడుకొనుచున్నపుడును, మువ్వలయందెల చప్పుడువిని దరికివచ్చు రాజహంసములను బెదిరించు చున్నపుడును, బోనులోని సింగపుఁగొరమల తోడఁ బోరాడం దలంచుచున్నపుడును, అవిక్రమాదిత్యకుమారునిఁ జూచుచున్నవారందఱు

(2) రాజశ్రేష్టులు.

(1) అనురాగము, విలుపు,

(2) రాజశ్రేష్టులు.

దినదిన ప్రవర్ధమానుడగు నాబాణచంద్రుండు కొలఁదిదినములలోనే సమస్తబాషల యందును జదువనువ్రాయనునేర్చెను. పుణ్యాత్ముల కుపాధ్యాయులునిమిత్తమాత్రముగాని వేఱుకాదు. అభ్యాసమునిమిత్తము సమస్తదిక్కులయందు బాణములు ప్రయోగించు నారాజకంఠీరవమువలన జడిసి భూమియం దెల్లెడ నిండియున్న యజ్ఞనునికీర్తియు విరళమై పోయెను. ఆయువరాజు ముఖారవిందము కవిత్యము వక్తృత్వమునేర్చిన సర్వస్వతికిఁదప్ప నితరభూపాల కన్యకలను (1) మధుపాంగనలపాలుకాకుం దెను. రావణ్యసామగ్రిచే నిండియున్న యా కుమారసుధాకరునిఁజూచిన కామినులకుఁ గలువతీగకుంఠోలే రాత్రులయందు నిద్రదూరమయ్యెను. ప్రతిదినము వీధివెంటడి బోవుచున్నపు డనురాగముతోఁ దన్నుఁ జూచు నగరకాంతలవంకనైనం జూడక తలవంచుకొనిపోవు నారాజబాలకునిపైఁ గనుదొమ ముళ్ళతో ముగ్గుదతినవుఁగోపమును సూచించువారి క్రీఁగంటి చూపులు పడుచుండును. రావణ్యసంపద (2) కనూచానగృహమైన యాకుమారుఁడు కృమకృమవర్ధమానుఁ డగుచుండఁ గల్బాణపురమునం దేకాంతలలోఁజనములు నిద్రకై వాచియుండలేదు? బాలుఁడయ్యు నొరులతేజస్సు నించుకేనియు సహింపని యారాజసూనుని వలనజడిసి తాఁబోలును సూర్యుఁడు (3) విష్ణుపదము నాశ్రియించెను. తేజోవంతు లందఱికిని బలువాఁడగు నప్పడమితేని కిరీటము మణిమయంబగు పాదపీఠమునఁ జ్రీతిఫలించుటఁజేసి కామిని యగు భూమిని జ్ఞాతిమాలు కొనుచున్నదో యనునట్లుండెను. ఇంతలోఁ ద్రైలోక్యమల్లదేవునకు జన్మసింహుఁ డను మూఁడవకుమారుఁడు గూడఁ గలిగెను. స్వప్నమందై నను ఖరమేళ్వరుని యనుగృహ మసత్యముకాదు.

సమస్తవిద్యలఁ జతురుడై దిగ్విజయోత్సవమునకై వేడుకపడు విక్రమాదిత్యకుమారునింజూచి తండ్రి యొకనాఁడు "ఈకుమారుఁ

(1) ఆడుతున్నెదలు.

(2) కృమకృమ మైనది (3) ఆవాళము, విష్ణుమూర్తిపాదము.

దద్భుతసాహసము కలవాఁడు. ఇతఁడు సింహాసన మెక్కెనేని సింహము నొద్దనున్న యాఁడుసింగము నొరులు తిరస్కరింపలేనిపగిది నీరాజ్యలక్ష్మి నొరులు తిరస్కరింపఁ జాలరు. కావున నితని యువరాజుం జేసెనను. ఉభయతటముల నాశ్రయించిననదివలె నీరాజ్యలక్ష్మి మాయరువురచేతను బరిపాలింపఁబడునుగాక” అని నిశ్చయించి యట్లొనరించుటకుఁ బ్రియ త్నించుచున్న తండ్రియుద్యమము విని కుమారు డొకనాఁ డొద్దువచ్చి దద్దయు వినయముతో నమస్కరించి సగస్వతీలిగజ్జెలి మోత్రతో సమానమగు వాక్కులతో “దేవా : నీమూఱ్ఱ సకలపార్థివులు శరసా పహించుచున్నారు. నీకు వశమైయున్న సంపద త్యాగభోగములచే మిగుల వన్నెకెక్కినది నీయనుగ్రహమువలన నాకును సర్వము సులభమై యున్నది. కావున నాకు యౌవరాజ్యభారమొసగుపూనిక నింతటితో నిలుపు” మనిన రాజేంద్రుఁడు “కుమారా : ఏలనామనోరథమునకు విఘ్నమొన రించెదవు ? నీవంటి పుత్రౌరత్నము కలుగుటకై యెన్నిపాట్లు పడితి నో చంద్రశేఖరు నడుగుము నీవు యౌవరాజ్యమంగీకరించి జగము రక్షింపవేని చిరకాలమునుండి యీభూమి మోసిమోసి బడలియున్న యీబుజములకు విశ్రాంతి యెప్పుడు ?” అని పలికిన కర్ణాటమండలేశ్వరుని పలుకులు విని విక్రమాదిత్యుఁడును దూఁగాడు. పల్కువెలంది పైఁటకొంగువంటి దంతప్రభు పర్వ మహారాజు : కపిందుగిరి యెదుట వాచాలతఁగనఁ బఱచినట్లు, చంద్రుని యెదుట సౌందర్యగర్వముఁ జూపినట్లు, నీముందట నేను వాచాపాటవము నగపఱచుట తగదు. అయినను నీయందలి భక్తిచే నొకమాట చెప్పుచున్నాఁడ, నీకు నాయందుఁగల వాత్సల్యము యుక్తాయుక్త విచారమును బోఁగొట్టుచున్నది. పెద్దకుమారుఁడు పోమ భూపాలుఁ డుండగా నేను యౌవరాజ్యమున కెట్లుతగుదును. చాలుక్క వంశము గూడ నిటువంటి విపరీత కార్యముల నొనర్చిన వింతెవ్వరు చేయరు ? ఈ కలికాలకుంజరము నిరంకుశమై ప్రవర్తింపక పోవునా : మొదటఁ దండిరాజ్యమును బరిగ్రహించుటకు మాయున్న యోగ్యుఁడు. విపరీత కార్యముచే మలినమైన యీన్యపశ్రీపరిరంభణము నాకేమి సౌఖ్య

మొసగును ? అన్నగారి మొగము వాడిపోవ నేనే యౌవరాజ్య మంగీకరించితినేని నేనే చాళుక్యగోత్రమునకు మొదటఁ గళంకము వ్రాసినవాడ నగుదును. కాఁబట్టి దేవరచిరకాలము రాజ్యమును వహింపుడు. సోమభూపాలునకు యౌవరాజ్య మిప్పింపుడు. నేను మీ యిద్దఱకు బంతునైదిగ్విజయముఁ గావించి వచ్చెదను. శ్రీరామునితండ్రి యక్రమముగ భరతునకు బట్టాభిషేకము చేయుటచేతఁ గదా స్త్రీజితుఁడను సపక్షి వచ్చినది; వచ్చిన యపక్షి నేటికిని గ్రంథములయందు వాకొనఁబడుచున్నయది : కాన నోకుంతలేశ్వర : అపయశముందెచ్చి పెట్టు నాయందలి పక్షపాతమును వదలుము. నాకు యౌవరాజ్య మొసఁగుటకు దేవరచిత్తమెందులకొడఁబడెనో నేనెఱుంగను' అని కుమారుఁడు పలికిన శ్రోత్రపవిత్రములగు మాటలువిని చమత్కారముజెంది 'లంజలలో నగ్రిగఱ్ఱురాలగు నీరాజ్యలక్ష్మి యెవనిచిత్తమును గలుషముగాఁజేయదని కలపోయుచుఁ బుత్రునికమునఁ గూర్చుండఁ బెట్టుకొని మేనుపులకరింప దంతికాంతులు సుతుని కంతముపై ముత్యాలదండయై చెలువారఁ దనయ : ఏనుజిరకాలము తపస్సు చేసి యీశ్వరు ననుగ్రహము వడసి చాలుక్య గోత్రము దరింపఁజాలిన నిన్నుఁగంటిని. కాదేని శ్రవణామృతములగు నిట్టిపలుకు లెవఱిసోట వెలువడును ? వేలుపుడుమొదల లాస్యాదింపఁ దగిన పూవులు పారిజాతవృక్షమునుండికాక లాఁతిచెట్టునుండి బైలు దేఱునా ? దేనిని రాజకుమారులందఱుఁ గోరుచుందురో, దేని నదృష్ట హీనులు బడయఁజాలరో యట్టిరాజ్యలక్ష్మిని నీవు గడ్డిపరకఁగాఁ దలచుచున్నాడవు. లంకా సమీపమునందలి సముద్రముచే విడువఁబడిన యీ భూమి నిజముగా రాక్షసివంటిది. ఇది రక్తమాంసము లేకాలమును దొరకవలయునని కోరుచుండును. దీనిని సామాన్యులేటకుఁ బనికిరారు. నీవుపదేశించినమార్గమును నేనెఱుంగక పోలేదు. నేను జాలుక్యవలయునఁ బుట్టకపోనులేదు. స్వభావవంచల యగులక్ష్మికి రాజ (1) గుణబంధము లేనిదో నిలుకడ సంభవింపదు. నీకు యౌవరాజ్య

మొసగుటలో నాయందేమియు దోషములేదు. నన్ను లోకులు నిందింపరు. నీవు తెలుసుకోదలచితివేని జ్యోతిష్కుల నడుగుము. సోమ భూపాలునకు సామ్రాజ్యమీయకుండ వానిజాతకమునందలి పాపగ్రహములే పాపముగట్టుకొన్నవి. పరమేశ్వరుడుకూడ రాజ్యమేలఁదగిన వాఁడవు నీవనియే తొల్లినక్కాణించె. ముగ్గురు కొడుకులు గలవాఁడు పుణ్యమునాకు దొరకుటకే తక్కిన యిరువురును గావున నామాట నమ్ముము. చాలుక్కరాజ్యలక్ష్మిఁ బ్రతిష్ఠనందనిమ్ము. మాత్సర్యములేక నిజము తెలిసికొనిన రాజులునన్నుఁ గొనియాడుదురుగాక : నాపక్షపాతము గుఱగళంకము లేకపోవునుగాక : అని తండిచెప్పినమాటలు విని నవ్వుచు గుమారుఁడు మరల 'నోజనక : నాభాగ్యదోషముచేత సత్కిర్తి రోపము చేయు చెడ్డపట్టుదల నీకుగలిగినది. అతని జాతకమునకు రాజయోగము లేదేని నీశ్వరుఁడతనియందనుగ్రహము లేనివాఁడేని నీమనోరథము చివర కెట్లయినను సిద్ధింపఁగలదు. కావున నీయపకీర్తిని మీఁద బెట్టుకొనుము. నాకీదుర్మళమును దేకుము. అదియుంగాక నాపంటి తమ్ముఁడతని యాజ్ఞ శిరసావహించుచుండ నాతని కళక్తియన నెట్టిది ? అతనిని రక్షింపవలె సింహాసనముమీఁద మాత్రముండనిమ్ము నేనే రాజ్యభారమును చాలెదను ' అనిచమత్కారముగాఁ జలికి తండ్రికిఁ గొతుకముఁగలుగ జేసెను. నృపాలుఁడును పెద్దకొడుకును బిలిచి 'నాయభీష్పితమును జంద్రమౌళి యెట్లయినను సమకూర్పఁగలఁడు. వికృమాదిత్యుఁడు చెప్పినట్లే చేసెదను. పెద్దకుమారునకు సామ్రాజ్యమిచ్చినను మడుగు లోనికి మరల్చిన నదికూడ సాగరమునకే దారి వెదకుకొనినట్లు రాజ్యలక్ష్మి వికృమాదిత్యునే పొందఁగలదు. ఈశ్వరుఁడు వరమిచ్చిన యితనికి సామ్రాజ్యము రాక యితరుల కెట్లువచ్చును. రత్నపరీక్షకుఁడు మంచిదని చెప్పిన రత్నమునకు వెలవచ్చునుగాని లాఠిదాళకు రాదు.' అనితలపోసి జ్యేష్ఠకుమారునకే యావరాజ్యమిచ్చెను.

విక్రమాదిత్యుండును రాజ్యమేలు తండ్రిధారమును యౌవరాజ్యము వహించిన యన్నగారి ధారమునుగూడ భూమండలము యొక్కయు, శేషుని యొక్కయు షారము నాదికార్మము వహించినట్లు తానేవహించుచుండెను. వృద్ధనరేంద్రుడును యుద్ధవ్రసక్తి కలిగినపుడెల్ల విక్రమాదిత్యునే పంపుదు నతఁడార్జించిన విజయామృతముం ద్రావుచుఁ బరిత్యజింపఁజెయుండెను. చోళదేశ దండయాత్రయందు సముద్రములో నీడులాడు విక్రమాదిత్యుని యేనుఁగుల కుంభస్థలములయందలి (1) చీన పిష్టముచేత నెఱ్ఱఁబడిన కడలి చోళసైన్య క్షయమువలనఁ గలిగిన రక్తనదులతోడ సంగమింపఁబడినదో యనునట్లుఁపొంపఁబడెను. ఈవారుక్య రాముఁడు (2) హరినైన్యముతోఁ దనయొడ్డునఁ దిరుగుచున్న యపుడు మరల సముద్రము భయపడి యొడ్డుననున్న ముత్తైపుఁజిప్పలను నెపమునఁ బండ్లూడఁగొట్టుకొనినట్లుండెను. అతఁడు మలయాద్రికిఁ బోయినపుడు చైత్రమాసము కాకున్నను వియోగిసీత్రీలను బాధపెట్టుటకై మలయవాయువు లేనుఁగు గున్నల చేటచెవులవలన బయలువెడలెను. (3) నిత్రీంశధరాజులమునుండి శాత్రువ (4) యశఃక్షీరములను వేఱుపఱచుటచేఁ దన (5) రాజహంస విలాసమును బ్రకటింపుచుఁ జాపదండ మాకర్ణాంతముగ లాగుచున్నపుడే ద్రవిడాంగనల మొగములు వేడి నిట్టూర్పుగాడ్పులచేఁ గమలి పోవుచుండెను. అతనితో విరోధపడి మొదటబడియైన చోళదేశపురాజు పశువువలె ద్రవిడభూకాంతిను దల్లనిగా భావించుకొని స్తనాస్వాదము చేసినట్లు గిరినిర్ఝరోదకమును ద్రావెను. శరణుచెందిన మాళవదేశపురాజును మరలరాజ్యమందు నిలిపిన యీ విక్రమాదిత్యుని రాజులనేకులు తమ కన్యకలతో సర్వస్వముకానుకగా నిచ్చి వేడుకొనిరి. ఈ యాహవమల్లకుమారుఁ డాహవములోఁ దలయెత్తిన వారి నెల్ల నఱుకుచుండ నతనికత్తివాతఁబడకుండుటకు (6) నమ్రభావము

- (1) సిందూరము. (2) గుఱ్ఱపుదళము, కోఁతిమూక, (3) కత్తివాడి యను నీరు. (4) కీర్తియనుపాలు (5) రాజశ్రేష్టుఁడు హంసలలో నొకజాతి. (6) వంగుట. నమస్కరించుట.

తిప్పఁ దక్కినయుపాయము శత్రువులకు లేకపోయెను. ఏనుఁగుల నిచ్చిన ముంజుఁడు గాని కవిబాంధవుఁడగు భోజరాజుగాని యాచరులకు బంగారువర్ణము కురిపించిన యతని దాతృత్వమునకుఁ జాలరు. అతని బాహుపురులయందలి ముళ్ళవంటి రత్నాంకురములు కత్తిదెబ్బలచే మొన వోవుటచేత జయలక్ష్మి కొగిలించుకొనుటకు వెనుక దీయకపోయెను. తన శ్వేతాతపత్రము తప్ప నితరాతపత్రములను సహింపని యారాజసూనుఁ డనేక (1) భూభృత్యవంశదండములను జీల్చి వైచెను. గౌడదేశపు రాజును జయించి యతని విజయదంతావళమును నోడించి కాంతిరూపుఁడను రాజువంశమును బగిల్చిన యీ విక్రమాదిత్య భూపాలునికీర్తి సూర్యచక్ర ధ్వనిచే వేకువజామున నిద్రలేకయున్న యుదయ పర్వతగుహలలోని సిద్ధాంగన లిప్పటికిని గొనియాడుచుందురు. ఇతని సమరోత్సవముఁ జూడఁదలచియును దేవేంద్రుని కట్టిమహాభాగ్యము తటస్థింపకపోవుటకు భనుష్ఠంకారము వినిపాటిపోయిన యుచ్చైశ్రవమును, మదించిన యేనుఁగుల ఘంకారమునకు బెదరిన యైరావతంబును గారణములయినవి. బందెపోటు గావించిన యితనిభటులవలనఁ గట్టుఁజీరలుకూడఁ గోల్పోయిన కాంచీపురచంచలాక్షులకు వారపహరింపని దేవాలయ ధ్వజవటములు మానమాత్రస్సంరక్షణకొఱకు గోచిగుడ్డలుగ నుపయోగించినవి. ద్రవిడ భూపాలునితోడ సమరముచేయునపు డితనికోదండము నుండి వెడలిన యులుములవంటి టాంకారములువిని లంకాపట్టణములోని రాక్షసులందఱు రావణుఁడు చచ్చినను సతనియందలికోపము వదలక శ్రీరాముఁడు మరల వచ్చుచున్నాడేమో యని బెగడొందిరి.

ఇది తృతీయ సర్గము

చతుర్థ సర్గము

*

పేరునకు సోమభూపాలుఁడు యువరాజయినను గిరియచేత యువరాజైన విక్రమాదిత్యభూపాలుఁడు మన్మథునివలె దిగ్విజయము

(1) రాజవంశము, పర్వతమునందలి వెదుళ్ళు.

నాచరించెను. అతని యేనుఁగులు కేరళకాంతలచూర్ణకుంతలములతోఁ గూడ మలయపర్వతమునందలి చందనవృక్షములను జాడువేయఁ దత్కాలమున లోకులకు మలయవాయువు కఱునయ్యెను; మలయపర్వతము. చచ్చిపోయిన శ్రీఖండవృక్షములకుఁ జందన ద్రవఫేనమను నెపమునఁ బిండప్రదాన మాచరించుచున్నట్లుండెను. చందనపంకముచేఁ బంకిలములైన యతనియేనుఁగు లీదులాడుచు సముద్రమునకు క్షణకాలము బడబాగ్నిసంతాపమును బోఁగొట్టినవి; చందనద్రవముతోఁ బ్రవహించుచున్న నదులుఁగూడ భర్తకు శీతలోపచారము గావించినవి. మంచిగందపు బురదలో మునిగిన యతనిసేననే గామినులందఱు మలయవాయువులకు జన్మభూమినిఁగాఁ దలఁచి చెలికత్తెనువలె గారవించిరి. అతనియంతః పుర కాంతలచే విడువఁబడిన ముఖవాయువు లామలయగుహలయందుఁ బోయిన మలయవాయువులు మరల మొలచుబిత్తెవల్లిన. విత్తులవలెనుండెను. గజములచే విఱువఁబడి సముద్రములోఁ బాతవేయఁబడిన మంచి గంధపుఁజెట్లకు మాటుగా సముద్రుడు వెలలేనిరత్నము లారాజున కిచ్చెను. చందనరసముచేఁ దెల్లఁబడిన రాళ్ళు తద్బలక్షోభముచే విటిగి పోయిన మలయాద్రియెముకలవలెఁ గనఁబడెను. తచ్చమూకలకలము సముద్రశాయయగు శ్రీహరినిద్రకు భంగము గావింప సముద్రుడు చేయునది లేక తపతపఁ గొట్టుకొనసాగెను. తాము పడిపోవుటకు దొంగతనముగా శత్రువులుంచిన సంతెలలవలెఁ జుట్టచుట్టుకొని పరుండియున్న పాముల నతని యేనుఁగులు కాళ్ళతోఁ ద్రొక్కివైచెను. కాలిలో గ్రుచ్చుకొనిన ముత్యముచుగల యానృపవీరుని కరులు నక్షత్రములను చితుకఁ ద్రొక్కిన యైరావతమువలెఁ గన్నట్టెను. సముద్రుఁ డతఁడెక్కివచ్చిన గుఱ్ఱమును జూచి తనపుట్టినిల్లు గాంచిపోవలయునని వచ్చిన యుచ్చైశ్రవమని భ్రాంఠిపడెను. సేనాసమ్మర్దముచేతఁ గలఁతవడి మరణోపాయమును వెదకు కొనుచుఁ దనలోని కాలకూటమును హరుఁడు కబలించిపోయెఁ గదా యని దుఃఖించెను. గాని కాంతల వాతెరలను దోలు తనలోని పగడములయందుఁ బ్రేమతోఁ జూడ్కి నిగుడించుచున్న యాకుంత

కిందగిక్కుమారుని ప్రీతికిఁ జాత్రముగుటచే నాసాహసమును విడిచెను. ఓటియుఁ గేరళనేనారక్త ప్రవాహములచేతఁ దననీరు మిశ్రమగుటచే సగస్త్యమహాముని వలని భయమును వదలెను. ఈఁదులాడు గజముల సంతములలోఁ దగుల్కొనిన సముద్రములోని యెఱ్ఱపాములు తత్కరములచేఁ ద్రుంపఁబడిన విద్రుమలతలట్లుఁ బ్రకాశించెను. అతనికి భయపడి సింహళద్వీపభూపతి శరణాగతుఁడై కుంభసంభవుని యాశ్రమమందు శ్రమించెను. అతఁడు వింటిత్రాడు జశిపించిన గంగాకుండపట్టణము నందలి కాంతలగండస్థలములనుండి కుండలములు జాతిపోయెను. అతని శ్రమయును కుంచె ద్రావిడీగండస్థలము లను గోడలయందుఁ దెలుపురంగుఁ జెరిగించెను. అతనిచే జయింపఁబడిన రాజధానులన్నియుఁ గూలిపోయిన రోగ్యహములచే శిరశ్చేదము గావింపబడినట్లుండెను. ఆరాజధానుల నుందుండుకాంత లందఱుఁ గన్నీటిచేఁ దడిసిన కట్టుఁజీరలచేఁబ్రతాపిగ్ని గొంత యుపశమింపఁజేసిరి. చోళాంతఃపురముల (1) సింహమధ్యలను నెడలించి సింహములఁ గాఁపురమువెట్టిన యతని ప్రతాపమునకు జడిసి పరువెత్తిన ద్రవిడకాంతల శిరోరుహములు (2) కర్పూరతిలక లను పేరులతో నడవిచెట్టులయం దిప్పటికినిఁ గనఁబడుచున్నవి. రత్నము లన్నియు జాతిపోయి నూలుమాత్రము మిగిలిన (3) కాంచినతఱఁ (4) గాంచియు సర్వస్వమును గోలుపోయి ప్రాకారము మాత్రము మిగిలినందుండెను. చోళదేశాంగన లితరప్రతాపమును సహింపని యిళని ప్రతాపమువలన మన్మథప్రతాపమునకు దూరమైరి. చక్రకోటరాజు చిత్ర గిరియందుఁ గట్టించిన యేనుఁగులను వదలిపెట్టించి దక్షిణ దిగ్విజయ మాత్ర సమాప్తిగావించి మరలివచ్చుచున్న యాయాహవమల్లదేవకుమారు నకు మార్గమం దకస్మాత్తుగ మనోవికారము గలిగెను. వామనేత్రము గామబాహువునదలెను. దానికతఁడు కన్నీరువదలుచు యాయభుక్తము హతంద్రీగారికిని మాయన్నగారికిని కలుగక పోవుఁగాక యని తలఁచు

* (1) త్రీలు. (2) సీతామ్మవారి నూలుపోగులని చెప్పఁబడు తీగలు.

(3) మొలనూలు. (4) కాంచినగరము.

చుండ నేదిక్కుననుండియో యొక యమంగళవార్త యతని చెవిబడెను. శరీరధారులకు శుభాశుభము లెప్పుడు నెదుటఁ గనిపెట్టియుండును. వారల యంతరాత్మలందవి పూర్వమే ప్రతిబింబించును. సమస్తశాస్త్రములు చదువుటవలన నిర్మలమయిన బుద్ధి గలవాఁడయ్యు నతఁడదైర్యముపాలై యాదుర్నిమిత్తము శమించుటకై తన సర్వస్వము బ్రాహ్మణులకై పంచిపెట్టి కృష్ణానదియొడ్డునకు వచ్చి యచటనుండి ప్రయాణము నిలిపి వేసి వాఁడినమొగముతోఁ దన రాజధానినుండి యెదురుగానచ్చు వ్రాసిన దూతను గనుఁగొని యతనిముఖమునుండి వెలువడిన వేడి నిట్టూర్పు వలన నేదియో యొక యప్రియము నివేదింపవచ్చినవానిగా గ్రహించి నమస్కరించినను నభినందింపక “మాతండ్రిగారికిఁగుళలమా” యని యడిగెను. వాఁడును బ్రక్కనగూర్చుండి ముక్కుమీఁదినుండి జాటు కన్నీటిబొట్లతో వాక్కు గద్గదంపడఁ “గుమారా : దైర్యము వహింపుము, పాండిని, జయించితి వనియు, సింహళము నోడించితివనియుఁ జోళ ద్రవిడదేశములను లోఁబఱచుకొంటి వనియు నీదిగ్విజయము విని మీతండ్రి పరమానందంబుంబొందుచుండ సహింపక విధిచండాలుఁ డత నికి హతాత్తుగ దాహజ్వరముఁదెచ్చిపెట్టెను. లోకములో సర్వదా సుఖ మనుభవించువారు లేరు. మంచిగదవుఁబూఁత మొదలగు శీతరోపచార ములచేత నివారింపని యాయుష్షమున కంతకంటెఁజల్లనగు భవద్దాత్రా లింగనముం గోరుచుఁ గ్రమక్రమముగఁ దీసికొనిపోవ వచ్చిన యింద్ర దూతలయందు గజ నిమీలిక చేయుచున్నవాఁడుంబోలె నజహుచూచుట నేర్చుకొనియెను. లోపలితాపమును సహింపలేక శరీరమును వదలిపోవు చున్న కీర్తివలెనున్న దంతకాంతులతో నొకనాఁడు మంజ్రీలంజూచి నాప్రతాపమును పోగర రాజుల కిరీటమాణిక్యములయందు శాసనాక్షరము లను జెక్కినది. నాభాణములు దిక్కులను గోడలకు రంధ్రములు వొడిచి వానిని గీర్తియను రాజహంసమునకుఁ బంజరములను గాఁజేసెను. సాటిలేని సంపత్తులచేత భూమిని దారిద్ర్యము లేని దానిని గావించితిని. కవిగా మకుల యింద్లయందు లక్ష్మిని గులత్తీలవలెఁ గాపురము పెట్టితిని,

పర్వగుణముల నన్ను జయింపజాలు వరప్రసాదియును కుమారుని గంటిని. నాకేమికొదవ? మావిక్రమాదిత్యుడే మాసోమభూపాలునకు మొదట యౌవరాజ్యము నిప్పించి యిపుడు సామ్రాజ్య మిప్పించుచున్నాడు గాన నాకేమియు భయములేదు. మహేశ్వరభక్తుడనగు నాకుఁ గైలాస పర్వత మెక్కుటకంటె నొండు మనోరథములేదు. కైలాసగిరిద్వారపాలకులచే మెడఁబట్టిత్రోయఁబడు చచ్చురాజులకంటె నాయాత్మ క్రతార్థ మైనదిగాఁ దలఁచుచున్నాడను. పరిశుద్ధముగు చాటుక్యరాజుల యశమునఁబట్టితిని. ఏవియో కొన్నిశాస్త్రపదనము లీచెవులు వినినవి. ఈ యైశ్వర్య మేనుఁగుచెవివలెఁ జంచలమైనదని తెలిసికొంటిని. పార్వతీ వల్లభునికంటె నాకీతరదైవములేడు. కావునఁ దుంగభద్రానదీతీరంబున శివధ్యానము చేయుచు నీశరీరమును బరిత్యజించెదను. శ్రీకంఠనేప చేయుటంజేసి నాకీశరీర ముపకారమైన దనియే భావించుచున్నాడను. అట్టి శరీరమును వదలుట కృతఘ్నవృత్తియే! ఐనను రాఁబోవు ఫలమునకై యీ మహాపాతకముం జేయుచున్నాను.” అని నలికిన రాజుమాటలకు మంత్రులందఱు నంగీకరించిరి. మంచితార్యముచేయుచుండ నెవ్వరిమన సుత్సాహవడదు? విదప నారాజును బురమువదలి కొన్నిదినములకుఁ బక్షిణగతిగ యగు తుంగభద్ర యొడ్డునకువచ్చి. “నిన్ను గైలాసమునకుఁ గొనిపోయెదను. రమ్మని” వాచిన యామహానది చేతులో యనునట్లున్న తిరంగములను జూచి బ్రహ్మదేవుడు. స్వాగతమునకై ముందుఁబంపించిన హంసములవలెనున్న డిండిరబండంబులకు వింతపడుచు గాలించే సూరమునకువచ్చి మీఁదఁబడుచున్న జలబిందువులచేఁ బరిశ్రమమువాని యా నదిలోనికి దిగి మునిగి చందీశ్వరుని పాదపద్మములు ధ్యానించుచు బండ్గారు. బ్రాహ్మణులకుఁ బంపిపెట్టెను. కష్టకాలమునఁ గూడి మహాత్ములు వానగుణమును విడువలేరు. తరువాత్ నీరు మెడబంటి యగువఱకుఁ బోయి కల్లోలధ్వనులే వాద్యములుగఁ జంద్రశేఖరుని పురమునకు దయ చేసెను.” అని వాలించిన యావ్రధాన దూతభాక్యములకుఁ గన్నీరు పాలువయ్యెపాటఁ గత్తి సూరముగాఁ బాడవైచి పక్షిణునున్నవారితోఁగూడి

నెలుగెత్తి యేడ్చుచుఁ బిత్తున్నేహము వలనను సహజమగు నార్ద్రాంతః
కరణము వలనను నేను వర్ణించుటకు వీలులేనట్లుగా నేడ్చెను.

ఇట్టి దుష్కృత్యము చేయుటకుఁ గంకణముఁ గట్టుకొనిన
యముఁడు తండ్రియగు తీక్షణిరణునికంటెఁ గంటకుఁడనియు స్వప్న
మందేని దుఃఖము రాదనుకొను దినములలో నిట్టిమహాదుఃఖము సంభ
వించిన దనియు మాటిమాటికి విచారించుచు నారాజపుత్రుఁ డెడతెగక
పాటుకన్నీటిచేఁ దినములన్నియు దుర్దినములుగాఁ జేయుచు “నోయాది
కూర్మమా ! నీవు చేసికొన్నపాపము నీసుఖమున కంతరాయము దెచ్చి
నది. ఓ శేషపన్నగమా ! భూభారము మోయలేక కృశించి యెముకల
పోవునగుకాలము నీకుఁ దటస్థించినది. ఓ దిగ్గజములారా ! మీరింక
స్వేచ్ఛగాఁదిరుగ వలనుపడదు. మీరందఱుఁగలసి మరల భూమిమోసి
కొనుండు. సువర్ణస్తంభమువంటి త్రిభువనమల్లదేవుని భుజము తమ్మి
చూలిచే స్వర్గభారము మోయుటకై నియమింపఁబడినది. ఓ శత్రురాజు
లారా ! మీరందఱు మీమీ రాజధానుల యందు సుఖముగానుండుఁడు.
ఓ పౌరుషమా ! నీకట్టిమహారాజుతో వియోగము కలిగినది. నీవేమిచేయఁ
గలవు ? ఓ ప్రతాపమా ! నీవాశ్రయింపఁదగిన పురుషుఁడు లేఁడని
విచారింపుము. ఓ భూదేవీ ! నీకిటువంటి పతివియోగదుఃఖ మెప్పుడును
రాదు. కొనియాడఁదగిన పన్నగరాజవణాచక్రమునుండి నీవు మరల
దిగుట తటస్థింపదు. ఓ చిత్తమా ! మట్టిముద్దపై నీవితన్నేహము
జూపెదవేల ? దుర్బుద్ధి యగు విధిచండాలునివిధాన మపూర్వమైనది.
లేదేని నతికష్టపడి నిర్మించిన వస్తువును దానే పాడుచేయునా ? ఆశౌర్య,
మాధైర్య, మాగాంభీర్య, మావిభ్రమ, మాచిత్త మెవ్వరియందుఁగలవు ?
చన్నిగుణముల కేకత్రసమావేశ మింక దుర్లభమనుకొనవలయును. శత్రు
వుల శత్రుములన్నియు మొక్కచోఁగొట్టఁజాలిన వజ్రిమువంటి శరీరము
గల యట్టితండ్రి నేను దురదృష్టవంతుఁడనే కాకపోయినచోఁ జచ్చి
పోవునా ? నిజము. నాదౌర్భాగ్యముచేతనే యతఁడు మడిసెను. అటువంటి

విచిత్రస్పష్టిచేయుటకు ధాత కింకఁ బరమాణువు లెక్కడ దొరకును ? సముద్రమువలె సముఖముగావచ్చు (1) ననేక వాహినులను భరింపఁ గలమహాభాగ్యుండెవ్వఁడు గలఁడు ? ఆహా ! కణకణలాడు బొగ్గునిప్పుల వంటి యీమహావిషాదమును సౌకుమార్యముగల శరీరముతో సహించిన నావంటి మొండివాఁడెవఁడు" అని యేడ్చి మఱియు విచారించి వివేక దీపముచేత శోకతమము బాపుకొని యథావిధిగఁ దండి కుత్తరక్రియ లాచరించి యన్నను జూడవలయునను తలంపు ముప్పిరిగొనఁ గొన్నిదిన ములు దారినడచి నిశ్శబ్దముగా నేనతోఁగూడఁ గల్యాణపురమును జొచ్చి హంసలేని పద్మలతవలె, నీతిలేని రాచరికమువలె, కవితేని సుఖగోష్ఠివలె, జింద్రుడులేని రాత్రివలె, దాతృత్వములేని లక్ష్మీవలె, గవిత్వములేని వాచాలత్వమువలె, దండిలేని యపవిత్రమైన నగరిఁజూచి దుఖించుచు నెదురుగావచ్చిన యన్నచే నోదార్పఁబడి యతనితోఁగూడ రాజమందిర మును బ్రవేశించెను. ఆన్యోన్యగోడాలింగనములచేత నాయన్నదమ్మ రిలుపు రకు శరీరములోని శోకరసమొక్కసారి బైటికొత్తఁబడునో యనునట్లు కన్నీరు కాల్యలై పాడెను.

ఇతర గోష్ఠీప్రసంగములచే దుఃఖముచుఱచి విక్రమాద్యతుఁడును దండికంటె నెక్కుడుగా భావించుచు దిక్కులన్నియు జయించితెచ్చిన వసుజాతమంతయు నన్న యదీనముచేసెను. మహాత్ములనడవడి యెన్నఁ డును దప్పదారికిఁ బోదు. కీర్తికామున కెప్పుడును లోభఁగఁజూడదు. తర్వాతఁ గొన్నిదినములకు సోమభూపాలుండు దినములమహిమచేఁ బాపబుద్ధిగలవాఁ డయ్యెను. (1) భవితవ్యతనుదాట నెవ్వరితరము ? వానికిఁగల రాజ్యలక్ష్మి సారాయివలె మదమునకుఁ గారణమయ్యెను. తానుగట్టుకొన్న కీర్తివస్త్రము విడిపోవుటయే వాఁడెఱుంగకపోయెను. చెవిటివానికివలె మహాత్ములు చెప్పినమాటలు వినఁబడకపోయెను. జ్వరము తీర్చించినకొలఁది క్షయరోగము పోబలి పోజిని నశింపఁజేసినపగిది.

(1) పెక్కు నదులు = పెక్కు సేనలు.

మదము బలసినకొలఁది దుర్బుద్ధి యతని యైశ్వర్యమును నశింపఁజేయ
సాగెను. సన్యాసినివలె భూమి విరక్తయై (?) కుంతలోల్లాసము
పోఁగొట్టుకొని మగండు బ్రతికియున్నను వివవవలె నుండెను. అపాత్య
డగు నతఁ డెక్కిన యేనుఁగు లన్నియుఁ దమప్యృష్ములను బవిత్రములు
చేసుకొనునవియుఁ జోరె శీకరములచేఁ జొక్కించుకొనసాగెను.
పాపాత్ముఁడగు నతఁడు తాఁకినపాపముఁ బాపుటకై, గుఱ్ఱములు పాల
కులచేత మండలగతి యనునెవమునఁ బ్రదక్షిణము చేయింపఁబడినవి.
రాజ్యలక్ష్మి లక్ష్మముక్కవంటి దని యెఱుఁగకపోయెను. క్షత్రియతేజస్సు
గూడ వానిని వదలిపోయెను. లక్ష్మీపిశాచికను ముద్దుపెట్టుకొనుటరక్తము
రుచియెఱిగినవాఁడువలెను నతఁడు ప్రజలరక్తమునుగూడఁ బీల్చుట
కభిలషించెను. తశతశఁ బ్రకాశించు జాతిరత్నములు, కిరీటమంచున్నను
వానినజ్ఞాన మను చీకటి యావరించెను. దైవోపహతులను లోటవ
చేయనివారుండరు. అందఱితప్పలను వెదకుచుండియుఁ దనతప్పు దాను
దెలిసికొనలేక పిశాచమువలె మదమూర్ఛితుఁడై లోభియై యున్న యతని
యందుఁ బ్రజలందఱు ననిష్టలైరి. రాజులకుఁ ద్యాగము జగద్వశీకర
జోషధముగదా ! తాను దుర్మార్గుఁడగుటయేగాక తమ్మునిఁగూడ దుష్కృ
త్యములఁ జేయఁ బ్రేరేపించుచుండెను. ఐశ్వర్యమత్తులయిన దుర్మార్గులకుఁ
జేయరానిచార్యము లేదు. అతఁ డంకుశము చేతఁబుచ్చుకొని యేనుఁగు
నెక్కి తిరుగుచున్నపు డప్రతిష్ఠాబీజము నాకాశమునఁ గూడ విత్తుచున్నాఁ
డని ప్రజలు తలఁచుచుండిరి. నాకీ యసత్రప్రలాపమెందులకు. చంద్రుని
వలె స్వచ్ఛమైన చాళుక్యగోత్రమునకు గొప్పకళంకము వచ్చునట్లు
రాజ్యముచేసెను. విక్రమాదిత్యుఁడుగూడ వానిచురాగ్రహము మాన్పింప
లేకపోయెను. రాజ్యపిశాచము పట్టుకొన్నవారలకు మందులేదు, మంత్రము
లేదు. అప్పుడు విక్రమాదిత్యుఁడు “లోకములో నే నవకీర్తికిఁ బాలగు
చున్నాను. వీనివిపరీతమైనబుద్ధిని నేను గుదురుపఱువలేకున్నాఁడను.
పెద్దలు దుర్మార్గులైనపుడు వదలిపెట్టుటయే మంచివనిగా ధర్మశాస్త్రములు
చెప్పుచున్నవి. కావున నేను దక్షిణసముద్రతీరమునకుఁ జొయెదను.

నేనూరకయున్నచో సీసమయమున ద్రవిడదేశపురాజు మొదలగువారు సోమభూపాలుని పరిభవించురు. కావున వారట్టిపని చేయకుండఁ గాపాడుచుండును” అని నిశ్చయించి భేరీరవంబున రోదసీకటాహంబు బీబలువార వెడలిపోయెను. తేనెపట్టులేని కాననభూమివలె, జాపములేని నారివలె, ముత్యములేని శుక్తివలె, మాధుర్యములేని కవితవలె విక్రమాదిత్యుఁడు లేని చాళుక్యరాజధాని శోభావిహీనమై యుండెను. మహాత్ముల సామర్థ్యమును వర్ణించుట తెవ్వనికి శక్యము?

ఇది చతుర్థ సర్గము

పంచమసర్గము

★

విక్రమాదిత్యుఁడు పోలీలు విడిచిపోవుచు దుర్గాధుఁడగు నన్నతమ్ముండగు సింహదేవునకుఁ గూడ నేదేని సురభముకలుగఁజేయునను తలంపుతో నతనినిగూడ వెంటఁ దీసికొనిపోయెను. తూర్యమంగళాహంబులు లేనికతంబునఁ గళ్యాణపురలక్ష్మి నగలుదాచుకొని తెల్లమొగముతో వెనుకనడుగులిడుచున్నట్లు కనఁబడెను. సోమభూపాలుండును విక్రమాదిత్యుని పిరోధినిగాఁదలచుకొని రాత్రియందు నిద్రపట్టక మేనిగంధమంతయుఁ దల్పమునదోర్లుచుఁ జోఁగొట్టుకొనుచుండెను. భయమును పెద్దయాభిగోతిలోఁ బడియున్న యతనిచిత్తము గొప్పబరువును మోయఁచగిన యేనుగులుగూడ లాగలేనట్లుండెను. పిదపఁ బరితప్తమైన చిత్తముతోఁ బుష్కలమగు నైన్యమును విక్రమాదిత్యుని వెంటఁబంపెను. బుద్ధిచిత్తమును జర్మనేత్రములును గలవారు చేయని తెలివితక్కువ పనులులేనేలేవు. వెనుకవచ్చిన నైన్యమును జూచి విక్రమాదిత్యుండును గారణము తెలియకుండఁ జంపఁగూడదని యూరకయుండెను. ప్రబలమైన భుజపరాక్రమముగల మహానుభావులు సంకటకాలములఁ గూడఁ

దొందరపడరు. తరువాత యుద్ధమునకు సన్నద్ధమైన యానైన్యమును మదపుటేనుఁగుచే పిండిగావింప శత్రునృపాలాంతకుండగు విక్రమాదిత్య నృపాలుఁ డొక్క కజలముగా మ్రింగివె చెను. బహుప్రలాపములేల : సారెసారెకన్నచేఁ బంపబడుచున్న పెక్కునైనికులను మృత్యువక్త్రమును గుహలోఁ బ్రవేశపెట్టుచుఁ జిట్టచివర కతనిపేరుమాత్రము మిగిలిన దానిగాఁజేసెను. బాహుపంజరమున రాజహంసియుండోలేఁ గీర్తికాంతను సంపత్కన్యకతోఁ గూడ విరోధములేకుండ లాలించుచు నన్న దుర్మార్గ చేష్టల వలనఁ గలుషపంకమంటిన చిత్తమును తుంగభద్రానదీనిర్మలోద కములచే స్వచ్ఛముగాఁ జేసికొనియెను. జలక్రీడయొనరించు నతని యేనుఁగులవలనఁ దుంగభద్రకు నముద్ర సంగమము నివారింపఁబడి యెను. కాని యనేక కరీంద్రమదనదీప్రవాహములు మాత్రము సముద్ర ప్రాణయమును సంపాదించుకొనియెను. కరీంద్రజలావగాహనోత్సవము చూచుతలంపుతో నొడ్డుననిల్చియున్న యారాజేంద్రునకుఁ దుంగభద్రా జల మసూయగలవారి చిత్తమురీతిని దెలుపుడు చేసెను. ఒకయేనుఁగు మదమునకై మూఁగు తుమ్మెదల రొదచే వ్యాకులపడి నీళ్ళుత్రాగుట మాను కొనెను. యాచకులకు సమయాసమయములు తెలియకుండ మిథ్యా స్తుతులచే దాతలను వాధ పెట్టుట సహజమేకదా ? దగ్గఱనున్న యాఁడ యేనుఁగుమీఁది ప్రేమచే నింకొక గజము కరులన్నిటినిఁ జిందరవందరగ ద్రొక్కసాగెను. మన్మథుని విచిత్రమగు భుజపరాక్రమము జంతువుల మీఁదగూడ నప్రతిహతముగఁ బ్రవర్తిల్లుచున్నదికదా ! ఒడ్డెక్కుటకు దారికడ్డముగా నిలిచియున్న గజములనుగాంచి గుఱ్ఱములు చిరకాలము నీటిబోనేయున్నవి. తీరమందలి ముండ్లచెట్లయందలి యాశచే లొట్టిపిట్ట లానదివంకనైఁ న జూడలేదు. సముద్రం దాకరిమద ప్రవాహముచేతఁ బూర్వముతనయందున్న యైరావతమును స్మరించుకొనియెను. ఒకదంతా వళ మంకుశపుఁబోట్లను లక్ష్మీపెట్టక స్నానముచేయుచున్న రాజపరిచారికల నడిమికిఁబోవుట యామావటిని యదృష్టము. కొన్నిదినములిట్లా తుంగ భద్రను జేయిసీకుభకుంకుమపంకిలము గావించి యారాజసింహుడు చిర

కాలమునుండి పోరులేకయున్న భుజములతీటను దీర్చుకొనుటకై చోళ దేశమునకుఁ బోయెను. ఏదేశములోన శ్రీలముందవఁ గేశికకుంతలము చుభురధ్వనులతోఁ గలసిపోవు కంఠధ్వనులుగల సుందరాంగనలు గూడఁ దమవైదగ్గముఁ జూపుటకు వెఱచుచుందురో, యేనాట నల్లని పోకతోట లచే నెండకన్నెఱుఁగని ప్రదేశములయందు ముక్కంటి కంటినెగ వడిన మన్మథుఁడు కాపురము చేయుచుండెనో. యేప్రాంతమందు మందమారు తముచే రాల్పుఁబడిన మొగలి పుప్పొడిచేతఁ దెల్లనైన భూములచ్చటి కాంతలను మన్మథుఁడు శరణుఁజెంద వారు హరఫాలానలమును భస్మము గావించిరో యనునట్లుతోఁచుచుండునో, యేరాష్ట్రమందుఁ బండిన యరఁటి గెలలను రాల్చుచుం బగులఁగొట్టబడుచున్న కొబ్బరికాయలలోని నీటి బిందువులచేఁ జల్లనైనవాఝుపులు సర్వదా వీచుచుండునో, యట్టివనవాస మండలమునందుఁ గొన్నాళ్లువసించి మలయదేశమునందలి యుద్యానవన భూముల నాత్మయోషిదద్భుతవిలాసభూములుగాఁ జేయుటకై బయలుదేరి నై న్యతూర్యధ్వనులచే వెనుకఁజూపిన పరాక్రమమాదేశపురాజులకు స్మరణ కుఁడెచ్చెను. దాడికై వచ్చిన యితనికా మలయదేశపు రాజగు జయకేశి ధనముకోరినదానికంటె మిక్కుటముగానిచ్చి కొంకణశ్రీల ముఖవంద్యులయందలి హాసవంద్రికలకు వ్యభిచారము లేకుండఁ జేసెను. శరణు జెందిన యానృపేంద్రుని రాజ్యమునిల్పెను. అవినయమునకు మొదటి దూతిక యగు శరణుచెందకపోవుట మహావీరులకుఁ గోపమును వృద్ధిఁ బొందించును. కేరళదేశశ్రీల గండస్థలములయందుఁ బూర్వమందును వలెఁ గన్నీళ్ళను జార్పించెను. బలాత్కారముగా నాక్రమించిన యారాజభుజంగుని జూచి ద్రవిడ భూకాంత లోలవారినిధిసీలకుండలయై భయముచేఁగఁపించెను.

ఇట్లువిల్పూని యెదురువారు లేక నిరంకుశముగఁ బరాక్రమించుచున్న యావిక్రమాదిత్య నృపాలుని యొద్ద కొకనాడు ద్రవిడరాజు దూత యొకఁడు వచ్చియౌదల పాదపీఠములకుఁ దాళ ననుసక్తుఁడై

(1) దశనాంశుపల్లవములయందు (2) గోమలపదములు గలసరస్వతిని సదపించుచు “దేవా! చాలుక్యవంశభూషణః నీగుణములను వర్ణించుటకును జద్మినీవల్లభుండగు సూర్యుకీరణములను రెక్కించుటకును నెవ్వఁడు సమర్థుఁడు! నీటియందలి నైర్మల్యమైనను వర్ణింపఁగలను గాని సీకరవాల ముయొక్క విమలత్వమును వర్ణింపఁజాలను. ప్రపంచమనుముత్యపుఁజిప్ప లోనిముత్యమువలె నున్నకీర్తి దానివలనఁ బుట్టినదియే కదా! అట్టికీర్తి శత్రురాజకుంతలములచే తై వాలవంతమగు నీభిక్షధారయందు రాజసూసియై ప్రకాశించుచున్నది. నీభుజదండ మెక్కిన వింటిమోత రిపుమంది రములలోని యిల్లాండ్రోదనముచే బలియుచున్నది. మఱియు దాని చేతనే దిగ్గజములుగూడ మదకూన్యములగుచున్నవి. చిక్కరులమద మింకిపోవుటచేతనే కశ్యపములగు తుమ్మెదలబారిఁ బడక చిక్కులు బ్రసన్నములై యున్నవి. ప్రళయకాలము రాకుండ సముద్రము జగ త్తును ముంచలేనిపగిది నీవంటిరాజమూర్ధన్యనిఁ జేపట్టు కుండ జైత్రితేజ మసాధ్యకార్యమును సాంధిచుటకు సమర్థముకాదు. నీభుజ బలముచే నిలిపినపితృ రాజ్యమును గడ్డిపఱకవలె నన్న కిచ్చివేయుటచేత నీకీర్తి చంద్రిక జగమునందు వజ్రలేపముచే నతికినట్లు నిశ్చలమయ్యెను. నీకుఁ బితృరాజ్యమేటికి? సమస్తదేశములకు నీవేరాజువు. సింగ మేకొండ గవిలోనున్నను సందే మృగరాజనామమును ధరించును. కాని నీవే రాజ్యమున నుండువో యారాజ్యము చేసినపుణ్యమెక్కుడని చెప్పవల యును. భూదేవియైనను దుర్మార్గుఁడగు రాజు మగఁడుకాకుండ నీవంటి సచ్చరితుఁడు భర్తయగుట తెన్నినోములు నోమ వలయును! ఓసా హసాంకా : నీభయమున సిగ్గులేక యెందఱు రాజులు గిరిగుహలలో డాఁగియున్నారో వారినందఱిని నీధనూరావము బాధించుచున్నది. సమర మున నీవు మొగమెట్టుచేసినంతలో నింద్రజాలమెఱిగిన నీకత్తి మనుష్య శరీరములను చివ్యశరీరములను జేయుచున్నది. భారతాదిగ్రంథములు

(1) దంతకాంతులను చిగురుకూకులు. (2) మృదువగుపాదములు, సప్తస్థము లగుశబ్దములు.

చదివితిమి గాని నీవంటి ప్రతాపశాలిని వినలేదు. సీయచ్చిష్ట మెట్టిదియో నీమొగము చూచినంతనే జయశ్రీ యన్యుల మొగమైనఁజూడదు. శత్రు రాజుల కిరీటములఁగల మాణిక్యములు కురువిందపు రాళ్ళవలె నీకత్తికి మఱితవాడిఁ గలుగఁజేయుచున్నవి. అవియే మణులు : మారాజు గారు భవద్గుణములయందాదరము కలవాఁడయి నీతోఁజెప్పు మనినమాట లనేకములుకలవు అవి యన్నియు నేల? రాజ్యసంపదను తృణప్రాయ ముగాఁదలచిన నీకుధనమిచ్చెదనని చెప్పుటకు సిగ్గుపడుచున్నాఁడు. ఉటుములవలెఁజాలమందివింటి మ్రోతలు చెవింబడెగాని రాజహంసాంగ నవలె నతని (1) మానసమునుండి సీస్తుతిమాత్రము మరలదాయెను. మారాజున కద్భుతగుణములు గలదియు ముల్లోకము గెల్వజాలు సౌందర్యముగలదియు నుభయ కులపావనియు నగు నొకకన్యకలను. ఆమె చేయి నీచేతులలో సమర్పించి కృతార్థుఁడు గాఁదలంచుచున్నాఁడు.” అని మనోహరములగు మాటలు చెప్పినఁ గుంతలేంద్రుండును బ్రసన్నుఁ డయ్యెను. మహాత్ముల కోపవిషజ్వరమును జాపుటకు వినయము కంటె మంచిమందు లేదు. పిదప నాచిన్నది యెంత సౌందర్యవతియో యని యొకయాలోచన మాతని హృదయములో నాటుకొనియెను. ఎల్లప్పుడును జాపమెక్కువెట్టుకొనియే యున్న మన్మథుఁడు కాము కుల యెడల నేదియో యొకసండు వెదకుచుండును. పిదప దంతకాంతులచే మనోనైర్మల్యమును సూచించుచున్న కుంతలాంగ నానయన పూర్తిమాచంద్రుండగు రాజకుంజర మోషపృష్ఠమునఁ జిటునప్పుఁ దొలఁకించుచు “నోయీ మీరాజుగారి సౌజన్యము నెఱుంగుట విల్లుమోయించుటంజేసి నానోట వెలువడు సరస్వతి సిగ్గుపడు చున్నది. సజ్జనులు దోషములను వదలి గుణములనే స్వీకరింతురు. మేఘములు సముద్రము లోని యుప్పుదనమును తోఁగొట్టి నీళ్ళుత్రాగుటలేదా : దిగ్భయదుర్వ్యసనము గలిగిన నేను మీరాజునకేమి ప్రయమాచరించితిని? అయినను నాయందతనికి విశేషానురాగము కలిగినది. మహాత్ములచరిత్ర మీద

(1) హృదయము మానససరస్సు.

మిద్దమని చెప్పబ కెవ్వడు శక్తుడు : స్నేహపరిపూరితమైన హృదయముతో సమస్తసద్గుణశాలి యగు మీరాజు కోరినకోరిక నన్యధాచేయుటకు నేను సమర్థుడనుకాను. తనయిష్టమువచ్చినట్లు చేయుమని చెప్పము ” అని యమృతమునగ్రహించు వెన్నెల వలె నిర్మలమైన యాతని మాటలకు భయమువదలి చనవునమరల దూత “యతని యిష్టము వేఱ యేమియున్నది? వాంఛితము తీర్చనేతీర్చితివి. నీవకాదు మీవంశములో నెవ్వరట్టల యభివృద్ధిగర్హములు సమకూర్చలేదు ? ఇంతమాత్రమున మారాజువంశకుడుకాడనితెలిసికొంటివి. నీప్రసన్నహృదయము నేమనికొండాడవలయును ! నీవివటినుండి మరల తుంగభద్రానదీతీరమున నివాసము చేయుము. మారాజు కొన్నిదినములలో నీయొద్దకువచ్చి నీతో సూర్యునితోఁ బూర్ణవంద్రునివలెఁ గలసి కొనఁగలఁడు నీవు ఏల్లు పూనిముండఁగాఁ బ్రీతియొసఁగుట కూడ భీతిగాఁ బరిణమించును. అతని గుణపక్షపాత మప్పుడు తేటపడఁగలదు. నేటివఱ కతనినోట నసత్యవాక్యమెన్నఁడును వినియుండలేదు. మీవంటివార లసత్యమాడుటకు మాఱోటల మండఱము దురదృష్టవంతులమై యుండవలయును.” అనుచుఁ బేక్కువిధములఁ పాదపతితుడగుదూత బోధించిన మాటలచేతఁ బోశరాజహృదయమును స్పష్టముగాఁ దెలిసికొని దూతచెప్పిన పగిని తుంగభద్ర యొడ్డనకుఁబోయెను.

పివపఁ బోశభూపతియు చిటునవ్వచొలఁకు మొగముతో మన్మథుని ఆయవతాకవలె నున్న తనహృతును వెంటఁబెట్టుకొని చుహోత్సవముతో నగరువెడలెను. పోశచేశ ప్రజలందఱు వికృతాచిత్తునితోఁ బమరాజు చుట్టటికము చేయుచున్నాడని విని సాహ్వనరోగములు వదలి సుఖముగాఁ దమయింద్లఁ గాలము గడపిరి. అతఁడు పెడలినప్పుడు వాయించిన భేరిఘ్నలచేత చిక్కులను గోడలు బీటలువారె. పైకివెడలిన భూపరాగముచే సూర్యునకుఁ గొంతవడి దారితెలియక పోయెను గాని ధ్వజపటలములచే జనించిన గాలి కొంతపలుకాపరాగము నెగుర

గొట్టుటఁజేసి కొంచెముగఁ దెలియుచుండెను. మఱియు నాధూ? నందన వనములోని పొదరిండ్లను మూయుటఁజేసి యందు జేజేలంజెలు నిర్భయముగవ్యభిచరింప సాగిరి. పుష్పమకరందమున బూడిదపడుటచే, దుమ్మెదలా నందనవనమును వదలిపెట్టి యాకసమునఁబడినవో యనునట్లు చీకటి దిగంతములనుమూసివైచెను. గుఱ్ఱములదండు దెక్కులచే నెగుఱఁగొట్టిన భూపరాగము జగమునందలి విషమస్థలములన్నియు సమములుగావించెను. ఇట్లు కొన్నిదినములు నిరంతరము గడచి యాపార్థిపుఁడు తుంగభద్రాతటమునకు వచ్చెను. మతిమంతులు తలఁచిన పని చేయకుండ నిద్రింపరు. ముందువచ్చిన పరిజనులందఱుఁ జల్లని తేటనీరుగల తుంగభద్రనుజూచి యానందించిరి గాని వెనుకవచ్చినవారికిమాత్రము బురద తప్ప నీరు దొరకకపోయెను. అతని నేనాపరాగము దక్షిణసముద్రముతోఁ గొండెము చెప్పి తనయందలి ప్రేమను మాన్పించినదోయనఁ దుంగభద్ర ప్రతీతిపగతియై వెనుకకుమరలెను. మార్గమధ్యమందొక్క రాతిరి వంట చేసికొన్నచో వికృమాదిత్యుఁ డుండుచోటునకుఁ జోఁదగినంతదూరమునఁ జోళరాజు నైనైన్యమంతయు నిలిచి కృమముగా ముందువెనుకలవారందఱును గలియఁ బెద్దదయ్యెను. ఆ నదియుఁ జోళాంతఃపురముల స్నాన కాలమునఁ దగులుకొనిన కర్పూరముచేఁ దెల్లఁబడి హిమవత్సర్వతమున నుండి వెడలిన గంగవలె నొప్పెను. నదికి దక్షిణతీరమందు నిలిచియున్న యానైన్యమునుగాంచి కుంతలేంద్రుఁడు వేలకొలఁది రణయజ్ఞములం దార్త్విజ్యముచేసిన తనబాహువును సమస్కరించి ముద్దుపెట్టుకొనియెను. ద్రవిడిభూపతియుఁ గుతూహలముతోఁ గుంతలపై నైన్యమును గనుఁగొని యాపత్సముద్రములో మునిగిన తనరాజ్యమును కొమారితయను తెప్ప తేచ్చెనని సంతోషించెను. తరువాత వారిరువు రొకరియొద్ద తొలరు పంపించుకొనిన యోగ్యపురుషులచేత మఱింత ప్రేమానురాగములు బలిపి తుదకు బృహస్పతిని బుష్కమీనక్షత్రమునకుఁజొరె సహజసంబంధము గలుపుకొనిరి.

“లక్ష్మీకాముకుండగు నీకుంతలక్షితిపాలకుమారుని దర్శనము నాపూర్వపుణ్యమువలనఁ గలిగిన” దనుచు నానందబాష్పములు జాఱఁ జాదములపైకొరగుచున్న ద్రవిడనృపాలుని భయవినయసంభ్రమములతోఁ జలదని వారించిన నతండును “కుమారా! వయసుతో నేమిప్రయోజనము? నీపాదపల్లవములు నాయౌదలఁ దాల్చుచున్నవే” యనుచుఁ గవుంగిలింపఁగాఁ ద్రిభువనమల్లదేవకుమారుండును సంతసపడి తన యర్చసింహాసనమునం గూర్చుండబెట్టుకొనినంతఁ జోళభూపాలుండు తన దంతకాంతులచే నభాసచులగు రాజుల కిరీటకాంతులను రెట్టించుచు విట్లనియె, “ధైర్యమున కిల్లును, నమృతచేషలకు నిధానంబును, సాటిలేని కరుణారసంబున కాలవాలంబునునగు నిన్ను విధాత సృజించిన పరమాణువులు పోడక మహారాజులను సృజింపఁగా నప్పడప్పుడు మిగిలిన వని తలంచె దను చాలుకృత్యమున కలంకారమై * దూరాజులగు దూరాజుల బాహుమదమును బాపిన ప్రజాపమునకు నీబాహువులే పుట్టినయిల్లన మితిలేని కీర్తివంద్రికలను గాయుచున్నవి. మంచిగందముకంటె శీతలములగు నీయనయవములు నామేను పోకెనంతనే నాహృదయజ్వరమంతయు నుపశమించుచున్నది. ముల్లోకములకు భూషణమగు నాకొమార్తె నీది. విపులమగు నాసింహాసనమును నీయియే. నేను నీవాఁడను. అస్మదీయపుత్రికారాజ్యములలో నొకటిఁగాని లేక రెండును గాని పరిగ్రహింపు” మనుచు దీపిబువ్వయందలి సారస్వమును జిప్టుపదములతో ద్రవిడభూభర్త పలికిన పలుకులకుఁ జాలుకృత్యవిధ్యాదరుండగు విక్రమాంకనృపాలుండును నణవపుడమిరామూలి కుటిలకుంతలములపైఁ బ్రసరింపఁజేయు క్రింగంటి చూపుతో నించుక యిటునవ్వు నవ్వి యూరకుండెను.

ఇది పంచమసర్గము

* దూరాజులు = యుద్ధమునకు పూర్వమైనవారు, దుర్మార్గురాజులు.

చోళభూపాలుండును దనకుఁగల విభవము ననుసరించి విక్రమాంక భూపాలునకుఁ దనకొమార్తెను బెండ్లిచేసి పిదపఁ గష్టముగ నట్లుని యను మతి వడసి తనపురమునకు వెడలిపోవుచుండ మామగారి కల్లుండును దానార్జించి తెచ్చిన విత్తమంతయుఁ గానుకగా నిచ్చి పంపెను. యశస్సు నందు రసికులగు గుణవంతులకు ద్రవ్యము గడ్డిపఱకయును గాదు. తన వచ్చిన కార్యము సఫలముఁ జేసికొని సంతసించుచుఁ బోయిన వెనుకఁ గుంతలరాజకుమారుండును నతని సుగుణసంపత్తిఁ దలపోయుచుఁ బ్రితి పదమును సంతోషించుచుండెను. మహాత్ముల యంతఃకరణములు పూవుల కంటెను మృదుతరములైనవి. వెయ్యేల ? శ్వశురుని సుగుణ ప్రస్తావన వచ్చినపుడెల్లఁ గడిమిపూచినట్లట్లుని కపోలములు పులకరించక యుండ లేదు. “మఱియు నూరికిఁబోకుండ నేల నివారింపకపోతిని. మరల నయ్యుత్తముని మూర్తి నాకన్నుంగవ కానంద మాపాదించునో యాపా దించదో” యని మాటిమాటికి నాలోచించుచుండెను. అతనియందలి గౌరవముచేఁ దత్పత్రిక కేయంతఃపురకాంతకును దొల్లి నేమహారాజు వలనను లభించినట్లు వినని సౌఖ్యగ్యము లభింపఁజేసెను. మహాత్ములకుఁ బ్రిణయిజనముమీఁది యనుగ్రహము వారినంబంధులమీఁదికిఁ గూడఁ బ్రాీకుచుండును. ఇట్లుండి కొన్నాళ్ళకు మరల రణాభిలాషవౌడమి దిగ్విజయోపార్జితమగుకీర్తి సంపాదించనెంచుతఱి విధిహతకుని దురాగ్ర హంబునంజేసి ద్రవిడభూపాలుఁడు పరలోకమునకేగెననువార్త హఠాత్తుగా వినెను. మృదువైన హృదయమును గుణములయందలి పక్షపాతంబును బాంధవ్యమందలి ప్రేమయు నారాజపుత్రుని హిమకరకరకాండపాండు రంబులగు గండంబులం దళుగ్రిజలము పాటునట్లుచేసినవి. పిదప వృద్ధా మాత్య పురోహితాదుల పరామర్శవలనఁ గొంతకొంత దుఃఖముడిగి యారాజకమగు ద్రవిడదేశ మాపదలకుఁ బాలగు నని తలంచి సత్కుల ప్రసూతుఁడగు బావమఱిఁదికిఁ బట్టాభిషేకము గావించుటకై వెడలి

వెంటవచ్చు వందలకొలంది యేనుఁగుల చేటచెవులనుండి వెడలు మండ వాయువులచేఁ జల్లనైన శత్రున్మహారు కీర్తిసుధారసముచే నెడనెడ దప్పి తీర్చుకొనుచుఁ గాంచీపురముం బ్రవేశించునంతటిలో నచటి ప్రోయాండ్రు జయడిండిమములువలె మొలసూలి చిటుమువ్వలుమ్రోయఁ గన్నామ విండ్లుసారించి నిశితకటాక్షశరపరంపరలనతనిపైఁ గుప్పగూర లుగ వర్షించిరి. మోదుగమొగ్గవంటి కావిమోవిగల యొకగుబ్బలాఁడి తననోటఁగల పోకచెక్క ముక్కను జిలుకనోటికందించుచుఁ గుఱతల కుమారునివంకఁజూచి “చిలుకా! లెస్స ముద్దాడగలవా?” యని యడుగసాగెను. మఱియొక ముద్దరాలు పతనభీతియైనలేక తాడిపొడవుగల మేడమీఁది తెగఁబ్రాకి యెక్కసాగెను. మదనదేవుని పొరుషమను మందు తలకెక్కినవారు మరణముఁగూడఁ దృణప్రాయముగాఁ దలంతురు. మఱియొకగయ్యాళి దగ్గఱనున్నవారితో లేనిపోని కోలాహలముపెంచి రాజు తన్నుఁజూచునట్లు చేసికొనె. తగిన యుపాయములు కనుఁగొనుటకై యాఁడు వాండ్రొకఁ బూనిట్లుఁడు మూఁడవకన్నుఁగిళిసాదించుచుండును. మఱియొక విదుషీమణి కుద్దమగుకాంతియు హృదయమునందు నివాసమును గల ముత్యాలహారము కొత్తగావచ్చి తన నివాసము నాక్రమించుకొనిన రాజపుత్రునిచేఁ ద్రోసివేయఁబడినదివోలెఁ గ్రిందఁబడుటఁజూచియు దానిని మరల స్వీకరింపకయే పరువెత్తెను. రాజులును స్త్రీలును సూతనప్రియులు గదా : ఇంకొకకామిని మన్మథుని లీలావతంస పల్లవమును బోలు టొమ్ము మీఁది నఖిక్షతమును వెల్లడిచేయుచు “నేను సురతాదరము గలదానను. సురతవాధ మిగుల సహింసఁగలదాన” నను నభిప్రాయమును తెలియఁ బఱచెను. ఒకకాంత చెవినుండి మఱియొకకాంతబుజముపై జాతీవడియున్న కుండలము గళమునుండి జాతీన చక్కెరవిల్లుని చేతిగుడుసువాలువలెఁ బ్రకాశించెను.

ఈప్రకారముగా వేలకొలంది వెలందిమంది యొడలెఱుంగని భిక్కు లచేష్టలకుఁ దాల్చి చాలతొందరగ వచ్చి చూచియుఁ దుడకుఁ బెడపులందుఁ

గోపస్ఫురితంబులును గ్రీగంటిచూపులయందుఁ గిలికించితవిశాలంబులును దొరల మరలి పోవుగతిఁ గాంచిపురపీఠులలంకరించి యొక బంగరుమేడ లోని రతనంపుటరుఁగులమీఁదఁ గొలుపుఁదీర్చిన విక్రమాంకభూపాలుఁ డందఱిచేతను బంగారుకొండ శిఖరముమీఁద నున్న సూర్యభగవానులను స్మరింపఁజేసెను. తరువాతఁ గొన్ని దినంబు లందు నినసించి యటనుండి కదలి ద్రవిడభూపాలుని ప్రతాపమునకు భీతిల్లి పారావారము దూరముగా నోరసిలిపోవ నందుండి యిందిరాసుందరి చిన్ననాటిమందిరము బయలు పడెనో యనునట్లున్న గాంగకుండనగరముంగాంచి యాకనమునంటియున్న కనకప్రాకారములకు నడుమ సువర్ణశైల శుభ్యస్థంబగు సురపురము చెరువు నిరాకరించుచున్న కోటలోనికింబోయి రాజోపప్లవముచే ముట్టడించియున్న శత్రురాజ్యనైన్యముల నన్నిటిం జెదాచెనలుగావించి బావమఱఁదినిఁ బితృ మగు రాజ్యమునకుఁ బట్టాభిషిక్తునిఁగావించి యందుం ద్రవిడాంగనాన యనఁచుటక పీయమానశరీరకాంతి యగుచు నెలదినములుమాత్రముండి తనరాకతై తరంగతై తవంబునం బరమేశ్వరునకు వేలకొలందిమ్రొక్కులు మ్రొక్కుచున్న తుంగభద్రుని గారవించుటకై చనుదెంచెను.

పట్టాభిషిక్తుడైన కొలఁదిదినములలోనే చోళభూపాల కుమారుఁడు మంజులతో విరోధపడుటంజేసి చేజ్జినాథుఁడగు రాజిగాభిధానుఁడు చోళ రాజ్యమును హరించెను. మఱియుఁ గుటిలమతియై విక్రమాంకదేవునివలనఁ దనకుఁ బరాధవము వచ్చునేమో యని జడియుచున్న సోమదేవునితో సంధి కావించి వశపఱచుకొనెను. దగ్గఱనున్న నైనికుఁచేతులయందల్లాడు రత్నము తగులునను భయముచేతంబోలె రాజ్యలక్ష్మి ప్రతాపవంతులగు రాజులయొద్ద నిలుచుటకే వెనుదీయుచుండఁ బ్రమాదముల పాలగుచుండు రాజులయొద్ద నెట్లు కాలూఁది నిలువఁగలదు? అనిర్వాచ్యమగు పాపపరి పాకమునం జెడురాజులకు వాడముచుండు దుర్బుద్ధులచేతనే సముద్రములోఁ గొండదెబ్బతగిలిన యోడవలె రాజ్యలక్ష్మి నశించుచుండును. నిరంకుశ మగు కలియుగమునందుఁగూడ నవినయపథవర్తులగు రాజులను యుద్ధము

అందు మేము తప్పక వంచింతుమని శస్త్రదేవతలకొక వ్రతము గలదు. దిక్కుమాలిన పుడమి తేండ్లాలోచింపక వదలిపోవుచున్న రాజ్యశ్రీవలన మతి మఱింతచెడి బాహుమదమున వ్యర్థముగా పరప్రతాపదీపమునకు శలభమగుచున్నారు. కటకటా: యీచెడుగు రాచటికము దుర్వ్యసనచింతచేఁ బ్రపంచమంతయు శూన్యముగాఁ దలపోయును గాని గడెసేపైనను బరలోకచింతచేఁ బ్రపంచము శూన్యముగాఁ దలపోయదు. గుండ్రని పాల రాత్రిపై దైవబుద్ధికలవారు తెలివిమాలినవారని నిందించుచుఁ ద్రిసయనలింగమునుగూడ నిరసించు పాపిష్ఠరాజులకు సంపదయెట్లు నిలుచును. సర్వదా పడుచుగుబ్బెతల నడుమఁ దిరుగువాఁడు పురుషవ్రతము గాసాడుకోలేని పగిది దుర్మంత్రినేవీతుండగు రాజెన్నఁడును నీతిమార్గమును సంరక్షించుకోఁజాలఁడు. రక్తపంకిలములగు యుద్ధభూములందు రాజులతో వ్యభిచరింప నభిసారికయగు రాజలక్ష్మి హృదయమందు నిలుపుకొన్నవారి హృదయముల నేల పంకిలములు చేయకుండును? సంపదవచ్చినతోడనే రాజులకు గుణవంతులందు దుర్మార్గులనియు, మిత్రులయందు శత్రువులనియు, శత్రువులయందు మిత్రులనియు విపరీతబుద్ధి పుట్టించుచుండును. ఒకకుటుంబమందనేకులు జన్మించినను వారయందొక్కనికే దైవలిఖితమగుటచే రాజయోగము కలుగుచుండునని యెఱుంగక రాజ్యాశచే తెలివిమాలినరాజులు కుటుంబికలహములచేఁ గులము నశింపజేసికొందురు. చోళపుత్రివిరోధియగు రాజిగునితోఁగలియుట, కన్నయని భయభక్తులతో గారవించుచుండుటయే తప్ప సోమదేవునకు విక్రమాంకభూపాలుఁడు గావించిన యపకారమేదియో తెలియఁజాలము. నీతిమాలిన రాజిగుని జంపుటకై తమ్ముఁడు ప్రయాణమైపోవ వెనుక బలమంతయు సమకూర్చుకొని యన్నయగు సోమదేవుఁడు కిరాతులగు నరాతులకుఁ దోడుపడుటకై చనియెను. గండస్థలములనుండి యెడతెగక పాటు మదపంకమునం జనించిన తామరాకువలెనున్న చెవుల వైతుమ్మెదగుంపులు మీఁది నల్లగొడుగుల వడుపునఁ బ్రకాశింపఁ బరువెత్తుచు, వప్రిక్షలయందలి దతాత్రయములచేఁ గులగిరులకు నైతము నెలయేర్లను నెపమునఁ గన్నీరుకాల్పలు గట్టించుచు, గలకలమును శోభ

చంతములయందే యుండవలయు నను తలంపునం బోలె సరోవరముల
యందలి తమ్మిపూవులను దలచుకొందగినవానిఁగాఁ జేయుచు, శ్రవణా
నందముగ జుమ్మని గాన మొనరించుచు, నలసిన చందరీకాంగనలకుం
గర చాలితంబులగు తరువ్రసూనంబులచేఁ దావిగుబుల్కొనఁజేసిన మదో
దకమునం దప్పితిరుచ్చుఁ, గొండలఁబోలు దండిమేనుల బలువునఁజేసి
యడుగడుగునవక్రలగు భూదేవత నుపలాలించు పగిది సవిలాసంబుగఁ
గన్నూతలతోఁ దొండము లట్టిటుత్తిప్పుచుఁ గొండలవలె మేఘమండలముం
దాఁకుచుఁ గన్నులపండువొనరించు నేనికతండంబులతోడను, వజ్రకతినం
బులైన యినుపపట్టాలతో నున్నని రాజమార్గముల యందుంబోలె నంప
తునుకలుపినుఁగు మొండెములు మున్నగువానిచే నెగుడుదిగుడగు యుద్ధ
భూమియందుఁ గూడ బరుగిడఁ జాలు నరదంబులతోడను, గమనవేగం
బున జయింపఁబడియు సిగ్గు లేక వాయుదేవుఁడు వీచనవలెనల్లాడు వాలము
లాశ్రయింప మణిమయంబులగు పల్లములయందు సూర్యునిబింబము ప్రతి
ఫలించుటంజేసి తనయరదము లాగుటకుం దగిన వగునో కావో యని
యతనిచేఁ బరీక్షింపఁబడుచున్నవో యను నట్లున్నవియు, మేము పరుగెత్తు
టకుఁ దగినభూమి సృజింపకపోయితివేల యనిబ్రహ్మనడుగఁబోవుచున్నట్లు
ఘోరపుటము లెత్తి యాకాశాభిముఖము లగుచున్నవియునై బంగారుటంగు
వాలులతో నధిష్ఠించి యున్న రౌతులతో లెక్కింప నలవికాక బారుగట్టి
నడచుగుఱ్ఱములతోడను, దశ తళలాడించు కత్తుల నీలిరంగుచే నాకాశము
నింద్రీనీలమణిమయంబుగాఁ జేయుచున్న పదాతులతోడను గదలి పర
భయంకరంబుగ ద్రవిడనేనం గలసికొని చిరకాలమునకు శత్రువుల కప
కారము చేయుట తటస్థించెఁ గదా యని రాజిగుఁ డనువాని నేనమీదికి
గలియునంతతో గ్రహగ్రస్తుఁడుఁబోలెఁబోరికాయితంబగు నేనతో నెదురు
వడిన యన్నయగు సోమదేవుఁజూచి విక్రమాంకసృపాలుఁడు మనస్సులో
నేమేమో యాలోచించుకొని “యహహ ! విధిహతకుఁడనర్థబీజములను
జల్లి విరోధమును బోదెలగుండ నవినయమును నీరుఁ బ్రవహింపఁజేసి
చుష్కర్తి యనుసస్యమును బండింపఁ దలచుకొన్నాఁడు. నాయన్న దుర్మా

ధ్మదై పరిపంథితోఁ గలసి పోరికి వచ్చినాడు. ఇతనిని బాణములతోఁ బరామర్శింపకుండ నెట్లునివారింపఁ గలను. తండ్రిమాటఁగూడ వినక కుంతలరాజ్య మితనికే పట్టము గట్టితిని గదా : నేఁ డెట్లు వీనిని బీడింపఁ గలను ? నాకు గొప్ప యనర్థము తటస్థించినది. జ్ఞాతివధ చేయుటకుఁ జేతులాదక లేచిపోయితినేని దుష్టప్రజలందఱు నాయందు గొప్ప దుర్యశ మారోపించి సంతోషింతురు” అని తలపోసికొని నిష్కళంకమగుచిత్త ముతో నన్నయొద్దకుఁబోయి కొన్ని యనునయ వాక్యములు ప్రయోగించెను. ఎన్నియొట్లు పెట్టుకొనినను కులపాంసనుఁ డగు సోమదేవుఁడు తన యుద్యోగమును మానక తమ్మునితో యుద్ధము చేయుటకే ప్రయత్నించెను. “చీ : కుటిలబుద్ధిగలవారి మలినచరిత్రమునకు నింద యగుఁగాక : యశస్సును బాడుచేయు నీవని నాకేలతటస్థించినది : స్వర్గమునకుఁ బోయి తండ్రితో నేమనిచెప్పదును.” అని విచారించుచుఁ గొంచెము మాఁగన్ను వెట్టి స్వప్నమునందుఁ జంద్రమాళి ప్రత్యక్షమై “వత్సా ! నీవు దేవకార్యమునకై నాచేసృజింపఁబడితివి. నీవు మిగుల సుగుణరాశివి. ధైర్యశాలివి. మనస్సును సంశయదోలకపై నేల యూచెదవు ? నీయన్నకు నూపుగింజి యంత యైనను నదృష్టరేఖలేదు. పాపాత్ములకుఁ బూర్వజన్మమునఁ జేసికొనినపుణ్యము కొంచెమున్న నదియు నశించును. నేఁడు యుద్ధమున నీయన్నను జయించుట లోకము నంతను సంతోషపఱచుటయే. సంశయింపకుము, విల్లెక్కుదుము; విరోధిని సంహరింపుము; నీవు దుష్టశిక్షణము కొఱకే జన్మించితి వనుమాట మఱచితివా యేమి?” అని గిరితనయాదయి తుఁడు పలికినవలుకులు విని కన్ను దెఱచి మహాదేవునిమాట కడుగుదాటరాదని యుద్ధము చేయుటకే నిశ్చయించెను. రెండువైపులనుండి సమస్తా యుధములతోఁ బోరికై పురికొనుచున్న రెండుతెగలను జూచి పులక రించుచున్న రెండుచేతులతోడను వీరమృదంగమువంటి ధ్వని గల యావికృమాంకభూపాలుఁడు మందఃపర్వతమువంటి మత్తగజము నెక్కి శత్రునై న్యసముద్రమును మధింపసాగెను. అహమహమికచే వచ్చుచున్న యా రెండునేలతోడను వీరాజపుత్రునినేన గూడ

సదీప్రవాహముల కభిముఖముగాఁ బోయిన సముద్రోదకము వలెఁ గలసి
కొనియెను. అప్పుడు ముత్యాలహారముతో నలంకరింపఁబడిన యేనుఁగు
మూఁపున గూరుచుండియున్న కుంతలేంద్ర కుమారుఁడునోటఁ బామును
గఱచుకొని యెగురుచున్న గరుత్మంతునివలెఁ గనఁబడియెను. ఆ మహా
సంకులయుద్ధమునఁ జేపఁజెండాలు తెగి రక్తనదులఁ యందుఁ బడి తిరు
గుచు దేవతాకాంతల నేత్రములకు నిజమైనచేప లనుబుద్ధినిఁ గలుగఁ
జేసినవి. నెత్తురు బురదచేత రణఘామియంతయు నడువవీలులేని దగుటఁ
జేసి భటులందఱు దేవతాకాంతలకిష్టమైన యాతాశగమనమునే నిరాలంబ
ముగా గావించిరి. ఒక మావటీఁడు మఱియొక మావటీని కత్తిదెబ్బచే
మూర్ఛిల్లి తన యేనుఁగుచెవుల గాలిచేఁ గొంత నేపటికిఁ దెప్పిరిలునంతలో
నింకొకభటునిచేఁ దన్నుఁ గొట్టినవాఁడు చచ్చుటచే వైరకుద్ధి గామికి
మిగులఁ జింతిఁచుచుండె ఒకపీరుఁడు తన కావించిన దాయనెత్తిమీఁది
చూచామణిచూడ్డము కన్నులలోఁబడ శత్రుగజదంతాఘాతముచే తొమ్ము
నుండి కాలు రక్తము దోసిళ్ళఁ బట్టి కడుగుకొనుచుండెను. మఱియొక
భటుఁడు తనచేతిలోని కత్తిఁ బగవాఁడు విఱుంగ నటక సాహసమున
వానిచేతిలోని కత్తిచేతనే వానిం జంపెను. తనప్రాణములు పోవుచున్న
పుడు గూడఁ గాలితోఁ బగవానితలఁ దన్ని యొక జోడు తనజన్మము
సార్థకమని తలఁచుకొనియెను. పరాక్రమవంతులకుఁ గీర్తి యందె యాద
రము గాని మృత్పిండమగు శరీరమునం దుండదు. ఒకయోధు దాయ
యొడలి కవచము పగిలిపోవుటఁజూచి తన కవచముగూడ వదలి యుద్ధము
చేసెను. నిర్మలమగు విజయముఁ గోరువారు కించిత్తయిన నధర్మమార్గ
మునఁ బోరు. నెత్తురుచే నిండియున్న పగిలిన కుంభస్థలముపైఁ గర్ణా
నిలమును జిమ్ముచున్న యొకయేనుఁగు మృత్యుదేవతకొఱకు గిన్నెలోని
వేడిమద్యమును జల్లార్చు చున్నట్లుండెను. ఇంకొకదంతి కత్తిచేఁ జెవి
తెగి కుంభస్థలము మీఁదఁ బడి యుండఁ గృతాంతునిపానపాత్ర మారుచే
మూయుచున్నట్లు కనఁబడెను. ఇట్లు యుద్ధప్రబంధము సర్గసమాప్తిలేకుండ
విక్రమాంకనృపాలుఁడు శత్రువిజయమునకై తనయెక్కిన దంతావళమును

హెచ్చరింప జ్ఞము రాజగుని సేనమీదికిని క్షణ మగ్గిజని సేనమీదికిని బలపుచు శత్రుబలములయందు యుద్ధముచేయఁ దగినవారినెల్ల నుగ్గు చేసెను. అతని గజమును, గపాలములను, గాలితోఁ దన్ని బోరగిలఁ బడఁజేయుచుఁ బిశాచాంగనలకుఁ గల రక్తపానోత్సాహమును బోఁగొట్టుచుండెను. వలపు గ్రమ్ము తమ్మిమొగ్గయందుఁ గాఁపురముచేయు లక్ష్మి నిజముగా నీకుంతలేంద్రుకుమారుని హస్తాంబుజము నాశ్రయింపఁ జేతి లోని కత్తి తుమ్మెదపండ్కివంటి శోభనువహించెను. విఠేగిపోయిన కరిదంతములతోడను రక్తపూరమతోడను నిండిన కపాలములతోఁ గూడి యున్న యుద్ధభూమి యహభటులకొఱకై సంజుకొనుటకు ముల్లంగిదుంపలతోఁ గూడ నానవము గిన్నెల నిండ వడ్డించిన భోజనాగరమువలె నుండెను. బాణములను కటాక్షములు పఱపి రాజిగసోమదేవుల నిరువురను వశపఱచుకొనిన వీరలక్ష్మిని యుద్ధరంగమం దాడించుచున్న వీరనటుండగు విక్రమాంకభూపాలుని యంపగములచేఁ దలలు నఱకఁ బడిన యోధులు నమస్కరించుచున్నవారివలె నభిముఖముగా నొరఁగఁ జొచ్చిరి. ఇతని దంతావళముకూడ రణతటాకమునందలి శత్రుసేనాముఖ పద్మములు పెకలించి యారణతటాకమునే జయలక్ష్మి చేతిలోని తామర మొగ్గను గావించెను. ఒకమూల యోధవరుల కంకాశకంబులును, మఱొక్కపక్క నేనుఁగుల యెమ్ముపోవులును, నింకొకవైపున రక్తప్రవాహంబులును, వేఱొక చక్కిని మెదడుముద్దలును గల పోరినేల యముఁ డాహారము గుడిచిన యంటువిస్తరివలె వేలకొలఁది నక్కలచే నాకఁబడుచుండెను. ఇట్లు సంకుల యుద్ధముగావించి దశమంతయు నిర్మూలముఁ జేసిన రాజకుమారునకు జడిసి రాజిగుఁడు పాటిపోయెను. సోమదేవుఁడు మాత్రము కారాగారమున నుంచఁ బడెను. ఇరువురు రాజ్యలక్ష్మిలును నతని పాద మూలము నాశ్రయించినవి. ముల్లోకంబులవారిచేఁ గొనియాడఁబడుచున్న భుజబలము ద్రివ్యము మహత్వమునుగలవారి కసాధ్యమగు కార్యముండ దుగదా : పిదప సమరదేవతల నర్చించి కవచము విప్పి యుభయరాజ్య శ్రీలతోడను జేగీయమానవిభవముతోఁ దుంగభద్రాతీరమునకు విచ్చేసి

యన్నకై జాలివడి కొంతతడ వాలోచించి మరలఁ దనరాజ్య మన్న చేతనే
యేలింపఁదలఁచెనుగాని “రాజపుత్రా! నీవు తప్పఁదలఁచుచున్నావునుమీ”
అని కోపముగా నశరీరవాగ్రూపముగాఁ జంద్రశేఖరునిచే నిషేధింపఁబడు
టంచేసి యాతలంపు మానెను. అంతట రాజపుత్రభవిష్యత్పట్టాభిషేకమహో
త్సవమునకై తుంగభద్రానది పద్మముఖంబుల రాజహంసశంఖంబు
లూఁడుచు లగ్నసమయము సరిగాఁ దెలియుటకై ప్రతిబింబితార్కచింబ
మను గడియారము బాగుచేయసాగెను. వాయువులు నిర్మలంబులై మంద
మందముగా వీవసాగెను. దిక్కులన్నియు నవ్వుచున్నవో యన విశదము
లయ్యెను. లోకుల డెండము లన్నియు సంతసమున నుప్పొంగసాగెను.
దుందుభులు మ్రోగిన గతిఁ గరిబృంహితములును, శంఖములూఁదిన
వడుపునఁ దురగహేషారవంబులును జెలరేఁగసాగినవి. పృథివికేఁ దగిన
మగఁడు దొరకేఁగదాయని చాలుక్యరాజ్య లక్ష్మీయుఁ జిరకాలమునుండి
తనకుఁ దగులుచున్న చింతాజ్వరమును బాపుకొనియె. తరువాత నొక కుభ
ముహూర్తంబునఁ బుణ్యాంగనలు నేనలు చల్ల వృద్ధభూసురు లాశీర్వాదింప
ననేకసామంతమంత్రిపురోహిత పురస్కరంబుగా శ్రీవిక్రమాంకనృపాలుఁడు
కుంతలరాజ్యసింహాసనమునం బట్టాభిషిక్తుఁడై యా లగ్నమునందే
తన తమ్మునకు యౌవరాజ్యపట్టాభిషేకముఁ గావించి విక్రమధన క్రీతయగు
సంపద దాసివలె నింటిపనులన్నియు నెఱవేర్చు నాశ్రితపోషణము గావిం
చుచు నిర్విరోధముగ నిరీతిగఁ బ్రజలను బరిపాలించుచుండెను.

ఇది షష్ట సర్గము

సప్తమ సర్గము

★

రిపుమారకుఁడయిన విక్రమాంకదేవన్యపాలుఁ డీపగిదిఁ గోరిక
లన్నియు నెఱవేర్చుకొని మరల నొకసారి యుద్ధకుతూహలియై దిగంత
ములయందు దిగ్గజములనుమాత్రము మిగిల్చి క్రమ్యుఁడఁ జోలరాజు

పృథాపమార్పి క్రమముగఁ గల్పాణపురముం బ్రవేశించిన గొన్నాళ్ళకుఁ
 జెఱకువిల్కాని పూవుటమ్ములకుఁజెలియు దీవపూవుంబోడుల నాదించు
 సూత్రధారుండును గోకిలాపంచమస్వరంబుల కుపదేష్టయు శృంగార
 రసంబునకుఁ జాట్టంబు నగు వసంతుం డుద్యానవనంబులనెల్ల నిగురింపం
 జేయఁ జందనాద్రియుఁ జలికాలంబునఁ జలికై భయంపడి తన గుహల
 యందు డాఁగియున్న వాయువులను మెల్లమెల్లన వెడలింపసాగెను.
 వాయువులును దమకు శత్రువులగు పాములకుఁ బోటిచ్చినదను కోపము
 నంబోలే మలయపర్వతమును వదలసాగినవి. సూర్యుండును జిరకాలము
 నుండి తనరథము లాగుచున్న గుఱ్ఱములను మార్చి మంచివానిం గైకొను
 తలంపునంబోలే గుఱ్ఱముల కుత్పత్తిస్థానంబగు సుత్తరదిక్కునకుఁ
 బ్రయాణమాయెను. దూరమనక దవ్వనక సర్వత్ర నేవఁజేయుచు నను
 చరములై యున్న కేరళమారుతములకు వసంతుని యందలి భక్తి యిట్టి
 దని నుతింప నలవిగాకుండెను. “చెలీ ! నీవుపోయి మలయపర్వతము
 నందలి గుహగృహద్వారంబులకు గుండ్రాతితలుపులు బిగించి వియోగ
 వకుల నేడిపించు మలయమారుతములకుఁ గారాగాఢనివాసము ఘటింపఁ
 జేయుము. సఖీ ! నీవు కోపముఁదెచ్చుకొని యనరాని మాటలని దక్షిణ
 వాయువులనుదిట్టుము. నీ నిట్టూర్పువాయువులచేఁ గొంత మాంద్యము
 వదలి వెచ్చదనమయినఁ గలుగును, అతివా ! నీవు చందనగిరియందుఁ
 గాఢపురముఁజేసి కిరాతులతో ‘గాలికి వాహనమగు లేడిని జంపు.’డని
 చెప్పినదానిచే వీనియాత్ర మూలంబడును. కాని సురతాంతముల యందుఁ
 దమ వెలందుల చన్గవలమీఁది చెమ్మట మమ్మరమదంచి మహోపకారముఁ
 గావించుచున్న వాతపోతముల యెడల నాకిరాతులట్టి కిరాతవృత్తి నవలం
 బింపరు. మనదైన్యము మాత్రము వెల్లడియగును. కోమలీ ! యీ
 మంచిగందపుఁ దెమ్మెరలకున్న దురాగ్రహమేమోకాని వసంతర్తువుం
 దప్పఁ దక్కిన ఋతువుల నాశ్రయింపవుగదా. పుష్కమాసములోని
 రాత్రికిఁ జంద్రోదయము చోడువడినట్లు దానిచే మనకు మఱింత దుస్సహ
 ములగుచున్నవి. సకియా : ఇది నిరహవతుల పాపమో లేక దక్షిణ

మారుతము మేదావిశేషమో కాని యెన్నఁదైన దిగ్భ్రమచేతనైన నీవా యువు మలయపర్వతము దారితప్పదుగదా" అని గుమగుమ పరిమళించు లేతవాయువుల డాకకాఁగలేక భూగర్భములయందు డాఁగి మగల కొఱకు విలపించుచున్న కామినులు ప్రేలసాగిరి.

మన్మథదేవుని విమానంబులై శృంగారరసరాజము ననుగ్రహమాలలై యామని కితరఋతువులకంటె నాధిక్యముసూచించు దోలావిలాసములు కుప్పగూరలై వర్ధిల్లినవి. ఉయ్యాల లూఁగు భాగ్యవతుల పిఱుఁదుల బలువున కాయుయ్యాల త్రాళ్ళుతెగకుండుట చెఱకువిల్కాని యదృష్టమని చెప్పవలయును. విశాలములగు కాంతల నితంబబింబములచే నిరవకాశంబులగు నుయ్యాలపీటలయం దేమూలనో చాపతూణీరశరంబులతోఁగూడ ముఱుఁచుకొని డాఁగియున్న పూవించివజీరు దోలావిలాసములు చూడవచ్చిన పడుచువాండ్రపై గురియైన సరిగాఁ జూడక యంప వానలు గురియుచుండ మింటినడుమదాఁక జడియక యూఁగుచున్న కొమిరప్రాయపుగుబ్బలాఁడులునభఃప్రాంగణవిహారమునల్పు వేల్పుటాండ్ర పొలుపుఁ దెలుపసాగిరి. వెయ్యేల, యుయ్యలలూఁగు తియ్యఁబోడుల యొయ్యారంబు చక్కనయ్య చక్కని కవియైనచో వర్ణింపఁగలడు. అంగ నల దోలావిహారంబులును వెల్లివిణిసిన మల్లిపూవులును అవంగవాయువులును, జగములన్నియు మోహపఱపఁజాలు కుసుమాయుధుని పరికరములలో ముఖ్యపరికరములు. గాలిచేఁ గట్టుపుట్టంబులల్లాడఁ గాళ్లసాచి యుయ్యాల లూఁగుచున్న యెలనాఁగల నెడుటినుండి చూచుచున్న పడుచువాండ్రభాగ్యమే ధాగ్యము. నితంబజాడ్యములు వదల దోలాప్రేంకనముఁ గావించిన యువిదల పరిశ్రమము నిరాయాసముగ మగనేత సేయుటయం దుపయోగించెను. శ్రీలకుచముల నడుమ బడి నలిఁగియు నెట్టకేలకు వారినిట్టార్పువాయువులచేఁ బొట్టపోసికొని మరల బ్రతికి స్వామికార్యము నెఱవేర్చిన మలయవాయువులును గల్లుగల్లునమ్రోగు గజ్జలమ్రోతతో నుయ్యాలఁజనిండించి స్వామి రాజధానిని మంగళవాద్య

పూరితముఁగావించిన వసంతుండును మదనుని నేవకులయందు మిగుల
 నెన్నికఁగాంచఁ దగినవారు. మొగములు ముద్దుఁబెట్టుకొనియు బట్టలు
 లాగియు నితంబఫలకములయందు విశ్రమించియు నిట్లు పలువిధములఁ
 బలుగుతనముఁ జూపించిన కేరళ మారుతము మాత్రము దూఱఁదగినది.
 ఉద్యానములయందు దోలావలసముఁ జూపించు లీలావతు “లయ్యారో
 దంపారో” యని పాడు పాటలాల్చుట చేతనే కోకిలాంగనలు వసంత
 ఋతువునందు మాత్ర మంత మధురముగాఁ బాడనేర్చినవి. రెండుచేతుల
 నుయ్యాలద్రాళ్ళు గట్టిగ బట్టుకొని దూరముగ నూఁగుచున్న యన్న
 మిన్నలకుఁ బిఱుఁదులనుండి కట్టుపుట్టుబులు జాటిపోకుండఁ బట్టుకొను
 టకు వీలులేకుంటచేతనే మన్మథుండు మఱింత పొగరుకొనెను, వసం
 తుఁడు వియోగినుల కొఱకై తెప్పించిన చిగిరించిన తీవగుంపు లను
 యమపాశములు మెడలకుఁ దగుల్చకమున్న వారి ప్రియులే వేగముగ
 వచ్చి తమదాహపాశములు తగుల్చుసాగిరి. మలయ వాయువులు చొర
 రావి గర్భగృహములయందు నివసించుటయుఁ జిగురాకువీవనలు
 పినరుకొనుటయుఁ దప్ప వియోగవతులకు మూర్ఛారోగము సోఁక
 కుండఁజేయుట కుపాయములు లేకపోయెను. కోయిల పల్కులు
 విని యాపగిదిఁగూయు పెంపుడుచిలుకలనుగూడ విరహిణు లావలకుఁ
 దోలించసాగిరి. ఒక్కొక్కకాలమందు సుగుణములుగూడ దుర్గుణము
 లై పోవునుగదా : గుములుగట్టి వెలుపల జుమ్మని రొదచేయు
 తుమ్మెదలవలన మంచు సర్వమంగళమైనదను మాటవినినవోయనఁ
 బంకమునుండి వెడలిన పద్మముకుళంబులు రెండేండ్లు వయసు
 గల బాలికల ముద్దుమొగములతో బురణింపసాగె. ఉపవనస్థలియను
 పోయీయాలికి జనించిన వసంతుఁడను బాలునకు నూతనముగ దంతములు
 మొలచినగతి వాసంతికాకుట్మలములు మొలవసాగినవి, దక్షిణమారు
 తముచేఁ బ్రతిక్షిణముఁ దన విశ్వాసమును బరిమళింపఁ జేసికొనుచు
 వనలక్ష్మి ప్రసూనస్మిత సుందరంబగు ముగ్ధవసంతుని ముఖారవిందమును
 ముద్దుపెట్టుకొనసాగెను. నేలరాలిన పుష్పపరాగముమీఁది తుమ్మెదకాలి

గీతలు వసంతజాలకుని జదివించు బడిపంతులు బూడిదపైవ్రాసిన వడివడలఁ బ్రకాశించెను. పువ్వుపూడి తిప్పలపై చోరలుచుఁ జెల్లెక్కుచు లతాపురంబుల ప్రిసూనాంకుకములులాగుచుఁ బ్రవాళాధరంబులానుచు ముకులస్తనంబులు నలఁపుచు మత్తభ్రమరవై రాళికులు సన్నుతింపఁ బలువిధంబులఁబంచబాణసామ్రాజ్య మనుభవించుచు లవంగవాయు వౌకబుజమును పికపంచమస్వర మొకబుజమును బ్రతిపదమున మలయా నిలముచేఁ జొగ్రుచేయఁబడుచున్న పువ్వులు తల్పములును గాఁగఁ దరుణ వసంతుఁడు వనక్రిడఁ గావింపసాగెను. హిమవ్యపాయము వలని వెళ్ల సహింపఁజాలని మలయగిరికి శీతచోపచారముఁగావించు చందనపల్లవ వ్యజన నిర్గతంబులగు వాతారూరంబులతోఁగలసి కేరళవాయువులు మనస్సి నులగు కామినుల మనంబులనుండి తొలఁగిపోయిన గానవిద్యను జీవగ్రాహ ముగా గ్రహించుటకుంజోరె దిగంతము లన్నియుఁ బరిభ్రమింపసాగెను. కోకిలావంచమస్వరంబుల కదృష్టవశంబునఁ బ్రతిష్ఠవచ్చినదేరాని యది పూవిల్కానికిఁ జేయు సాహాయ్యమును విరహిణీ కంఠములయందలి లీలాకలపంచమనాదమేకావించెను. మన్మథమహారాజు నెదుర్కొనువేళ వసంతసామంతనృపాలకుండు సేవకులకొఱకై చల్లు సువర్ణఖండముల వలఁ బ్రతిపదంబునఁ జంపకపుష్పంబులు రాలఁజొచ్చెను. చూతమంజ రుల నడుమంబడి పువ్వుమొగ్గలాఘ్రాణించు తుమ్మెదల కంగనామధ్య స్థితులకుంజోరె నొక్క నిమేషమేనిఁ గాలునిలుచకపోయె. పూదేనెఁ ద్రావుటకై వ్రాలిన తుమ్మెదలచే నంతకములగు నూతనవాసంతికాకుసుమంబులకు మంగళశంఖాకారంబు తటస్థించెను. ఎలనాఁగల పుక్కిలీంత లాసించు పొగడచెట్టులనుజూచి పాదప్రహారముల కాసవడు నశోకవృక్షము తన యల్పవ్యసనమునకు సిగ్గుపడెను. అవిరళంబుగ మ్రోయు భ్రమరవలయం బులచేఁ గై నేయఁబడిన లేమావిగుంపు కౌఁగిలింతలచే మిత్తుఁడగు మద నుని సంభావించి పికపంచమనాదమిషంబునఁ గుళలమడుగుచున్న యామని గోమునకు సాటిలేకుండెను. కేశీవసంబులయందలి వికసత్కుసుమభరి తఁబులగు చంపకవృక్షములవారులు ప్రాణత్యాగమునకై నిశ్చయించు

కొని వియోగవతులు విసర్జించిన బంగారుగంటల యొద్దాణములవలె నుంచెను. కాము నానతి దక్షిణమారుతము విరహాజనుల లిక్షించుటకై మోసుగప్పుపూసులగు సంపాదించి తీవకౌరవాలజలిపించుచు డాగ్రతగా నుంచెను. మనఃపూపాలుండును బుంభాసువుంభముగాఁ బుష్పవాణములు వర్షించు పాదవియోధులతోఁగూడ వసంతుఁడను మత్తగజమునెక్కి వియోగినులపై వాడివెడలి యెడనెడ మథుమాన మర్పించు విచిత్రకుసుమ బాణములచే నిండిన యమ్ములపొది బరు వధిజ్యన్వహఁడయ్యును దగ్గించు కానలేకపోయెను. వరిగింజలచేఁ బలువరుస లతిస్వచ్ఛముగఁ దోము కొనుచున్న శృంగారవతుల దంతకాంతులచేఁ గడుగుఁబడుటచేతంబోలెఁ జంద్రకిరణంబులకు మెఱుఁగువచ్చె. “ఓవసంతుఁడా ! నీవు మన్మథునకు న్నేహితుఁడవేని వాఁ డనంగుఁడైనప్పుడు నీవేల కాలేదు. నీయంతర్గతాభిప్రాయము మేమెఱుంగుదుము. చెలికారమను నెవమున వియోగవతులఁ జంపుటకై వచ్చితివి. కాదుకాదు, విరహావతులను బాధించుటకు దీక్ష వహించిన మహాపాతకివగు నిన్ను ముక్కంటి కంటినెగయును స్పృశింపక పోయెను. అదియును బ్రియఖండితలమగు మా దురదృష్టమే. హర ఘాలాగ్నికి మిత్రుని నప్పగించి పాటిపోయిన వాఁడవు నీకు జ్వలమెక్కడిది ! చండాలుఁడా ! నేడు నీవాయనంగుని యెదుట నిగ్గులే కేల నిలువఁబడితివిరా ! మహాపాపాత్ముఁడవగు నీతోడి సావాసమునకు ఫలమీజన్మమునందే కోకిలలకు ఫలించినది. కాదేని సగము కాలిన కొఱకచ్చువంటి స్వరూపమేలవచ్చును ? నీయందలి దోషమెఱింగియు మదనఁడు మరల నిన్నుఁ జేరఁదీయుటకు శ్రీవహఁ జేయుటకు సిద్ధపడు నీవంటి మహాపాతకి యింకొకఁడు దొరకకపోవుటయే కారణము. ప్రభువులు పాపాత్ముఁడని యెఱింగియు నొక్కొకనిఁ గార్యావసరమునకై చేరఁదీయుచుందురుకదా !” అని వియోగజ్వరము తగిలిన వెలఁదు లందఱును వసంతునిఁ దిట్టసాగిరి. ప్రణయకోపపరాజ్మఖులగు మానినులు సవతుల పంటికాట్లుగల పెదవులతో సరసాలాపములు మాని గాఁభీర్యముతో నున్న మగలనుజూచి సంతోషించిరేకాని యదిదోషముగా

భావింపరైరి. “ఓమగ కోయిలలారా! మీరు మానవతుల పొలయలుక
ముడులు విప్పి మగలతోఁగలుపుఁడు. ఓ మలయమారుతములారా! మీరు
కేళిమందిరములయందాల్పగల సమరతోపరతంబులకుసాజులై యుండుఁడు.
ఓ మధుమాసమా! నీవు వారు సమకూర్పలేని పసులన్నియు సమకూర్పు
చుండుము” అని నియోగించి యేదంపతులకును విరహా బాధలేకుండ
మదనమహారాజు లోకత్రయ సామ్రాజ్యభారము వహించి జాగరూకుడై
యేలుచుండెను. ప్రతిపుష్పమందును దుమ్మెదలకు జలక్రీడఁగావింపఁగా
దగినంత మకరందము దొరకుచుండెను. పంచమస్వరము గండుం గోయిల
కుత్తుకలయందు హెచ్చుస్థాయిగానుండెను. లోకత్రయము జయించి
యేకచ్ఛత్రాధిపత్యము వహింపఁగోరు శృంగారియగు మదనచక్రవర్తికి
బుణ్యవశంబున ముల్లోకము లొక్కగడెతో జయింపఁజాలిన భటుఁడు
వసంతుఁడు తటస్థించెను. విరహజనుల నందఱిని వశపఱచుకొనుటకై
ఐందా యెత్తిన శృంగారబాంధవమగు వసంతమాసమునొద్ద వందిమాగఱు
లగు చందరీకంబులకని బిరుదావళులన్నియుఁ బఠించుచుఁ గైవారము
సేయసాగినవి. పికపంచమరాదము ముల్లోకములయందలి యిల్లాండ్ర మాన
గ్రంథులు కత్తిరించుచుండె. పంచశబ్దంబు చేదురకొలు రొకసారి కుసుమ
వాపము సారించిన సారించుచున్నాడేమో!” అయ్యా! మాచెలి కోయి
లలు కూసినందులకుఁ గోపగించి నిన్ను గొట్టుటకై చెఱుకునింటి వదుపు
చదువుకొనుచున్నది. చందనవాయువుల ధాకతాఁగలేక మలయపర్వతమును
బావాగ్ని దహించినచో జాగుండునని తలంపాచున్నది. వసంతునకును
మదనునకును గల మైత్రి చెఱుచుటకుం దగిన తంత్రములు వెదకుచున్నది.
వెయ్యేల, రామరామా! నీరామ నీరామి! జేయరాని పిచ్చివనులులేవు” అని
యాతికలు మనవిచేయసాగిరి. మత్తభ్రమరాంగనలు మగతేఱులపైఁ
బుక్కిలించి యుమియఁజాలినంత తేనె బండిగురివెందపూవులనుండి జాలు
బొఱుచుండఁ దక్షిణమారుతము లలసటవడియు గడియ నేపైన విశ్రా
మింపక పనిచేయుచుండఁ బుప్పొడి తిప్పలు గడెగడె కొక్కటొకటి యుప్పు
తిల్లి యశిదంపతులకుఁ గీర్తిదాలై లంబు లగుచుండఁ గుసుమాత్రమిశ్రం

బగు చైత్రమాసంబు గడచుదాక విరహవంతులకు జీవితాశయెట్లుండును? త్రిలోకీ విజయోత్సాహంబునంజేసి దురదవాతిన బుజములుగల తియ్య విల్కానికై విజయాస్త్రంబులు సమకూర్చుటకు వసంతునంత దొర జాగ రూకుడై యుండ నికసత్కుసుమ భరితంబులగు చెల్లెల్ల నమ్ములనంచు లగుటయు భృంగమాలికలు బాకు లగుటయు విచిత్రముకాదు. పృథివి యోగవతియుఁ జందనవాయువులు వీవని మలయగిరిదక్షిణభూములు కాపు రమునకై కోరుకొనుటయు లీలోక్యానములయందుఁ గోకిలలను లేపుటకై నెచ్చెలలచేతఁ జప్పట్లు చఱపించుటయుఁ బూవుల తావియంతయు నపహ రింపుఁడని తుమ్మెదలను నుతించుటయు మొదలగు ప్రాణములు కాపాడు కోఁదగిన యుపాయము లాలోచించుకొనుచుండెను. సింహళద్వీపమునందలి కాంతల ముఖపరిచయముచేతనే కర్పూరవాసనలు గైకొని యుయ్యాల లూఁగు నఱవతెఱవల వెడందపిఱుందులయుఁ గర్పూరాపాండురంబులగు గండస్థలంబులయుఁ బ్రతిజంభకతచేఁ గొంచెము మందీభవించి గొప్పెర బొండములలోని యెళసీరు గళగళ లాడించుచుఁ గావేరితీరము నందలి తాటితోఁటలలోని కల్లుకుండలకు థాంకారముఁ గలుగఁజేయుచు నారబం డిన నల్లచక్రకేళి పండ్లవలనఁ జల్లఁబడిన కమ్మతెమ్మెరలును తుమ్మెదలు దాగవఁగా మిగిలిన పూదేనె కాలువలచే బురదయైన పూపుదోటలును, నిండాఱ విరిసినవిరులచే మీఁదఁబడునని భయమొసఁగు పాధపముల చేతను సర్వేంద్రియమ్ములఁ దనువుమాధవుని సాహాయ్యకంబునంజేసి నిర్లక్ష్యమ్ముగ లక్ష్యమ్ములయందు నలక్ష్యమ్ములయందును బాణమోక్షముఁ గావించి శరవ్యయముఁ గావించుకొని దైన్యపడనున్న కుసుమచావునకు రెండుతూపురువులవాలు నిండిన తీవగుంపులే యధిజ్యచాపంబులయ్యె. సర్వపుష్పంబులును జైత్రాస్త్రంబులయ్యె. దళకంఠక్రిడామంబున ముద్రితమ్ములగు జానకిప్రాదముద్రలకు నమస్కరించుచుఁ గర్పూరద్వీపము నందలి వేలాకాననములోని పుష్పాడితిప్పలమీఁది యాటలకు మఱిగి తాం బూలచూర్ణపరీమళమిళితంబులగు కేరళకాంతల నిట్టూర్పులచే బలిసిన దక్షిణ వాయువులు తోడయ్యె. దోలాలీల లనుభవించు బాలామణుల పీనజఘనం

బులు సైతము కదల్చిన లంకావాయువులకు మానవతీ మానద్రుమంబులు కూల్చుట గొప్పపనికాదు. లేమావిచిగురులు మెసపుటవలనఁ గర్ణామృతము వర్షించుచు వియోగినుల నీడఁజూచియే కొట్టఁజాలిన విజయాస్త్రమై కోకిలా కంఠమూలములనుండి దవడలు సంకటపడునటుల వెడలుపంచమస్వరము ధాస్వరమై సాయముఁగావింపఁదొడఁగె. దానంజేసి తుంటరియగు తుంట విల్కానికి డోలావిహారము గావించు లీలావతులను సైతము గుఱిచేసి యేసిన చలలక్ష్మ్యవేధి నను గరువము విస్తరించుచున్నదో దేవా! యని విక్రమాంకన్యపాలుని యొద్ద వందిమాగధులు వసంతర్తువును వర్ణించిరి.

ఇది సప్తమ సర్గము



అష్టమ సర్గము.

*

పుష్పాస్త్రమిత్రంబైన యాచైత్రమాసమున జరగిన విక్రమాంకదేవ నృపాలుని విచిత్రమైన కథయొకటి యిందుదాహరించుచున్నాను. విద్యాభర కన్యకయయ్యుఁ గర్హటనృపాలునిచేఁ బెంచఁబడిన చంద్రలేఖయను కన్యా రత్నంబున కక్కలంబున సదాశివు నానతిచే స్వయంవరమహోత్సవము చాటింపఁబడెను. ఆనంద్రలేఖ నిజముగాఁ జంద్రలేఖయే యనవచ్చును. మన్మథుఁడు తనకెన్నఁడు చావులేకుంటకై జపించు మహామంత్రమున కాచిన్నదియే యధిష్ఠానదేవత. శృంగారరసమునకుఁ గులదేవత. చెఱకువిల్కానికి గుండెకాయల పౌరనియు నుడువవచ్చును. ఆకన్య కాలిగోరులు లావణ్యరత్నాకరమునం బుట్టిన రత్నాలపేరు. ఆమె పిహరించు నపుడు ముంగిటి మెట్టతామరతీవ “లోతల్లి! గబ్బిగుబ్బల పరిణాహముచే నీముఖచంద్రకాంతి మూఁపైఁబడకుండఁజేసితి” వని కాళ్ళకు మ్రొక్కుచుండును. వెలలేని మాకీపైఁడియందెలా నగలను నలుకంబోలె నెట్టఁబాటిన యాయంతి యడుగులకుంగాని వానిపిల్లలను గోరులకుంగాని లక్ష్మిక పూఁతపూయుట నిండుచందురునకు మంచిగందము పూయుట

వంటిది. మేలుకొనియున్న తమ్మిపూవులనిరి యపసూరించిన యాపడఁజి
యడుగులు మదించిన యేనుఁగుల సడకలను దొంగిలించుట చోద్యము
కాదు. ఆచెలిపదములకుఁ బద్మములేప్రత్యుదాహరణంబులు వానిరత్తిమకుఁ
జిగురుటాకుల యెఱుపే పూర్వపక్షము. మానసనరస్సునందలి కూటస్థరాజ
హంసములు కంటి కగవడినపుడుగాని యామె గమనసౌందర్యము తేలు
పడదు. ఆచెలువ పదములకలంకరించిన నీలాలకడియములు బరువంతయుఁ
దమమీఁదమోపిన పిఱుందుల మీఁది యయక చొమముడులవలె నలరారు
చుండును. ప్రేలాడు గడ్డెగొలును అను నెపంబునఁ గుంకుమ బ్రోడినేయఁ
బడిన జంభాలతలును, గజస్థుల కరమునందున్న సర్వస్వము హరించు
టయే కాక మాలవాండ్రకుఁ బర్యాయపదమగు మాతంగనామమునం
బిలిపించుచు సామ్యముఁ గోరినంతమాత్రమునకే కదళీస్తంభముల మీఁది
చర్మంబు లొలిపించిన తొడలును, బదిమందికిఁ దెలియుటకై మన్మథుని
బిరుదావళులు వ్రాసి గృహతోరణమునకుం గట్టిన బల్లయోయన చొప్పుచు
నెచ్చెలలకు గడెగడెకు మొలనూలుగుచ్చవలెనను విసుపు కలుగఁజేయు
నితంబ బింబంబును, అలంకరించుటకుఁ జేతులపొడపు చాలక భేదపడి
యతికష్టమునఁ జెలులచే బంధింపఁబడియు శ్రోణీస్థారంబునఁ “దెగి
పోతిని, తెగిపోతి” నని మొట్టవెట్టుచున్నదో యన మోగుగంటలయొడ్డా
ణంబును, ననంగునకు రంగంబై శృంగారరసంబునకు బంగారు పేటయై
లావణ్యంబునకుం బ్రోవై మదనుండు శరంబులు దూరప్రసారంబులుగాఁ
జేయుటకుఁ దగిన విశాలప్రదేశంబైన జఘనా ధోగంబును, మేఖలామణి
కాంతులకు జడిసి నాభీరంధ్రముఁదూఱిన చిమ్మ పీఠటి రేకయోయనఁ
బయోఽరొన్నత్యముఁ జూచి నితంబవిదూరాద్రిసుండి వొదమిన రచ్చ
శలాకయో యన నాభీబలమను మదనుని బంగారు గుల్లకడియము యౌవ
నాగ్నితప్తము గాఁగ నందుండి వెడలి న లక్ష్మతీగయో యనఁ దలో
దరంబను బంగారునీటిగచ్చు మొగసాలమీఁది నాభీవలయంబును సువర్ణ
వలయంబునకుం దగిల్చినవలరావయేనుఁగు కాలియనుపగొలుసోయనఁ
దనరారు సూగారును ఎత్తైన కువదుర్గము లెక్కునపుడు పుంటవిల్కాఁ

ధూతగాగుచ్చిన వింటికొన గుంటయన శరీరమునిండ లావణ్యనీరము
 నిండించునపుడు జేజేపెద్ద లావణ్యము చాలక వదలిన రంభింబన
 రావణ్యసంపద కామరాజు శాసనంబులు వ్రాయుచున్నపుడు పృమాదం
 బున బ్రక్కకొరగి నూగారను మషీదార యొలుకుచున్న సువర్ణ (1)
 మేళామందమోయనఁ బురుషవ్యాఘ్రింబులను వేటాడు మదనకెరాతుండు
 మాటుకొఱకుఁ ద్రవ్వకొన్న గొయ్యియోయనఁ బ్రకాశించునతనాభియు
 మదనుండను తోటమాలి నెమ్మేనను పువుంగోటకు నాభీకూపంబుననుండి
 లావణ్యసారంబును నీరంబుఁ దోడుట కమర్చిన ఘటియంత్రంబున విలసిల్లు
 చున్న యొంటిపేట పెద్దముత్యాలదండయుఁ గువచర్వతంబుల బరువు
 మోపిన నన్నని కౌనుకంబమునకుం జాట్టుఁజాట్టిన రజ్జుబంధంబులన రతి
 తోడ మదనదేవుండు స్తనగిరితటంబు కెక్కుటకుంగట్టిన సోపానంబులన
 మన్మథరహసంచారమునకై పయోధరచుర్గంబు తప్పించి క్రిందనుండి
 యేర్పఱచిన యినుపదారులన లావణ్య ధనపూర్ణంబులగు రువకుంభముల
 దరికి దరిద్రమగు నదుము జేరకుండ వేల్పు పెద్ద రచించిన యెగుడు
 దిగుడు దారులనఁ దన్నియగు నాకాంతనే విల్లుగాఁ జేయఁదలఁచుకొని
 వంచుటకై పట్టుకొనిన కందర్పుని పిడికిలివ్రేటులనఁ జెలువారు వశి
 యంబును, నర్మోక్తులయందు సిగ్గుచేఁ దలవంచుకొనుట సాధ్యంబుగాఁ
 జూబుకంబునకుఁదాఁకుచుఁ జెఱకుల్కాఁడు కై వసముఁజేసికొనుటకాయాస
 పడకుండ డెందమునందలి కాతన్యమంతయుఁ దమయంద నిలుపుకొని
 యెట్టిగట్టిరవికలకైత నను “లోపడియుండ” వను తప్పునకు సమాధానముఁ
 జెప్పుకోఁజాలక కరికుంభములు నదంభములని నిరాకరించుచుఁ గలశం
 బులు మండికొలలని చూఱుచుఁ జక్రవాకంబులు వరాకప్రాయంబులని
 యెగ్గించుచు ముఖదందుని చంద్రికాపయఃపూరంబునం జలికి భయం
 పడియో యన జంటగాఁ దేలియాడుచుఁ దనుమధ్యమగు నబలచే బల
 వంతులు మోయఁజాలని బరువుమోయించు చున్నానని కందర్పుండు
 గర్వించుటకు సాధనమై యతిథియగు మదనుని నర్పించుటకై తారుణ్య

సంపద గీలించిన యంజలిబంధమోయనఁ దనరారు కువద్వంద్వంబును ముఖచంద్రునకు జడిసి కుచపర్వతంబులచాటున డాఁగిన చీకటియోయన వశిత్రయంబునందలరారు చందోయి నీడయు, నీకంఠమునందలి మధుర ధ్వని గ్రామత్రయమునకుఁగూడ నిదానమని తెలుపుపగిదిఁ బ్రకాశించు గళరేఖాత్రయంబును, లావణ్యరత్నాకరంబునం బొడమిన మదనవిజయ శంఖమువలె నొప్పుచు వినువారిచెవులకుఁ బీయూషగందూషములైన కాకలి కలగానంబులచే వీణాపంచమనాదంబునకుఁ గల సుప్రతిష్ఠ నడచు కంఠరంబును, గుసుమాయుధుని కోదండంబులై యశోకవల్లవంబులకుఁ బ్రతిహస్తంబులై “మమ్ము నీముఖచంద్రుని యెదుటఁ బెట్టుకుము” అని ప్రార్థించు లీలారవిందముల కాంతిమాత్రము చూరగొన్న హస్తంబులును, కరతలంబునం దీర్ఘముద్దాయవతి యని సూచించు నాయారేఖయు, వలయ తంబైన లీలాసువర్ణహస్తార విందనాశమువలె మెఱయుచు భుజలావణ్య మునం దైర్యముఁజెందియుఁ గంఠాలింగనకాలమునం గాఠిన్యమువలన బాధింపఁగలవని చెలులచే నూహింపఁబడుచున్న మురుగులును, సూక్ష్మ లక్ష్మివేళనము నేర్చుకొనుటకై మదనుండు దూరమునుండి గుండ్రనియుం గరముల నడుమకుం బ్రయోగించిన సాయకములో యశఁదనరారు ముద్రి కాలంకృతంబు లగు వ్రేళ్లును, మన్మథకిరాతుండు యువజనమనః కురంగ ములను బట్టుటకై యొగ్గిన యుచ్చులనఁ దనర్చుచుఁ దమకాధారములగు భుజదండములను దూరముగాఁ దఱిమిన వను కోపమునం గుచములతో జగడ మాడుచున్నవోయన మోగు బంగారుగాజులును, లావణ్యసముద్రమునం బొడమిన పగడమన సర్వదాయుండు వదనచంద్రునిఁ దొలి సంజపగిదిఁ దమ్మునియందలి గారాబమున ముఖచంద్రుండు తొడమీఁద నిడుకొనిన కౌస్తుభమువలె నాసిక యను తుపాకినడుమ నుండి జాటిపోయిన మాణిక్యశలాక వడుపున నెగడుచు మాణిక్యహారములను విపర్ణములుగఁ జేయుచున్న వాతెఱయును, గ్రోత్తయంపగములు గైకొను తలంపునఁ బ్రాతః తూపులను వంచుటకై వెడవింటివాఁ డధోముఖముగావించిన యమ్ములబొదియో యన నొప్పు నాసికయును, గన్నులు నాకాంతిని

వొంగిలించిన వని చెవిలోఁ జెప్పుచున్నదోయనఁ బ్రకాశించు కర్ణపూరోత్ప
 లంబును, నివి రేడిచూపులు కానిచోఁ జెవిలోనుండు చూర్వాంకురము
 దగ్గఱకేల ప్రసరించు ననియు శ్రవణమార్గమునే యనుసరించినదో
 స్వచ్ఛములు కాక నల్లనివెట్లయినవోయనియుఁ బలువిధముల సూహింపఁ
 బడు విలోచనంబులును, నాసిక యను వెదురుబోడునకుం బుట్టి నయాకులన
 దనరుచు బాలక్రీడకుఁ బ్రతిబంధకం బగు యౌవమునందలి కోపమునం
 బోలే నదరు కనుబొమలును నాసాదండమునం బొడమిస ముర్రాఫలమో
 యనఁదగు మగరాములాకియుఁ, బార్వతీదేవిచేతఁ గొడుకునందలి ప్రేమచే
 ముద్దులాడఁ బడుచున్న కుమారవాహన మగు నెమిలి పార్వతీదేవి యను
 భ్రాంతిచే నెత్తిమీఁద కెక్కినవో యనందగు కేశ పాశమును గల
 యాచంద్రలేఖ సౌందర్యమనకు మాఱురేక యుండెను. తనకంటె
 నేర్పరులు లేరను గర్వమునం దనగండములయందు మకరికాశత్రములను
 చానే యలంకరించుకొనుచుండును. ఒక్కొక్కనాడు సగలన్నియు
 నొలిచి తాడీదళములం దాల్చుచుండును. బంతియాడుట కలసియున్నపుడు
 శారితలకు మాటలు నేర్పుచుండును. అబాలకుఁ జూచుచుండఁగనే
 యంతఃపురసంచారధార మొకటి సంప్రాప్తించెను. లోకమునందలి
 సమస్తోపమాననస్తువుల కాంతియు లూటిగొన్న యా యన్నులమిన్న
 మొగము దాడి కడలి చంద్రుఁ డనుదినము వ్యోమాంగణంబున లంఘ
 నముఁ జేయుచున్నాడు. భృంగాశీమిషంబునఁ బద్మములు కడుపులోఁ
 గత్తిచేఁ బొడుచుకొనుచున్నవి. మస్మకచాపము బొమలతోఁ జుట్టితీ
 కముమాట లాడుచున్నది. ఇందీవరంబులు కందోయితో యోగక్షే
 మము పరామర్శించుచున్నవి, కందోయికిని జెవులకును బొలిమేర
 కొఱకు వివాదము ప్రబలమగుచున్నది. మదనుఁడు హృదయము విడువ
 న్నాడు. యౌవన మా బాలికాశరీరమునందుఁ బ్రవేశించి సామ్రాజ్యధార
 మనుభవించు చున్నది. కియ్యాలలూఁగునపుడు తన నితంబధారమును
 చానే చూచుకొని సిగ్గుపడుచుండును. పాపురాకూతలు సాపేక్షముగా
 వినుచుండును. నృత్యమును నేర్చుకొనునెవమునఁ గొంగిలింతలు మొద

లగునవి నేర్చుకొన్నది. వెయ్యేల, మొగము నిర్మలమైనది, కువతట మున్నతమైనది, నడుము సన్నసిది, పిఱుండు మన్మథమహారాజు సెంహాసనము. ఏల బహుప్రకారమగు వర్ణనము. పద్మగర్భుడు తన నాల్గుమొగంబుల గద్యపద్యరచనఁ జేసినఁ జాలునేమో! కొంచెము ప్రయత్నించినచో నాచంద్రలేఖ నీయంతిపుర మలంకరించుటకు సందియ ముండదు.” అనుచుఁ గర్ణరసాయనంబుగాఁ జారులు చెప్పిన పలుకులు విని యాకుంతలనరేంద్రుఁ డుత్కంఠపడియెను. పిదప నారిసారిండుచుఁ దుంటవిల్కాడు కూడ నామహారాజుపైఁ దాడివెడలెను.

ఇది ఆష్టమ సర్గము

నవమ సర్గము

★

పిదపఁ దుంటవిల్కాని కోడండశింజాఘనగర్జితంబులు క్రమ క్రమంబుగా విస్తరింప రాజహంసివంటి యావిలాసిని ప్రవేశించిన స్ఫటికావదాతమగు విక్రమాంకభూపాలుని మానసము చిగురుటాకులవంటి యాచాల పదకోకనదంబుల సంపర్కముచేతం బోలె రక్తమయ్యెను. మలయవాయువులచే జడిపింపఁబడి చంద్రకిరణములచేఁ దొట్టురిపాటుఁ జెంచిన యారాజపుంగవుని యెడల మదనపార్థివుని రోషభిభీషిక యకించి త్కరంబయ్యె. కొన్నాళ్ళవఱకు రాత్రి మంచిదని పగలును, బగలు మంచిదని రాత్రియందును ధలపోయుచుఁ గ్రమముగా రాత్రిందివములు రెండును లేని భూమి మంచిదనికోరు నవస్థకుఁ బాల్పడియెను. లోకత్రయ సమ్మోహనవిద్య యగు నాబాలికమీఁద జయభారముంచి ధనుర్దరులలో నగ్రేసరుడైన యారాజుం జయించుటకై విరివింటిజోడు విల్లెక్కు వెట్టెను. ప్రభాతలక్ష్మివలెఁ జంద్రునిఁ గూడ వివర్ణునిఁ జేయఁజాలిన యాకన్యక మూలమునఁగాక చాలుక్యభూపాలకుల ప్రదీపమేలఁ తెల్లఁ

బడును ? రోకత్రయమునకుం గల్గిన చింతఁ బాపఁ జాలినవాఁడయ్యు
 “సిచిన్నది నాయెడల సౌభాగ్యవతి యగునా ! మదనుఁడు నన్ననుగ్ర
 హించునా !” యను చింతతో వేఁగుచు నరేశ్వరుం డూర్పుచ్చినకొలఁది
 చిక్కినకొలఁది మదనునకు విజయంబు నందలి యాన యెక్కుడయ్యెను.
 మన్మథుని కోపమునకుం బాత్తుఁడైన యా భూపతియెడలఁ బాతి
 వ్రత్యముఁ జూపించుచున్నదో యన రతియు దూరమయ్యెను. ఆరాకా
 చంద్రవదనకు నివాసమైన యాభూతాని హృదయ మితరపద్మ విముఖ
 మగుటయే కాక తదీయనితంబవిస్తారమువలన నితరకాంతలు ప్రవేశించు
 టకుఁ దగిన యవకాశము లేనదయ్యెను. ఆబాలయందలి యనురాగము
 బయటఁ బడకుండ నెంతప్రయత్నముఁ గావించినను నంతఃపురకాంతా
 ద్వేష మొకటియు రహస్యప్రదేశస్థితి యొకటియు జనులందఱికిని డప్పు
 వాయించినట్లు ప్రకటించినది. జాతి క్రిందఁబడిన కర్ణపూర మగు తాటి
 యాకుఁ గూడ నామదవతియొప్పిన కమ్మయని తలంచుచు నుత్తంస
 కుసుమములమీఁద వ్రాలు తుమ్మెదనుగూడఁ బ్రియావార్తాహారి యని
 యెంచుచున్నను బయలఁ బల్కులాల్పించుచు గోడలన్నియుఁ జూచుచు
 నాబాలిక రూ పెట్టిదో యని తలపోయు భూపాలునకు మదనుఁడే సాయక
 తూలికలచేఁ జిత్రఫలకమున వ్రాసి చూపింపసాగెను. దిగంగనలుకూడఁ
 జిరకాలమునుండి తమ్మునిరుపద్రవముగాఁ బరిపాలించుచున్నయారాజన్యు
 నకుఁ దద్బాలాముఖారవిందమును గానికగాఁ బ్రదర్శింపసాగినవి. అతని
 దురవస్థ చూచి భార్యలందఱు భయమున గోడమీఁది బొమ్మలవలె
 మౌనము వహించిరి. పంజరములయందలి పెంపుడుచిలుకలకుఁ గూడ
 నోటనుండి మాటలు రాకపోయె; మంచుతుంపురులకుఁ గాని మంచిగం
 దపునీటికిఁ గాని చల్లార్ప నలవికాకుండఁ * బారసీకత్తైలాగ్ని కొనలకుఁ
 దగిల్చి వెడబింటివాఁడు తూపులు ఋస్వదొడరెను. సరసముగ మాట
 లాడఁ గల దూతికలతో నాలోచించు నపుడు గూడ నతనికి వారి మొల
 నూలి గంటలరొద దుస్సహమయ్యె; రాత్రులయం దా భూపతికి నిద్రయేరా;

* పారసీకత్తైలము— తెర్రోసిఁజాయలు అని తోచుచున్నది.

దొకవేళ నిమనమువచ్చునో, యపుడు తొడమీదఁ గూరుచున్నట్లు నెదుటఁ జీత్రింపఁబడినట్లుఁ జక్రాకారముగాఁ దిరుగుచున్నట్లు నాతలో దరియే కన్నడఁదొడరెను. ఈ లోకత్రయమందు నా కుంతలక్షితిపాలుని మీఁదికి విజయవ్యజమెత్తిన వారఁడువాండ్రలో నామెయు మగవాండ్రలో మారుండును దప్ప నొరులు లేరైరి. చందనవాపినుండి తఱపి వెన్నెల బయటికిని వెన్నెలబయలునుండి చందనవాపిక దగ్గఱకును గతాగతములు సేయుచు కుక్కపజ్జెవసానరాత్రులు గడపుచుఁ దదీయవిరహోవస్థ యిప్పగిడి ననుభవించుచున్న యావిక్రమాంకదేవుని కడ కొకనాఁడాచంద్రలేఖ యొద్దనుండి యొక్కచారుఁడు చనుదెంచి నుడువఁబోవుపల్కులయందలి సుధాధారయనదగు చిఱునవ్వు నవ్వి యిట్లనియెను.

“దేవా : చందురునివలనఁ గలుగని చంద్రికయుఁ, బుష్పముగాని మన్మథ సాయకంబును, లోకత్రయసమ్మోహనవిద్యయు నైన మావిద్యా ధరరాజకన్య స్వాభావికంబులగు నీసద్గుణముల యందలి పక్షపాతముననో లేక దైవయోగమువలననో నిన్ను విన్నంత మాత్రమున జగమంతయు నీ మయముగాఁ దలఁచుచున్నది. చిక్కిపోయిన యాబాల శరీరమును దనబాణములచేఁ నిండించుచున్న కుసుమబాణునకు సూక్ష్మలక్ష్మవేధియను ప్రతిష్ఠ నేటికి వచ్చెను. తుట్టతుద కామెను విల్లుగాఁగైకొను నేమో : ఇప్పటి మేను తీరుచూచి నట్లున్నది. ఆ కన్యకు మదనుఁడు రహస్యముగా బొద్ధసిద్ధాంతముఁ దెలిపి యుండును. లేదేని సర్వదా యాత్మదేవ్విష మేలకలుగుచుండును. ఇంతకు ముందు కందర్పుఁ డాయువతి శరీరమును విల్లుగాఁ గైకొనునేమో యని నుడివితని గాని యిప్పటి కానానిని నారిగాఁ గైకొనుటకే యత్నించుచుండును. నేను వచ్చునప్పటికి గృహస్తంభ ములకుం దాకి మరలివచ్చు తనవిశ్వాసవాయువులకే సురగాలికిఁ గదలు తీవలఁ గంపించుచున్నది. ఇప్పటి కెట్లుండునో తెలియదు. ఆతన్ని విరహోపశాంతికై వెన్నెలబయట విశ్రమించునపుడు కుచములయందుఁ బ్రతిపల్లించిన చంద్రమండలము పలకఁకవేడికిఁగ్రాగి ముద్దయైన

హారమౌక్తికముల చూర్ణమువలెనుండెను. గవాక్షములనుండి రంగులమేడకును రంగుల మేడనుండి యుపవనసాధంబునకును దిరుగుచు నొకచోట నైనఁ గాలునిలువక పలవంతఁ బ్రుంగుచు వడుచున్నది. స్వప్నమునంబురహారుఁడు “నీకూఁతునకు స్వయంవరముఁ గావించుచుని మాకర హాటన్యపాలున కుపదేరించుటవలన నాభూపాలుఁ డే రాజడిగినను వాని మనోరథము సఫలము చేయకుండెను. ఉండ్రీయడిగినను నీయందరి యనురాగమా బాలవ్యక్తపఱచుటకు దేవరకంగికారము కలచో లేచోయని సందేహించి సిగ్గుపడుచున్నది. తమవంటివారిన్నేహమునం గాక యటువంటి కాంతలకు మర్యాద నిలుచుట కష్టము. స్వయంవరముయము కూడ దాపునకు వచ్చినది. కావున నోమహారాజ! యనుగ్రహింపుము, పైనమగుము. స్వయంవర మండపమున జయశ్రీవరె మాచంద్రలేఖయు రాజుల నెల్లరను నిరాకరించిన నీకుఁ గైవస మగునుగాత” అని విన్నవించిన విక్రమాంకదేవన్యపాలుండును సంతసించి మంచి వేగము కల గుఱ్ఱములు పూచిన యరద మెక్కి మదనరాజుడాని యగు చంద్రలేఖ యున్న కరహాటరాజుడానిం బ్రివేశించెను. కరహాటన్యపాలుండును దగిన పరివారముతో నెదుర్కొని యుచితమగు విడిదిలోనికిం గొంపోయి ప్రవేశపెట్టి యతని రాకకు మిగుల సంతసింపసాగెను. ఆఁడుబిడ్డలను గన్నవారికిఁ దగిన యల్లుఁడు దొరకుటకంటె వేడుక వేటొండు లేదు. పిదపఁ గుంతలేందుర్నిండును రాజచక్రముతో నిండిన స్వయంవరమండపమునకుం జని యలలపై సంచరించు రాజహంసము వలె మంచములన్నియు దాటి తనకై యేర్పఱచిన సింహాసనముపై నధిష్ఠించినంతఁ బాల్కడలి యందనేక కరికలభములనడుమ నున్న యైరావతమువలెఁ జూపఱకంటికి విందుఁ గావించెను. ఉల్లాభము నందలి రతనంబులందును మణిస్థగితంబును నేలయందును రాజమండల మంతయుఁ బ్రతి ఫలించుటంజేసి యాసభాభవనము లోకత్రయమునందలి రాజులును వచ్చినట్లు కన్పడెను. రాజులందఱును ముంగులు బాహుపురులు మొదలగు నగలలోని రత్నములయందును మంచములయందలి రత్నములయందును యవేషములు వక్షగ

నున్నవో లేవో యని చూచుకొనసాగిరి. వితానమాక్రికములందుఁ బ్రతిఫలించినరాజు లేవని పుణ్యము కొనియాడఁబడునో వానిపైఁ బూలవాన గురియుటకుఁ బూవులాయత్తపఱచుకొనియున్న దేవతలవలెఁ గన్నడసాగిరి. విక్రమాదిత్యుఁడు రాకయున్నంత వఱకుఁ జంద్రులవలె విరాజిల్లుచున్న రాజులందఱు నానృపాలుఁడు వచ్చిన పిదపఁ బ్రభాతదీపములై పోయిరి.

చంద్రలేఖయు నాకసమునందనేక దోషాపహతుఁడైయున్న మృగాంకునిబ్రత్యాదేశించుచున్నట్లువిలాసముగఁగొంచెము వంచినమొగముతో సిగ్గుభినయించుచు నింతమందిరాజులను వంచించి తీసికొనివచ్చిన మదనుని భయపెట్టుటకుంబోలె నొకకనుబొమను విలాసముగా సగమెత్తుచు వరింపఁబోవు ప్రాణనాథుని కంఠమునం దలంకరించుటకై కేలఁగొని తెచ్చుచున్న యిప్పపూవుల దండకంబె వక్రములైన చూపులతో రాజులొకము నాలోకించుచు రతనంపుం గోడలయందుఁ బ్రతిఫలించిన పృథిబింబమను నెపంబున దిగ్విధూమణులచే నుపలాలింపఁబడుచుఁ బ్రతిబింబమిషంబునఁ గూడ సామాన్యనరేంద్రీయంగమము లేకుండుటకుంబోలెఁ దనభూషారత్నమాలికలను శరీరకాంతిచే మలినములు గావించుచు వెన్నంటి వచ్చుచున్న చూపఱుడెందములయందు దయచేతంబోలె మత్తద్విరదాంగన పగిది మెల్లమెల్లగా నడచుచుఁ గుడిచేత సకర్పారతాంబూలంబు గ్రహించి చెక్కులయందు వొడముచున్న పులకాంకురములను జిఱునవ్వు మిసిమిచేఁ గప్పిపుచ్చుచు సంతసముచే నలసముగా నడచు రాజహంసివడుపున సంకాంతరాగంబు లగు నరేంద్రచిత్తంబులందుం బోలెఁ గుట్టిమస్థలంబులందఱుగూలు నెలకొల్పుచు గండుందుమ్మెదలు వ్రాలు శ్శవ్వలచే నిండియున్న జడను దుంటివిల్చిని యమ్ములసంచివలె మోయుచు నొకపుడురాతి మీఁది బంగారుగీత వలెఁ దళతళలాడుచుఁ బాల్కుడలిసుండి వెడలిస మంగళదేవత చందమునం బట్టుపుట్టంబు గట్టుకొని స్వయంవరమండపముం బ్రవేశించి కీర్తిగంటిచూపులతోఁ జేతిలోని లీలారవిందమును జూడసాగెను. రంగమునకుం దిగిన యా శృంగారవతియగు నాసుభగురాలిం జూచిన

రాజులందఱిడెందములును లోభమునకుఁ జాలయ్యెను, విభ్రమరాజధాని
యగు చంద్రలేఖఁ జూచి నంతనే కుంతశాన్తిశ్వరునకును మదియందు
వికారము పొడమెను. విలువలేని లావణ్యముగల కన్యకం జూచిన యాశ
లేనివారెవరు! పిదప వికృమాంక దేవుండును నాచారికంజూచి యిట్లు తల
పోసెను. “ఈతరుణికిఁ గావలిరాచుచున్న తుంబవిల్కఁడు తలారివఱె
నిముసమేనియునిద్రబోకున్నాఁడు. ఈకన్యకయే విలాసవృక్షమునకుదోహద
సంపద. ఈచిగురుఁబోడియే యౌవనమును పాల్కుడలియందుఁ బుట్టిన
సుధ. ఈతన్వంగియే లావణ్యమాణిక్యములకాంతి. ఈసుకేశియే పడుచు
వాండ్రచిత్తములను మోహపరచు మచ్చుమందు. ఈచంచలాక్షియే సర్వ
కాలముల యందుండు పున్నమ. ఈచంద్రాననయే లీలారసముల కుత్పత్తి
భూమి. ఈబాలికయే మదనమహారాజు త్రైలోక్యసామ్రాజ్యమనుభవించు
టకుండేసిన తపస్సంపద. ఈమె పయోధరౌన్నత్యము విలాసపై దూర్యము
లెల్లపుడు మొలుచుటకుఁ గారణము. కాంతివిషయమై యీమృగాక్షి ముం
దఱఁజిందుఁగిడు శుద్ధదరిదుఁగిడు. కందోయిముందఱ వికచోత్పలముల
గణనయేలేదు. ప్రతిక్షణముఁ బొడముచున్న యీలావణ్యవతి శరీరసౌందర్య
ముఁజూచి విభాతను మోసపుచ్చి యతనియందుఁ గల సౌందర్యనిర్మాణ
కౌశల మపహరించినదేమో యని తలఁచుచున్నాను. ఈపతింవర యీ
స్వయ వర మండపమునందున్న రాజులందఱిలోఁ గీర్తిగంటిచూపులచే
నన్నదృష్టవంతునిఁ జేయుచున్నది. నామొగమువంకకుఁజూచి చెలులతో
నేమేమో నుడువుచున్నది. నాయం దనురాగము గల దనుట కింపదంతి
కాదు. చిరకాలమునకు భగవంతుఁడగు మన్మథునకు నాపై దయకలిగినది.
కాలితోఁ జెలికత్తెను దన్నుచున్నది. చెలికత్తెహారము లాగుచున్నది.
ఇవియన్నియు నామీఁది వలపునఁ బుట్టిన వికారములే.” అనుచుఁ బరి
పరివిధముల పంతసింపఁజాగెను. తక్కిన రాజుల వికృతవేష్టలఁ గూడ
నిందుదాహరించుచున్నాను.

ఒకనృపాలుఁడు తనయురము మీఁది పచ్చలహారమును గనపఱచుటకై యొడలువిఱచుకొని తొమ్ము ముందుకు సాచెను. ఇంకొకసరేంద్రుఁడు తన యొడలి కాంతితో నైక్యముఁ జెందిన సుపర్ణసూత్రమునుఁ దీసి పాఱవైచి ముత్యాలదండను మెకలోపై చుకొనెను. మఱియొక రాజేంద్రుఁడు శ్వస్థానమునుండి జాతిపోయిన చూడామణిని మరల నచ్చొటఁ దాల్చుఁ దలఁచి తన చేతిలోని రీచారవిందమును దాల్చుట చూచి పౌరకాంతలందఱు నస్వఃజాగిరి. ఇంకొకఁడు తనకాలు మఱియొకని మంచము మీఁదికి సాచి గర్వమును బయలు పఱచుచుఁ జేతితోఁ గత్తినాడించెను. వేజొకఁడు చెమ్మట లేకపోయినను కర్పూరపరాగముచే నొడలంతయు నలుగుపెట్టుకొనెను. కొందొక పుకమి టేఁడు కుండలము లీచెవి దాచెవికి నాచెవి దీచెవికి మాడ్చుకొనెను. కొందఱు బంగరుకడియములతోఁ బ్రకాశించుచున్న చేతితోఁ దాంబూలకరండము మోయువానినిఁ గొట్టుటయు దమలఁపుటాకులమీఁద నేమేమో వాయుటయుఁ, బ్రసంగవశంబున నేనిటునంటివాఁడనని తనప్రతాప మింకొకనితోఁ జెప్పుటయు, వీడెవ్వఁడిత్తి దగ్గఱకు లాగుకొని యందలి కర్పూర మందఱికిఁ బంచిపెట్టుటయు, హేమాసనము మీఁదనుండి లేచి యందొక యుత్తరీయము బఱచుకొని కూర్చుండుటయు, నొడలు విఱచుకొని యావులించి చేతులు పైకెత్తుటయుఁ గామగ్రహగ్రస్తునివలె మంచెపై చొరలుటయు, పెట్టినవ్వు నవ్వుటయుఁ, బంచమస్వరముగాఁ బాడుటయుఁ గొన్నియచుగులు నడచుటయుఁ బిట్టకథలు నెప్పుటయు, మొదలగు పెక్కువికారములు గావించిరి. పిదప వైతాళికులు చేయు శుభస్తుతులను, మంగళతూర్యవ్యసూలను మానిపించి మృదు గాత్రీ యగు నొకప్రతిహారి రాజుల చరిత్రము లుదాహరించుచు వారి నాచంద్రలేఖ కిట్లు కనఁబఱపసాగెను.

“కుమారీమణి! సగము తెగినపిదపఁ గఠోరాహతులచే మొక్కపోయినకత్తి మహాదేవున కలంకారములగు పాముల పడగలమీఁదఁ గాని నూఱనని ప్రతిసవట్టి చేతులారఁ దలలన్నియు ఛేదించుకొని యీశ్వరుని

కరుణ సంపాదించు కొనుటయు నొకచేతఁ గైలాసాద్రి కదల్చుటయు
 తెండవకేల హిమాలయము గూడఁ గదల్చు నెంచుటయు మున్నగు నద్భుత
 కార్యము లొనర్చి జగదేకవీరుఁ డని ఖ్యాతివడసిన దశవదనుని తలలు
 పదియుఁ దనబాణముల పాలుగావించిన శ్రీరామునిపంశమందుఁ బొడమిన
 యీరాజకుమారునిం గనుఁగొనుము. ఇతనితోఁ గూడ మయూరీనాదముఖ
 రితంబు లగు సరయూనదీతీరములందు విహరించుచు విలాససౌఖ్యముల
 లోని వాతాయనములు నేవించుచు సయోధ్యాపురముం గొనియాడఁదగిన
 దానిగాఁ గావింపుము” అని ప్రతిహారి చేసిన యుపదేశము నీచోపకారము
 వలె నాకుమారికయెడల వ్యర్థమాయెను. జన్మాంతరీయసంబంధమువలన
 నొక్కొక్కగరిత కొక్కొక్కపురుషునియందే ప్రేమనిలుచును. పిదపఁ
 బ్రతిహారరక్షియు నింకొకరాజపుత్రకు నొద్దకుం గొనిపోయి “బాలామణి :
 యితఁడు చేదిరాజు. ఇతఁడు యుద్ధము నేయుచున్నచో జ్యాటంకారము
 బిలోదరంబులం బ్రవేశించి పాతాళలోకనివాసులకుఁ గూడ నితని యుద్ధ
 ప్రభావమునుఁ జెప్పుచుండును. మదాంధులగు శత్రురాజుల కబంధములను
 నృత్యము చేయించుట యందలి నేర్పితనికిఁ దప్ప నొరులకుఁ దెలియదు.
 ఈరాజపుత్రునిం గనుము” అని నుడివిన రాజపుత్రియు నోటిలోని తా
 బులఘడమృయుమిసి తనకుం గల నిరాదరమును సూచించెను. పదంపడి
 “కన్నెరో! యితఁడు కాన్యకుజ్జనరేడ్చుఁ. డితని దిగ్విజయసమయంబునం
 బొడమిన ధరావరాగము వలన సముద్రములన్నియుఁ బూడిపోయెను” అని
 నుడివిన ప్రతిహారి పలుకులకు మార్వలుకక యాకులుకులాఁడి బెళుకుఁ
 జూపులను గుచకుంభములమీఁదికిమరల్చినఁ జెలికత్తియు నితండు స్థూల
 దేహము కలవాఁడని యీచెలి నిరాకరించుట యెఱింగి యింకొక రాచకొ
 డుకునొద్దికిం గొనిపోయి “బాలరో! ఏవీరుఁడడవిపంది మేనఁగీలించిన
 తనయమ్మ మాయాకిరాతుం దెడలించినం జూచి యాహునితో మల్లయు
 ధమునకుం దలపడి చెమ్మటవారినచేతులు తుడుచుకొనుటకై శత్రువుని చం
 కనున్న విఘాతిబుట్ట లాగికొనెనో యట్టి జగదేకధనుర్దయఁడగు పార్థమవ్య
 ముని పంశమునం జనించిన భూపాలశిరోమణిం జూడుము చర్మణ్యతీనదీ

తీరమున విహరింపఁ దలఁచితివేని వేతొకనిఁ చెట్టపట్టిన నీకా యానందము దొరకను" అనుమాటలు నాలుకనడుమనుండి వెడలకముంద యా సుందరి యడుగు ముందునకు నడచుట చూచి యది యతని తలమీఁద నడుగిడుట కాఁ దలంచి ద్వారపాలకియుఁ గొందొక భూపాలతిలకునిం గనిపించి యిట్లనియె. "చెలియా! చేవేందుని యింటి పరీహుతి గోతమిఁది మేకపై నున్న కోతి తలతో సమానముగు నెత్తుగల శిఖరములతో స్వర్గలోకమును మొగసాలగాఁ జేసికొనఁజాలినదియు నీలకంఠవిలాసభామము నగు కాలిం జరభూదర మీ రాజేంద్రునకుఁ గ్రీడాత్మైలము. ఇతనికి విపక్షరాజచక్రమం తయుఁ గైవసమై యున్నది. నీకటాక్షచక్రమున కీ పుడమి తేనిం బాత్రునిం జేయుము" అని విన్నవించినను రంధ్రము వొడువని ముత్యమునం దార మెక్కుని వడుపున నా రాజపుత్రునిపైఁ బ్రవేశింపని చంద్రలేఖ మనో భావము గుర్తించి మఱియొక ధరాపతిం జూపించి "కుమారీ! యితఁడు శౌర్యహీయుఁడు. పెక్కుమంది విపక్షరాజుల నివాసములను సింగమేనుఁ గుల గుహలనువలెఁ గైకొనినవాఁడు, త్రిలోకధనుర్ధరుఁడు, నిరంకుశమైన కీర్తికిలవాఁడు. ఇతనిపేరు గోపాచలక్షౌపతి. నీకటాక్షమూలిక స్వయంవర మాలికి యితని కంఠము నలంకరించుటకై దూతిక యగుఁగాత!" అనినఁ జంద్రలేఖయుఁ బరిత్యజించుటకుం దగినకారణము లేకపోయినను మన్మథ బాణము లిఁకొకరాజునకై పేరేపఁ గాలిగజ్జె లల్లల నాడించి యచట నుండి వెడలెను. దానం జేసి వాచాలకుఁడు గాన నీతనిం బరిత్యజించె నని కారణము నూహించుకొనిరి. ఆ చిన్నది యెందఱురాజులను గడచి చని యెనో వారినేత్రము లామెచేతియందలి స్వయంవరమాలికలోని పరాగము పడినవో యనునట్లు కన్నీరోడ్చుసాగినవి. పిదపఁ బ్రతిహారరక్షియు వేతొక భూపాలునియొద్దికిం గొంపోయి "లీలావతి! యీతఁడు మాళవేంద్రుఁడు. ఇతనిరాజధాని ధరాపట్టణము. చాల లీలోద్యానములు కలది. వీనిశత్రువుల భార్యల కపోలస్థలములయందుఁ బ్రవహించు కన్నీటిలో నల్లాడు ముంగు రులు కైవలబుద్ధిఁ గలిగించుచుండును. ఈరాజు ప్రతాపాగ్ని సర్వదా శత్రు కటకములయందుఁ గావలి కాచుచుండును. వేయేల! యీతఁడు ప్రవేశిం

చిన వెంటనే మాత్తురయింద్ల గరికి మొలచును. వీనిం గూర్చుటకై కుసు
 మాయుధుఁడు మంత్రి యగుఁగాక!'' అని సుడివి నాసాగ్రనివేశితయగు
 కుమారికదృష్టిచేతనేవానియందలినిరాదరమును గుర్తించికొన్నియడుగులు
 నడిపించి చిఱునవ్వు నవ్వుచున్న పతింవరతో ''గుణగ్రాహిణీ! యికండు
 ఘూర్జరేందుగ్రిఁడు. సంగతశాలలయందు ఫణీంద్రకన్య లీతనింగుఱించి
 పాడు పాటలు గుఱ్ఱపుడెక్కలచేఁ ద్రవ్వఁబడిన భూగర్తములయందుఁ
 దొంచి విన్నచో వినఁబడుచుండును. భూవావర్జితరాజులొకఁ డగు నీనృపుని
 యందు మన్మథ పుష్పవృష్టి యగునీదృష్టి పగనరించుఁగాత!'' అనినఁ
 జెండ్లికూఁతురు మీఁదికి మూఁగు తుమ్మెదలను లీలాంబుజముచేఁ బాఱఁ
 దోలుచుఁ జ్రితిక్షేపమును సూచించెను. ప్రితిహారగోపియు నింకొక పృథి
 వీపాలుముందు నిలువంబడి సగర్వముగఁ గుమారివంకఁ జూచి ''కన్నెరో!
 పాల్కడలి పాలచేఁ దడువఁ బడుచున్న మందరగిరిచాతుర్యమును దెల్పు
 రీతి మంచిగందపుఁ బూతచేఁ దెల్లఁబడిన యీ పాండీనింజూడుము. నుం
 దరమగు నెమ్మేనిసౌరు విలోకింపుము. ఈ పుడమి తేనితో సహవాసము
 చేయుటకు మన్మథుఁడు నీకు బుద్ధిగలిగించునేని లీలావనంబులలోఁ జందన
 పాదపంబులనుండి వెలువడు చల్లని తెమ్మెరలు నిన్నాశ్రయింపఁగలవు.
 లీలావనోపభోగమునందు నిన్ను మించినవారెవ్వరు నుండరు.'' అని యెంత
 నుతించినను భాగ్యహీనునియందు శ్రీవరె నతనియందుఁ బరాజ్ఞుని యగు
 టం జూచి పగడమువంటి వాతెఱ గల యా ముద్దుగుమ్మ యోగ్యయోగ్య
 విచారణకు సంతసించుచుఁ జోళరాజునొద్దకుఁ దీసికొనివని ''వపలాక్షీ!
 దిగ్గజములు సముద్రమునం దవగాహన మొనరించుటకును వేలావనాం
 తముల విహరించుటకును వచ్చుతరుణము వేచి వానిభార్యలను జెఱపట్టుటకు
 సాహసింపఁజాలు మదగజములతో జైత్రయాత్ర వెడలువాఁడీ చోళదేవేం
 దుగ్రిఁడే. యావకులకుఁ గుప్పగూరలుగ రత్నములు పంచిపెట్టుచున్న యీ
 రాజు నేమియు ననలేక రత్నాకరము తరంగధ్వనినెపమున సర్వదా యేడ్చు
 చుండును. సేనబయలుచేత సముద్రమునందు విఠిగిపడిపోవుచున్న భూమి
 నాపుటై పాళిగట్టఁబడెనో యనున ట్లీరాజేందుగ్రిని మదగజములు సర్వదా

సముద్రతీరమునం బారులుగట్టి నడుచుచుండును. ఈ నరపాలుని విలాసిను లాడేనుఁగులపై నెక్కి పోవునపుడు దిక్పాలకపురములయందు వెన్నెలలు గాయుచున్నవి. కావున నీనృపుని నీభుజాపంజరము నందుంచు రాజహంస నుగాఁ జేయుము. మేడమీఁదినుండి గవాక్షలగుండఁజూచు నీకుఁ గాంచీ పురము నయనానందకర మగుఁగాతః” అని యుపదేశించు చెలిపై నాగ్రీహవృత్తి సూచించుచుఁ దిన్నగఁ జాలుక్యనరేంద్రాభిముఖియైపోయెను. నది యొడ్లొరయునట్లు ప్రసహించుచున్నను బూర్వమార్గమును వదలదు గదా : దీర్ఘతరమగు చంద్రలేఖానయనాంచలము చాళుక్యనృపాలునిచే నాకర్షింపఁ బడినప్పుడే యాశాభంగమును బొందిన రాజులమొగము లన్నియు దీప మాటిపోయిన వత్తులవలె నల్లఁబడినవి. అత్తఱి నొకరాజు నా కందమైన ప్రియమైన యొకభార్యకలదు. నీకొఱకురాలే దని పరాఽఽభివ్రామము సూచించెను. ఇంకొకఁడు పెక్కుమందిరాజులు చనుదెంతురను వినోదమున వచ్చినాఁడను గాని వేఱొండు కా దనియెను. నేనురాననిన నన్ను బలవంతమునఁ దెచ్చి పరాభవపఱచితివిగదా యని యొకఁడు మంత్రిని నిందించెను. తక్కిన నృపుల యాననము లన్నియు వజ్రాహతములగు పర్వతములవలె వాఁడిపోయినవి. ఆ విద్యాధరరాజకన్యక దృష్టి పాలునీళ్ళు వేఱు పఱచిన రాజహంసివలె నితర రాజులను వదలి చాలుక్యసింహాసనము నలంకరించువాని నలంకరించెను. పిదపఁ బ్రతిహార రక్షియు దంతకాంతులచే నితరప్రభువులను జూచిన యామె కలంకమును గడుగుచున్నదివలెను జిలునవ్వునవ్వి “రాజీవముఖి! నీదృష్టిమనోహరమగు పదార్థమును గ్రహించుట యెఱిగినదియే. లేదేని నాచంతయు దాటి భృంగి పద్యమునఁబడు గతి సాహసలాంఛనునిపై నెట్లు ప్రసరింపఁగలదు : ఈ మహారాజు రూపము వంటి రూపితరులకు లేదు. నేను వేఱెచెప్పనక్కరలేదు. చూచుచుంటివి గదా : అయినను నాతోఁచినకొలఁది నితని గుణసంపదయును వర్ణించుదానను. లక్ష్మీసరస్వతులు రెంటికి నీరాజే యునికిపట్టు. సర్వదా మదగజములతోడి సహవాసమువలన జిగీషు వగు నితనిగుఱ్ఱములుదిగ్గజములపైఁ గూడ దిరస్కారభావము చూపించుచు భువనమంతయుఁ దిరిగినవి. ఈ

పృథ్వీపతి నేనయంతయు నొక్కచోటనుంచినఁ బృథివి యొడ్డగెడ వగు
 ననియు భోగిభర్త మోయలేడనియు సమస్త దిక్కులయందు నిలువఁ
 బైపైను. పాఁపరాతలలమీఁద నెలకొలిపిన యీ భూమండలమునకు బిగిక్తై
 మేకులు బిగించెనో యన భూమి యంతయు జయస్తంభములచే నిండిం
 చెను. ఇతనికత్తి రెండువైపుల వాడిగలది. మత్తారిశిరోఽంతనమునకై
 నీస్వయంవరకాలముమాత్రమే యీకత్తికంతరాయముఁ దెచ్చినది. చోళ
 భూపాలుఁడును సోమేశుఁడు నను నిరువురను రెండుభుజములచేత నిరసిం
 చిన రాజేంద్రుఁ డీవిక్రమాంకదేవుఁడే. దాననిధియగు నీవుడమితేనిముంద
 జఁ గల్పద్రుమాదులు పరమాణుకల్పములు. ముజ్జగములందును గౌరవము
 సంపాదించిన యీమహీపాలునిముందఱ ముంజరాజు గుంజాఫలమువంటి
 వాఁడు. భోజరాజు లెక్కయేలేదు. ఇతరరాజులమాటఁ దలఁపనక్కఱలేదు.
 ఇతని నాశ్రయించిన కవీంద్రులకుఁ గూడ లక్ష్మి దాసి. భ్రూవిలాసములతోఁ
 గూడిన విలాసినుల మొగములు చూచినప్పుడు తప్ప నితరకాలములం
 దెన్నడు నీసాహసలాంఛనునకు భయమేలేదు. కిన్నరకంఠీ : ఈరాజదేవేం
 ద్రుని కంతమునం దాలింగనదూతియగుస్వయంవరమాలిక నలంకరింపుము.
 సమానస్త్రీపురుషసంయోజనమువలన బ్రహ్మదేవునకుఁ గీర్తివచ్చుఁగాత :
 సున్మథుడు పడిన ప్రయాసము ఫలించును గావుతః” మని నుడివిన చెలి
 సుకుల కానందించుచు లజ్జనుజ్జగించియు సిగ్గిలుచు నాపతివర యిప్పు
 ఖావుండ విక్రమాంకదేవుని కంతమునం దలంకరించెను. మదించినతుమ్మె
 నల కలకలముతోఁ గూడిన యాదండ కంతమునందుఁ బడినంతనె మోగి
 లన డిండిమములే సౌభాగ్యరేఖయం దితరరాజులను జయించె నను కీర్తిని
 సాటించినవి. కుసుమమాల తమ్మలంకరించినవెంటనే యానృపుని భుజ
 పతకుఁ జంద్రలేఖాపరిష్కరంగకుతూహల మెచ్చసాగెను. మన్మథుని చాప
 విద్యకు సర్వోత్కర్షవచ్చెను. “ఔచిత్యమెఱిగిన విధి నందఱుఁ గొని
 నూడవలసినది” అను మాటలు ప్రతి పౌరాంగననోటను వెలువడెను.
 సమానదాంపత్యయోగ మెవ్వరిమనమును సంతోషపెట్టదుః పిమ్మట మృదు
 యము లగు మంగళవాద్యములు వాయింప వధువుతోఁ గూడఁ బొందుతర

కీర్తియగు విక్రమాదిత్యుడు రక్షాణమండపముం బ్రవేశించి వాగ్గోచర మగు కాంతి వహించెను.

ఇది నవమసర్గము



దశమసర్గము

★

ఇట్లు కృతార్థయగు రాజకన్యకతోపాటు కీర్తికాంతచేతఁగూడఁబరిత్యజింపఁబడిన రాజులందఱు నమ్రాననులై యుండసాహసలాంఛనుని వివాహ మహోత్సవ మత్యుచ్చయముగా జరగెను. రాజకన్యాన్నేహంబును సౌభాగ్యవర్తికలును నశించి మనోరథదీపములు చల్లాఱిన రాజులమొగములు కాలిపోయిన ప్రిమిదెలవలె నుండెను. విక్రమాంకుని కంకషత్రములు సమరాంగణమందు సహింపవనికాని వైలక్ష్యము వహించిన యారాజులు చేయఁదలఁపని యక్రమమే లేదు. ప్లానమనోరథులై రాజులందఱు వచ్చినవారినిఁ జోయినవెనుక దైత్య జయముచే నఁపాదించిన లక్ష్మితో మురారివలె నాచంద్రిలేఖతో విక్రమాంకదేవుడు కూడుకొనియెను. ఆ సన్నుతాంగియు నెమ్మదిగ నద్గుణములచేఁ బ్రియుని మనస్సునందుఁ బ్రవేశించి యితర కాంతలకుఁ జోటియకుండ నాప్రదేశమంతయునావరించుకొనియెను. చంద్రిలేఖాముఖచంద్రిఁడు కుంతలక్షణిపాలుని హృదయమును తొచ్చినతోడనే యితరాంగనల ముఖపద్మములు సంకోచభయముచేతంబోలె వెల్వడినవి. వివిధోపచారములు చేయుటయందుఁ బ్రౌఢుఁడగు విక్రమాంకదేవునివలనఁ జంద్రలేఖయు నవోధావ్రతము కొద్దిదినములలోనే సమాప్తి నొందించెను. ఏభర్తయందు శీఘ్రకాలములో నవోధ విశ్వాసమును వహింపవో యద్ది యామగని తెలివితక్కువగాని వేఱుకాదు.

పిదప మకరన్వజాని శస్త్రాధికారియుఁ బికకంఠములకు సౌభాగ్య గురువును చంద్రికిరణంబులకు వైశద్యసంపాదకుండును రసరాజసామ్రా

జ్యమునకు ముక్తియు పృథ్విములను జిత్రించుటకుఁ బిత్రకారుండును మాన
ద్రుమములు పెరిగించుటకు మర్త్యవతియు నగు చైత్రుండొదంపతుల
యందనుగ్రహముచేతంబోలె మరలఁ గ్రొత్తవాఁడయ్యెను. స్మరపార్థివుని
చేర ముష్టిగంబులు జయించుటకై నేనాధిపతిగాఁ జేయఁబడిన వసంతుఁడని
దావరె సువర్ణపుష్పములు వర్షించెను. అకాలమునఁ బులలనుండితాఱు
కింజల్కపుంజములచేఁ బరిపింజరంబులగు చిక్కులయందు దివాభాగముల
యందుఁగూడ నభిసారికలు బంగారునగలలంకరించుకొని యభిరంప
సాగిరి. బురదవంటి మకరందమునందుం దగుల్కొని కాశ్యకదపలేని
పట్టదమును జూచి మధువ్రతి యాక్రందనమును సూచించు ధ్వనులతోఁ
బలువసాగెను. మధుపూరితమగు పువ్వులోఁదూఱి పరాగముచే రంభము
మూసి యొరతుమ్మెద యుండఁగాఁ దక్కుతుమ్మెద లితరమార్గమున నా
మకరందమును ద్రావసాగినవి. ద్రవ్యమార్జించుకొనియుఁ దినలేనివారిగతి
యిట్లేకదా ! మలయగిరియుఁ జందనవృక్షములం జుట్టుకొనిన పాముల విష
ముచే నాయాసపడినభంగి బ్రభూతంబులగు దరీముఖంబుల నూర్చువ్వు
సాగెను. వియోగిసముదాయము గండుఁగోయిల పంచమస్వరంబునకుజడిసి
దినమంతయు భూగృహంబుల దాఁగి యుండుటయుఁ జెవుడువచ్చిన బాగుం
డునని కోరుటయు మున్నగు పెక్కుపనులు చేసిరి. అనంగబాంధవుఁ డగు
చైత్రుఁడు ఖండితలకు మతిభ్రంశము చేయఁబోలు. లేదేనిఁదమకువిరుద్ధము
లగుకోకిలకూడితముల నాక్రందనములచే నేలవి స్తరింపఁజేయును. చాతు
ర్యమున నొకానొకఁ డెవ్వఁడేని మన్మథబాణముల బారినుండి వెడలెనో,
వాఁడు తప్పక కోకిలకలఁతయంత్రమునుండి వెడలు పంచమ స్వరమునకు
లోఁబడకుండలేకపోయెను.

ఇట్టిసమయంబునఁ గుంతలనరేండుగ్రుంచును జంద్రలేఖం బరిగగి
హించి చిత్రంబులగు లీలోద్యానంబులందుఁ గీడించుటకై వెడలి యా
మృగేక్షణ నిట్టటు సన్నహముగాఁ జూచుచు వెడవింటినారి మోఁతయని
భ్రాంతికలుగఁజేయు స్వరముతో “సుగాత్రీ ! యీ చైత్రము నీనేత్రముల

కానందవృద్ధముగా నున్నదా ! ఇది రతికి జన్మభూమినుమీ ! దీని సంపద చేతను నీశరీరసౌందర్యము చేతను మన్మథుఁ డొడలు తెలియక పొగరు కొని యున్నాఁడు. ఈ వసంతుని సేనాసమూహమును జూడుము. మదన మహారాజు దీనికన్నిటికి నితని నధిపతినిగాఁ జేసెను. నీకటాక్షములు చిలికి యీ యుద్ధానన్ధునిఁ గృతార్థురాలిం జేయుము. మధువ్రతారావ మను నెపంబునఁ జైత్రుఁడు మదనవిలాసరాజధానివగునీకుళలమడుగుచున్నాఁడు. నీవు లాస్యము చూడవచ్చితివను కుతూహలంబున లతాపురంధ్రులు వీలా వనరంగమునం దాడుచు నీకుఁ బుష్పాంజలి యిచ్చుచున్నవి. అన్నిచెట్లలో నీపాదముచేఁ దన్నఁబడు నీయశోకవృక్షమే ధన్యమైనది. మృగాక్షు లెవ్వ నితోఁ గూడ నీయశోకవృక్షముకిందఁ గ్రీడింతురో వారిపై మన్మథుఁడు ద్రయగలవాఁడు. పాదపజాతియందు వకుళద్రుమమువంటి యరోచకపు వృక్షము మఱొండులేదు. కాదేని పుష్పవికాస హేతువగు నీవసంతర్తువు నందుఁ గూడ నీగండ్మాషమును గోరునా ! ఒకచోటఁ బురారి కోపపడి మన్మథునిఁ దగులఁబెట్టిన నీవసంతసంపద నీవలెనే యడుగడుగునకు వేల కొలఁది మన్మథులను బుట్టించుచున్నది. నీమైదీవ పుష్పించిన పిలాసపుష్ప ములఁ జూచి సిగ్గుపడి మన్మథుఁ డింతకుమున్ను వసంతునియొద్ద దాచిన పుష్పాస్త్రములను బ్రయోగించుట కిష్టపడఁడు. మధువొసంగిన గుణము వహించి మనస్వినుల మానభేదముఁ జేయంజాలుచున్న పుష్పమందును మన్మథచాపమునందును శిలీముఖశ్రేణి సంగమును వహించుచున్నది. సంగీతవిద్య యందాటితేజిన నీయెదుటికిఁ దనయంతేవాసియగు గండుం గోయిలను బంపించి పంచమరాగమును బాడించి నిన్నానందపఱచుచున్న మధుమాసలక్ష్మి గౌరవ మభినందింపుము. భస్మీకృతుఁడైన వానిని గం టికిఁ గనఁబఱచిన మధులక్ష్మి చేతను సంపూర్ణావయవునిగాఁ జేసిననీ చేతను మదనుఁడు సనాథుఁడగు చున్నాఁడు.” అని కర్ణరసాయన ములు సరసములునగు సూక్తులచేత భార్యకర్ణా వతంసమును బున రుక్తముగాఁ జేసి కుంతలచక్రవర్తి యా లోలేక్షణను విలాస దోలపై కెక్కించెను. ముంగురులు కదలఁ గన్నామ లదర నేత్రాబ్జములు

బెదిర నుయ్యాల యూఁగుచున్న యాయొయ్యారి మొగమును మదనుంచు శరటంకములచేఁ దొలిచిన యారాజదేవేంద్రునిహృదయమునం దతికెను. త్రిలోకవీరుఁ డగు నారాజవీరుని జయించుటకై మన్మథున కారాజాంగన యుయ్యోల పాట యొకటియు విలాసదృష్టి యొకటియు నూపురారవ మొకటియు శస్త్రములయ్యెను. నితంబభారముచేఁ గిక్కిరిసియున్న యుయ్యాల పేటతో నూఁగునపుడు డోలారజ్జువులవలనఁ బొడము ధ్వనిలో తనశింశి నీనాదమును మాటుపఱచి పుష్పబాణుఁ డా నరేంద్రుని వేధింపసాగెను. అపృథివీభుజంగుఁడు స్వయముగా వల్లభ నుయ్యాలయూఁగుటవలన నిత రాంగనాసౌభాగ్యగుణము తెగిపోయెను. డోలావిలోలయగు లోలలోచన మొగముతోడి సఖ్యమును గోరి గతాగతము లొనరించు నరపాలునిదృష్టి కొక్కిక్కయూఁపునకు రెండు కోర్కెలునడక సంభవించెను. ఇట్లుయ్యాల యూఁగి క్షణకాలము ప్రియుని తొడమీదఁ గూర్చుండి పరిశ్రమము వాపు కొన్న యా చంద్రలేఖ వసంతలక్ష్మి సౌందర్యమును జూచుటకాసపడి పుష్పాపచయంబునకై వెడలెను.

కుంతలదేవేంద్రుఁడును బుష్పాపచయముచేయు భార్యను భూసంజ్ఞ చేతనే వనమంతయుఁ దిగిపెను. పతిబ్రసాద ముత్సాహకారణము గదా ! లెక్కలేని పూవులున్నను మదనుఁ డైదుపూవులే బాణములనుగా గ్రహించె ననుకోపమునంబోలె నామె పువ్వు లన్నియుఁ గోయసాగెను. చిట్టచివర కొమ్మలమీఁది పూవులు గోయుటకై యారాజపురంధ్రి యెక్కినపుడు వకుళ వృక్షము నితంబభారముచేఁ బడునేమోయను భయముచేతంబోలె వడఁకెను. ఒక లత పుష్పములుకోయుటకై వంచినపుడు పరాగముచే నాదేవికనులు నిండించిన సమయమం దింకొకలత నృపాలింగనసౌఖ్య మనుభవించెను. అదృష్టము వచ్చినపుడు ప్రతిబంధకము లుండవుగదా ! ఒకకాంతభర్తచేఁ జెట్టెక్కింపఁ బడియు నితంబభారముచే నసమర్థురాలై స్కంధముమండి కాళ్ళుజాటి కిందకుఁ బడెను. పైకెక్కి పువ్వులురాలుటకై కొమ్మ లాడించుచున్న కొమ్మలు నితంబభారముచేఁ గ్రిందఁబడుదురని యూహించి

చెట్లన్నియు లఘుత్వము కొఱకై నిజోర్తమాంగమునుండి పుష్పభారమును
 పడలసాగినవి. పూవులకోసి క్రిందకు దిగిన నితంబవతులంజూచి కేశి
 ద్రిమము లన్నియుఁ గ్రిందఁబడఁ ద్రోయ కుండ మనకు మాట
 దక్కిగదా యని తలయెర్తసాగినవి. పుప్పొడిచేయు తెమ్మటచేతను
 శరీరమం దంతట బురదవారి న యాకాంతల దేహముల న్నిలువ లేక
 రతిపతి కఠినమై యున్నతములైన వారికుచమండలములమీఁదఁగూర్చుం
 దెను. పుష్పపరాగముచే నాభీధాగములు పూడిపోవుటచేతఁ గాంతలమధ్య
 ప్రదేశము కందర్బుఁడు విలాసగమనము నేయుటకై యుపయోగించెను.
 రాజకాంత లెల్లరుఁ దమకాహారమగు మతరందముగల పువ్వులు కోయుట
 చేత యుద్ధమునకు వెడలెనోయనఁదుమొదలగుంపు జుమ్మనికోలాహలము
 చేయసాగెను. ఒకయువిదక్రీడామిషంబున సవత్ని కనులలోఁబరాగముఁ జల్లి
 ప్రియునిచే ముద్దు వెట్టించుకొనియెను. నేర్చుగలవారి కసాధ్య మగుకార్య
 మేమున్నది. ఒకకాంతకోపగించుటకుఁ దగినకారణము వెదకు తలంపుతోఁ
 దనసవతుల భాహుమాలములు సఖక్షతాంతములైనవేమోయని బరీక్షిం
 చుచుఁ బువులకోయుటయందైన సఖిలాష పడకపోయెను. మఱియొకనాతి
 భర్తచేవంచి చేతికందింపఁబడిన కొమ్మను బట్టుకొనిసంత మాత్రమున
 నది దాని నితంబ భారముచేఁ బెక్కుక్కునవిఠిగిపోయెను. దానిచే సవతులమ
 సంబులును విఠిగిపోయినవి. ఇంకొకర్తుక భర్తకనచెలిలో నొకపల్లవముఁ
 దెచ్చి యవతంసముగాఁ జేసినంతమాత్రమునకే యితరకాంతలను గడ్డిప
 టకకంటె నీచముగాఁజూడసాగెను. స్త్రీలకుభర్తప్రసాదముమదిరాపానము
 కంటె వేయిమడుంగులుమదమునుగలుగఁజేయును. పుష్పపరాగముకాంతలం
 దఱికిని నేత్రావరోధము కలుగఁజేసిన యాకాలమున మదనుఁడు గుఱిత
 ప్పకుండదగ్గరకే వచ్చినిరర్థముగానామదవతులను దాడింపసాగెను. పొడలో
 నున్నకోతిచేఁబైఁటకొంగు లాగఁబడిన యొకగోతి భయమును నటించుచు
 వచ్చిభర్తనుఁ గొగిలించుకొనుట సవత్నిసముదాయమున కసూయాహేతువు
 కాకపోయెను. ఒకర్తు కొమ్మవంచి శ్రోణిభారముచే నది భగ్నమగుట
 వలన దొరలివచ్చి భర్తపైఁ బడిను గాని యాపడుటమాత్రము సవతు

అకుఁ గిన్నపుట్టించెను. భూనాయకుండును నొకపొలఁతి ధమ్మిల్లము నందుఁ జంపకపుష్పములు బంధించెను గాని యవి తక్కినకాంతల చిత్తములందు మానము బంధించుట యయ్యెను. పరాగపరంపరచే నిండియున్న యాయండజయాన లందఱును మదనుఁడు తన ప్రతాప నాటక మాడింప వేసములు వేయించిన సర్తకాంగనలవలెను మన్మథ ప్రళయవారిదము కురిసిన శత్రువర్షధారవలెను తెలువారిరి. జమ్మని కూయుచుఁ గాంతలవెనువెంటఁదగిలిన చంచరీకములు వారుచేసిన పుష్పాప చయాపరాధమును గోత్రగురువగు మరునకుఁ దెల్పుచున్నట్లుండెను. కింజల్కమండలముచే నిండియున్న యొడలునిండఁ జెమ్మటపట్టిన ముద్దు గుమ్మల శరీరములు కరఁగుచున్న పదాఱువన్నె బంగరువలె మెఱయ సాగెను. కొందఱు మందయానలు బాల్యమునఁ గందుకక్రిదాపరిశ్రమము చేసిన కౌశలము నిట్టట్టు లెగురుచున్న తుమ్మెదను గఠవారిజమునఁ గొట్టఁగలుగుటచే సార్థకపఱచుకొనిరి. ఒక తుమ్మెద ముఖమునుండి పాఱఁద్రోలినఁ జేతిపద్యమునందును, చేతిరమ్మినుండి తోలిన ముఖము నందును వాలుచు నొకరాంత నాయాసపఱచెను. స్వార్థపరాయణులకు సిగ్గుండదుకదా !

పిదప హంసలచేఁ బిలువఁబడిరో యన, సౌందర్యముచే నాకర్షిం పఁబడిరో యనఁ బూఁబోఁడు లందఱు వనకేళి పరిశ్రమము వాపుకొను టకై లీలానరోవరము చెంతకుఁ జేరిరి. కువములబరువే తలపెట్టెదవుగాని నడుము తేలికతలపెట్టవేమని పువమిసోదార్పు చున్నవోయనఁ గాంతల గజ్జెలు మొరయసాగెను. నడచుచున్నపుడు కుచోన్నత్యముచేత నొక్కకాంత కును బుడమి కన్నడుటయేలేదు కాని వారియడుగు తులాకోటిరవాక్రష్టము లగురాయంపలమీఁదఁ బడకుండుట కాహంసల పూర్వపుణ్యామే కారణమని నుడువవలయును. హిమశీతలములగు నిట్టూర్పు తెమ్మెరలు నేవించు టకుం బోలె ముఖాగ్రమును ముద్దుగొనుచున్న కంచాగ్రములతోడను, నెండవేడిమి మీఁగాళ్ళకుఁ దగులకుండఁ గాపాడు జీరాడుకుచ్చెలల

తోడను గండస్థలములయందలి స్వేదజలమునుదమవలనఁ బోదము గాలిచే నపనయించు చలకర్ణపూరములతోడను వలపులుపుట్టించు కులుకులాఁడుల తోఁగూడఁ జాలుక్యనృపాలకుండు కరిణీబృందముతోఁ గూడిన మత్తకరి ననుకరించుచుఁ బూచిన తామరతీఁగలచేఁ గలకలలాడుచున్న వీలాసరో వరముం బ్రవేశించెను. శ్రీలవాతెఱలమీఁది లత్తుకపూఁతయుఁ గన్నుల మీఁది కాటుకయుఁ దగిలి రక్తాంబుజంబులు నీలోత్పలంబులు, నీలోత్ప లంబులు రక్తాంబుజంబులు నగు విపరీతకార్యమొకటి ప్రవేశించిన వెంటనే పుట్టెను. పిమ్మట విలాసయుద్ధము మొదలిడి యువిద లందఱును సరోజ ములను నిర్మూలముగావించిరి. ఇట్టి వైపరీత్యమురాకుండ మునుముందె బుద్ధిమంతురాలు గావునఁ బద్మనివాసిని యగు లక్ష్మి చాలుక్యనృపాలు నాశ్రయించెను. పైకెగురుచున్న శీకరములు చూచిన సరస్సు భూపాల పురంధుని కాళ్ళ కడిగి శిరమునఁజల్లుకొనుచున్నదో యన్నట్లు కనఁ బడెను. తనబిడ్డలగు సరోజములను దిరస్కరించు కాంతల పాదము లకుంగల నిసర్గకాంతి యెట్టిదో పరీక్షించుటకుంబోలె సరోవరము వారి యడుగులయందుఁ గించితైన లాఙ్కరాగము లేకుండునటుల శుభ్రపఱచెను. ప్రమాదమున లోతునీటిలోఁబడి మునిగి పోవుచున్న యొక యన్ను నుద్ధరించిన భర్తంజూచి కొందఱు దానిసవతులు సంభ్రమపడిరి. కొంద రసూయపడిరి. కామినీవదనములచే నీరి యపహరింపఁ బడినసరోజ గృహములందు బాటసాధలవలెబాడిదబ్రుంగుచువడు తుమ్మెదలునివాసము చేయసాగినవి. తుమ్మెదలకుఁ జలిపందిరులగు తామరపూవులయందున్న సీరి యందముగల రాజసుందరుల ముందఱఁ బ్రాపాలికవలెఁ దనరెను. చాప తాళ్ళవంటి కొంతానితంబముల తాకునఁ బొంగుచున్న తటాకముఁ జూడఁ గామినీశరీరలావణ్యప్రవాహము కొంత యందుఁ గలయుచున్నదేమో యని యూహపుట్టఁజొచ్చెను. కుంభికుంభములఁబోలు రామినీకుచద్వ యముపైఁ జిమ్మనగొలిచిచేఁ బ్రియుఁడు ప్రయోగించిన యుదకధార దర్పకుఁడు విడిచిన బాకువలెఁ జూపఁజెను. చెదరి ముంగురులపైఁ బడిన జలబిందువులు ముత్యాల ననుకరించెను. నరనాథుఁ దొకకొంతమైఁదీఁగెపై

నీరుచల్ల వేతోకకామిని యసూయలత చిగిరించెను. ఈగతిఁ గొంతతడవు జలకేఁగివించి యాహవమల్లదేవకుమారుఁ డువిదలతో నొడ్డెక్కిను. కార్యమెంత రమ్యమైనదైన నతిప్రసంగము గావించిన రసభంగమగును గదా! కాటుకలేని కందోయితో లత్తుకలేని పాదములతోఁ గుంకుమ పూతలేని చందోయితో నెఱుపువాసిన పెదవులతోఁ జందనములేని మేనులతో నున్న యాతలోదరుల సహజావయవసౌందర్య మా భూపాలుని కన్నులకుఁ బండువయ్యెను. జలకేళివేళఁ దలనిండఁ బడిన జలబిందు వులు పూవులుముడిచినట్లుండెను. మదనుని స్నానగృహమువలఁ గుచ తటము చల్లఁబడెను. ఆ సన్నుతాంగులకును సహజావయవసౌందర్యము నందును బరిష్కృతావయవరామణీయకమునందును గల భేదము తేట పడియెను. వారందఱు వలువలు ధరించుకొని శరీరము లలంకరించు కొనిన పిదప మరలఁ బుష్పచావుఁ డాచాలుక్యనరేంద్రునిపై విరితూపులు విడువ నారంభించెను.

ఇ ది ద శ మ స ర్గ ము

ఏ కా ద శ స ర్గ ము

★

అంతట స్నానమువలనఁ బోఁగా మిగిలిన కుంకుమవలననెఱ్ఱఁబడిన రాజకాంతలం దాఁకుట చేతనో యన సూర్యుని కిరణము లెఱ్ఱఁబడినవి. ఉదయించినది మొదలు పద్మినీ కంటకములచే ఉత్పాదుఁడై నడువలేక పశ్చిమ సముద్ర తీరమునకుం బోవుటకై యపరాద్రిస్కంధమునెక్కి యాకాశముం బట్టుకొని సముద్రమున మునుఁగఁబోవుచున్న దినకరుని కాంతి పొట్టుచెరిగిన గోధుమనూకవంటి దయ్యెను. కాంతిని బాయుటంజేసి రత్నాకరములోని రత్నముల నడిగి తెచ్చుకొనుటకై సూర్యుఁడు సము ద్రమున మునుఁగు చున్నాఁడని నేను తలంచెదను. ఉన్నత పదమునుండి పడినచో మహాత్ములకైనను వెనుకటితేజము నిలువదు. చక్రవాకము

నోటఁ గఱచుకొనిన రామరతూఁటి దారములు చూచిన విరహమునకు భయంపడు భార్యమెడ కుటీవేయఁదలఁచుచున్నచో యసున ట్లగవడెను. దయితావియోగమునకు జడిసి రథాంగమేడ్వసాగెను. నోటనుండి జాతి పోయిన తామరతూఁడే యెఱుఁగకపోయెను. దొరలసాగెను. చండకిరణఁడై పవలంతయు వెలింగిన సూర్యునికాంతిఁ బొడుగుపాటిచెల్ల చిట్ట చివర కొమ్మలమీఁదను గిరిమస్తకములమీఁదను గృహనిభరములమీఁదను దునుకతునుకలై పడుదురపస్థ కాలచందాలుని చలనఁగలిగెను. 'దేవేంద్రుని కూరకే యొక యశ్వరత్నము నిచ్చెఁగదా! నాకు గుఱ్ఱమునకు బదులు గుఱ్ఱమైననొసఁగఁదా!' యను నాసతో ఛాన్కరుఁడు తనగుఱ్ఱమును మార్చఁదలంచి యోయన సముద్రము బ్రేషేశించెను. రాగము బైటఁబడఁ ద్రయిమాంశ్రియగు సూర్యుఁ డపరదిగ్వినితమొగము ముట్టువెట్టుకోఁగాఁ జూడలేక సరోజనేత్రములు మూసికొనుట తప్పఁబాపమా పద్మినిరాంత యేమిచేయఁగలదు! ఆకసమందు నడచినడచి యాయాసపడిన తన వారు పములకొకింత మదిరారసముఁ ద్రాగించి యాపరిశ్రమముఁ బాపుటకుం బోలే వారుణీప్రభవమగు సందర్శముండేరిన ఛాన్కరుని ప్రతిబింబము పాపరాపాన్పుమీఁదఁ బవ్వళించిన లక్ష్మీపతి తొమ్ముమీఁది కొస్తుభమువలెఁ దనరారెను. మున్నీటిసిటిలోఁ దిరుగుటకు భయపడు తన సూట్టాణంబుల కన్నులకుఁ గటికిచీఁకటి చిప్పలు కట్టుటకుంబోలే దినకరుఁ డాతపమును నామావశిష్టముఁ గావించెను. బ్రహ్మదేవుఁడు సూర్యుఁడను త్రిభువనాం గణ దీపమార్చిన వెంటనే వెడలు పొగయోయనఁ జీఁకటి నలుదెసల నాక్రమించెను. నిండఁ జమురున్న కడలియను ప్రమీదయందు వెలుఁగు రత్నదీపము లాల్పుటకుంబోవుట పతంగధర్మమేకదా! సముద్రతీరము నందలి ముత్తైపుఁజిప్పులు ఛాన్కరతురంగమఖరజ్జిణ్ణంబులుకాఁగా నందుండి వెడలిన ముత్తైములోయన నచ్చటచ్చట నొకటి రెండు మూఁడు నక్షత్రములు వెలుఁగసాగెను. పద్మకొటర కుటీరములయందున్న కబంధములుచూచి భీతిల్లిపాటిపోయిననకుమ్మెదగుంపులవలెఁ దనరుచు నిరంకుశముగా వ్యాపించి కటికిచీఁకటి సమస్తజనులకు నేత్రాపరోధముఁ గావించెను.

భువనమునంతయు నింద్రానీలమణిపట్టితమోయన నంజన పుంజపీడిత
మోయన జలరాశితరంగ స్థావితమోయనఁ జేయుచు సంతఃపుర
కాంతల లలాటముల యందను జూర్ణకుంతలవ్యాజమున వ్యాపించుచు
వారి తల వెండుకల నైల్యముచే మఱింత ఘనీభూతిమై సర్వేంద్రియ
వ్యాపారములును సళింపఁజయుటకై కంఠముఁ గట్టుకొనిన చీకటికొక
త్వగింద్రియము మాత్రము ప్రతికూలమైయుండెను. తుంటవిల్చిని ప్రభావ
ముచే నభిసారికాంగనల నేత్రేంద్రియములుహడప్రతికూలములే యయ్యెను.
కుసుమతల్పంబులయందు శయనించి క్రీడించు రాముకులలో మగఁడుగాని
మగువగాని పౌల యల్కనొకింత మార్మొగమైనంతనే మరలఁగన్వదలు
దుర్లభమయ్యెను. తరువాత పడమటికొండపైఁ బడునపుడు చెబ్బలుతగులు
సని భయపడి పాటిపోయిన రవి కిరణాంకురములొయన నచ్చటచ్చట వెలి
గింపఁబడిన రథ్యాదీపములచేఁ గొంత కొంత తిమిరమే తగ్గిపోసాగెను.
గాని ప్రియసంగమమునకై యభిసరించు వ్యభిచారిణుల పూత్కారము
లాదీపములఁగొన్నిటి నార్పకున్నచోఁ జీకటియంతయు మాయము కావల
సినదే. ఆహా తియ్యవిల్చిని వాతర్యము! అయ్యారే తియ్యంబోఁడుల
చాపల్యము! ఒకతె చాఁకలిదాని వేసముతో నొక గాడిదను దఱుముకొని
పోవుచు జనుల కన్నులకు గంతలుకట్టి యభిసారికయై వ్యభిచరింపఁ
బోయెను. పురుతూపులజీరెస్వని మాయచేయలేడు! మఱియొకరై చెలి
కత్తెతోఁగూడఁ జేతనొక దీపముఁదాల్చి విటగేహమునకు రాజమార్గముననే
పోయెను. మన్మథుని మాయోపాయము లత్యద్భుతములు! తరువాత పురం
దరసావితయగు దిక్పాంత పండిన తెల్లపూవువంటి దేహముతోఁ జంద
మామచూడి పరిపక్వము కాఁగఁ బ్రసవవేదిన పడసాగెను. పిమ్మట
దేవేంద్రునివంటి పెంపుడువక్రొరములు తినఁగా మిగిలిన ముదిరిన మొగలి
పుష్పాదీవంటి కాంతి పూర్వాద్రిపర్యంతారణ్యముల యందుం బ్రసరించెను.
పదంపడి శిఖరమునుండి కొంచెము పైకి వెడలిన యుడుపతివలనఁ బూ
ర్వాద్రిమొగము కనుబొమ్మలనడుమమంచిగందపుఁజుక్కబొట్టు కలదిగాఁ
బ్రకాశించెను. తదనంతరము బాలచంద్రుఁడు పాటలసర్వముకల చీకటిచేఁ

బూర్వాద్రియందలి జేగురుజాళ్ళ బూడిదచే బ్రుంగుచువడిన వడువునఁ దన రాచెను. చంద్రుఁడు పాటలచ్చవితో నుదయించిన తన్నుంజూచి సూర్యుఁ డనుకొని పద్మిని ప్రేమించు ననుకొనియెంగాని పతివ్రతయగు నామెకడ నా పనికిమాలిన నేతలు పనికిరావయ్యెను. విధుకిరణములచేఁ దర్జింపఁ బడిన చీకటియంతయుఁ బర్వతగుహలయందును మానినీజనమనంబుల యందును బ్రవేశించెను. పూర్వవేలావనాంతములనిండ రాలియున్న సెల్ల కాటిపండ్లు జాబిల్లి వెలుంగుకత్తులచే నఱకఁబడిన చీకటి తలకాయలవలె నలరారెను. తినుటకు వచ్చిన చకోరపురంధ్రుల యరుణనయనాంవలంబు లచే రంజింపఁజేయఁ బడినవోయనఁ జంద్రమయాఖములు రక్తకంబలముల పగిది వెలుఁగసాగెను. పిదపఁ బూర్వదిశాతిలకబిందు వగు నిందుఁడు మానవతుల తెలికన్నీటివఱదలచేతం గడుగఁబడినవాఁడుంబోలె నుదయ రాగమంతయుఁ జాసి తెల్లఁబడి “నావెలుంగు సమస్తజగద్రమణీయముకదా! న న్నేకాంతవలవ” దను గర్వంబునంబోలె నిద్రఁబోవు కుముదినీకాంతకుఁ బాదములపైగిలిగింతఁగొలిపి లేపెను. వెండియద్దమువలె స్వచ్ఛమైన చంద్ర మండలమునందుఁ బ్రతిఫలించిన గగనప్రతిబింబ చ్చాయయోయనఁ గళంక మొకటి కాననయ్యెను. కరఁగింపఁబడిన చద్రకాంతితైలములనుండి వెడ లిన పయఃపూరము చంద్రీకారూపమున జగమంతయు నిండి ప్రమదల పొలయల్కబురదనుగూడఁ ద్రొసివేసెను. లోకమంతయు మొగలిపూజేకు లచే నేయఁబడిన చాపచే నలంకరింపఁబడినట్లుండెను. సహజ శీతలంబు లగు రేవెలుంగు వెల్లికలు కాంతిచేతను గుణముచేతను చందనలేపముకన్న మిన్నలై సమస్తప్రజల నానందపఱవసాగెను. ప్రియుల నెడఁబాసిన మగువలందఱును జెలికత్తియల కాళ్ళపైఁబడి “ఓ చెలులారా! యీ చంద్రీ కాపయః పూరమును జెంబులతోఁదోడి యెచ్చటనైనఁ బాఱఁబోయు!” డని బతిమాలఁ జొచ్చిరి. ఒక యుగ్మలి వెన్నెలలు బాధింపకమున్న ప్రణయకలహము వదలి ప్రియునింటికిం బోవుటచే దానికెదురుగా వచ్చిన మలయమారుతము వలని లాఘవముఁగూడ లేకపోయెను. ఈ పగిదిఁ బూవిల్కానికిఁ జుట్టంబగు తారానాథుఁడు బాల్యము దాటి ప్రబలినతరువాత

వికృమాంకదేవుడు కృతాలంకారలగు మగువలనెల్ల దానకేళికొఱకై పిలిపించెను. చిలుకతేజీదొరయంప సామును విభ్రమద్విరచంబునకు బంధన భూమియు నగు పానోద్యోగము కుంతలక్షితిపాలవల్లభలకుఁగూడ విజృంభించెను. బోదులు కట్టిపెంచిన యసురాగ లతలోయన బంగారుగిన్నెలతో మధుధారలు తెచ్చి యాయ త్రపటవిరి. రత్నమయంబులగు గిన్నెలలోఁ బోసియుంచిన మద్యము రాజదారల ముఖమంబనము నేయుటకు జడిసినచోయనఁ గడలఁదొడఁగెను. ఆకుంతలక్షితి పతికాంత బువయోగించు మద్యములో మదనుండు జగమంతయు లోఁగొనుటకై సిద్ధముగావించిన చూర్ణమోయననగుకర్పూరపరాగముగూడఁ గలిపిరి. విశదమైనసీఘ్రసముచే నిండింపఁబడినబంగారుగిన్నెలలోఁ బ్రతిఫలించినచంద్రమండలములోపలకు జాతిపోయిన పటికపుతాఁకముఁతవలెఁ గన్పడెను. మద్యసారభమునకై పైపైనఁ దిరుగు తుమ్మెదముఁకలు మద్యమునుండి యావిరిపొగవలె నెగడసాగెను. విదపఁ బ్రమదలందఱును జేతులతో గిన్నెలెత్తి ధార యధరదళములమీఁదం బడునట్లు కడుపునిండఁ గోరిరి. ఆప్రమదల వదనములయందుఁ బ్రవేశించు మదిరాధార చంతకాంతలచేఁ దెల్లవడుటం జేసి మదనకీర్తిలత ననుకరింపఁదొడరెను. ప్రింతములయం దెఱ్ఱఁబడిన కపోలతలంబులును దప్పతప్పమాటలును గల యాలలనల మొగములే యాకుంతలేందుగనకు మదనాశ్రము లయ్యెను. దర్పకుండు సురలోఁ బ్రవేశించెను. ఆ సుర కాంతల మొగములందుఁ జేరెను. ఆమొగములు రాజుహృదయము నలంకరించెను. ఆహృదయ మనురాగపయోనిధిలో మునిగిపోయెను. “ఓదందుగిడా ! యేల మామధుపాత్రలలోఁ బ్రతిఫలించెదవు. కుంతలనాథు నెఱుఁగవా యేమి ! మీరోహిణీదేవినిఁ దల వెండుకలు లేనిదానిఁగాఁ జేయించెదఁ జూచి ! నేను కుముదిని ననుకొంటివేమో ! కానుకాను. నాసురాభాండమున కభిముఖముగా రాకుము. రోహిణీదేవి కంటికాటుకమచ్చయగు నీకళంకముఁజూచిన మాకు సిగ్గుగుచున్నది. నీకు సిగ్గులేదా ! నీయందు మానవతులకుఁ గులశత్రువ వనుదోషమొకటి యింతకుమున్నే కలదు. ద్విజరాజవైయ్యును నామధుపాత్ర

జోలికి వచ్చితివా : యిది రెండవతప్పగును. ఈ యపరాధముగూడఁ గావించితివేని నీ కుసుములు దక్కవునుమీ ! ఈమన్యముతోఁ గలపి నిన్నుఁగూడ మ్రింగివైచెను. కావున దీనివగ్గఱకు రాకుము. ఇచ్చట మారాజుకొపమునకును నచ్చట రోహిణి కౌఁమునకుఁగూడఁ వాత్సర్యపడుచువు. మాగుంపులో దేనినో కామించి వచ్చుచున్నావు కాఁబోలు మానహీనుఁడా ! మాకుఁ దెలిసినది, లేదేని నీ కీ క్షయరోగమెట్లు సంభవించినది. సీవిట్టిచాపల్యము కలవాఁడవగుటనే ప్రతిదినము గగనసీమ నుండి సముద్రములోనికిఁ ద్రోసివేయఁ బడుచున్నావు. లేదేని చల్లని వాఁడవు, నీయం దేమి దోష మున్నది ? నీయం దితరశ్రీలంపటుఁడ వను ననుమానము నీభార్యలకుఁ గలదు కాఁబోలు. కాదేని మధుపాత్రికలోఁ బ్రతిబింబించిన నిన్ను నీదారలు తారలనుసరించునా ! నిన్నెవ్వతెయో రమ్మని యాశపెట్టుచున్నదా యేమి ! ప్రతిరాత్రియందును బళ్ళిమచిక్కువైపున కరుగుచున్నావు. మదిరతోఁగూడ లోనికిం బోయి హృదయ మందున్న మాప్రాణనాథునకు నీకాలుష్యమేల యంటించెదవు. అతఁడు మిగుల నిర్మలమయినవాఁడు. నీయంకమందున్న కళంకమునే నీవెఱుంగ కున్నావు. కావున నామద్యచషకమందుం జొరకుము. వాయువుచేఁ జంచలంబగు నామద్యములోఁ గొంతసేపు కన్పడకున్నావు, దేనినైనవెదకు చున్నావాయేమి ! యేకాంతయేని నిన్ను సంకేతమునకు రమ్మనియైనా యేమి ! ఎంత కూర్మికలవాఁడ వైననేమి. నీచే దివి వంచంపఁబడియె. రాత్రి తెల్లవాఱుదనుక రాత్రినే కనిపెట్టుకొని యుంటివి.” అని పెక్కువిశములఁ దప్పకుమాటలాడఁజొచ్చిరి. గండములయందలి యారుణ్యంబును నేత్రములయందలి వికారంబును కనుబొమలయందలి వక్రీత్యంబును గనుఁగొన సురామదమె కాంతలకందఱ కకారణప్రణయకలహమును దెచ్చి పెట్టెను. ఈ ప్రకారముగా నరమోక్షుగన్నుగవలతో నుదంచితవిలాస రసంబులతోఁ దుదయు మొదలులేని వికృతప్రలాపములునేయు కాంత లాకుంతల నరేంద్రున కపరిమితానందముం గూర్చిరి. పిదపఁ దానును బానకేళి ననుభవించి కాంతల వికారములన్నియు నీక్షించి విక్రమాంక

నృపాలుఁడు చందలదేవియని పిలువఁబడు చంద్రలేఖతో శయనాగారముం
జేరెను. పీముగుడి మునునిఁ జిరాయువును చేయఁవగినచో, యేకాంత
యోగవనవృక్షమును బండించునో, యేలరుణి రాగజలనిధి తలవఁగాఁ
దొడమిన యమ్మరమో యాచంద్రలేఖయందే యారాజదేవేంద్రుఁడు
సురతోత్సవ మనుభవించెను. శేళికాగారమున నారాజదంపతుల కన్యోన్య
ముఖ సర్వసముపలనఁ గలిగిన యానంద మింతని నిర్ణయించుటకుఁ
దరముకాదు. మన్మథుఁడు చాగునఁ దూచియిచ్చిన గతి సమానాను
రాగముప్పత్తిల్లెను. వారి యవ్యాజమనోహరమగు ప్రేమరసముఁ జూచు
టయం దభిలాషపడినచోయన నిద్రాదేవియుఁ గనుటెప్పల నాశ్రయింప
దాయెను. అచ్చుతివిలాసనిధానమై యందఱి యాల్కగల కూరిమికన్న
గౌరవమువహించిన యన్యోన్యసమానానురాగమును బరీక్షించుటకుం
జోలె చుచునుఁడు వారిచిత్తములయందు నూలుసారులు మానముదయింపఁ
జేసెను. నిద్రయో మెలఁకువయో యెఱుఁగకుండ నిప్పగిది నారాజదంపతు
లనిర్వాచ్యానంద మనుభవించుచుండ నమ్మతరన ప్రవాహము కంటె
మార్దవంబును మామృత్యుంబును గల జిలిబిలిపలుకులతో మాగధస్త్రీలు
ప్రభాతమంగళగీతములు పాడ నారంభించిరి.

“రాజేంద్రా ! రాత్రి తెల్లవాలుచున్నది, నిద్రారసమును బరిత్య
జించుము. ఆరాశవృక్షము పుష్పభూన్యమైనది. నేలరాలిన పువ్వులవలె
నక్షత్రములు రెండవకాంతిని చాలుచున్నవి. కుసుమాయుధమిత్రమగు
చంద్రుఁ డైదాఱు క్షణములకు సముద్రతీరనైకతములందుఁ దిరుగు
రాజహంసము కాగలఁడు. లీలాళుకముల నోటనుండి శృతిగలియని
షడ్జస్వరమువంటి పలుకులు వెడలు చున్నవి. వెన్నెల దంతపుఁబెట్టెఁ
టోలు చంద్రునియందే లీనమగుచున్నది. శీఘ్రికాలములోఁ బూర్వదిగ్గ
నితా ముఖాలంకార మగు సూర్యుఁ డుదయింపఁ గలఁడు; కావున
నోచందలాదేవీ ! తమ్మి తేకులఁటోలు లోచనములు వికసింపఁ జేయుము.
కామినులకు మన్మథశేఖలు వ్రాయుటయం దుపయోగించి కుసుమాస్త్రు

నకు బాణములకంటె నెక్కువ సాహాయ్యపొందుఁ గావించిన దీపములు
 ధూళిధూసరితములగు కోడిపిట్టల జుట్లువలె రంగుమాయచున్నవి; విరహ
 వంతులగు స్త్రీపురుషులమీదికి దాడివెడలించిన మదననేనకెల్ల నాయకుఁడై
 సమస్త జగములకుఁ దాపనిర్వాపకమైన చంద్రికాప్రవాహమున కడ్డకట్ట
 తీసి ప్రవహింపఁజేయుటయేకాక శృంగారరసంబునకుం బాణాధారమైన
 యమృతకరుణ ముదిరిన బూడిదగుమ్మడికాయవలెఁ దెల్లఁబడు
 చున్నాఁడు! కొన్నిరాత్రులందనంగుని గొడ్డలివంటి యాకృతి వహించి
 వహించి తుదకు రాత్రియనుకొంత నొసలిమీఁది చందనబిందువగు
 చున్న చంద్రుఁడు సముద్రమందుమునుఁగుచున్నాఁడు. పరిచారికల
 యెత్తిపొడుపుమాటలచే మణిత సిగ్గుహెచ్చి ఖండిత లందఱు తలలు
 వంచుకొని విచారించుచు నగలు తెగింపుకొనునప్పటి సంపర్కమువలన
 వాచిన గండస్థలములనుండి దిగజాఱు కన్నీటివఱుదలచేఁ బడకటిల్లు
 ముంచునమయమైనది. మానద్విరదమున కంకుశంబులై విరహవతుల
 కంతములందుఁ బ్రసూనచాపుఁడు తగిల్చిన పాశంబులై చక్రివాకడింప
 తుల రహస్యకీర్తిదావిశేషంబులకు సాక్షులై యేపుచెందిన చంద్రికిరణంబుల
 కోజగతి నాథా! కాలవశంబునం దామరతూఁటి దారములకంటెను
 సూక్ష్మత్వమనుభవించు దుర్లభవచ్చినది. కుకవులకుఁగూడ గంభీరార్థ
 ములతో ననుగుణద్రాక్షదిపాకములతో సమంజసవృత్తులతోఁ గూడిన
 పదగుంథమును దోపించు సారస్వతముహూర్తము దాయవచ్చిన
 దో సుకవీర్యరా! కంతలరాజదేవేంద్ర! యవధానచిత్తమునం గవిత్యముఁ
 జెప్పనారంభింపుము. మహారాజుల గృహప్రాంగణములయందు వైతము
 లేని సంపదలను మదప్రవాహపంకమునం జూపించు గజాగారముల
 యందలి నీభద్రగజములు కాళ్ళయందలి యినుపగొలుసులను గలగల
 మ్రోగించుచుఁ బుప్పొడి తిప్పలమీదనుండి లేచుచున్నవి. మన్మథుని
 యంపబాకులచేఁ గోయఁబడక చంద్రుని కరములచే విప్పఁబడక భర్తల
 సమస్కారముకైన లోపడకయున్న మానవతుల పొలయలుకముళ్లు కుళ్లు
 టముల దవుడలనుండి నిశ్శంకముగా ఘ్రతస్వరముతో వెడలిన కూకూ

రావంబులు వినిసంతనే విడిపోయినవి. ఉదయగిరికి శిరోభూషణము కాబోవు సూర్యుడు తిమిరభారమంతయుఁ గలువలమీదఁ బడవేయు చున్నాడు. చకోరములు ప్రాగఁగా మిగిలినకాంతితో శీతరోచి కడుగు స్పృశవంటి రంగుగలవాడై కృశించుచున్నాడు. ఒడలులేని దొరయానతి కడుగుదాటనివారి కుత్సాహముఁ గలిగించునవియు, మానవతీజసుల చిత్తమునం దడలుపుట్టించునవియు, మదనునిచేఁ బడుచువాండ్రను శిక్షించుటకై నియోగింపఁబడినవియు సగు ప్రాధాతికమండమానతములు తిరుగుచున్నవి. ఆకాశమునం దుభయతటము లొరసి ప్రవహించు రెండవ మందాకినియై భూమియందుఁ గొండలమీది గండోపలములయందు మంచిగందపు బురదయై తెలుఁగు నాటిపువ్వుఁబోడుల నేత్రముల యం దుంచుకొనఁబడిన దేవరకు లోకత్రయా రాముకక్రీడకొఱకైన యోగ చూర్ణమగు వెన్నెల నిద్ర వోవుచున్నది. దీపములు తమకాంతిని ఖండితా గండస్థలముల కప్పగించి వెల్లఁబడుచున్నవి! నెలతాల్గు తమనీరు వియోగ వతుల కన్నుల కప్పగించి యెండిపోవుచున్నవి. మావటీనికిం జడిసి విచ్చలవిడి తిరుగు నైరావతంబు బారిసుండి యతికష్టమున విడివడి వస్య గజములు జోధలేకుండ పిచ్చురకుంటుచే రక్షింపఁబడి కొంచె ముఱచు ఁనమహిషంబుల యార్పులకుం జ్వరపడిన వేడివెలుఁగురాయని వారు పంబులు పొడుపుఁగొండ మీది కెక్కుచున్నవి. చీకటిని తమగుహలలో దాచిన యపరాధము వాయుటకై పర్వతములన్నియు రవి పాదములను శిరసావహించుచున్నవి. రవియు సభయమిచ్చువాడుంబోలే కరములు వాని శిరములయం దుంచుచున్నాడు. చంద్రుఁడగు తెల్లతాతిపలక యంచు నూటి వాడిచేసిన పెడవింటివాని తూపులైదు నేకాంతలమీదం బ్రయోగింపఁబడి మొక్కవోయెనో, కాళ్ళమీదఁబడిన భర్తృకర్ణపూరము లైనను కార్యకారులు కాకపోయెనో యట్టి మానవతులు తమంతటఁ దాము గాఢాలింగన సౌఖ్యమును భర్తలకొసంగుచున్నారు.

ఇవియే రవితరుంగములైనచో నివి యిచ్చటనుండఁగనే రవి యెట్లాకసంబున గతాగతములు నేయఁగలఁడను సూహంజేసి లోకులచే

రవికురంగములు కావని నిర్ధారణచేయఁబడిన నీ గుఱ్ఱములు మందుర
యందు లక్ష్మీమంగళమందుభిస్వరిములఁబోలు హేసారవములచే నిద్రా
పరిసమాప్తిం దెలుపుచున్నవి. రాక్షసులను జంపు రాచకౌలమునకుఁ
గూఁబడ్డఁడగుటఁజేసి సముద్రమునకు బంధించుదును యమునాతాపీను
లకుఁ దిండియగుటఁజేసి మామయు నగు దివాకరుఁ డప్పుడు జన్మించిన
పసిబిడ్డనైతిము కన్నెత్తిచూడఁదగిన దేహకాంతితో నుదయగిరియం
దుదయించుచున్నాఁడు. మానవతులు కోపమున నెఱ్ఱవదలి చేచిపోవుచుఁ
గోడికూఁతపిని యెవరో తుమ్మిరనియో దగ్గిరనియో యొక యపశకు
నము నెపముగాఁజేసికొని మరలఁ బాఱినాథుల ప్రక్కలం బవళించు
చున్నారు. ఈశ్వరుని లాలాటాగ్నిచే దహింపఁబడిన మదనునికొఱతై
తీయించిన మంచిగందపుముద్దయగు చంద్రుఁడు తేనె కలపిన గేదెపెరుగు
వంటి కాంతితోఁ నస్తాద్రీ మస్తకముపైఁ గన్నట్టుచున్నాఁడు.” అని
శ్రీమాగధులు సుడిపిన పల్కులు విని సమస్తరాజులచేతను దనకాసనము
మోయించుచున్నను మదనమహారాజకాసనము మాత్రము శిరసావహించు
చున్న విక్రమాంకదేవసృపాలుండు చందలాదేవికిఁ దలాడయగు భుజ
మును లాగికొనెను.

ఇది యే కాద శ సర్గము

ద్వాదశ శ సర్గము

★

ఇప్పగిదిఁ బెక్కుదినము లక్కుంతలేందుగ్రిం డత్తవారింట నిము
సముగా నామనియాముగోముతోఁ గడపి వేడివెలుంగునాళ్ళ దొరసిన
వెంటనే రాజధాని యగు కళ్యాణపురమునకు విచ్చేసెను. రాకరాక
శరద్రాకాచందుగ్రినివలెఁ జిరకాలమునకు వచ్చిన యొడయనిరాక విన్న
యవ్వీటి యన్నుమిన్నలకుఁ గన్నులవిల్కాని యానతిచొప్పునఁ బెక్కు
కూరిమిచైదము లిప్పగిది నుప్పతిల్లెను. మెడనుండి జాతిన రతనపుసలాక

గుచ్చికొని నొప్పివాలుటంచేసి యది నేలమోపఁజాలక యొంటికాలనే వచ్చి చూచుచు నిలువంబడియున్న యొక లలనామణి సరేశ్వరాధానము న్నై యేకపాదతపోక్షిణఁ గైకొన్నయట్లగపడెను. మఱియొకకలువకంటి చెవిలోని కలువపుప్పొడి పడిన యొకకంటఁ గన్నీ రోడ్చుచు రెండవ కంటఁ గుంతలేంచుని మీఁదిహరిమి పిచ్చులించు జిలుగుఁ గ్రీఁగంటి చూపులు గుఱిమ్మరించుచు నేకకాలంబునం గరుణశృంగార రసభావములు రెండు నభిసయించు మదనసర్తవలఁ జూపట్టెను. వేటొకమచ్చెకంటి సోరణగండ్లలో వంగి తొంగితొంగి కనుంగొనుచుఁ జెఱకువిల్కాని చుఱుకుఁచూపులకుం గురియై యతని కోదండపాండిత్యమును వెల్లడిపఱచెను. ఒడలినిండఁ గుంకుమపూత పూసికొనిన యింకొకభానురాంగి సవిలాసముగఁ జేతులు మింటికెత్తి రాజు నరయుచు రాగపరీవాహమునం దలమున్నులుగాఁగ మునిఁగియున్న నన్నుద్ధరింపు మని చేతు లందిచ్చుచున్నదో యన నూహింపఁ బడియెను. కొంచొక యండజయాన “మదనా ! యనద లగు నువిదలమీఁద నేల సీఘజశౌర్య మగపఱచెదవు. వాఁడె ! శూరాగ్రణి యగు వికృమాంకచేపుఁ దెనుట నున్నఁ డతనిమీఁద సీమగంటిమి చూపింపుము. లేదా, సిగ్గుపడి పాఱిపోమ్ము” అని భిగ్గరగా నుపన్యసించెను. ఒకతలోదరి విలోలమగు నరేంద్రలీలాతపత్యాంచలంబునం బొడమిగ పయ్యెర ముమ్మరమగు చెమ్మటగ్రమ్మిన నెమ్మేనిపై నినుమంత సోకినంతనే “హాయి హాయి” యనుచు నందఱునుందరులలోఁ దచ్చుఁ గృతార్థురాలింగాఁ దలపోసెను. పట్టపుటేనుఁగు నెక్కి యూరేగుజ్జేనితో సమానప్రతిపత్తి కన్పఱచుటకుంబోలె నొకమత్తద్విరదగామిని తానును గందర్పమత్తద్విరదమునెక్కిను, తనదెసకుంజూడక నిరాదరము సూచించిన రాజుపై నలుకచేతంబోలె భీతమృగాక్షి యొర్తు కలవంచుకొని తనమేనం గీలించిన వాలుందూపుఁ బెకలించు మని దెందమందున్న కందర్పుని వేఁడుకొనుచున్నట్లుండెను. మొలనూలి గంటలు మొఱయఁ, గంకణంబు లఱవ, నుఱువడిఁ బఱతెంచు నొకతెఱవ సరేశ్వరుఁడు తన్నుం గన్నెత్తి చూచినంతమాత్రమునకే గరుఁవమున మెడఁ

దిగ్విష్టకౌనసాగెను. చెవినుండి జాతి నిట్టూర్పు గాలిచే దూరముగా నెగురఁగొట్టఁబడిన తాడీవళము నేనిందఱలో నందగత్తెనని యొక మందయాన తెమ్మరకుంచెనకానిచే నంపిన శృంగరలేఖవలె నుంచెను. సహజముగ మందయానను, బరువైన యీహిలుందులకుఁ దో డీగంటల యొద్దఱ మొకటియేల యని దానినొడ్డారించియే యొకర్తు చనుదెంచెను. మహారాజు ప్రక్కనున్న చందలాదేవితో మాటలాడుటఁ గని యొక కోపన యంతకుముందతనిమీఁదికిం బఱపిన కటాక్షమును మార్గమధ్యము నుండియే మరలించెను. రాజునవలోకించు భాగ్యమబ్బఁజేసిన తోవను రత్నాంభోజములచేఁ బూడించెనో యన నొకమృగాక్షి నడచినచ్చినదారిలో నంటుకొన్న యడుగు పారాణిచిన్నంటు లూహింప బడెను. మహి పతిచే గిరుక్కున మెడచ్చి కనుంగోఁబడిన పడఁతియొకతె విరివింటి జోదులకోరినలాకలకు నొచ్చి నెఱకులుగాఁడ నేసిన లేటిముద్దరాలువలె మూర్ఛిల్లెను. ఒకరెఱుంగని నిరసావేశముతోఁ గనుబొమ లాడించుచు నొకవరారోహ మదననర్తకునిఁ గ్రీగంటియాటసాలయం దాడింప సాగెను. తనయెడల రాజున కనురాగముఁగలిగింపఁ డనునలుకమెయి మదనుని భయపెట్టుచున్నదో యన నొక ర్తావలించుచుఁ జీట్టమిడిచెను. శోణాశ్మకల్పితంబగు గవాక్షంబున నిలువంబడిన సిఠాంకువర్ణయగు నలినాక్షి యొర్తు కామాగ్నియందుఁ దనశరీరమును క్షీరాహుతిఁ జేయు చున్నవగిది నలరారెను. “కుంతళదేవేంద్రుఁడు చనుదెంచుచున్నవాఁ డీ వతనికి నాతిభ్యముగావింపుమా” యని మారునిచే నియోగింపఁబడిన దానివలె నొకవలంతియగు మడంతి కటాక్షప్రజములను గుచ్చసాగెను. “హారములు తెగి జాఱుచున్న వనియైనఁ తలంపక కుచములనుండి తొలఁగు పయ్యెడయైన సవరించుకొనక వదలిపోయిన కట్టుపుట్టమైన బిగించుకొనక పోయెదవేమే ! నగలు దాల్చుకుండ రాజుం గాంచుటకై చనుట దోషము కాదు కాని యున్నతకుచములు కలదాన ననుగర్వమునఁ దొడుగుకొన్న రవికగూడ విడుచుట తప్పునుమీ ! ఎగుచుదిగుడు కాని తెరువునందుఁ గూడఁ దొట్టపాటువడుచు బిగ్గరగా నఱచెదవేమే !

తక్కిన చక్కెరదొమ్మలు నీవంటి సౌందర్యవతులుకారా? మన్మథపత్ని నైన నిరాకరింపఁజాలినవారు. నీపై మన్మథుఁ డెక్కెనా యేమి? కళా భూతములకుఁ బరువెత్తు నాఁడుగుట్టుమువలెఁ బరువెత్తుచున్నావు. మాయంద టికిం గనుపడకుండ దారి కడ్డమువత్తువేమే! క్రిందినున్నవారము కావున మాకడ్డపడియెవవు గాని సోరణగండ్లలో నుండి చూచినవారి నేమిచేయఁ గలవు. ఎంతసిగ్గులేదే చండీ! సఖక్షతములు బయల్పడఁజేసి నడచెదవు. మన్మథుండు నీకంటఁ దక్కువగా నెవ్వరిని దాడించుచున్నాఁడు? నీకంత సౌందర్యవతి నను గర్వంబున్న యెడల నీవే యనుభవించుము. నీనామాంకిత మగు కమ్మయొకటి వ్రాసి రాజునన్నిధి కంపుము'' అనుచుఁ గుంత లేందుగ్రినిఁ జూడవచ్చిన యచ్చిగురుబొండ్లందఱును బోరాటము లారంభించిరి. రాజేందుగ్రించును వారికలహలాపములు వినుచు నానందించెను. అనరాని, వినరాని మాటలనుచు వెనువెంట వచ్చునత్తంజూచి యొక క్రొత్తకోడలు పూర్వభవంబున మిగుల సుకృతమాచరించినవారికిఁ గాని వారాంగనాజన్మము లభింప దని తలపోయసాగెను.

ఈ పగిదిఁ బురాంగన లందఱు మరుపూపుటమ్ములచేఁ జిందర వందరై చూచుచుండ నా రాజహంసము నగరాంగనల చూపుటచ్చులలోఁ బడకుండ దాఁటి యాటదిగుడువావిలోని రాయంచలచే నలంకృతం బగు నిజసౌధాంగణముం బ్రవేశించి యటఁబరివారమున కనుమతి యొసఁగి పుణ్యాంగనలచే నివాళింపఁ బడుచు సౌధాంతరమున కేగి ప్రతిదినము గ్రీష్మోపభోగ మనుభవించుచు నా కళ్యాణపురంబు నలంకరించియుండెను. లావణ్యవీలాపాదపమునఁ బూచిన పూవు మొగ్గలవలె నుండు ముత్యాలదండ లచే నలంకృతుం డగు నాభూవరుండు శీకరములు చిమ్ము త్రైలోక్యనేత్రా మృతప్రవాహమువలెఁ జూపఁబెను. ముక్తాఫలములవంటి చెమ్మటబిందువు లచే నిండిన యారాజేందుగ్రిని నెమ్మేని లావణ్యరస ప్రవాహము తామ్ర పణ్ణీ నదీసంగతమగు మున్నీటిచెలుపు నిరాకరింపఁదొడఁగెను. ఆ గ్రీష్మ ఋతువునందు మంచిగండము శరీరమునిండ నలందుకొనిన సుందరులచే

నానిగితుండగు పుత్రమితే దొకమదనరాపమునే కాక గ్రీష్మతాపమును గూడ జయించెను. చందనరేపశీతలం బగు గాత్రముతో సరోజనేత్రుల హృదయంబులందుఁ బ్రవేశించిన యారాజేంద్రుఁడు వారిఁ దాపమెక్కుడుగాఁ జేయుట మాత్రము విచిత్రముగానుండెను. నొసలుమీఁదను రను బొమ్మల నడుమను విక్రమాంకదేవుండు ధరించిన చందనతలకంబులు రెండును సామ్రాజ్యలక్ష్మి జయామృతముఁ గోరిలుటకై యమ్మీస వెండి గిన్నెలవలె విన్ననువుఁ జూపెను. పంచుకొని చెఱికొంతభూభారమును మోయుచున్న యన్నరేంద్రుని భుజస్కంధంబులు రెండును జందనాలేప పాంచురములై మంచుఁగొండ వెండికొండల శిఖరములతోడి యుపమానమును సంపాదించుకొనెను. తుషారాచలసమున్నతంబగు నృపాలునియొడలు నిండఁ బూసికొనిన శ్రీఖండపంకము పవరెల్ల నుడికించిన సూర్యకిరణముల యుడుకుఁ బోఁగొట్టుటకై కవుంగలించుకొన్న చంద్రకిరణచ్ఛవి యనఁ దనరారెను. శృంగారసముద్రమునం బొడమిన తరగల చాలును. మదన మహారాజుచేతి తళతళమను తరవారియు నగువందళాదేవి కేశపాశమును స్నానానంతరమునఁ దానే చిక్కెడలించి సంస్కరించుచున్న యా భూపతి కింగల ప్రియావల్లభ్యము తెల్లమయ్యెను. చలువకై కెంగేల ధరించిన తామరాకును కరాంతరమునఁదాల్చిన తామరపూవును గళ్యాణపురవరాశీశ్వరు నకుఁ బాంచజన్యమును గేలఁబూనిన తామరసాక్షుని సొంపు సంపాదించెను. వక్షస్థలంబునం దలంకరించుకొనిన చందనలేఖ మొగమునం దున్న వాగ్దేవత యెక్కిరింత యగు రాయంబ నోటినుండి జాతినతామరతూఁడువలెఁ బ్రకాశించెను. మంచువాన కురియుచున్నట్లు కేశాకూళినుండి శీకరాసారము పడునట్లమర్చిన పటికంపు తాతినేలలయందు నిర్మింపఁబడి సూర్యుని మొగమైనను గన్నడకుండునట్లు మబ్బువలె నున్న లేయనంటియాకులచేఁ గప్పఁబడి తోరణములుగా గుచ్చికట్టఁబడిన మొగలి తేకులతావి గ్రీష్మ నిదాభూతపమును సంహరించుటకై విడుచుతూపుల వడుపున గవాక్షరంధ్రంబులనుండి జలధార లీవలకు వెడల, గ్రీష్మఋతువువలని చావుఁ దప్పించుకొనుటకై శరణుఁ జెందిన హిమర్తువున కభయమిచ్చి పొరణ

రక్షణము నేయుచున్నచో యనఁ దనరారు ధారాగృహంబులయందు ధార్య
 లతోఁ గూడ మట్టమధ్యాహ్నమున మదనమహారాజసామ్రాజ్య ధార మం
 మంతయు మోయుచుఁ జందనసుందరములగుకతన మంచుంగొండం
 బురణించుచున్న తాతాస్తనమండసంబు లక్కునం గదియించుచుఁ, జిఱు
 నవ్వుల వికసితమల్లిరారాయమానంబులు స్పృజించుచు, రీలావతులకు మంద
 గమనంబులు నేర్పి వారివలన నభ్యసించిన మంజీరనాదములను సరోరుహ
 ముల పక్షఁ గూర్చుండి వల్లించుకొనుచున్న రాయంచల మనోహరనాదంబు
 లకును గాంతా మంజీరనాదంబులకుం గల తారతమ్య మరయుచు, మా
 ముఖచంద్రులతో మీకు విరోధము లేకుండ సఖ్యమొనరింతు మని తామర
 పువ్వులచే సిరియంతయు ముందే కాళ్ళమీఁదఁ బడవేయించుకొని స్నాన
 వినోదంబునకై తిప్పురు రాంతజరణసౌకుమార్యము నిరీక్షించుచుఁ గొంత
 తడవు జలక్రీడఁ గావించుచు, శరీరలావణ్యంబునం దిరుగు మదనకేతన
 మీనమును బట్టుకొనుటకై యొగ్గుచున్న గాలములో యన వెలందులచేఁ
 జిమ్మఁబడు చిమ్మనగ్రోవి ధారలవలని యానంద మనుభవించుచు, నా
 కరయంత్రధారల నడుమ నున్నపు డారామిను లందఱు మన్మథున కుప
 థగాఁ దెచ్చిన పంజరములోని రాయంచసింగారముం బూనుచుఁ, గాంతాకర
 యంత్రశరధారలకును మదనశరధారలకును వ్యాకులపడుచుమరలఁ దానును
 జిమ్మనగ్రోవిచేఁ గాంతల నందఱుం దాడించుచు నెంతసేపుజలక్రీడఁగావించి
 నను జెడిపోని రాగము డెందములం దద్దిన మనోభవుని నైపుణ్యమున కచ్చె
 రువు పడుచుఁ, గాంతాకపోలములయందుఁ గరధార చిలుకునపుడు చందు
 రునియందుఁ గిరణములు సంక్రమింపజేయు దిననాథుని చెలువుగనుచుఁ,
 గంతమునకు గుఱిచేసి విడచిన కరయంత్రధార నవలీల సలీలముగాఁ దప్పిం
 చుకొనిన యొక యొప్పులకుప్పుం దఱిమి తఱిమి ధారావిలోలం జేయుచు
 జవరాండ్ర గట్టిగుబ్బలమీఁది సంకుచుదము కలసి బురదవాఱిన వాపీజల
 ముం జూచి వర్షోదక మని వ్రాంతివడి తొందరపడుచున్న సారసంబుల
 గందరగోళము నుందరులకు నిరూపించుచుఁ గామినీకుచకుంకుమపంక
 శళంకితంబగు నీరు నిమగ్నస్మరకుంభికుంభ గళితసిందూర రాగకలుషితం

బనియుఁ బరంగములమీదఁ దేలియాడు కర్పూరపరాగమును ముక్కంటి చిచ్చుకంటిమంటఁగలిగిన చిలుకతేజీవజీరు నొడలి బూడిద యనియుఁ దల పోయుచు, జలక్రిశ ముగిసినతరువాత సాంజ్ఞాణిపొగచేఁ దడియాటు చున్న కాంతారోజములం దున్న మదనం దార్ద్రత్వముఁ జెందుటకు వింతపడుచు, ససంకసాహాయ్యకంబు లేమింజేసి విరితూపులు దొరకుం కఱవైన చెఱకువింటివాఁ డీకాంతారోజములు చూచియే ధైర్యమవలంబిం చుచున్నాఁడని యెఱుంగుచుఁ, గాటుక పాయుబంజేసి సాన నిడిన విరి వింటివాని తూపులనఁ దనరు కాంతావిలోచనంబుల సౌరభినందించుచుఁ దెల్లని గల్లములనుండి దిగజాటు కన్నీటివెన్నదనము దవలిన కటాక్ష ములతో నితరకాంతలందఱును జులుక్కుచులుక్కునఁ జూకఁ బులికితం బైన శరీరముతోఁ జంద్రలేఖాకషోలములయందు మాత్రము మకరికా పత్రములు వ్రాయుచుఁ, జింతాతాపముచే వాడిన కషోలములయందుఁ గరసరోజములఁ జేర్చి వాడింపఁజేయుచు నున్నరని నిట్టూర్పుచ్చు నితర కామినులకు దుర్లభమైన కబరీబంధమును చందఱాచేవికి మాత్రమే సంఘ టించుచు నేతాదృశములగు చిత్రవిచిత్రవ్యాపారములవలన మధు సమయ విరామముచే వీర్యము చెడియున్న మదనునకు మరల శౌర్యముఁ బురి కొల్పుచుగీర్వజ్జుతు వంతయుఁ గడపెను.

ఇది ద్వాదశ సర్గము



త్రయోదశ సర్గము

*

ఈ పగిది గీర్వజ్జుతువు మిగుల హెచ్చిహెచ్చి దావభస్మరూప మగు యశంబు నలుదిక్కుల వెదఁజల్లి తనపౌరుషంబుఁ దుదముట్టఁ జూపి చిట్టచివరకుఁ గొలఁదిదినములలోనే ప్రతాపహానికిఁ బాత్రము కాఁగల దుర్దశకు వచ్చెను. పరులకు సంతాపముఁ గలుగఁజేయువారి యభ్యుదయ మెన్నాళ్ళు స్థిరముగా నుండును ? కార్చిచ్చు మంటంగలసిన చెట్ల బూడిద

చేఁ బ్రొంగుచున్నట్టి హొండ లన్నియు సంతకతంబు లగు బాలవృక్షంబులు మడియుటం చేసి తిట్టుఁబఱచితిం బగువై రాగ్యమును దపముఁ గావించు చున్నదో యనునట్లుంచెను. నవీ సైకతంబులందుఁ దిరుగు రాయంవల బాలులు తపనసంతప్తరై కృశించిన నదీరాంతల మొలలనుండి జాతిన గంటలయొద్దాఱుములవలఁ దనరాఁరెను. భూమియందుఁ గనంబడిన నీరంత యుఁ ద్రావి బలిసిన సూర్యుని లాగలేక రవికురంగములు మెల్ల మెల్ల నడుచుటచేతం గాఁబోలుఁ బవళ్ళు దీర్ఘములయ్యెను. కొన్నినదులు కృశించి యుండుటంబట్టి యడు గైనను నడువలేక సముద్రుని గాఁగిలియేని దొందఁ జాలని వలపంతచేఁ మఱిత కృశింపసాగెను. ఉత్తరభూముల యందుఁ బ్రసహించు హొన్నినదులు మాత్ర మనేకమనీవియోగతప్తుండగు సముద్రునకు శిశిరోపచారములు చేయుటకుంబోరె మంచుగొండనుండి కరఁగి జాలువాలు మంచునీరు గొంపోఁచొడంగినవి. దప్పికపడి చలిపంది రులు చేరిన పాఁథులు నైతము ప్రపాపాలికాపవకుంభములమీఁదఁ దగు ల్కొనిన దృష్టిచే ధార క్రిందఁ బడుచున్నదో నోటఁబడుచున్నదో యెఱుఁ గకుండఁ జలిసీరు త్రావఁజొచ్చిరి. మఱికొంతఱు పాంథులు తత్కాంతా ధరపాసము సేయఁదలఁచిన డెందమునఁ బాటలామోదితం బగు చలిసీటి యంచును నరుచిఁ జూపింపసాగిరి. విలాసినులు కొంతకొంత గ్రీష్మాడం బరము తగ్గినకొలందిఁ బవలుఁగూడ మంచిగండపుఁ బూతఁ చేతఁజల్లఁ బడిన గబ్బిగుబ్బెతల యుబ్బుగుబ్బ రెదలంబొదలింపఁ దొడంగిరి. మఱి కొంతమంది యొందొకళ్ళ నిట్టూర్పు పయ్యెరలు పరస్పరగండస్థలఘర్మ జలబిందువులు వారింపఁ బ్రదోషావసరమందుఁ గూడ నన్యోన్యభుజోప ధానంబుగ రెండవచేయ యొకళ్ళొకళ్ళ పక్కలకుం దార్చి యద్వైతమత మవలంబించి పవళింపసాగిరి. తమ్మిపూలు పఱవనిసెజ్జలందు మంచిగండ మలందని శరీరములతో శయనించిన యువతులే నిదాఘక్షయమును సూచిం చిరి. తరువాత మహిపతి యొక్కనాఁ డస్తమించుచున్న సూర్యమండల ముం గప్పిన చిన్నమబ్బును జూచెను. పదప గీర్ష్యదినములలో నీరెండి పోయిన మందాకినిలో నీరూతుటకై త్రవ్వి గట్లమీఁదఁ బోసిన మట్టిదిబ్బలో

యనఁ జిటిచిటి మొయిళ్ళు గగనమున నిండి క్రమక్రమముగా వానలు కురియసాగెను.

నానాటికి జలదకాలము ముదిరినవెనుక నొకనాఁడు విక్రమాంక దేవస్వపాలుం దంకపర్యంకమందుఁ బ్రవేశించియున్న కొత్తూహలలోలతో చన యగు ప్రియురాలితోఁ “జెలీ ! గగనారణ్యమునం దొడమిన చీకటి చెట్లగుఁపును ధరణీభృత్తులకు శిరోజావళియు మెఱపుదివ్వెల మీఁది యం జనపుంజము నగు నవ మేఘమండలిం గనుంఁగొనుము. ఘనోపరోధమున నల్లఁబడిన సూర్యమండలము తటిద్దీపముమీఁదఁ గాటుకకై వర్షాంగన పట్టుకొనిన కర్పరమువలె నున్నది. కురంగనేత్రా ! విమానములచే నం చరమాణులగు విద్యాధరాంగనలు సొగసునకై యంటించిన యగురుపత్తుల పొగఁ గలసినదో యనఁ జంపరీకసీలం బగు నల్లమబ్బు గగనమంతయుం గాఱుకమ్ముచున్న దవలోకింపుము. ఈ జలదంబులు నవవిభ రత్నాంకుర ములతోఁ గూడిన సముద్రోదకముఁ ద్రావంబోలు, లేదేని వీనివలన బయ ల్పడిన వేల్పురావింటికిఁ బెక్కురంగు లెట్లుకలుగును? నిజమారసిన నీ యింద్రిధనుస్సు జలదములవలన నేర్పడినది కానేకాదు. ఘనోన్ముఖంబులై తాండ వంబొనరించు నీలకంఠంబులచేఁ గబలింపఁబడు పాముల పడగల మీఁది నవరత్నంబుల డంబున నేర్పడినది. తలిరుబోఁడి ! ఈకాలమేఘం బులు ధరణీధరనితంబ బింబములయందు నీలచేలంబులపగిదిని, గొండల పైనున్న పక్కణంబుల వీధులలోఁ గిరాతులచే నిగ్రహింపఁబడి తిరుగు భల్లూకంబుల పడువునను, మెఱుంగుతీవ బోణులు తక్కుతక్కున నృత్యమాచరించు గగనరంగంబునకుం గట్టిన కాండ పటంబుల చొప్పున, నివాళుత వ్రంబులై విరరికొనుచుం బొరలిపొరలి యెట్టుకేలకు నిదురించు గ్రహగణంబులచేతులలోనుండి జాఱిపోయిన తాళవృతంబులమాద్రింగ్రాలు చున్నవి. చూచితివా, కృశోదరీ ! యివి నీరసములు కావు. మదనుఁడు శర ములు నూలు సానరాళ్ళు. లతాంగీ ! యివి మెఱపులు కావు వెడవింటివాఁడు తూపులు సానపట్టించుకొను నపుడు చెదరు స్ఫులింగముల కాంతులు. నీరు

తాగ్రుటకుం చోయినపుడు సముద్రములోనం దాగిన కొండలక్షేమ మరసి
వచ్చి యావృత్తాంతము ఘామియందలి కొండలకు నుచువుచున్నవోయనఁ
జటియలందు మేఘములు బిట్టు గర్జిల్లుచున్నవి. రాత్రీవదనరో! యీ
మయూరములు నీతిలవెంచుకలచూచి నిగ్గువడి పాణిముఁ బాయఁ
దలంచినవోయిన నింద్రచాపశ్రోతి కభిముఖముగాఁ బోవుచున్నవి. లోక
ములోని ధానుష్కుల శరాసనములన్నియు వర్షాకాలమున మూలఁబడును
గాని యొక మన్మథునిశరాసనము మాత్రము విశ్రాంతి లేకుండఁ బని
జేయుచుండును. కురంగలోచనా! ఈయంభోదములు నిదాఘబాంధవుఁ
డగు సూర్యుని వేడి కిరణములన్నియుఁ జల్లార్చి యతఁడు చంద్రమం
డలమందు దాచుకొన్న కిరణములను గూడఁ జల్లార్పుటకుం బోలే దాని
నెట్లు నిరోధించుచున్నవో చూడుము. వారిదళాలము తపనర్తువుం బిట్లు
కొని మడియించి దానిమాంసమంతయుఁ గబళించి యిట్టటు పాఱవేసిన
యెమ్ములోయనునట్లు ప్రకాశించు బెగ్గురులబారు లవలోకింపుము.

జగత్త్రయీదుర్గములగు నీ గమనములయందలి సౌకుమార్యము
నేర్చుకొన్న యీరాయంచలు వేలుపురాయంచలకుఁగూడ నేర్పుటకై
పోవుచున్నవో, లేక యింద్రచాపము నంటియున్న పయోదగర్భమునుండి
పడుచున్న జలబిందువులయందు వర్షాకాలకిరాతుఁడు తమ్ముఁ జంపుటకై
చికచిన తెల్లమట్టియుండలను ఛాంతివడి యరుగుచున్నవో కాని మానస
సరస్సునకుఁ బోవుచున్నవి. నెమిలి ముక్కలచేఁ బొడుసఁబడినవో యన
వానికూఁతలచే నవరింపఁబడినవోయన నెట్టివారిని పోషి కథర్తృకల నయ
నంబులనుండి గడియకొక బిందువుచొప్పున నేలపైఁబడుచున్న వెచ్చని
నీటిబిందువులను దమచంచూపుటంబులు సాచి కబళింపఁ దలంచియుఁ
జేతకాక యూరక నేలంబడి దొరలు నెమిలిపిల్లలం గనుంగొనుట కిదే
సమయమునుమీ! వామలోచనా! యీవారిదాగమము గర్జితము లను
డప్పులతోడను మెఱుపు లను దీపములతోడను బయలుదేటి భూభృత్కట
కములయందు గడ్డిమొలపించుటఁజూడ గ్రీష్మఋతువుమీదికి దాడివెడలి

నట్లు కాన్పించుచున్నది. నల్లనిపచ్చిక పట్లమీదందరుగు నింద్రగోపములు కల గిరితటంబులు చూచి యీమేఘ మిందగివనున్న జాతీ క్రిందఁబడిన దేమో యను ఛాంతివడి తటిద్విలోచనంబులు చెదర నట్టిటఁ దిరుగు లాడుచున్నది. వారిజాక్షీ ! మింటికొలంకునందలి నల్లకల్వకాడలవలె ననంగనారాచవరంపరలవలెఁ గిందికి వేరీలాడు నీరధార లవరోకింపుము. లతాంగీ ! యాకసమనుకొలిమియందుం బయోదంబులను దొగ్గులు పోసి యందు మెఱపు నిప్పుకలంటించి యూదుచు వానకాలమను కమ్మరి మదనశత్రుములకుఁ బదునిడుచున్నాడు. మదివతీ ! నిదాఘమిత్రుండై ఛాస్కరుండు తమ జలంబంతయు దొంగిలించెనను కోపమునంజోలె వలాహకము వానిధార్యయగు పద్మినిమీదికి ధారాలగుడంబులు పఱపి వ్యాకులితంజేయుచున్నది. తమనాథుండగు సముద్రుండు ఊహనదీ సమాగమంబునకుఁగూడ నొడఁబడుటగాంచి మహానదులుగూడ మంచి దారి వదలి సీచనదసంగమంబుఁ గావించుచున్నవి. పయోధారమువలన వంగి నల్లకల్వలబారువలె నింగినుండి వేరీలాడుచున్న పయోదమాలిక భూమియంతయుఁ గర్దమమయమగుటచే గిరిసానువులమీదికిం దిగు చున్నది. పయోనిధిచేసిన దురాచరణమేదియో యొకటి గర్జితమను నెపంబునం బయోదములు నదులకుం దెల్పఁబోలు. లేదేని యానదు లీపగిదిఁ గలుషితహృదయంబులతోఁ దరంగములాకాకముసకంట నతివేగముగా సముద్రమునొద్ద కేలపోవుచున్నవి? తమనాథునిం గవయుటకై త్వరపడి చనువేగవతులగు నదులు నడుమనడుమ నివారించుచున్న కొండకాల్వలపైఁ గినుకచేతంజోలె బిట్టు గర్జిల్లుచున్నవి. ఓయధీరలోచనా ! శీకరము లను ముత్తీయము లిట్టిటఁ జల్లుచు సముద్రవేషమున నానదీపురంబులను మోస పుచ్చు నదంబుల మదంబులకు మేర లేకున్నయది. ఈదినములచో రాత్రులం దభిసరింపంజోవు నభిసారికాంగనలు కర్దమదర్శురితం బగు నేలపై నడుగులు జాఱ బోరగిలంబడుచుఁ దటిన్యాలికలం జూచి సువర్ణ దండంబు లనుభ్రాంతి వడి కరావలంబంబునకై చేతులుసాచుచుందురు. నతాంగీ ! సీలీలాకమలాకరము తరంగ దండములతోఁ గూడ మబ్బులోఁ

బ్రతిఫలించుటచూడ నీరంతయుఁ గోల్పోయి మరల దానికొకకు యాచించు
 చున్న యామబ్బును గట్టింతోఁ దరుముచున్నటు లున్నది. కాలాంతరం
 బున నీవలాహకంబు లపహరించిన సముద్రోదకం బంతయు మరల
 సముద్రుని భార్యలగు నమలు గోలయెత్తి లాగుచున్నవి. కాదు కాదు;
 సముద్రుఁడు మేఘములకుఁ దననీచు వడ్డికిచ్చెఁ గాఁబోలు. సముద్రుని
 కాంతలాసీరు వడ్డితోఁ గూడ మహాగిరిపర్వతంబులతోఁ గొలిచి పుచ్చుకొను
 చున్నవి. తనదగ్గఱకు పుచ్చు తరంగిణులను నధికరసోపబంహితలఁగా
 నొనర్చుచున్నాఁడను సంతసమునఁ బయోధి రిక్తులై వచ్చిన యీపయోధ
 ములకు మరలఁ గావలసినంత నీర మొసంగుచున్నాఁడు. మృగాక్షీ !
 గ్రీష్మతాపమునం బట్టవారిన భూదేవిశిరస్సును బయోధవైద్యుఁ విద్యు
 చ్చక్తిచే సంస్కరింపఁబోలు, లేదేని బడుచుదానికివలె నననవనిగజీతల
 వెండ్లుక లిప్పగిచి సాంప్రముగా నేలమొలచును ! ఏసమయముననో
 సముద్రున కట్టి యపకీర్తి వచ్చెను గాని యాకుంభసంభవుఁడు నేఁ
 డాసముద్రుని దగ్గఱ కామకదా యతనిభార్యల యొద్ద నిలువఁ గలిగినను
 నొకసమస్కారంబుఁ గావించుము. గగనమునందుఁ బోయి నేయఁబడిన
 తటిల్లతాలవాలమునందలి బురదయో, లేక గగనమునుండి పడునీటిని
 వడఁబోయుటఁజేసి తత్కళంక మంటిన వడపోతగుడ్డయో యనఁ
 బయోధబృందము చెన్నొందుచున్నది. కంటివే, కలువకంటి ! స్వభావ
 నీలంబు లగు తనగుట్టంబులు కొంచెమేమఱినచో నల్లనిపయోధమండ
 లంబునందుఁ గలసిపోవునేమో యను భయమున నసూయఁడు జాగ్రత్తగా
 నడుపుచున్నాఁడు. కనకాంగీ ; క్షణకాలము భార్యయగు క్షణప్రభ కన్నడ
 కుండిన నడుగడుగున మొట్టవెట్టు నీపయోధంబులకుఁ బ్రియవియోగదుః
 ఖిత లగు కాంతలపై నేల దయాదాక్షిణ్యములు లేకపోవలయునో యబ్బు
 రముగా నున్నదినుమా ! ఆచుచిరమృతి యైనను సర్వదా పయో
 దాంకలాలిత యగుటఁజేసి యొరుల దుఃఖ మొఱుంగకున్నది. లేదేనిఁ
 బోషితభర్తృకలను బాధపఱచు పయోధరము నేల నివారింపదు ?
 ఎన్నఁడును బాధనెఱుఁగనివా రొరులబాధ నెట్లుకనిపెట్టఁగలరు? “నీరద

మా ! మాధర్త యెన్నటికే నింటికి వచ్చును గాని చాకమానఁడు కాని నీ యందు మాత్రము మాకు విశ్వాసము పోయినది. నీవుమాత్రము విష్ణు పదిము ముట్టి సీకార్యము సాధించుకొనుచున్నావు. నీవు బయటికే నల్లని దాసవుకావు. నీహృదయము నైతము మలిన మైనదే. వింహిణీపథమహా పాపకముఁ జేయుకునుమాస్త్రినకు నీవేరదా మంతివి. కాని యున్నమగుణము మాత్రము కొనియాడవలయు. నీ వెంత దయలేనివాఁడ వయును వియోగిజనభీకరం బగు చంద్రబింబమును మాటుపఱచుట ప్రోషితభర్తృకలకు మహోపకారముకదా ! మరరాకర మగు సముద్రములోనికి దిగియు నీవు మకరములచే లాఁగఁబడకుండుట పథికాంతల దురదృష్టము కాని వేటొండుకాదు. నీవు పర్వతశిఖరములమీఁదఁ దిరుగుచున్నపు డేదేని విష నివర్తక మగుమూలిక సంపాదించితివా యేమి? సూర్య మండలమును మాటుపఱచినపుడు తద్రీథతురంగములకుఁ ద్రాళ్ళుగా బంధించిన త్రాఁచుపాములు కఱచినను జావక బ్రతికియున్నావు ! సముద్రుని క్షేమవార్త యైరావతమునకును, నైరావతము క్షేమవార్త సముద్రునకును దెల్పుచుఁ దండికొడుకుల దయ సంపాదించితివికాఁజోలు. లేదేని గగనాంగణ మందెప్పగిది విజృంభించిన నీచైదము లాయైరావతమున కిష్టము లగునా ! సముద్రుఁడు లేనియప్పు డెల్ల నీకు నీరిచ్చుచుండునా ; జీమూతమా ! వేయిమాటలేల ? ఉముకపొగవంటి రంగుతో వందలకొలఁది గండములు దాటి గర్జించుచున్నావు. పెరిగి గుట్టలై యున్న పథికాంతల పాపమే నీకీతీఱున నుపకారముఁ గావించుచున్నది” అనుచు నోకశావతీ ! ప్రోషిత వల్లభులు బాష్పగర్గదము లగుపవనులతో మురఘురాయమానంబు లగు నులుము లులుముచున్న పయోధరములను దిట్టచున్నారు.

మన్మథోద్దీపక మైన సీమెఱుంగులు నీయంకమందే లాలింపఁబడుఁ గాత ! నీగర్జిత మను డిండిమధ్వని వినకున్నచోఁ బరదేశములనుండి మామగ లింటికిరారు. వసంతర్తువునకు మన్మథబాంధవ మను పరిసిద్ధి మాత్రమే కాని యది నీలోఁ బదియాజవభాగము కాదు. మన్మథశాసనము

చరసా వహింపనివాడు నల్లని నీమొగమువలన జూడలేడు. మగఁ డిం
టికి వచ్చుటందేసి సంతసించి యవ్వగాంగన లందఱు నిన్ను బూజింతురు.
నీకందఁ బథికవనితలకుఁ బ్రియు రెవ్వరు? నీవే యాశుకవి వయ్యచో
సనుభవసిద్ధముగా నీగుణములు నీవు వర్ణించుకొఁగలవు. ప్రోషితప్రియు
లకును బ్రోషితులకును సమాగమముఁ జేయించుటకుఁ దగిన దూతవు నీవ
కాక మఱి యెవ్వరు? ఏ కులకాంతలు తమవియోగబాధ నన్యులకుఁ జెప్ప
సిగ్గుపడుదురో వారికొఱకుఁ గదా నీవు క్షణప్రభను ధరించుచున్నావు.
అనంగసామ్రాజ్యమునకు మంత్రులై జడముడులు విడిపోవఁ బ్రియాంక
పాళి యనుభవించు పురంధులకుఁ దెలియును గాని నీప్రభావ మితరు లే
మెఱుంగుదురు? స్మరాతుర లగు కురంగలోచనలు భర్తలయొద్ది కఠిన
రింపఁ బోవుటకై సుద్దినములు కల్పింతువు. రతోత్సవసమయమందుఁ
గాండపటమ పగుదువు. నీకన్న నుపరారశీలము కలవా రెవరు? చంద్రి
కయు నీకాంతితోఁ దులఁదూఁగదు. వసంతర్తువు గాని మలయవాయువు
గాని కోకిలలుగాని పంచమనాదంబులుగాని యనంగభూపతికి నీవంటి
భటులు కాదు. నీవు కన్నడినతరువాతఁ గూడ నెవరిభర్తలు పరదేశము
నుండి రారో వారికంటె దురదృష్టవతులు జగంబున లేరు. అనుచుఁ నోవగ
లాఁడి! ప్రియులతోఁ గలసికొని జిలిబిలిముద్దు పల్కులయందలి చిఱు
నవ్వుచేఁ బాటలాధరములకు వన్నెఁదెచ్చుకొను కొందఱు జవరాంధ్రు
మాత్రము విమలాంతఃకరణంబులం బయోదమును భజించుచున్నారు.

గ్రీష్మదినములయందు రత్నాకరుని సంగమము దొరకక నీవు
కృశించితి వెఱుంగవా? చెలియా! యొరులమఃఖము సముల్లసత్తరంగ
మాలికలతో మిన్నంటుచు నేడు మాకుఁ బ్రియాలింగనము దొరకకుండఁ
జేసెదవేలే! తరంగిణీ! నిగనిగలాడుచుఁ బయోధుం దెదుటఁ గనుపడి
నంతమాత్రమునకే పాంసులవయ్యెదవు. నీ కిది యెక్కడి దుర్గుణము?
కొందఱు కుండలు పట్టుకొని నీతరంగములు దాటి యావలి యొడ్డునకుఁ
జేరుదురు గాని మాకంతటి పుణ్యము లేదు గదా! నావలమీఁదను బుట్టెల

మీదను దాటిన మన్నను మానితంబడంబరమే మాటఁ బ్రతిబంధ
 మాచరించుచున్నది. కోలాహలమాచరించుచు మిన్నంటుచు నన్నమాట
 విసకంక నేల పరువెత్తెదవు? శ్రీనివాసమహాపాతకమున కొడిగట్టిన నీసమా
 గమనకుఁ బయోధి మాత్ర మేల యుష్టబడును? సీతరంగడోలిక మీద
 నన్నెక్కించుకొని రెండుప్రక్కల నున్న యిరుముతినైలను ముంచి ప్రవ
 హించుచున్న నీయావలియొడ్డునకు దాటించుము. అయ్యగ్రహించుము.
 నీకీర్తి గులబలందఱు వేసోళ్ళ గీర్తింపఁపలయును. తెల్లవాణిపోవు
 చున్నది. నీవు క్షీణదశయందున్నపుడు కృష్ణపక్షరాతులందు వేయిసార్లు
 నీ నెత్తిమీద నడుగు లిడి దాటిపోయితిని. నేడు సంపదగర్వముచేత
 గన్నులు గానకున్నావు. క్రమ్మఱ నీకు క్షీణదశ వచ్చునుగాని రాకమానదు.
 వీచిదుకూలము గాలిచే నోసరిల్లుటయైన దెలియక నీవు నీమగనియొద్దికి
 బరువెత్తెదవా? మాబోటి బోటులకుఁ బ్రియ సమాగమము నిరోధింతువా?
 చాలుఁజాలు. నీ వెంతమూఢురాలవైనను బరావకారమునందుఁ బండితు
 రాలవే. కుటిరురాలా! నితంబములమీదనుండి జలాంకుకము జాఱ నొడ
 లెఱుంగక పోవుచున్నావు గాని మహానదీసమాగమసంతుష్టాంతరంగుం
 డగు సముద్రునకు నీవాస్యమైనను బనికిరాదు. నీ కింత గర్వమేటికి?
 నేను చిన్ననాడుఁగూడ నొక్కరితనై పన్నుండలేదు. జారునితోఁ దక్క
 నితరులతో మాటలాడలేదు. కావున నాకులమర్యాద నిలుపుము. ప్రసన్న
 మతితో నన్ననుగ్రహింపుము' అనుచు 'నోకులకులాడీ! స్మారతై న
 యభిసారికలు నదులతో సంభాషింపుచుందురు, మదనుఁడు చేతిలోఁజేయి
 వేయించుకొని యభినరింపఁగఁ బంపిన కొందఱు పడంతులు సాంద్రజల
 ధారలచే వలవలు తడియుచున్నను, జలిచే నొడలు గగుర్పొడుచుచున్నను,
 బురదలేని తావు నిలువఁబడుటకు దొరకకపోయినను బ్రియాలింగనసౌఖ్య
 ముమాత్ర మనుభవించుచున్నారు. సౌదామిని యను వారాంగన నృత్యముఁ
 జేయుతఱి వాయించుచున్న మృదంగనాదమన, నెక్కువెట్టిన వేల్పుటేని
 వింటి టంకారంబన, మత్తంబగు నైరావతము కలతమునుండి వెడలు మీం
 కారంబన విరహిణీఘాతకౌఱకుఁ బయోదగర్జారావము గగనాంగణంబునం

బుట్టి ఘోర్జిల్లుచున్నది. మెలపు లను పంకజములు మొలచు బురదయు, గగనస్థలంబునందలి శాద్యలంబును, గలమాంకురంబులకుఁ బూటకాపు లగు ధారాలతలు వర్షిల్లు పంటనేలయు, గిరిశిఖరంబులందలి నదులతోని తైవాలంబును, సూర్యావంప్రములకుఁ గారాగారంబును. గంధర్వోత్సవము నకుం గట్టిన తైజయంతియు నగు సంభోధర మోయంభోజాక్షి నీకన్నుఁ గవ కానందజనక మగుంగాత. నెమ్మిపడుచుల గళక్రోడంబులనుండి వెడలు కేసాంకురంబులకుం బ్రతిష్ఠి తెచ్చు దోహదంబును, ధారాలతావ నంబులోని మథుకరనికరవ్యాపృతం బగు నసగుంపును, గగనతలంబును నద్దంబునకుం బైని దోడిగిన నల్లగవినెనయు నగు నల్లమబ్బు రతికాల విరోలంబు లగు చోళాంగనాకేశపాశము గతి మనోహరమగుచున్నది, కనుంగొనుమా, పేయసీమణీ!" యనుచు నిఖిలలోకవల్లభుం డగు విక్ర మాంకదేవుండు మదనదేవునియానతిచొప్పున వల్లభయగు చందలాదేవితోఁ బ్రకృతిమనోహరంబు లగు తేటమాటలతో జలదళాలతో నీరీతి పఱ్ఱించెను.

ఇది త్రయోదశశస్రము



చతుర్థశస్రము

*

ఇప్పుగిది వారిదాగమంబు ప్రవృద్ధమై కృమముగ వార్ధకంబు వహించిన కొలఁదిఁ బలితంబులగు శిరోరుహములవలె వారిదంబులు తెల్లఁ బడఁ దొడఁగె. ఆ కాలంబునఁ గుంతలదేవేంద్రుని కడకు నిర్జనప్రదేశ మున కొకయాపుఁ డగు చారుఁడు చనుదెంచి యిల్లని విన్నవించు దొడంగెను. “దేవా : విక్రమాంకనృపాల : నీతోనొక నిఘ్నరమగు మాట మనవి చేయుచున్నాను. తప్పు డీమించవలయును. నీవు కేవలము వాత్సల్య మవ లంబించి సీతిమార్గమును బరిత్యజించుచున్నావు. మంత్రగతి యనుకూలము కానిచో విషముకన్న నెక్కువ బాధకరమగును. నీ తమ్ముని బాగుఁ గోరి చేంగినాథుని జయించి యతని వనవాసమండలమున నతని నిల్పితివిగదా :

అతఁడు నేఁడు గావించు నీతివిపర్యయము నుడువ నలవికాకున్నది. న్యాయ మార్గమును వదలి జనపీడఁ గావించుచు నతఁడు నిశ్శృంకముగాఁ గోశా గారము నిండుటయే యోజించుచున్నాఁడు గాని భూములన్నియు హరిణ విహారభూమ్యము లగుటయుఁ దలంచుటలేదు. దేవర చిరకాలము సంగర పరిశ్రమము గావించి యార్జించిన జయలక్ష్మిని దంతములకుఁ దొండములు మెలివేసికొని మోయుచు, మత్తతచే మూఁతలువడిన కందోయిని లోల కణ్ణానిలశీతలంబులగు దాసజలశీకరంబులచే విప్పుచు, సుందరంబులగు దంత బిసకాండంబులు మొలచిన దానపంకమందుఁ బ్రతిఫలించిన సూర్య మండలము లక్ష్మినివాసంబగు పుండరీకంబు సొంపు సంపాదించఁ బ్రత్య నీకభటభేదనోద్భటం బగు తైత్త్వమును వానికింగొల్పుఁ జూనినవోయను నట్లు, కొండవఱియలం దుట్టాతకేళి యొనర్చుచున్న మహాసింధురంబు లెన్నియేని దేవరయే వాత్సల్యంబున నప్పాపాత్మున కొసంగిరి. అతఁడు నాయేనుఁగుల బలంబుననే తలపెట్టినను బాతకము వచ్చుపని చేయఁదలంచి యున్నాఁడు. చీఁకటిరాత్రిని రాక్షసు లాశ్రయించినగతి దొంగలగు నడవి యెఱుకవాం డృతని నాశ్రయించిరి. తఱచు పాపాత్ములకును బాపాత్ము లకును సావాసము కలియుచుండును గదా ! ఎడతెగనిరాసుక లం పించుచు నతఁడు ద్రావిడభూపాలునిం గైవసము చేసికోఁ దలం చుచున్నాఁడు. అట్లు కావించుకొని కొలఁది దినములలోనే నీ బలమును భేదజర్జరితముఁ గావించుటకుఁ గృష్ణానదీతీరమునకు రాఁగలఁడు.” అనుచుఁ జారుఁడు నివేదించిన పలుకులు విని శరత్కాలచంద్రునివంటి నిర్మలాంతః కణముగల యమ్మహారాజు తొండరపడి యేమియు ముందు నోట మాట రానీడాయెను. మహాత్ములు యోజింపకుండ నెందును సాహసింపరు. “దైవమా ! చపలమగు సంపదచే నన్నేల వంచించెదవు ? నేనును దురన్యాయప్రవర్తకుండగు సహోదరుని హృదయశల్యముగా భావించు చునేయున్నాను. నేటికి గొప్ప క్రౌర్యముగావించుటకు సిద్ధపడుచున్నాఁ, డిన్నాళ్ళు సహించితినిగాని యిప్పు డెట్లు సహింతును?” అనుచు నంతము లేనిదంతచేఁ బరితపించుచు ధరాపురందరుఁ డప్పటికిఁ బశ్చాత్తాపపడియేనే

కాని యనుజుడెనుఁ గినియఁడాయె. తరువాతఁ జారముఖంబున ననుజుండు చేయఁదలఁచిన దుష్కృత్యమంతయు యధార్థమని పెక్కునితముల నిశ్చయించి యొకనాఁడు తనలోఁ దానిట్లు యోషింపఁదొడంగె. “తమ్ముఁడా ! దుర్జయపతారయగు సంపదచేత నిష్కారణముగ దుష్కార్యము చేయింపఁ బడుచున్నావు. అసంపదను నీవెఱుంగవు. కలహము పెట్టుటయందు నారదమహామునికంటె నెక్కువది. నీకుఁగావలసిన దేశము నేలుటకై నీకొనంగితిని. కోరిన యేనుఁగుల నిచ్చితిని. రాజకబ్బ మొకటి తక్కు నీకేమియుఁ గొదవలేదు. ఏల యీదుర్జయముఁ జేయఁ దలపెట్టితివో ! ఓబాలుక్యకులదేవతలారా ! నాతమ్ముని దుష్కృత్యమునకుఁ జొరకుండ నివారింపుడు” అని తలపోసి, తగినవారిచే నతని యొద్దకు వార్తలంపించియు నతని దుర్వర్తనమునుండి మఱించుటకుఁ జాలఁడయ్యె. కాఁబోవు నది కాకమానదురదా ! ఈ వ్యవహార మిట్లు జరుగుచుండ జలదాగమం బోసరిల్లెను. చంద్రికకు వన్నెతేగలిగిన శరత్కాలము ప్రవేశించెను. నీలనీరవములచేఁ గళంకితంబగు జగమంతయుఁ బాలచేఁ గడుగఁబడి నట్లాయెను. పాంథనుండరులకుఁ బరితాపకారకంబగు వైద్యుతాగ్ని యాటి పొయిన వెంటనే మానినీనివహములకుఁ గన్నీరు కాల్వలు గట్టించు జలద ధూమములు సైతము రూపుమానెను. అఱిపోయిన వైద్యుతాగ్నిభస్మము వలెఁ దెల్లని మబ్బు గగనముతోడి చెలికారము సంపాదించుకొనెను. నము ద్రుఁడు తమకు ఘోరకారణమగు చిటిచిటియేరులతోడి పొందు మానిన తరువాత సంతసంబునం బోలె మహానదులన్నియు నిర్మలములైనవి.

సూర్యుండును గ్రీమకృమంబున వేడికిరణములు ప్రసరింపఁ జేయఁ దొడఁగెను. శాలికాపాలికలు పండినచేలనడుమ నూతనముగా బయలుదేరిన మెట్టదామర పూవులయందు వ్రాలు చిలుకలను బాటలంబులగు కరంబులచే లేవఁ గొట్టనేరక యూరక చూచుచుండిరి. తటిదీప ములపొగచేఁ బొగచూరినవోయన గుండ్రనికర్పరమువంటి యాకాశము నల్లఁబడెను. సముద్రోదకముఁ ద్రాగునపుడు నీటితోఁగలసి లోపలికిం

బోయి మరల నానీరు వర్షించునపుడు మేఘావరములనుండి జాటి
యాకాశముమీఁదం బడిన ముత్యములో యన రాత్రులందు నక్షత్రములు
మిగులఁ బ్రకాశింపసాగెను. శరత్కువలయనేత్రనీలనీరదములను గవి
సెన సడలించిన గగనదర్పణమునందుఁ గన్నులువికసింప నిజాననసౌంద
ర్యము నిరీక్షించుకొనుచో నందుఁ బ్రతిభలింపఁజేసిన మొగమోయనఁ
జుందుఁడు మిపుల విరాజమానుఁ డయ్యెను. పవనెండలు జనులను
మిక్కిలి పీడింపఁదొడంగినకొలంది రాత్రులందు వెన్నెల లానందపరప
సాగెను. ఖరకిరణుండును శీతకిరణుండును దమతమ గుణములను బర
స్పర స్పర్థచేతంబోలెఁ బ్రకటింప సాగిరి. జనులు గృహోపాంతముల
యందు మంచంబులపైఁ గూర్చుండి చందనవిలేపముకన్నను శీతలంబు
లగు వెన్నెలలవలని యానందమును దృష్టిలేకుండ ననుభవింపసాగిరి.
సుధాభారంబునఁ గ్రిందికి వ్రేలాడవేయఁబడిన చంద్రకిరణంబులోయనఁదెల్ల
చెఱకుతోఁటలలోని చెఱకుకఱ్ఱలు కన్నులకుఁ బండువులయ్యెను. నెమిళ్ళు
వానకాలములో నింద్రచాపమును జూచి భయంపడి యటవఁబోయి. లేదేని
యది యంతరించినవెంటనే యవి కేకలు లేక యూరకుండ నేటికి ?
జలధరకారాగారమునుండి 'విముక్తుడైన కుమారుని జూచుటకై చను
దెంచిన పాలకడలియోయన నుగ్గుచేసిన ముత్యాల ముగ్గువంటి రంగుగల
తఱపి వెన్నెల ప్రకాశించెను. నిరంతరముగ నీటిలోఁమునిగి యుండుటం
జేసి పద్మలతలకు సంభవించిన శీతజ్వరమును బాపుటకువలె రవి తనకిరణ
ములయందు వేడిని విస్తరింపఁజేసెను. దృఢలక్ష్మ్యవేధియగు పరశు
రాముని యశోవితతియోయనఁ గ్రొంచాద్విరంద్రంబుగుండ మానససరస్సు
వదలిన రాజహంసావళి రాఁదొడంగెను, భర్తలు ప్రతిక్షణమందు సందేహ
పడుచుండినను గుంకుమ రంగుగల శరత్కాలదినములే అంకుమగలతోఁ
గూడినుఖించుటకై లంజలకుఁ దగినయుపాయము ఒపదేశింపఁదొడంగినవి.

“చంద్రుడా ! కురంగము నీయొద్దనున్నను నీవు శక్రచాపము
నకు గుఱికాక పోవుటయు మెఱపువేడికై నను జడిసి పాటిపోకపోవు

అయు మీగుల నబ్బురముగానున్నది. జలదకర్దమంబునంబడి మలినమైన నీ చండికిను గ్రమ్మట నెవ్వరు కడిగి విమలముఁగావించిరి ? పియోగ వత్తివధమహాపాతకమునకును వెనుదీయనివాఁడవు నీకంటె కఠినహృదయు లెవ్వరు ? నీకుమాత్రమాపదలు మూఁడకుండునా : ఐశ్వర్యము లెవ్వరికి శాశ్వతములు ? కొన్నిదినంబులకు నీవు రాజయుసిరికవండునలె రాహువు నోరుఁ బడుచువు. నీ హృదయము సర్వదా మలినమయియే యుండు, నెన్నటికిని నిర్మలముకాదు. కావుననే సర్వోపతాపియగు మదనమహారాజు నకు నీవు ప్రియుఁడవైతిని” అనుచు వెన్నెలచే జగమంతయు ముంచిన కురంగాంకునిపై విరహజ్వరాల్తలగు కాంతలు వాగ్బాణంబులు ప్రయోగింపసాగిరి.

సమస్తజగదానందకరంబగు నిట్టి శరత్కాలమందును దమ్ముని దుశ్చరిత్రము స్మరించుకొనుచుండుటంజేసి విక్రమాంకదేవుని మదికి మాత్ర మానందము లేకపోయెను. జగత్తంతయు నిర్మలముఁ గావించిన శరదృతువు దుష్పథసంచారియగు తమ్మునికై వందురు కుంతలేందుని హృదయమును మాత్రము నిర్మలము చేయలేకపోయెను. తుట్టతుదకు దయాశాలియగు చంద్రలేఖామనోహరుఁడు రాజ్యమంతయు దమ్ముని కైవసము చేయుటకై నను సమ్మతిపడి పంపినవార్త లన్నియు నక్కుల పాంసనుని యెడల వ్యర్థములయ్యెను. కీర్తిని గోరు నిర్మలాంతఃకరణులకు సంపత్పరిత్యాగమన నెంతటిది ? మూఘుల మనమును రంజింపఁ జేయుటకు రసికుల వాక్యము లెంతటివి ? ఈ మోరకుఁడేపగిది దుఘద్యోగము మానునోయని కృపావేశంబున రాజు యోజించుచుండఁగనే దుర్మార్గుఁడగు నతఁడు కృష్ణవేణీతటంబునకు వచ్చి యవట నేనను నిలిపెను. కొందఱు మండలాధిపతులు నైతము కుంతలేందుని వదలి యా దుర్మార్గునే యాశ్రయించిరి. పరాభవము రానున్నసమయంబున మతిభ్రంశము కానివారెవరు ? వాఁడును బాసటయైన రాజులయు, మదప్రవాహము స్రవిండు గండములుగలయేనుఁగులయు, జటులంబులగు తురంగంబులయు బలంబున నన్నగారిసముండగు నన్నగారిని జయించుటయు నెంతయని

తృణీకరించుచుండెను. తచ్చమూసంస్కర్మముచేతఁ గృశించిన కృష్ణానదికిఁ గూడ నతనియొడల రోషమునంబోలెఁ గాలుష్యము తటస్థించెను. అతఁడట్లు కృష్ణాతటమును జేరి యవటి పల్లెలను దగులపెట్టుట, జనులను హింసించుట, బంధించుట మొదలగు పెక్కు దురంతకార్యములు చేయ నారంభించెను. వినియు విక్రమాంకసృపాలుండు చిరకాల మోరిమి వహించియే యుండెను. నిజముగా నట్టిమహాత్ముల నెదిరించుటకు సముద్రములైన నోపవు. కాని యా దురాత్మునికి మాత్రమిది తృణప్రాయముగా నుండెను. మఱియు నతఁ డెన్నియో దుర్వార్తలను నిరంకుశుండై మహారాజునొద్దకిఁ బంపించెను. పెద్దమ్మచేఁ జూడఁబడిన నిర్బాగులు చేయని దుష్కార్యములుండవు. వాని చాపల్య మింతకన్న నెక్కువగా నేమి వర్ణింపఁగలను. పరమవాత్సల్య పరిపూర్ణుడగు విక్రమాంకదేవుఁడా దురాత్ముడగు నను జన్మునిపైకి దాడి వెడలుట తప్పినదికాదు. తరువాత దిగ్గజశ్రోత్రశంఖములయందుఁ బ్రసరించుటచేఁ బ్రబలిత పరితిష్ఠనిచే విస్తరించిన ప్రయాణదుండుభి నిర్హోషము వ్యాపించెను. ఘీంకరించు తద్గజయూధములచే భూమి వర్షాకాలగగనమును బోలియుండెను. మదధార వర్షధారలయ్యెను. ఎగురఁ గొట్టఁబడిన ధూళిచేఁ జాలకపడియుఁ బుడమి గజదానధారోదకముచే బురదయై పన్నగేశ్వరఫణామండలమున కెప్పటియంత బరువు నిచ్చుచునే యుండెను. సముద్రము కూడఁ బూడిపోయినచో మనగమనకుతూహలము తీర్చుకొనవచ్చు ననునాశ చేతంబోలెఁ దత్తురంగంబులు గొరిజలచే భూమి నుండి దుమ్మురేపసాగినవి.

ధూళిభూసరితంబులగు పృష్ఠభాగములతోఁదనరారు తన్మతంగజము లెచటనో యొకచోటనుండి భూమి భేదించుకొనివచ్చిన దిగ్గజములవలెఁ దేజరిల్లెను. వెలుంగురాయని వారువంబులతోఁ బరగొన్నవోయన నారాజునని గుఱ్ఱములు భూమిందాకకుండఁగనే నడచుచుండుటచే శేషాహికేనుఁగు లున్నచోటఁ దక్కుఁ దురంగము లున్నచోటి బరువు తగ్గిపోయెను. భూపరాగముచే నిండియున్న తారాపథంబునం దారి తెలియక యడ్డదిడ్డముగా ననుసరించే దోలఁబడు సూర్యరథచక్రముచేఁ జూర్ణితములైన

నక్షత్రములో యనునట్లు తద్గజ తుండ విక్షిప్తములగు జలశీకరంబు లంబ రంబునం జూపట్టసాగినవి. ఏనుఁగులమీఁద నలంకరించిన స్వర్ణరత్న మయంబులగు చౌడోళ్ళు పుడమినుండి రేఁగి మీఁదఁబడిన బూడిదబరువు చేఁ గింది కొరగుచున్న విమానములవలె విరాజిల్లెను. ఏనుఁగులను భ్రాంతిపడి రవితురంగములచే మరలఁ గిందికిఁ ద్రోయఁబడినదో యన రేణువిసరము కుంభికుంభస్థలములయందలి చీనపిష్టమునుండి క్రిందఁబడ సాగెను. ఈ పగిది విక్రమాదిత్యనృపాలుఁడు దుర్మార్గుఁడగు తమ్ముని మీఁదికిఁ గోపమ్మునం దాడివెశలియు సతని బతిమాలుటయందే కృత నిశ్చయుఁ డయ్యెను. అకారణముగ సంపదకొఱకై పోరాడు కులపాంసను లగురాజులు వేఱు. ఇట్లు పోవఁబోవఁ గృష్ణాతటము సమీపించుడు సచ్చ టచ్చట శత్రుభటులు యుద్ధసన్నద్ధుడై యుపశమించుచున్న యాతనిచిత్త మును గ్రోధావిలముఁ జేయుచువచ్చిరి. పిదపఁ జాలుక్యధురంధ రుండును రత్తనదీ ప్రవాహమునం దీఁదులాట నఖిలపించుచున్న మదస్తంబేరమము నెక్కి యేవోటఁ గృష్ణవేణీనది ప్రతిపదమునందు నుడివడుచున్న నుడి గుండముల యందుఁ బడి తిరుగు శత్రు భట కశేబరములచే సంకటముఁ జెందఁ బోవునో యావోటికిఁ బోయి యానదియొడ్డున నివసించి తమ్ముని బతిమాలుటకుం దగినసామో పాయము లాలోచించుచు నందులకై మిగులఁ గష్టపడుచుండిననునా దుర్మార్గుఁడన్నగారి సాంత్యవదనములను బరిగ్రహింపఁ దామెను. దౌర్భాగ్యదశ రాఁబోవు సమయమ్మున బుద్ధి నిరంకుశముగాఁ బ్రవర్తించునుగదా :

ఇది చతుర్దశనర్గము



పంచదశనర్గము

★

భుజిబలమును నేనుఁగునకు దిండిమంబును, సమరోత్సాహమును నెమిలికి వారిదంబునునగు తణదుందుభి కుంతలభర్త విజయమును

సూచించుచు మోయసాగెను. విజయోత్సవకలగు వీరమందలచే నలంకరింపఁబడిన చతుష్కమండలములు గల భటులందఱు రాజ మార్గావలోకనముచే రెండింతల పౌరుషము వహించిరి. రణమందుభయను మేఘగర్జితము వినఁబడినవెంటనే సుభటశ్రేణీయను విదూరభూమి యందుఁ దలతలలాడు కత్తులను రత్నాంకురములు మొలవఁ దొడఁగె. కొందఱు వీరభటుల పిడికెక్లదృఢుతరాగనిర్భరంబులై యసిలతలను గ్రహించుండ మఱికొందఱు భటుల ముష్టులును దాదృశంబులయి యసిలతా సమానంబులగు నమరసుందరీకబరీభారముల నలంకరింప సాగెను. మదగర్వితులగు యోధులచేనిండిన యేనికలమీఁది యంబారులు చూచుచుండఁగనే చిలుకలు లేని పంజరములు కాసాగెను. ఒక భటుఁడు భార్యచే నొసంగఁబడిన తాంబూలవీటికాదళన మొనర్చుచు యుద్ధకుతూ హలంబున రిపుదంతిఘటాఖండనమును దృణముగాఁ దలపోసికొనియెను. ముళ్ళవంటి రత్నాంకురములచేఁ దాపటముచేయఁబడిన కిరీటముతోఁ గూడఁ దెగిపడియున్న రిపుశిరఃకరంకములమీఁద నడచుటకు నాడములు కట్టిన డెక్కలు కలవియగుటంజేసియే తురంగములు సమర్థములైనవి. రణలంపటములైన యేనుఁగులు వేలకొలఁది గుఱ్ఱములును ననేక భటులునుగల తద్బలము సంక్షోభముఁజెందిన పయోనిధితోడి సామ్యమును వహించెను. రాజమందిరములం దున్న యేనుఁగులు తుండములచే జల బిందువులు చిమ్ముచుఁ దనయొడయని జయలక్ష్మిని బువ్వులచేఁ బూజించు చున్నట్లగవడెను. కుంతలేందుగ్రండును విజయశ్రీసమాలింగనముంగోరుచు మాటిమాటి కదరుచున్న బుజముపైఁ దమ్మిపువ్వుదండ లర్పించిన పగిది దృష్టినిలిపి పులకాంకురకంటకములచే నిండియున్నను రాగాంధత్వముచేఁ దెలియకుండ దృఢాలింగనకౌతుకమున మీఁదఁబడు వీరలక్ష్మి నాదరించుచు, శత్రురాజముఖపంకజములు వాఁడిపోవుటకు ధరించిన తుహినముంబోరె ముఖస్థితతాంబూలకర్పూరపరాగపాండురంబగు చిఱునవ్వుఁ దొలఁకించుచు, మురుగులమీఁది రత్నదర్పణములయందుఁ బ్రతిఫలించిన నిజాకృతినే శత్రుక్షయముఁ గావించుటకై తనకు బాసటవచ్చిన. హరినిగా భావించుచు,

మంచిగందము పూయఁబడిన తనశరీరముచే జనలోచనంబులకుఁ బండువు గావించుచు, మంగళమౌక్తికాక్షతలు చేత ధరించి పదాఱు కళలచే నిండిన చంద్రునివలె మదవారణమందయానంబునఁ బటకుటీరమునుండి పూజితం బగు దంతిపై నెక్కి మంగళతూర్యధ్వనులతోఁగూడ యుద్ధమునకు బయలు వెడలెను. ఉదయాద్రీ నధిష్ఠించిన ఛాస్కరునివదిది భద్రగజము నెక్కిన యా నేలఁబేనిమీఁదఁ దరుణీజనసహస్రలోచనములు పడుటంజేసి యక్కాలంబున నమ్మహారా జైరావతముమీఁద సున్న పురందరునిం బురణించెను. యుద్ధము సమీపించినదని సంశయదోలిక నూఁగులాడుచున్న యా రాజేంద్రునిం గరింద్రీము కరాస్ఫాలనంబున స్థిరాశకలవానింగా నొనరించెను, మఱియు నాజయకుంజరము తమ్మిపూఁతేకు డాలుకలిగి మదవారిపూరితములగు పదచిహ్నములచేఁ బార్థివజయశ్రీ భావితాప శాంతికై తటాక మొండు సిద్ధముగావించు చున్నట్లగవడెను. మఱియు రిపువారణండిమా రావము వినఁబడకుండ మదసానముఁ గావించి జంజు మ్మని నాచము నేయు తుమ్మెడలఁ గరాస్ఫాలనంబున నివారించుచున్నది యుంబోలెఁ దొండమాడించుచున్న పట్టపుఁజేనుఁగు జయసూచకములగు చైదములకు సంతసించుచు వీరరసస్థాయిభావ మంకురించుటం జేసి పల్లవితంబగు చిత్తంబులతో నీరేడులోకంబులకు నచ్చెరువు పుట్టించు సాహసంబున రణరంగములోనికిం దిగిన యా కుంతశేంద్రునకుఁ బ్రణయ వతియగు విలాసిని పడుకటింటిలోనికిం బ్రవేశించునాటి యానంద మావిర్భవించెను,

ఇప్పగిది రణరంగంబునం బ్రమోదంబుతోఁ గొంతతడవు నడచి తూర్వారావముచే దిక్కులు వ్రక్కలింపఁ జేయుచున్న మార్తరబల గంబుం గనుంగొని మదోదకమందు జనించిన నాచువలెఁ బైపైముసురు తుమ్మెడద్రొమ్మరీఁడుల మేనికొంతిచేఁ జీకటిపడిన ప్రదేశమును బ్రకాశింపఁజేయుటకై దంతములచే వెన్నెలకాయించుచు, మత్తతంజేసి యర మూసిన కన్నుదోయితో, మదపూరముచే బురదవడ్డ ప్రదేశమునం బతన భీతిచేతంబోలెఁ బదవిన్యాసము మందమందముగాఁ గావించుచు, సరో

వరంబులం దిచ్చ వచ్చినరీతి నీఁజూలాడునప్పు డరవిందములను ద్రుంపి
యందున్న సిరి సవహరించినవోయన సిరిచేఁ గలకలలాడుచు, వప్ర
క్రీడఁ గావించుతఱిఁ గొండకాల్వలనీరు తలమీఁదఁబడినదేమో లేకున్న
నింతమదస్రావ మెక్కడిది యని జను లనుకొనునట్లు ధారాపాతముగా
మదము స్రవింపుచుఁ, జెవులకుంగట్టిన చంద్రునింబోలు ముత్తైపుఁజిప్ప
లనుమదనదీతటంబునం దిరుగు రాయంచలుగా నూహింపంజేయుచు, యుద్ధ
సన్నద్ధములై యున్న వేలకొలఁది మత్తదంతావళంబుల నారసి యీ దిక్కు
మాలిన భూమి సముద్రమును జుట్టవెట్టుకొని మాగతికిఁ బ్రతిబంధకమా
చరించుచున్నదను కోపంబునంబోలెఁ గవికను గణకణకొఱుకుచు, నడుమ
నడుమ నిలుచుట కీపుడమి యాధారమగుచుండుటచేతఁగదా రవిహయం
బులు చునలనవ్వుచున్నవను మాత్సర్యంబునంబోలెఁ బరువెత్తునపు డడు
గులు నేలమోపుట తెలియనీకుండఁ బరువెత్తుచు, వైదుర్యనిభంబగు
నభంబునం దిరుగు దివాకరతురంగంబులంగాంచి తాము నట్టివికాఁదలంచి
బచ్చనిపచ్చికపట్లు గలప్రదేశముల నాకాశభ్రమచే సంచరించుచు,
ముఖమునుండి వెడలు నురుగుఁ జూచి కుమారభ్రాంతిచేఁ బాల్కుడలి
ముద్దువెట్టుకొనుచున్నదాయని జనులచే నుత్ప్రేక్షింపఁబడుచు, వైరికుట్టి
మములందు డెక్కలతాఁకుచేఁ బొడము వహ్నికణంబులు నడుమనడుమఁ
గొన్ని ప్రదేశములయందే కన్నడఁజేయుచున్న తురంగమముల సౌరు
విలోకించుచుఁ, బరవీర ప్రహారచూర్ణితములగు నెముకల చూర్ణమునుం
బోలె తొమ్మున మంచిగందపుఁబూత దనరారువారును, భుజద్వయంబు
చేతనే యాహవమహార్ణవము దాటువారును, బెక్కుమంది వివక్షభటులను
మర్దించుతఱిఁ గలిగిన శత్రువ్రణముల సంబంధులగు గోతులచే నిండిన
శరీరము నొండ పీరిరససమాశ్రయణముఁ దెలుపువారును నగు ద్విషదృల
ముంజూచి పరాభవము కలుగునేమోయని భయముఁజెందియు మరల
ధైర్యము దెందమునం గుదురుకొల్పుకొని తనసేనలను బురికొల్పుఁడు
నిరుతేగల ఘోరయుద్ధ మారబ్ధమాయెను. ఉయ్యెలవలె నూఁగు బిలద్వ
యవండాదిసాధనంబులు గొని సమరద్రుమమునుండి పీరభటమూర్ధంబు

అను ఫలములు రాలఁగొట్టఁదొడంగిరి. శత్రువునిచేతి కత్తిదెబ్బపడిన యొక భటునకు హృదయముతో సమానముగాఁ గన్గవయు నెఱ్ఱఁబారెను. మఱియొకభటుఁడు తనచేయి యల్లల్లాడుచున్నను మరల రక్తముచే ననుకుకొనుటంజేసి జయాశను వదలఁదా యెను. తెగిపడిన రత్నముకుటంబులయందు పరమార్థామిషభ్రమచే శకుంతములు చంచూపుటములు పుండుపడునట్లు పొడువసాగినవి.

ఇట్లు గ్రమముగాఁ బోరు ఘోరమగుడు మార్గముల నరికట్టుచు రక్త ప్రవాహములు ప్రవహింప భటుల కొందొరులను దాఁకుటకై కొంత కొంతతడవు రాఁజొచ్చెను. వాక్కులు గుణనాదమును వర్ణించుచున్నను దృష్టులు స్మితసందిగ్ధవిరోధములగుచున్నను గరవాలములయందుమాత్రము వీరరసము దొరలుచుండెను. తెగి క్రిందదొరలు మానవంతుల శిరములమీఁదఁ బదాతులు నడచుట మాత్రము చూచువారికి మిగుల దుస్సహముగాఁ గన్పడఁజొచ్చెను. నేలఁబడియుఁ బగవానిమీఁదఁ బ్రసరింపఁజేసిన దృష్టిమరల్చకుండుట శరలూనంబులగు శిరంబుల యందొక మహాద్భుతంబుగాఁ గన్పడఁదొడఁగెను. కత్తులరాపిడివలన జనించిన వహ్నికణంబులు రణాంగణంబునం బిశాచకాంతలకు నంజుడు వంటకము వండుకొనుటకుపయోగించెను. గజకుంభములనుండి క్రిందరాలుచున్న ముత్యములు సక్షత్రములు క్షీణించుచున్నవనియు జయభాస్కరుఁ డింక నుదయించుచున్నాఁడనియు సూచింపఁదొడఁగినవి. హృదయములయందు శరములు గుచ్చుకొని కరికుంభములయందే మూర్ఛపడిన మానవులకుఁ గరికర్ణవ్యజనానిలంబులు కొంచెము నేదదీర్చుచు నుపకారముఁ జేయఁజొచ్చినవి. ప్రతిపక్షగజవ్రధావనంబున ఊభితంబై పరుగిడు దంతావళంబు నింకొక కరిగాని తురంగముగాని భటుఁడుగాని మరలింపఁ జాలకపోయిరి. చాళుక్యనరేందుగ్రండును గండష్టలములయందలి పులకాంకురములు రణోత్సాహమును సూచింప మత్తగజేంద్రము నెక్కిరణలిలాసరసియందలి రిపుకీర్తిసరోజములను ముకుళింపఁజేయుచుఁ గరిమేఘపటలంబులు దొలఁగించుచుఁ దనయద్భుతరాజహంసత్వమును బ్రక

టించెను. మఱియు నమ్మహారాజు శాత్రువక్తిర్నికల్పద్రుమమును దిసభుజ బలంబుచే నట్టిటుఁ గదలించుటచే రాలిన పుష్పములో యన దొల్లనేసిన కరి కుంభములనుండి ముత్యములు రాలసాగెను. మొదటఁ గరికుంభములు దెగనఱకియుఁ బడప నరిప్రమదాఘనపీవరస్తనంబుల కుపమాన కోటియని స్మరణవచ్చుటంజేసి నిర్భాంతపడఁజొచ్చెను. తానెక్కిన గజశిరంబుమీఁదఁ బడు విరోధి శరంబులను జరణంబుచేఁ మరలించుచుఁ, దత్క్రియాపరిదృష్టాంత రాత్మలగు దేవతలు కురియు పుష్పవర్షముచేఁ దడియుచుఁ, గరటివ్వజంబులమీఁదఁ బడు ప్రతివీర శరావళిని జయకీలకమాలికఁగాఁ దలపోయుచుఁ, గత్తిచేతను శరముల చేతను దోమరములచేతను గుంజరథావనములచేతను నొక్కఁడయ్యు వేయిమంది పెట్టునాఁ బోరుచు, సహస్రకరునింబోలె దుర్నిరీక్షఁడై యసి చ్చిన్నంబు లగు నాధోరణశిరంబులచే భూమియుఁ, గీర్తిచే నాకాశంబును నిండించుచుఁ, బలాయమానంబులగు నరికరులకు దిగ్గజంబులు శరణంబులు కాకుండుటకై యవి కన్నడకుండుటకుంబోలె బాణములచే దిగంతములు మూయుచు, రిపుశరఘట్టితం బగు కవచంబునుండి వెడలు వహ్ని కణంబులచే సమరసముద్రము నింకింపఁజేయు బడబాగ్నియను తలంపు వైరులకం గలుగఁజేయుచుఁ, దనయేనిక కాళ్ళచేఁ బడిపోయిన పగఱ తలలు దూరముగాఁ జిమ్మించుచు నాకుంతలేందుర్నిండు రణభూమియందు నిశ్శంకముగాఁ దిరిగెను. శరవర్షమును గురిపించు నాపుడమి తేని యెదుట క్షణమేని నిలువఁబడుట కొక్కఁడును సమర్థుఁడు కాకపోయెను. విపక్ష బల మంతయుఁ ద్రుటికాలములోఁ బీనుంగుపెంటలు చేసిన యా చాలుక్య భూపాలుని శరీరంబున దేవవిముక్తంబులగుపుష్పంబులతోపాటు మరల శత్రుశిలీముఖములుగూడ పడెను. ఒక్కఁడు పెక్కుమంది భటులను గడతేర్చెననుట యెవ్వరికి వర్జనాస్పదముకాదు : సమరాంగణరంగభూమి యందాటలాడు కబంధ నర్తకులంజూచి భయపడ్డదియుం బోలె విజయ లక్ష్మి బలవంతమగు విక్రమాదిత్య భూపాలు భుజము నాశ్రయించెను. పిదపఁ గుంతలాధిపతియుఁ గవచమండును భుజములందును గుచ్చుకొనిన

జాణములను జిఱునవ్వు నవ్వుకొనుచుఁ గమలప్రతిమానం బగు పాణిచే నూడఁదీసికొనెను. తలపాగమీఁదఁ దగుల్కొనిన యమ్ములభారమ్మున వంగిన యాభూవురందరుని శిరంబు సంగరలక్ష్మికి నమస్కరించుచున్నట్లగవడెను. శోణితబిందుముద్రితంబులగు నతని బుజంబులు హతులైన వైరుల శిరోముకుటంబులనుండి జాఱిన రత్నాంకురములచే దంతురితంబులుగాఁ గాన్పింపసాగెను. అచ్చటచ్చట నేనుఁగులమీఁదనున్న యాదోరణుల కళేబరంబులు విశిఖంబులచేఁ గీలితంబులగుటంజేసి యవి పరుగెత్తుచున్నను గ్రిందఁ బడుటలేదు. 'నాథా ! మూర్ఛామిషంబునఁ గనులు మూసికొంటివా యేమి? కైతవము వదలుము; ఇది యుపేక్షించుకాలము కాదు. నీవు సుభటుండవు, స్వామికిఁ బరాభవంబు రాసేయకూడదు. స్వర్గలోకమునఁ బురుషులు దొరకక వేల్పులంజె లిచ్చటికే వచ్చుచున్నారు. ఈయపాధితేతనే నాయందు దయయుంచుము. నన్ను దిరస్కరింపకుము; శ్వాసనమీరగోపనము చేయకుము. సురవారకాంతల ముఖచుంబనంబునం గాఁజోలు నీకిదే క్రొత్తపరిమళ ముప్పతిల్లుచున్నది. నామరవృష్టపశంబున నీవీ యధైర్య మాశ్రయించితివి. అక్కటా ! నీస్వామి గృహంబునుండి సంపదలు లేచి పోవుచుండుటఁ జూచి యారకుందువా ! నీవు నాయిల్లువిడచి సురాంగన యింటికేగెదవా ! స్మరాతురుఁడా ! స్వామినీయెడలఁ గనఁబఱచిన యితరుల ర్లభంబగు సమ్మానము మఱచిపోయెదవా" యని తొమ్ముబాఁదుకొనుచు నేడ్చు వీరవిలాసినుల కన్నీటిచే దుర్దినంబగు రణభూమిని విలోకించుచు, సమరాంబుధి యవలియొడ్డునకు దాటి శాత్రువుఁడు పలాయితుండాయె నను మాటవిని 'యకట ! యీయపాత్ముఁడు కీర్తియుఁ బోరుషమును గూడఁ జోఁగొట్టుకొనె'నని యాకుంతలేందుఁడు వ్యధపడసాగెను. సహజ సౌమ్యులకు దుర్మార్గులయందును గోపము చిరకాలస్థాయికాదు. కరితురగ సమృద్ధమగు శాత్రువలక్ష్మి సంతఃపురకాంతలతోఁగూడఁ బరిగ్రహించి యావికృమాంకరాజదేవేంద్రుఁడు లలితగతియగు నేనుఁగు మీది సింహాసన మారోహించి జయవతాకావిరాజితమగు శత్రురాజధానిం బ్రవేశించి, కులకంఠకుండగు ననుజుని నడవినడుమనుండి రప్పించి కారుణ్య

ముచే నెలుగుగద్గదపడునట్లు ప్రియఃసంభాషణంబు గావించి యతని సంతోషపరచి శిఖరములకు వ్రేలాడఁ గట్టిన ముత్యాలదండలను మిషంబున యశోగుచ్ఛంబులను గనఁబఱచుచున్న నిజరాజధానిం బ్రవేశించెను.

ఇదిపంచదశసర్గము



షోడశ సర్గము

*

కుంకుమపువ్వులను ముకుళింపఁ జేయుచు, గ్రౌంచాంగనల మదనార్తలఁ గావించుచు, నుత్తరవాయువులకు మీత్రిమై, వియల్లాపణ్య మపహరించి శరత్కాలాతపముచే వాడిపోయిన చక్కనిమక్కలరాయని వంకరేశకు వల్లభంబై, స్మరభూషతికి సామంతరాజైన హేమంతరాజము పిదపఁ గన్నులపండువయ్యెను. సౌభాగ్యగర్వముచేఁ బొగరుకొనిన శారదచంద్రుని సౌరంతయు నీరసింపఁజేసి కాంతాముఖములకు నేవకునిగావించిన యీ హేమంతర్తువునందు రాత్రిలింతకుమున్ను తమనుండి కొంతయంశము నపహరించిన పగళ్ళనుండి మరలఁ దమయంశమును దాము క్రిమముగా లాగికొనసాగెను. అలకాపురీకాంతల యలకలను గస్తూరికామకరీ పత్రములకుఁ జుట్టములగు కపోలములయం దాడించుచుఁ గైలాసవాయువులు మెల్లన వీవఁజొచ్చెను. భర్తలయందుఁ బ్రణయకోపముఁ జూపించుటకుఁ గాని ప్రణయము చూపించుటకుఁ గాని కామినులకుఁ జాలినంత యవకాశ మొసంగుచు దీర్ఘతరములైన త్రియామలు ప్రౌఢలగు చేడియలు పురుషుల సంకోచపఱచినపగిది వాసరములను సంకోచపఱపఁదొడఁగినవి. నభఃకేదారమునందుఁ గ్రొత్తగ మొలకలెత్తిన మంచువిత్తులవలెఁ దారకలు గనువిందు చేయసాగినవి. చలి మదిరాక్షుల సర్వాంగముల నాశ్రయించెను గాని కందర్పదర్పిష్టమునకు జడిసియో యనఁ గుచద్వయము ప్రక్కకుఁ బోలేకపోయెను. జగత్రయము శీతాక్రాంతమైయున్న యక్ష్మాలంబునను మన్మథతేజోభూములైన కృశాంగుల కొన్ని యంగకంబుల

మాత్ర మద్భుతమగు వెట్టి విడువదాయెను. కామినీజనులకు సంతతగాఢా
లింగసకౌతుకము రాత్రులు కలిగించినవి. తమ కుచంబులమీది కుంకుమ
పూతలకుఁ దుషారాదివాయువులవలని విస్ఫోటనము కలుగకుండఁ గామి
నులు ముఖచంద్రుల నందుఁగాపుంచిరి. చెఱకుపానకమువండుపొలములును
గడ్డగట్టినపెరుఁగును గుంతుమచర్చయు హేమంతమునకు జీవితప్రాయను
య్యెను. నాకు వైరియగు కఠోరకిరణున కిది ప్రణయస్థానమను కోపమునం
బోలె మంచుపద్యలతలను సూర్యునిసమక్షమునందేమాడ్చెను. కాలగతితప్పి
నవ్యుడు తేజోవంతులు మాత్ర మేమిచేయఁగలరు? వారకాంతలచేతఁగూడ
నిష్కపటగాఢాలింగనముఁ జేయించు నీతుహినర్తువు కృమకృమాభివృద్ధి
యగుడు విహారయోగ్యములగు కొన్నిదినములయందు నీరదనీలంబగు
కవచముందొడుగుటం జేసి సల్లకల్వపువు తేకులు కంకటముగాఁగల కుసు
మాయుధుం దిరస్కరించుచు, నాకంచుకముమీద ముత్యాలహారమునలంక
రించుకొనుటం జేసి మేఘములతోడను నక్షత్రములతోడను గూడుకొని
క్రిందికి దిగివచ్చు విద్యాధరుని హృద్యత్వ మనుకరించుచు, వెంటఁ జను
దెంచు చందలాప్రముఖు లగు కామిను లుదారహారీమణులయందుఁ బ్రతి
ఫలించుటంజేసి సవరిచ్చదలక్ష్మీవక్షస్కుఁడగు మురారిం దిరస్కరించుచు,
తొమ్మన ప్రేలాడుచున్న స్థూలమౌక్తిక హారంబు లనునెపంబునఁ దాను
పిన్నటనాఁటినుండియుఁ బెంచి పెద్దఁ జేసిన కీర్తిదుర్మమకుట్రలంబులను
బ్రకటించుచు, నయసమనోహరం బగునీలాతపత్రముఁ దాల్చుకతంబున
లక్ష్మీకులమందిరంబు లగు నీలోత్పలంబుల దాపున వసించు రాజహంస
ముం బురణించుచు, రెండువైపుల సురుఁగుముద్దలవంటి వింజామరలచే
వీవఁబడుచుండుటంజేసి సమస్తజగద్విజయముఁ గావించి దోర్భ్యగము సం
పాదించిన కీర్తిపుంజములచేఁ గొలువఁబడుచున్నవాఁడుం బోలె విరాజ
మానుండగుచు, సర్వదాబురద్వయ మాకాశముమీదికే ప్రసరింపఁజేయుటఁ
జేసి సూర్యతురంగములపైఁ గలకోపమున వానిం దలదన్నుటకై ప్రయ
త్నించుచున్నదోయన డిండిరవిపాండురం బగు దేహంబు కల్పకతంబున
మీరు ఘర్మాతపంబుచే వాఁడి నల్లఁబడితిరని సూర్యునిహరిదశ్యములను

నవ్వుచున్నదో యనఁ దేజో విశేషముచే సంతోషపెట్టఁబడిన మనంబుల సకాశంబున వేగము నార్జించినదోయనఁ దనరారుచు వాయువునైనఁ గుంటివానిగాఁ జేయఁదగిన యొక యుత్తమాశ్వమునెక్కి మృగేంద్రి గామియగు చాళుక్యచక్రవర్తి మృగయావిహారమునకు బయలుదేఱెను. పల్కాణమణి కాంతిపూరముచేఁ బూయఁబడిన యా నరేంద్రుని హరిం ద్రము సమరాంగణంబునఁ జితుకఁ ద్రొక్కిన యరిభూపాల శిరః కిరీటమాణిక్యరజస్వలమోయనఁ బ్రకాశించెను. మున్ముందు జనులదృష్టి చిత్రోల్లిఖితులఁబోలి కదలకుండు నశ్వవారులపై వ్రాలి పిదపఁ దత్ప్లుతగతి మండలంబులను సుడిగుండంబులనుబడి యబనుండి కదలలేకపోయెను. నడచుచున్న మన్మథరాజధానియు విభ్రమపల్లవంబులకు లీలావనంబును శృంగార రసంబునకుఁ బ్రతిష్ఠాకారణంబును నగు నంతఃపురమాతని వెన్నాడెను. వార కామినులు భూకారుకములయందుఁ గటాక్షబాణము లను బూన్చికొని గుఱ్ఱములనెక్కి వెంటవచ్చుచు దిగ్విజయము చేయఁ బోవు ననంగమహారాజు నేనవలెఁ బ్రకాశించిరి. మృగపోతములకుఁ గృతాంతదూతలును మృగయాలీలా సరోవరంబునందలి మరాళంబులును హింసాదేవతకుఁ గ్రీఁగంటిచూపులును నగు నమ్మహారాజు వేటకుక్కులు ముందునడువసాగినవి. ఇప్పగిది వెడలి ముల్లోకంబు లొక్కసారి దాట వలెనని కుతూహలపడు గుఱ్ఱమునెక్కి కొంతదూరము పోయినతరువాత నట్టిబు దిరుగు లేళ్ళచే మనోహరంబు లగు వనాంతరంబులు గనుంగొని యత్యంతప్రియలగు కొందఱుభార్యలతో నందుంబ్రవేశించిన యానృపతి కట్టెడుటఁ దఱుచైన నీలిగుడ్డరవికలవంటి యాకుగమిచే నర్కకిరణంబులు సోఁకకుండఁజేయు గిరిస్థలంబులందు, స్నేహితురాండ్రగు గృహిణులచే ముద్దువెట్టుకొనఁబడుచున్న తుంగమంపలతావిఁ దొలఁకు మొగంబులతోఁ గొండలంబోలియున్న సూకరమండలంబును వెనుకనున్న కాంతలకుం జూపించుచు నొక్కబాణంబున నేనుఁగు గున్నవంటి మేను గల యొక యడవిపంది నేసి చంపెను. కొన్ని సూకరములు బాణము తగిలినవెంటనే నేలఁబడినవి. మఱికొన్ని బాణములతో గుచ్చుకొనఁబడియే కొంతదూరము

పగుగెత్తినవి. కొన్ని వరాహములు కఠోరశరపాతము వలనిభయమున విషమంబులగు గిరిస్థలములయందుఁ దిరుగాడఁ జొచ్చినవి. చాలుక్యభూపాలుని శరము వరాహమును నేలపైఁ గూలవేయుటచేత దానిని బుడమియే మోయవలసివచ్చె; వరాహమే భూమిని మోయుచున్న దనుకొల్పింటి పెద్దల వాక్యమున కిది విపరీతమైనది. విలాసముకొఱకొక్కయడవిపందిని జెట్టు నంటిపెట్టుకొని పోవునట్లు బాణాగ్రముచేఁ గీలించిన నయ్యది యాలానబద్ధ మగు పిల్లయేనుఁగు సౌరువహించెను. ఒకకుక్క బంగారుగొలుసుతోడనే పగుగెత్తి యడవిలోనికింజొచ్చు పోతినిజూచి వెంటఁ బరుగెత్తుచు నా గొలుసు ముండలచెట్లకుఁ దగులుకొనుటచే నూడఁదీసికొనఁజాలక ప్రకృత కార్యమునకు భంగమువచ్చెఁగదాయని బొయ్యిమని మొఱఁగసాగెను. ఒకలేడిచెలువ తనపిరియుఁడు రాజు బాణమున కగ్గమగుటఁ గాంచి తాను నెదుటికే పోయెను. శరక్షతబాధకంఠెఁ బ్రియవిప్రయోగజ్వరమే యెక్కు నది గదా ! నత్తర్దిమండల సమీపమునకుఁ బోయి తదాశ్రమమృగముల మైతిమేని మనలసీరాజు బాధింపఁడని తలఁచియోయనఁ గొన్నిలేళ్ళు పెత్తెగురసాగినవి. ప్రయుక్తములైన యీ రాజబాణములయందుఁ బయో సరధారాభ్రమము కలదగుటచే మయూరము శరమునకు గుఱియై వచ్చి మోసపోయెను. విరహిణీజన దుస్సహమగు పయోదకాలము కేకావికలమై వారికి సుసహ మగునట్లే నరేంద్రుని పృష్ఠత్కంబు లరణ్యమంతయు మయూరశూన్యముం గావించెను. రమురాజ పుత్రుఁడు పూర్వము దశానన నిజయి యయ్యెను. ఈ కుంతలరాజపుత్రుఁడు పంచాననజేతయయ్యెఁ గావున మనమా రాముని యంశములో నగమంశము కలవాఁడని చెప్పు బకు నందియములేదు. తూణీరమునుండి తీసియుఁ జాపమునం దొడిగియు రప్పుడమి జేఁడు లేటిచూలింతలపై గర్భాలసలగు ప్రమదలు స్మృతికి నచ్చుటఁజేసియోయనఁ దూపులు విడువఁడాయెను. వేయిమాటలేల ? ఆ యరణ్యమంతయు వరాహవిప్రియుక్తముగాను, గేసరివికలముగాను, కంకు శూన్యముగాను గావించి యందు శిశిరలక్ష్మిచే నేవింపఁబడెను. కుంకుమ పూఁతచేనులివెచ్చనగు కాంతలశరీరంబులును జవ్వనంపువేఁడిని మధు

రఁబులగు కుంభస్థలంబులును సకలకాముకయామికుండగు మదసురకాశిశిర
రాత్రులయందు జీవితప్రాయంబులయ్యెను. మంచిగందపుఁజెక్తనలి యంటిం
చిన కుంపటుల యందును, దెల్ల నేలువుల యందును గృష్టాగురుజ్వలనభూ
మంబులందును దిగ్రితోక కాముకవిజయియగు మదనప్రతాపము నివసించి
యుండెను. నలుగడలనెగడులంటించిన విలాసగృహంబులయందుఁజూట్టును
దూషిపఱువులచేఁబరివేష్టింపఁబడిన శయ్యలపై వెచ్చవెచ్చని పృణయి
నీకుచమండలంబుల నాశ్రయించినవారి యెడలమాత్రము శిశిరఋతుగర్వము
పిఫలంబయ్యెను. వేఁటయలనటచేఁ దేలికపడిన శరీరముతో మన్మథార్తిని
విస్తరింపఁజేయు సీశిశిరరాత్రిలందు కామినీనమాలింగనసుఖ మనుభవిం
చుచుఁ గుంతశదేవేందుగ్రిందు సర్వర్తువులయందు శిశిరర్తువే ప్రధాన మయి
నదనియు సౌఖ్యప్రదమనియుఁ దలపోయుచు గౌరీదేవి విలాసమునకై
యంటించిన యగురువత్తుల నెగచే నల్లఁబడి కంఠక్షోదముఁ గావించునను
భయంబున శ్రీకంఠకంఠోరగంబులచేఁ గబళింపఁబడక విరాటంకముగాఁ
దెఱచిన శారదా గృహద్వారంబునుండి బయలుదేఱిన కైలాసవాయువు
లను గొనియాడుచు వితస్తానదీతీరమునందలి మంచుఁదుంపురులచే స్పృశిం
పఁబడి పయోష్ఠినదిం బీడించుచుఁ జంద్రభాగాతరంగములయం దోలలా
డుచు యమునానదీతరంగములచేఁ బవిత్రితంబులై గంగానది రెండువరుల
యందు దేవదారుదుగ్రిమంబులఁ గదల్చుచు వచ్చు తుహినగీరితటికేళికా
రంబు లగుసమీరంబుల కుల్లాసంబుఁ జెందుచుఁ గుంతశదేవేందుగ్రిం
దుదార లగుదారలతో శిశిరఋతుసుఖ మనుభవించి లీలాగారసుఖ మనుభ
వించుటకై నిజపురంబునకుఁ జను దెంచెను. మహాభోగులగు రాజేంద్రులకుఁ
దుగ్రిటికాలమేని విలాసదరిద్రము రాదు కదా !

ఇ డి షో డ శ స ర్గ ము

స వై ద శ స ర్గ ము

ఇప్పగిది భూమియంతయు నిష్కంటకంబు గావించి విక్రమాంక
నృపాలుండు యాచకులకు వేలకొలఁది సువర్ణము లీసాఁగెను. దీనజనుల

యాత్రిహరింపనిచోఁ దటిత్పల్లవచంచలంబులగురాజులసంపదలు కౌల్పనాః
చాలుక్యవంశంబున నెందఱెందఱో మహారాజులు జన్మించిరి గాని యీ
మహారాజువంటి కీర్తి ప్రతిష్ఠ లాజ్ఞించినవా రొకడును గారు. ఇయ్యన
ఘంటు మానుషాపదలను హరించుటయే కాక దైవికాపత్తులను గూడ
హరింపఁజాలెను. మనకు నీ రేవి యిచ్చుచున్నవో యాసముద్రములే యీ
నరాధిపతికి వశ్యములై యున్నవి. 'మనము నైతము వశ్యముల మైతిమా
తెస్సగా నుండు' నని పయోదము లాకుంతలాధిపతి దేశమున యథోప
యోగముగా వర్షింపఁ దొడంగెను. అతని ప్రజ లకాలమృత్యువునే యెఱుఁ
గరు. దుర్భిక్ష మనుమాటయే లేదు. వేయేల, ఈపుడమితేని రాజ్య మిక్ష్వ
కురాజ్యమును మించియుండెను. వేవేలుంగులదొర వేడి జనులను బాధిం
పక సర్వదా సుఖప్రదమై యుండెను. పక్ష్యములైన ఫలములు పతన భీతి
చేఁ బాండుతను దాల్చి పాదపంబులను భజించుచుండెను. వాయువులు
శ్రమమాత్రాప్రసోదనంబుననే జనులను సంతసపఱపఁజొచ్చెను. తలుపులు
మూయకయే జనులు రాత్రులయందు సుఖముగా నిద్రించిరి. గవాక్షరం
ధ్రంబుల గుండఁ జంద్రకిరణములు తక్కుఁ దస్కరాదులు ప్రవేశించు
టయేలేదు. సంతత తూర్యనిస్సనంబులచే ధైవ లలక్ష్మ్యదిక్కుంజరకంఠగర్జి
తము లొనర్పఁబడెను. పృథివురంబున సుతృవంబు ప్రబలెను. ధ్వజాంకు
కంబులు దివంబు నిండి సూర్యుని గప్పిపుచ్చఁదొడంగె. ఇప్పగిది నిండు
వేడుకతోఁ బ్రజలదెందములకుఁ బండువుగఁ బుడమి శత్రుప్రతివీపతుల
మదాంధత్వ ముడిపిన తనభుజములకు మరలఁ బండువు జేయఁదలఁ
చుచునే యుండెను.

ఈరీతి నీరీతిగ రాజ్యమేలు నమ్మహారాజునకుఁ గ్రమముగా స్వస
మాన భుజవిక్రమాదిగుణసంపన్ను లగుకుమారులు వొడమి ప్రతిపచ్చం
దులవలె వృద్ధిఁ జెందసాగిరి. అనన్యసామాన్యమగు పుణ్యము కలవారి
మనోరథదుక్రమములు నిర్యత్నముగనే ఫలింపఁగలవు. ఉన్నతములగు
బంగారు కిటికీలయం దాడుకొనుచున్న యామహారాజకుమారులు తమ
విమానము లని భ్రాంతిపడి యదటఁ బ్రవేశించిన విద్యాధరరాజబాలకుల

వలెఁ బ్రకాశించిరి. “నే నేనృపేంద్రునినైనను జ్ఞానసముద్రమైనదాననే కాని యీరాజౌకణ్యమాత్రము నన్ను గడ్డిపఱకఁగా భావించుచున్నాఁ” డని తననిర్వేదమును బ్రతిపదిచుకొనితాడను సువర్ణము చెప్పుకొనుచున్న దోయన వారికర్ణములనాశ్రయింపఁదొడఁగె. విక్రమాంకమహారాజుగా రిచ్చినబంగారు నగల ధగధగలచే వెలుఁగుచున్న యాచకులయొద్దకు దారిద్ర్యముతగులఁబెట్టఁబడుచునేమోయను జంకునఁజేరలేకపోయెను. మన నెత్తిమీఁదదేవాలయమున్నదికదా! ఇఁకనాజ్ఞోలికి మహారాజు రాఁడు, వచ్చి నన్ను ఖండములు గావించినచో దేవాలయము కూలును’ అని బంగారు కొండయాపృథ్వీపతి త్యాగియై యున్నదినములలో నిర్భయముగానేయుం డెను. కలినాశనముకొఱకు భూగర్భమునుండిబైటకు వచ్చిన ధర్మదేవత బుజమోయన మిగుల నెత్తెప్రాకార గోపురాదిమండితంబైన విష్ణాలయ మొకటి యారాజమూర్ధస్యని యకృతిమిదై వభక్తిని వెల్లడిచేయు చుండెను. ఆకసము నంటియున్న యాదేవాలయమునకు మరలించి తన దధమును దోలుటచే మింటిమానికమగు భాస్కరునకు సీశ్వరుని దాఁటె నని యపకీర్తి యొందును, గుఱ్ఱములకుఁబరిశ్రమము గల్గుట యొందును లేకపోయెను. దనుజేంద్రివక్షోవిపాటనముఁ గావించుటకై కంఠీరవావతార మెత్తిన మహానుభావుఁ డాదేవళమందు వసించుటచేతనో యనుఁ గలికాల కుంజర మచ్చటనుండక పారిపోయెను. దానిశిఖరము మీఁద నున్నపసిఁడి కుండలకుఁజుట్టునున్న ముత్యాలదండలు వేవెలుఁగులదొరవారువంబు లందు నీ రున్నదను నానచే ముట్టులు వంచి త్రాగఁబోవుచోఁదగులుకొనిన నురుఁ గుముద్దలవలె దనరాచుచుండును. అచటి కురువిందపు తాతిబొమ్మలనుండి వెలికిఁ గ్రమ్ము కొంతిమయూఖంబులు నృత్యముచేయు నాటవెలందుల యాటపాటలకు సంతోషభాష్యములు వదలుచున్నవో యనునట్లు ప్రకాశిం చుటంజేసి యవి సజీవప్రతిమలవలెఁ దనరాచుచుండును. దానిముంగిలియం దున్నలాసిక బుల్లోచములయందలి రత్నములఁ బ్రతిఫలించి యాకాశమున విహరించుటకుఁ జనుదెంచిన విద్యాధరరాజకన్యకలతీరుగా మదికి నానం దము పొందు పఱచుచుండును. ఏతాదృశమగు ననేతాదృశప్రాభవమునఁ

దనరారు నాకోవెలయం దారాజపురందరుఁడు నాలుగుదిక్కులకు వ్యాపిం
చియున్న యొక గొప్ప కోనేరు త్రవ్వించెను. అనుపమశ్రీ గల యా సరసీ
రాజముతో గతశ్రీ యగు పాల్కడలి సాటి చెప్పబడు నెవ్వరును సాహ
సింపరు. అకోవెలయం దున్న పుండరీకాక్షఁడు మున్ను తనపాదమునుండి
గంగారూపముగా వదలిన సీరుదక్కు నందు మిగిలి యున్ననీరంబు నిందు
విడిచెనో యన సందలినీరు పరిశుభ్రముగా నుండును. 'ఈవిక్రమాంకదేవ'
నృపాలుఁడు మిగులఁ ద్యాగి యనుమాట విని యాచించుటకై కుంభసం
భవుఁ డెన్నఁదేని నిచ్చోటికి వచ్చెనా, కడలియంతయు నాపోశనముఁ
గొన్నవాఁ డని యాతనికిఁ గలప్రతిష్ఠలను నే నడంపఁగలను' అని యా
తటాకము సర్వదా చాటించుచున్నదోయనఁ దరంగమాలికలతో ఘూర్ణి
ల్లుచుండును. "భాగీరథీ : యేటికి జైరపయోనిధిసంగమ మభిలషించి
దుర్బగావ్రతముంబూనెదవు? నాతోడిపొత్తున కంగీకరింపుము" అని తరంగ
హస్తముఅచే నాకాశగంగను బిలుచుచున్నదో యనునట్లు తనరారు త త్తటా
కమునందలి నీరముఁ గోరిలిన మొయిళ్ళు వర్షించు జలబిందువుల పరిణా
మంబులగు ముత్యములు చాల్పనేర్చిన యేణవిలోచనలందఱుఁ బురాణము
క్తాఫలము లనాదరభావముతో విసర్జించుచుండురు. ఆ సరసీనీరంబుననే
స్వర్గమునుండి కొంతభాగమును, సత్యలోకమునుండి కొంతభాగముం దెచ్చి
యొక నూతనపురమును గల్పించెనో యనున బ్లోకపట్టణమును నిర్మించెను.
తత్పురీవరంబునం దరుణులు సౌధావరోహణము నేయుతతీ రత్న భిత్తిక
లూఁతకట్టి లందించుచున్నవో యన మయాఖండంబులు సోపానముల
మీఁదికిం బ్రసరింపఁ జేయుచుండును. చిత్రలిఖితంబులగు దంతావళంబు
లయందు సత్యభ్రాంతింజేసి మాటిమాటికి సురదంతావళంబు దుముకుచుండు
టాజేసి తత్పురీసౌధంబుల కౌన్నత్య మొకదోషముగాఁ బరిణమించెను.
సూర్యుని వారువంబులకు నిరాలంబుగు దారిని నకుదుటవలన పరిశ్రమము
తత్పురీచంద్రకాలాకుట్టిమంబులు లేనిచో నెట్లుతీఱును? 'ఈరాజా నాతండ్రి
యంశమునఁ బొడమినవాఁడు, తత్పత్నియు మాయమ్మయంశంబునం
జనించినది గదా : యింక నాకు భయ మేమి' యనుచీతిఁ బ్రవర్తించు

మదనుని దుడుకు చెయ్యము లప్పరంబున నిరంకుశంబుగాఁ బ్రవర్తించుచుండును.

ఏతాదృశసంపత్సనాథుండగు నా విక్రమాంకదేవన్మపాలుండు ప్రతిదినము నర్థులై వచ్చుయాచకులకు షోడశమహాదానమ్ములు గావించుచుండఁ దద్దానోదకపంకిలంబులగు తద్గృహంగణంబులం గలిపురుషుండు పతనభీతిచేతఁబోలెఁ జొచ్చియే యెఱుఁగఁడు. మిక్కిలి విలువగల సువర్ణరాసులయందు నైత మామహారాజు గడ్డిపఱకకంటెను లాఘవముఁజూపించుచుండెను. కాని చందన పిండపాండురంబగు కీర్తియెడల మాత్రము పరమతోభియై యుండెను. సువర్ణత్యాగి యగు నీనరపతివలనఁ దనకేమి యాపద మూఁడునోయని ప్రైడికొండ భయపడి తన్నుఁజూచి బంగరుకొండ కాదనుకొనుటకై ప్రతిబింబితాకాశఫలంబునం దనయందలి సీలిమంగన్నులుచుండెను. వెయ్యేల, ప్రదానశీఁడగు నామహారాజు శాత్రువగృహంబు లన్నియు రిక్తంబులు గావించి యాచకులయిం డ్లన్నియు ధనపూర్ణంబులు గావించెను. నిజముగా ధత “దరిదుఁడగు” నని వ్రాసిన యర్థి సముదాయమును గూడ భాగ్యవంతముం గావించి బ్రహ్మలిపినిగూడ నన్యథా చేయుటకుం దగిన వాఁడై యుండెను.

కుంతశేంద్రుం డిప్పగిది నిరంకుశుఁడై రాజ్యముం గావించుచుఁ, జోళరాజు మరల బలగర్వితుఁడై పుంభీభవించి యుండెనని విని యాతని మద మడఁచుటకై సేనతో దాడివెడలెను. శ్రీని గాంచుటకుఁ బయోవార్థి మథనంబును, నారదమహామునికిఁ గన్నులపండుగయు, దేవవేశ్యాంగనలకు మగలు దొరకు క్రయాపణంబునగు సమర మా యిరువురు రాజన్యులకుం బ్రవర్తలైను. ఒక భటుఁడు తన శరీరమునందు గ్రుచ్చిన యేనుఁగు దంతమును దనకత్తితోఁ బెకలించుకొని యారంభింబునందు జీవితవినిర్గమన భయంబున నొక యయశకీలకము బిగించుకొని మరల సంయుగంబునకుం డీకొనియెను. ఇంకొకభటుఁడు కత్తిచే నఱకఁబడి తనయంసంబు నంద నిలిచియున్న తలను వామకరంబునం దిగఁదొంగిలి పరువెత్తుచు

నందట కొనియాటకును బాతుడయ్యెను. వేటొకభటుడు పగ వానిచే
దన యెడఁద నాటింపఁబడిన కృపాణమును దనయినుపక త్తళంబు రాపిడిచే
రిపుశరంబులవలనఁ బొడమిన యగ్నిపొగ యనుకొనియెనే కాని కత్తి
యని యెఱుంగఁడాయె. పృత్యర్థిదంతిదంతము గుచ్చుకొని పులకరించిన
మొగముతోఁ దనరారు నింకొకయోధ మృణాళదండమునయశస్సుధారసము
త్రాగుచున్నట్లు కన్పడెను. వేటొకయోధుడు రిపుశరక్షతంబుల ముక్క
ముక్కలయిన యెముకలతోడనే మరల శత్రువుపై విజృంభించుట చూడఁ
దపనమండలంబున సుఖప్రవేశార్థమై తన యస్థిపంజరంబును ముద్దఁజేసి
కొనుచున్నట్లగవడెను. అడుగడుగున రక్తపంక మంటుకొనుచున్న దిన
నాథమండలము సమరభూమిం బ్రవహించురక్తనదులలోఁ బ్రతిఫలంప
నా పృతిభింబంబులు రక్తపాన మొనరించు రాక్షసాంగనలచేతి గిన్నెలవలెఁ
దనరసాగెను. ఇంకొకవీరుడు పృవిష్టనారావభారముచే శాత్రువునిం దల
కడచుటకుం జాలక వెల్లనైన చూపుతోఁ దన భుజమువంకనే చూచుకొన
సాగెను. ఒకయేనుఁగు శరక్షతిచే బద్దలయిన తన దంతద్వయమును దంత
చతుష్టయముం బోలెఁ దాల్చుచు రాఁబోవు నమర్త్య భావము నిప్పుడే
కన్పడుచున్నట్లగవడెను. “మేనకా ! స్వయంవరపుష్ప మాలికకే పువ్వు
లుచాలక విలువ యెక్కువయగు నీకాలంబున శరీషకోమలంబులగు నీభుజం
బులకుఁగూడఁ బుష్పాలంకార మేటికే ! రంభా ! మగలు కఱపు వచ్చి
నట్లు సర్వదా ప్రాతమగనితోనే క్రీడించెదవేలే ! చాలుచాలు ! సురాంగ
నాజన మంతయు నిట్టికాలంబునందుఁగూడ నీవిట్లున్నచో నీప్రాగల్భ్యమునకు
లోపముఁ దెత్తురు. ఓసీ ! తిలోత్తః మామూర్ఛాముకుళితేక్షణులగు వీరినప్పుడే
విమానముమీఁద నెక్కించుకొంటివేమి ? వీరికిమరల సంజ్ఞవచ్చెనేని నమ
రాంగణమున కుఱితెదరు గాని నీకుఁ దక్కదు. ఓశశిరేభా ! యీభటుని యవ
మర్యాద కనుఁగొంటివా ! మొదట నాకు దొరకి యావాతాయనంబుగుండ
నా శాతోదరింగాంచి దానియొద్దకుఁ బో నెంచుచున్నాడు. ఓ హరిణీ !
ఇతని మెడలో దండ నీవే ముందు వైచితివో నేనే ముందువైచితివో
నిశ్చయింపఁజాలక మన కిరువురకును వివాదమేటి, కీసుందరుం దెవ్వతెను

గోరిన సదియే యతని భార్య యగుట నిశ్చయించుకొంటును. చూచితివా : హేమా : అది సౌభాగ్యమదమున వానిని గై వసముచేసికొనుచున్న. దీన్నె రాత్తుడగు భటుని జూచితివా : పరాబ్రుభయై యున్న పిశాచాంగనం జేరి “యిహిహి” యని మరల నీదెసకుఁ జనుదెంచుచున్నాడు. అహహా : పరోపకారపారీణులలో నారదునంతటి మహాత్ముడు లేడు. అతడు మనకుఁ గాముకక్షమము లేకుండమహాయుద్ధములు కల్పించుచున్నాడు. అనుచు నచ్చర లందఱు శ్రవణామృతముగాఁ బ్రశంసించుకొనసాగిరి.

ఇట్లు భటు లన్యోన్యము పోరాడఁ గుంతశదేవేంద్రుండును నిజ భద్రగజము సదిష్ఠించి శత్రునైనెనికుల మొగము లన్నియు నారాచపరం పరలచేఁ గప్పిపుచ్చెను. ఆధోరణుల నేనుఁగులమీదనే కూర్చి యశ్వ వారుల నశ్వంబులమీదనే పడఁబోయి పదాతులం బుడమిపైఁ గసిమసం గించి యెచటఁ జూచినఁ దననామాంకితంబులగు శరంబులే కన్నడఁ జలుక్కపీడుం డరాతిబలమంతయు విముసంబునకు రూపుమాపెను. ఇప్పు గిది రణరంగంబున విజృంభించిన విక్రమాంక మహీపాలుని దాడి కోర్వలేక చోళాధిపతి పాటిపోయెను. అదియుక్తమే, ఈ విక్రమాంకమహీ పాలుని బారిఁబడినవారికిఁ బలాయనము గాని కారాగారవాసముఁ గాని తప్ప వేతాకగతియే లేదుగదా : ఈపగిదిఁ జోళేంద్రుని రాజ్యలక్ష్మిని గ్రహించి యాకాంచీనగరంబునం గొన్నినాళ్ళు వినోదంబు లనుభవించి చతురంగబలభరితదిగంతరుండగు కుంతశదేవేంద్రుండు విజరాజధానిం బ్రవేశించి సుఖంబుండె.

ఇది సప్తదశసర్గము

అష్టాదశసర్గము

*

కవిప్రశంస

నిరంకుశముగఁ దిరుగు కలికాలమత్తద్విషమున కంకుశంబులై న తరంగమాలికలచే మిగులఁ జెన్నొందు వితస్తానదిచేఁ జుట్టువారంబడి

యున్న ప్రవరపురమును బహుపురాణముగు పట్టణ మొకండు కాశ్మీరదేశం బున నిందుమౌళి గౌరిం బెండ్లియాడినందులకు సాక్ష్యమిచ్చుచుండును. దానికి నలుపక్కల నున్న ద్రాక్షలతారామముల యందలి ద్రాక్షరసము సమస్తలోకములవారికి నచ్చెరువు పుట్టింపఁగలిగినంతటి మాధుర్యము కలది. అది కడుపారఁ ద్రాగి సంతాపశాంతి జెందుచుండుచేతఁ గాఁబోలు ఖరరీరణుండు జ్యేష్ఠాషాఢ మాసములయందుఁ గూడ రత్న శ్రేణీకీరణకలికాకోమలంబగు నంశుమాలిక వహించి యుండును. తొల్లి దర్పంబునఁ గైలాసశైలమును గేల నుయ్యెల లాడించి నవ్వువెన్నెల దశ దిశలయందును వెదవల్లిన దశాస్యఁడుఁ గూడ నచటి విప్రోత్తములు శాపమిత్తరవి జడిసి పుష్పర మాదరినుండి నడిపింపక దూరముగాఁ దొలఁగిపోయెను. ఉత్తంగములగు తత్పురీసాధములయందలి వాతాయనం బులం గూర్చుండి శాస్త్రచర్చలును వ్యాఖ్యానములును గావించుచున్న సమస్తలోకదుర్లభులగు పండితులపై గీర్వాణులు బృహస్పతి లజ్జించు ననియెడి సందియమే లేకయున్నఁ బూవులవాన యేల కురిపింపరు? తత్సౌధశిఖరంబులు పొడవునందుఁ దమతో సాటి కాఁగల హిమవచ్చిఖ రంబులను నిర్మలంబులగు తమకీర్తులచే ధవళితంబులు గావించి తెలుపు నందును సామ్య మొనంగుచుండును. శారదాదేవి తనకు వాహనం బగు హంసిని మధుమతీనదీసైకతంబున విహారార్థ మునిచి సర్వదా తత్ప్రత్యు లగు పండితులకు విద్యారక్ష గావించుచుండును. కౌతుకములకు నిధి యును, విద్యలకుఁ బుట్టినిల్లునునై, యనేక మహారాజుల గుణవర్ణనా మృతంబున లోకుల కర్ణపుంజంబులు నిండింపఁ గలిగిన మహాకవుల కాల వాలంబును నగు మా కాశ్మీరమునందలి విద్యామహిమను నేనేమి వర్ణింపఁ గలను? స్త్రీలు నైతమందు జన్మభాషవలె సంస్కృత ప్రాకృతభాషలుకూడ మాటలాడఁగలరు. తొల్లి మందరాద్రిపలనఁ బాల్కుడలిఁ ద్రచ్చినతటి జన్మించిన యమృతప్రవాహమే కొంత యచటి కవీంద్రులవాక్కులందును. గొంత యందలి కాంతల క్రీఁగంటి చూపుల యందును, మిగిలిన దంతయు నందున్న ద్రాక్షిఖండంబుల యందును నివసించిన దని నేఁదలపోవెదను.

సరస్వతీదేవి తన విద్యాధన మంతయు బ్రహ్మలోకమునుండి తీసికొని
 వచ్చి కలివురుషుని దృష్టులకు గోచరముగాని మాకాశ్మీరదేశమును
 విశ్వానస్థానముగా నెంచి యందుందాచుకొని హిమవత్పర్వతమునందలి
 యొకానొక నిర్జనప్రదేశంబునఁ దపముఁ గావించుచున్నది. ఉభయతీర
 ములయందలి మేడలమీదఁ గ్రీడించుతఱి మిథునముల కంతంబులనుండి
 జాతిపోయిన ముత్యాల హారములచేఁ గవచితంబై యున్న యచ్చటి
 వితస్తాస్రవంతి తారకితంబగు నాకాశంబునం బ్రవహించు మందాకినితోఁ
 బోల్పఁబడుచు స్నానకీర్తితావ్యసనంబునం బడియున్న కామినుల కుంకుమ
 పూత నాకర్షించి తన యంకమునం దిడుకొనుటయే కాక వారల యం
 దసూయచేతనో యన వీచీహస్తములచే ఘనశ్యామలంబులగు తచ్చికురం
 బులు లాగుచుండును. మఱియుఁ గాశ్మీరమునందలి భట్టారకమఠపుర
 ప్రాంతముల యందలి యిందుముఖుల కటాక్షపరంపరలయం దేదేశము
 నందును లేని యొకానొక నిరుపమానమైన సంపద కలదు. తాస్రాకుల
 హరిణీలోచనలోలంబు లగు తత్కటాక్షంచలంబులం గావున్న మదనునకే
 యొకానొక తఱి వారలపైఁ జాపలము కలుగుచుండును. ఆనాట నేప్రదే
 శమునందుఁ జూచినను జుమ్మని రొదనేయుచుఁ దిరుగు తుమ్మెద
 ద్రిమ్మరీడులచే నల్లఁజాతియున్న కేశీదుర్జిమంబులచేఁ గన్నులకుఁ
 బండువునేయు నుద్యానవనములే కలవు. ఆదేశమునం దేయూరునందుఁ
 జూచినను హరకోర్ధానలంబునం బడి భస్మమైన మదనుని గ్రీఁగంటి
 చూపులచే బ్రదికింపఁజేయఁజాలిన కాంతాలలామంబులే కలరు. లంకాపతి
 చేతఁ గదల్పఁబడినపుడు దూరముగఁ జెదరిపోయిన తన శిలాఫల
 కంబులకై వందురుచున్న కైలాసపర్వతము ముక్కంటి తత్తడిగిత్త
 కాలిడెక్కులు గుఱుతు లేకపోవుటచేతఁ దగవునకు డీకొనలేదు గాని
 యదియున్నచో స్పటికశిలాకుట్టిమంబు లగు తద్గృహప్రాంగణంబులతో
 నేల తగవులాడకుండును : లంకానగరము నిష్కళంకమైనది కా, దలకా
 పురము యక్షగ్రస్తమైనది. మేరుపృష్ఠమందున్నను ద్విదశనగరి భయం
 పడుచునే యుండు నని గర్వముతో నాప్రవరపురము ప్రద్యుమ్న పర్వత

మిషంబునఁ దలయెత్తి నవ్వుచుండును. ఎందు జన్మించిన పృథ్వితిసుభ
గంబగు కావ్యంబును గుంకుమంబును ఛాయోత్కర్షవలన జగములకు
వల్లభంబును దుర్లభంబు నగుచున్నవో, దేవివలనఁ గాశ్మీరదేశంబునకుఁ
బేరువచ్చెనో తాదృశం బగు ప్రవరపురమును వర్ణింప నెవరితరము :
సరసంబులును మన్మథంబులును లీలావంతంబులునగు భూవిలాసంబులు
గల యేకాంతల వీక్షితంబులను నేర్చుకొనుటకు రతిదేవికై నను యుగళ
తములు పట్టునో యట్టి యౌవనమధ్యస్థురాండ్రగు నాండు బంగారువంటి
మెయి నిగనిగలు చూపఱ కన్నులకు మిఱుమిఱుగొలుప గల్గుగల్గురను
కాంచిననాదంబులు వినువారి చెవులకు త్రాసంబు గలుగఁజేయఁ దిరుగు
భాగ్య మా ప్రవరపురంబునకుఁ గాక యేపురంబునకుఁ గలదు : మంచి
గండపునీటఁ గడిగిన చక్కనిజవరాండ్ర గండస్థలములకన్నఁ దెల్ల నగు
ద్రాక్షిఫలస్తబకంబులచేఁ గవచితంబులగు లతలచే నావరింపఁ బడిన
మండపములచేఁజూడ నింపైయున్న యువనాంతరములవలన మఱింత
కాంతంబులగు దేవాలయావరణ ప్రదేశంబులు నైత మందు దేవాలయా
వరణప్రదేశంబువలెఁ గన్విందై యుండును. అన్యోన్యలహరీదోర్లతాబం
ధంబులం గొఁగిలిండుకొనిన వితస్తాసింధునదుల పుణ్యప్రదం బగు
సంగమం బీ కాశ్మీరమునందే కలదు. ఈనదుల కుభయతటాంబులందును
హలధరునిచే నీయఁబడిన యగ్రహారము లిప్పటికిని గలిపుఱుడు చోర
రాని దుర్గంబులై బ్రాహ్మణోత్తములచే ననుభవింపఁబడుచున్నవి. కేశీ
వాపిక లేని యుద్యానవనమును, బందశరునకుఁ బూవుందూపు లోనఁ
గని దిగుడుబావియు, దీర్ఘికయందు జలక్రీడలాడని కాంతలును, గాంతా
కటాక్షపాశంబులకు లోపడని పడుచువాండు నాదేశంబునలేరు.

అట్టిదేశంబున కలంకారభూతం బగు నాప్రవరపురంబున నొక
విద్యామఠంబు కలదు. విశ్వభాంధవమగు దానికీర్తియు స్ఫూర్తియు
నిరుపమాన మైనవి. అందలి కాంతల సౌందర్య మింతింత యని చెప్ప
నలవికాదు. మన్మథుని పెంటఁబడి తఱుముచున్న యీశ్వరునిఁగూడఁ
దన్మేఖలాకిలకలారావంబు లాకర్షింపఁగలవు. అందు వితస్తానదీపయఃపాన

మందఱికిని గృతయుగచర్యలు నేర్పుచుండును. ఏదేహికై నను దత్తీరమున మృతిఁ జెందినవెంటనే యితరశరీరముతో పాటు త్రిదశాంగనాంకస్థలమే దొరకుచుండును. తన్నదీతీరంబున గోపురప్రాకారాదిమండితంబును వ్యోమాంగణతిలకితంబునగు గౌరీశ్వరుని గుడియొకటి కలదు. అందు నాట్యముచేయుచుండు దేవపరిచారికలు మహాయోగుల గాత్రములను నైతము పులకసూత్రితములుగాఁ జేయఁగలరు. సంగ్రామ భూపాలుఁడు గట్టించిన మతముచే నలంకరింపఁబడిన చంద్రసీమ యను ప్రదేశమొండు తన్నదీతీరంబుననే కన్నులపండువై యుండును. అనంత భూపాలకృతంబు లగు నగ్రహారంబులు కూడ వితస్తాకుచాగ్రహారంబులై యాదేశమునకు వన్నెఁ దెచ్చుచున్నవి. ఆయగ్రహారములయందు శాస్త్రచర్యానినోదముల నెల్లకాలము ముఖరితంబులగు వాతాయనంబులు కలకాష్ఠీల ద్విజాగారంబులు నేత్రోత్సవంబుఁ గావించుచుండు. ఉభయ ప్రదోషములయందు వ్రేల్చు నందలి విప్రుల హతభుగ్ధామధూమ్రంబు లగును త్తమాంగములు చూచినంతనే కలిపురుషుఁడు భయమున గజగజలాడుచుండును. ఆప్రవరపురంబున ననంతభూపతి భార్య కట్టించిన యీశ్వరాలయముప్రక్కను ద్విభువనమనోరంజనంబగు కంజాగారము కలదు. దాని విటంకములయందున్న పావురాకూతలు వినివినియే తత్సౌరకన్యకలను దాదృశంబులగు కంఠధ్వనులయందు నేర్పరులగుచున్నారు. మఱియును నందుఁ బ్రవరభూపతి కట్టించిన ప్రవరేశ్వరాలయము కలదు. అందుఁ బ్రవరభూపతి తపముఁ గావించి గుడి పగులం గొట్టికొని స్వర్గమునకుంబోయిన రంభ్రీ మాయాలయంబున నిప్పటికిని గానంబడుచున్నది. దానిం జూచిన నెవ్వరికి సురపురా రోహణంబునకు మతివొడమదు? ఆనగరంబున నాటకములాడు కాంతల యభినయ కళాకౌశలముఁ జూచినచో రంభయు స్తంభభావముఁ జెందును; జిత్రలేఖకు లేఖయే యుండదు; ఊర్వశి గర్వ మంతయు విడుచును. అప్పీటి యొడయని మేడలయెత్తును, నందంబును వర్ణింపఁ దరములుకావు. వానియందుఁ దిరుగు కాంత లనంతసౌందర్యవతులు; మన్మథుఁ డాసౌధంబుల

గవాక్షమలయం దుండియే దేవకాంతలపైఁ బూవుంచూపులు విడుచుచుం
డును. కుంకుమపూఁత పూసిన వెలందులచన్నులును, గస్తూరీపరిమళమును
వెదఁజల్లు రాంకవపట్టంబులును, వితస్తానదినడుమ నోడలపైఁ గట్టఁబడిన
స్నానావాసంబులును నందలి కాముకులకుఁ బ్రచురస్వర్గసౌఖ్యమును శిశిర
ముతువునందు నైత మిడుచుండును. మంచు గడ్డలచే మూయఁబడిన వారి
కుంభంబులును సరసకదళీకోమలంబులగు పడంతుల మేనులును, హిమా
శిలాశీతలంబులగు స్థలంబులును సర్వసాధారణంబులై యప్పరంబున భీష్మం
బగు గీర్ష్యంబు నణంపఁజాలినవై యుండును. ఏతాదృశంబగు నగరం
బును సత్యము త్యాగము మున్నగు సమ స్తసద్గుణంబులకును సకలసంపదల
కును నివాసంబగు ననంతదేవుండను నృపాలుండు పాలించుచుండెను.
వైరిస్తం జేరమనముదయంబుల కగమ్యంబైన తన ధారాప్రవాహతరంగ
పరంపరలపైఁ గీర్తిహంసిని విహరింపఁజేయుచున్న యతనికృపాణము
శకపరిబృథప్రోడాంగనల నేడిపించి, దరద్రేకాధిపతి దర్పం బంతయు
విగళితంబుఁ గావించి, యస్పృశ్యులగు మఱికోందఱు రాజులను స్పృశిం
చినపాపమును బాపుకొనుటకుం బోతె గంగాజలంబులం బ్రజ్జ్వలతంబై
యంతటనుండి తన హింసావ్యాపారమును వదలెను. అలకాపురీగోపురముల
మీఁదికిఁ గూడఁ దనకీర్తి నెక్కించుటకై చన్ననాఁ డాయనంతదేవుండు
కొంచాదియందున్న భర్గవవిదారితంబగు రంభముం గని క్రీడాలవళ
బళితంబులగు దృష్టులను బాహదండముమీఁదికిని, జండారావంబగు ధను
ర్బండముమీఁదికిని బ్రసరింపఁజేసెను. సిద్ధులు తటభూమలయం దధి
ష్ఠింప నవ్వర్షులు పితృతర్పణమునకై వదలిన నువ్వుగింజలతో నిండియున్న
ఘానస సరసీతరంగజలశీకరంబుల నెవనికాంతలు శిరసున ధరించి త్రిస
యననఘాఙ్గితాంగంబులగు తత్తురంగములకు వన్నెఁ దెచ్చిరో యట్టి
యనంతదేవుని చరిత్ర విచిత్రముని యెవరికిఁ దోచదు; ఏకవీరుడగు నా
టూపాలుఁ డేపూర్వమహారాజు చరిత్రకును సంతోషింపఁడయ్యె. సార
గ్రాహియగు నతఁడు రమురామ కథ యందు నైతము శంకరగిరి నట్టిబు
కదల్చిన రావణునిచేతు లిరువదింటి నర్థచంద్రశరము తెగఁగొట్టలేదని

మాత్రము మాత్స్యర్యమునే సూచించుచుండెను. ఆ పుడమి తేని యానతి చంపాసీమయందును, దావాభిసారమందును, ద్విగర్తదేశమందును, భర్తులక్షణీభర్తృభవనమునందును, నిరంకుశముగాఁ దిరుగుచుండెను. ప్రధితయశస్కుఁడగు నాభూపతికిఁ జంద్రునకుఁ జందిరికవలె సుభట యను నామె ప్రభమధార్యయై విశేషఖ్యాతి సంపాదించెను. వైకుంఠోరస్థలజల ధరోత్సంగ సౌదామినియగు లక్ష్మీయు ననువమంబగు నామె స్థితినిగాంచి యిండుక యసూయఁ జెందెను. దయయు, జ్ఞాంతియు, దాంతియు, దాక్షిణ్యము మున్నగు గుణముల కాలవాలమగు నా లలనామణి త్యాగక్రీడయందలి యియత్రా ముద్రను నిర్ణయించుట కెవ్వఁడు సమర్థుఁడు? మగనికృపాణము క్షీతితలగతయగు లక్ష్మీనిఁ బాదదాసినిగాఁ జేయ నా దంపతుల పరిపాలనాకాలమునఁ దప్పు వ్రాతల వ్రాయు కాయస్థలయింటఁగాని, చాటువాక్యముల సంతోషపఱచు విటులయింటఁగాని, ముఖస్తుతులు నేయు గాయకుల యింటఁగాని, లక్ష్మీనిలువక దేవాలయములయందును, ద్విజగురు గృహములయందును, గాఁపురముండి విజదాపల్య దోషమునకుఁ బ్రాయశ్చిత్తముఁ జేయించుకొనుచుండునట్లు స్త్రైర్యము వహించెను. స్వీయసద్గుణవ్రాతముచే మగని వశపఱచుకొనిన యాసుభటం జూచి యేరాజకాంతిలు తమ యకౌశల్యమునకు విచారింపలేదు; కీర్తిచంద్రికచే జగమంతయు ముంచిన యారాజపత్ని తనపేర నధిష్ఠానమన్యంబున శోభాజ్యేష్ఠంబగు మఠమొకటి కట్టించి విద్యారసికులగు దేశికులకుఁ దగిన వసతులిచ్చి, నిల్పి, విద్యార్థులకు విద్యాదానములు చేయించెను. ధనాగారములన్నియు వివ్వద్బోగ్యముఁ గావించెను. విప్రులందఱికిఁ దమకుఁ జాలినంత భూమి స్వాధీనపఱచుకొనుటకుం దగిన స్వాతంత్ర్యమొసఁగెను. లోకత్రయ గురువగు కామారాతికి శిఖర సముదాయజ్ఞాతారాపథంబగు నాలయం బొకటి కట్టించెను. ఆ దేవాలయమున నృత్యము నేయు వారాంగనల మొలనూలిరొదలచే నడుగంటిన ధనుష్టంకారముగల మదనుఁడు భవక్రోధపాత్రముమాత్రము కాఁడు. క్షత్రీతేజోనిధానంబును లోహారదేశాధిపతియు నగు నాసుభటాదేవి యన్న క్షీతిపతి యను నాతఁడు కలఁడు. సర్వవిద్యావిశారదుఁడగు నాక్షితిపతి

మొగమున వాడేని వీలాతిలకతులితయై వక్షస్థిత యగు లక్ష్మి నడఁగఁ ద్రొక్కెను. అప్పుత పాండిత్యపరిణామము కల యాలోహారాధిపతి తర్కశమగు తర్కశాస్త్రంబుల రచించిన గ్రంథములయందలి వాగ్గుంభముల కేమహాకవి వాగ్గుంభములును సరిగావు. ఆరాజు పండితులయింట్లఁ బ్రవేశపెట్టిన లక్ష్మి గల్లుగల్లున మోగుకాంతల మంజీరనినాదంబులచే నిప్పటికి నిద్రపోతున్నది. రాజపురీకాంతాకుచంబుల గండములనుండి జాటు వందలకొలంది కన్నీటి రాబులచే బంకిలంబులు గావించి తత్ప్రతాపమును గీర్దాకబలముగా మెసంగిన యాసుభటాభ్రాత బాహువున కెదురు గానరాదాయెను. ఆ సుభటానంతదేవులకు బుణ్యవశమున గరికరోచ్చండచోర్దండఁడగు కలశభూపతి కుమారుడై యుద్ధరంగమునుండి పాతిపోయిన శత్రుభూపతుల సంపదను ద్విపమదమషీపంకలిప్తంబగు తన కృపాణ ఫలకంబునం దొరలించెను. తళతళలాడు తరవారులను నాచుగుత్తులచే శ్యామలంబులగు విపక్షపార్థివమూర్ధంబులను వదలి తదీయముఖాంభోజముఁ జూచినంతనే రాజ్యలక్ష్మి కీర్తిహంసావతంసయై యందుం బ్రవేశింపఁదొడంగెను. జైత్రయాత్రలందీ కలశభూపతి యచ్చోదసర స్తీరంబునకుం బోయి యింద్రాయుధమును వారువము డెక్కఁతఁ కులచే నుట్టంకితంబులగు స్థులయందుఁ జంద్రాపీఠుని స్తుతించువల్లఁ గాదంబరీపరిజనమునుగూడ మొగములు ముడిచికొని వాక్కులం దడఁ బడునట్లు కావించెను. మఱియు, నుత్తరదిగ్భాత్రయందుఁ లంకాపతి కరములచేఁ గవల్పఁబడిన నాటనుండియు నాటివఱకును నదురుగుం డెలు చల్లాఱని ప్రమథగణములచే నిండియున్న కైలాసపర్వతమునందలి ముక్కంటి తత్తడిగిత్త కాలిదెక్కలచే నలఁగియున్న రజతభస్మంబునకు నమస్కరించి యలకాపురమునుండి బంగారురంగుల యక్షకన్యలఁ గొందఱుం దోడ్కొని పూర్వమానసమునుండి తీసికొనివచ్చిన బంగరు తమ్మిపూవుం దీఁగెలను హఠశిరస్సృప్తయగు గంగానదితో సంగమించిన యుత్తరమానసమున నాటెను. శత్రుములయందును శాస్త్రములయందును బ్రతిష్ఠవహించిన యీకలశభూపతికి లక్ష్మి యోర్తును, వాగ్దేవతయోర్తును

నిరువురు భార్యలుండిరనుమాట జగద్విదితమే కావున నది నేవక్కాణంప నక్కఱలేదు, గాని యభినవాంభోదనీలాతపత్రయు శ్వేతచ్ఛత్రాయమాన సితశీర్తిచంద్రికయునగు నింకొకర్తుకూడఁ దదీయముఖచంద్రిని భజించెను. జయాపీఠతుల్యప్రభావుండగు నాధరాపతి పవనవేగంబులగు నగ్నంబులతో వాలకాసముద్రము దాటి స్త్రీరాజ్యమును జయించెను గాని, రఘుపతి తాటకను వధించెననుకథ చదివియు సిగ్గుపడుచుండెడి యాయేకవీరుఁడు స్త్రీరాజ్యజేతయను కొనియాటనుమాత్రము సహింపఁడయ్యెను. నేవకొఱకు వచ్చినప్పుడు కుబేరుఁడు కానుకగాఁ దెచ్చిన యొంటిపేట ముత్యాలదండను హర్షదేవుని తల్లియగు దేవికుచతలంబునంజూచి సంతసించి యాధనపతి కేదియో యొక మహోపకారముఁ గావింప నెంచి మున్నే రఘుపతి పుష్పకముఁదెచ్చి కుబేరునికిచ్చెఁగదా యని చింతించెను. పెక్కుమంది రాజులమస్తకంబులు దుర్మించిన తన కృపాణమును సానపెట్టుకోవలసివచ్చినపుడు మున్ను కైలాసగిరిని బెకలించియు మరల మరల విడిచివచ్చితిని గదా యని యేదశవదనుఁడు భేదపడియెనో వానితలలు పదియు నేరామభద్రుఁడు ఖండించెనో యామహాత్ముఁడుఁ గూడఁ గలశభూపతి యోషమ్యము వహించుటకై సిగ్గుపడును. తొల్లి పర్వత మొకటి తనమగఁడగు సముద్రుని మధించెనను కోపమునఁ బర్వతముల కన్నింటికిని మూఁచోన్మూలనంబుఁ గావించు చంద్రిభాగానది నేభూపాలుఁడు నేవాచక్రక్షిపితసలిలను గావించి స్థలప్రాయనుగాఁ జేసెనో యా కాశ్మీరక్షితికుముదిసీచంద్రిముఁ డగు కలశధరాఖండలుండు భాస్కరుని నీలతురంగమంబు లిప్పటికి నేసూర్యపుత్ర మిగిలినతరంగము లని భ్రాంతిఁ గలుగఁజేయుచున్నవో, పుడమివెలందుక జాతివిడిచిన తల వెండ్రుకలవంటి యా కాశిందిని గూడ సర్వభూభువనజేతయగు నీభూనేత నేనాసమూహమే యాచమనము గావించెను. మఱియుఁ బార్థబాణాభిఘాతమున వెడలిన క్షత్రియక్షతజప్రవాహమునఁ గర్ణభ్రష్ట మగు దుర్యోధనయశఃకర్ణపత్రము మునిగిపోయినప్రదేశ మగు కురుక్షేత్రమును గూడ జయించెను. ఏతాదృశపరాక్రమశాలియగు కలశభూపతికిఁ బ్రథమ

పుక్కిరిండును హర్షాదిత్యుని కన్న సధిక మగు కవితావాగ్విలాసముఁ
గలహర్షదేవుఁడు శత్రురాజమకుటశిరోరత్నకషణంబునం గుంతకరం
బగుకృపాణంబుం దనకనకవలయంబున మెఱుఁగిడి పడును పెట్టుకొనుచు
రాజ్యమేలెను. అపూర్వ మగుపదపరిణామంబును, దివ్యమగు వాక్కుమ
త్కారమును, జక్కని చర్చయు మున్నగు సమస్తలక్షణములతోఁ
గూడియున్న యీహర్షదేవుని జగత్ప్రభ్యాతమగు రచిత్యము నాస్వా
దించినవారికి శర్కరయు సికతాకర్కశ యనుటకు సందియములేదు.
గురువ్యసని యగు నీ కవిరాజుచే నొక్కసారి చూడఁబడి యుత్కృత
పడు తరుణులు మూర్ఖావరనశురాం డ్రయి బాష్పకంపంబునంబడి
దొరలువా రెందరెందతో కలరు. వారి గండంబులయందలి పాం
డిమ మేమని వర్ణింతును : వారిచెవులందుఁ దెలిజాతికమ్మ లాన
లువెట్టుకొనియున్న వనినఁగాని లోకు లున్నవని తలంపరు, నమ్మరు.
ఆహర్ష దేవున కుత్కర్షదేవుఁడను తమ్ముఁడు కలఁడు. అతని
ప్రతాపాది గుణముల విన్న మేనులు పులకరింపనివా రుండరు. అయ్యన
ముని భుజాదండమునం దున్నన్ని నాళ్ళును భూమికి ప్లేచ్ఛభూపతుల గుఱ్ఱ
ములదెక్కతాఁకుడువలనఁ గలిగిన పరాగమే దుర్లభమయ్యెను. ఆ కలశ
భూపతికిఁ బ్రతాపశాలియు, నయనాభి రాముండునగు విజయమల్లుఁడను
నింకొకకుమారుఁడుండెను. నూతన దంతకాంతులచేఁ బూలమాలిక గట్టఁ
బడిన ట్లున్న యతని ముఖాంగణమున వాగ్దేవత ప్రవేశించి నివాసముఁ
గావించెను. నిత్యాభ్యాసమువలనఁ బరిపక్వమైన నేర్పుగల విధాత సృజిం
చిన తదీయశరీరలావణ్యముం గాంచినచో నాధాతకే మిగుల నచ్చెరువు
పుట్టకమానదు. పౌరీధాంగన లందఱికిని దర్శనేచ్ఛ పొడమించుచున్న
యావిజయమల్లుని సౌందర్యమునందే చెఱకువిల్లు సారించుచుఁ బంపబా
నుఁడు కాపుండెను.

ఆ ప్రవరపురమునకు రెండు క్రోసులనరదూరమున జయవన
కును నొక వనము కలదు. దానియందుఁ దక్షకకుండమను నమల

సలిలంబగు నొక కుండము కలదు. దానినే ధర్మవ్యంసముఁ గావించు కలిపురుషుని శిరచ్ఛేదము గావించుటకుం బ్రయోగించిన చక్రముగా జను చెన్నుచుందురు. ఆ జయవనస్పాంతమున భోసముఖమును నూరున్నది. బహుయాపస్తంభవిరాజితంబగు నా గ్రామంబున వానిం జూచి కలిద్విపము తన్నుంగట్టివేయుటకుం బాఠిన యాలానములని బ్రమసి యెన్నఁడును జొరదు. అద్భుతకథానిధానమయిన యాయూరివిభవ మేమని వర్ణింతును ! ముక్కంటిమామయగు కొండ కొఁగిలిలోనున్న దాని యొకభాగమునందంతయుఁ గుంకుమపువ్వును, రెండవభాగమునందంతయు సరయాపుండ్రకక్షోదమువలెఁ దెల్లనగు ద్రాక్షఫలంబులును ఫలించు చుండును. తావృశంబగు గ్రామంబునఁ గౌశికగోత్రంబున కొన్నత్యంబును గీర్తియుఁ దేఁగలిగినవారును బ్రహ్మప్రవణమునస్కులనగు బ్రాహ్మణులు కొందఱున్నారు. వారే మధ్యదేశమునుండి శ్రీకాశ్మీరదేశాధిపతియగు గోపాదిత్యక్షితిపాలునిచేఁ దమదేశమునకుఁ దీసికొని రాఁబడినవారు. శత మఖులనిపించుటకుం బ్రయత్నించుచున్న యందలి బ్రాహ్మణోత్తముల యాగధూమ మాకసమును నిండించుచుండ శక్కుం దెవ్వరిమాటయు వినక, నాకచింతయుఁ జేయక, వివర్ణుండై చితార్పితునివలెఁ బ్రతిదినము విచారించుచుండును. జగత్త్రయపవిత్రపరిశ్రులగు నాకౌశిక గోశ్రులలో ముక్తికలకుండు కూటస్థుఁడుగాఁగల యొకశాఖ విరాజిల్లుచుండెను. పంక జసూతి యన్యోన్య మసూయపడుటకును గలహించుటకును జతురములగు నే నాల్గు శ్రుతులును నాలుగు మొగములయం దుంచుకొని కాపాడుచున్నాఁడో యానాల్గుశ్రుతులను నీముక్తికలకుండొక మొగమునందే యుంచుకొని కలహము లేకుండఁ గాపాడెను. దాతయుఁ బరాక్రమధనుండును వేదాంత ద్విష్టయునగు రాజకలకుం డాముక్తికలకునకు సుతుండై జనించె. హిమ వత్సర్వత మిప్పటికిని జీఁకటి నెవమున నామహాసోమయాజి మఖధూమ మునే తాల్చి యున్నది. ద్రాక్షలత లల్లిబిల్లిగ నల్లుకొనిన యుపవనంబులును నమలోదకంబులగు కూపస్పాంతములును జలిపందిరులును, నాయనఘఁడు శాస్త్రవ్యాఖ్యానములు వ్రాయుచోటులు. ఆచోటులే కలివలన జంకు ధర్మ

దేవత కంగరక్షలు. శాంతికి నిదానంబును, సారస్వతరసంబునకు నిధానంబును, శుక్రతులకుఁ బుట్టినిల్లునునగు జ్యేష్ఠకలకుఁడా రాజకలకునకుఁ గుమారుఁడై విద్యలయందుఁ దండికన్న మిన్నయై తేజరిల్లెను. ఈజ్యేష్ఠకలకుని పాంగణము సర్వదా యామహానుభావుఁడు రచించిన యఖిల పండితవంద్యులగు మహాభాష్యవ్యాఖ్యానము బఠించు విద్యార్థులచే నిండియుండెను. ఇష్టాపూర్తంబులందును నతిథిసత్కారంబునను నేవకసాంత్యన ప్రచారమందును మఱియు నితరవిషయములందును నౌచిత్య మెఱిగిన యమ్మహాభాష్య వ్యాఖ్యాతికు ధృష్టాద్భుష్టోపకరణములయం దుపకరణమై ప్రవీణమై శుభవరికృంబై వన్నెఁగొంచిన కళత్రమగు నాగాదేవియందు బంగారు మిసిమి వెడఁజల్లుచు లోకమువారి కన్నులకు మిఱుమిట్లు కొలుపు మేని పసతోకవిశేధుఁడనని కొనియాడఁబడు నేను జన్మించితిని. నిరంతరము లగు వేదఘోషములతోఁగలసి తన మంజీరనాదములు వినఁబడకుండు నటుల మౌంటిబంధము నాఁటనుండియు నానోట వాగ్దేవత నివసించియే యున్నది. సాంగమగు వేదము నా నేర్చినది. పాతంజల మహాభాష్యముతో గూడ శబ్దశాస్త్రముఁ జదివితిని. కర్ణామృత మొలుకు సాహిత్యవిద్య నాకుఁ బ్రాణమే. ఇది యదియని పరిగణింప నేటికిఁ యథార్థ మాలకింపుఁడు. విమలంబగు నాప్రజ్ఞాదర్శంబునం బ్రతిఫలించని విద్యయే లేదు. నామొగమువంకఁ బులుకుపులుకునఁజూచు విద్యావధువుల నందఱు జేపట్టితిని. వాగ్దేవి కర్ణపూరరజోభరంబు నాపైఁ జిలికించినది. నాకావ్యములు వేత్త్రవరులై ముందునడువ నాకీర్తికాంత నిరుపస్థవంబుగ సర్వదిగ్భ్రాత్రీకావించినది; పాండిత్యపర్వతమునకు శిఖరమైన నాపెద్దయన్న యిష్టరాముఁడు పెక్కుమంది యొడయుల పేరొలగంబుల కలంకారమై వర్తిల్లె. కావ్యామృతముఁ గ్రోల నెంచువారి కతని మొగమందున్న సుకవిజననిఘుగు సరస్వతి ప్రపాపాలికవలె నయ్యమృత మొనఁగి వారి పిపాసఁ దీర్చుచు నివసించియున్నది. నాతమ్ము డానందుఁడు స్పర్శకై యెదుర్కొను కపిందుగ్రిల దుర్మదము భేదించుటకు లీలా కుతారమైనవాఁడు. వాని రసరాంవలము కిసలయమృదుల మైనదని యెంచి కఠినమగు హిమగిరిసానువు

లయందు వసించు వాణి యచ్చోటు విడిచి యిందే వసించెను. ఇతఁడు కాశ్మీరదేశమునందున్న విద్యాసారమంతయుం గ్రహించి సమీపమునందున్న హిమగిరియందుఁగల గుఱమునుగూడ గ్రహింపనోపు; లేదేని పత్తిదేశమున శాస్త్రవాదములు నలుపునపుడు పత్తివాదుల మొగములు మంచునఁ గుంకు తమ్మిపూవు లెట్లగును :

ఇట్టి విద్యద్వంశమునం బొడమిన యేను కారణాంతరమునఁ గాశ్మీరదేశము వదలి మధురాపురమునకు వచ్చి పత్తివాదులై వచ్చిన యందలి సూరచక్రముం జయించి ఘనజఘనరాధ యుయ్యాలలూఁగునపుడు విఱుగఁగొట్టఁబడి యిప్పటికి నిగురింపని కృష్ణకీర్తిదోద్యానవృక్షములతోఁ బాసిల్లు బృందావనంబునం గొన్నాళ్ళు వసించియుండఁజేరుచున్నంతమాత్రమునఁ బత్తివాదులకు జ్వరమువచ్చునట్లుచేయు నాశిష్యులే తమశాస్త్రవాదములకు దిగ్గజముల మదమంద్రావి జంజుమ్మని రొదనేయు గండుం దుమ్మెదల రొదలు మాత్రమే కొంచెమంతరాయము కలిగించునట్లు సర్వదిగంతజైత్రయాత్ర గావించి యస్మదీయకీర్తిని వ్యాపింపఁ జేయసాగిరి. విద్వాంసుఁడుగాని, మూర్ఖుఁడుగాని, పృథ్వుగాని, బాలుఁడుగాని, యాఁడుగాని, మగవాఁడుగాని, ఏగ్రామమందుఁగాని, యేపల్లెయందుఁగాని, యేరాజధానియందుఁగాని, యేయరణ్యమందుఁగాని. యేయుపవనమందుఁగాని యొడఱు పులకరించునట్లు నాకావ్యమును జదువనివారు లేరు, తరువాత సౌధోపరిభాగంబులకు సోపానముల మూలమున దింపఁబడిన స్వర్లోక లక్ష్మితోఁ దనరారు కాన్యకజ్ఞునగరము ప్రక్కఁగలకలారావ మొసరించు గంగానదిం దిర్జించి ముందా నగరిలోనికిం బ్రవేశింపఁజేసిన నాకీర్తింజూచినన్ను బిలువనంపిన కాన్యకజ్ఞాధీశ్వరుని యొద్దఁ గొన్నాళ్ళుండి పెక్కుసారులు కలిపురుషునిఁ జంపిన ధర్మదేవతచేతి యమునానది యనుకత్తి గంగాప్రవాహమును నొటయందుం దాగి యెచ్చోటఁ బ్రకాశించుచున్నదో యట్టి ప్రయాగక్షేత్రమునకుం బోవుచు, వచ్చుచు, గలిభయంబునం బరువెత్తి వచ్చిన ధర్మదేవత మార్గాయాసముం దనశీకరములచేఁ బోనడచు

వారణాసియందలి గంగలో స్నానముచేయుటవలనఁ గున్మపాలోకనోద్ధంబగు కళంకముం బాపుకొంటిని. పిమ్మట నేరాజేంద్రుఁడు కాలంజరగిరి పశ్చిమపునకు యముఁ డయ్యెనో, యేభూపాలండు వారువంబుల డెక్కఁ రొదలవలననే ధరిత్రి సంతయు రాజశూన్యముఁ గావించెనో యాదాహశఁ క్షోణీపతి యగు కర్ణునిఁ గర్ణామృతరసప్రవాహములో ముంచుచుఁ గొన్ని వత్సరంబులు గడపితి. పడఁపడి కుడిచేతం గైలాసముం గదల్చియు సంత సింపక యెడమచేత హిమవత్సర్వతముఁ గూడఁ గదల్చుటకు యోశించిన మహాబలశాలి దశకంఠునిం జంపిన శ్రీరామచంద్రమూర్తి రాజధాని యగు నయోధ్యను నైతము సూక్తినిష్ఠందశీతలముం గావించితిని.

దాహశాఢీకునింట నున్న గంగాధరుం జయించి విలాసముగాఁ బ్రతి పక్షకవికోటి నాక్రమించిన యేరాజదేవేంద్రుని కథలు పూర్వదిక్కుటరం బులందై రావలమనజలాస్వాదమత్తంబులై యున్న తుమ్మెదల రొదలతోఁ బ్రతిస్పర్ధఁ గావించుచు, దేవేంద్రుని కర్ణద్వయముం బ్రవేశించి యచ్చె రువు పుట్టించెనో యట్టి భోజరాజున కితరన్మసాలురకును సామ్యమెట్లు లభించును : ఆ మహారాజుగుణములు ప్రత్యక్షముగాఁ జూడకపోతిరి. హా దై వమా : నేను వర్ణించిన నమ్ముమరో నమ్మరోకదా ! అతని ధారా నగరమే సర్వదా ద్వారోపాంతములయందున్న విభంకముల మీఁద నున్న పారావరముల యారావము అను నెవంబున నతని నుతించుచుండును. తావృశమహానీయుగుజగరిష్ఠుండగు భోజరాజకవీంద్రునింగూడ నానారాజ సందర్శన కుతూహలంబునం బోయి కాంచి యతనిచే మిగుల సత్కరింపఁ బడి, యయ్యనముని సాన్నిధ్యముంబాసి, సముద్రము న్వేచ్ఛాప్రసారముఁ గావించకుండ భార్గవుండొనర్చిన యర్గళవలెనుండి ప్రోకప్రూకులచే శ్యామ తైమ్మ కన్నులకు విండుఁగావించు పశ్చిమాంబుధి తీరంబునం బోయిపోయి సేతువుం గాంచితి నాశీర్తికాంత నాసేతుమార్గమున లంకాద్వీపమునకుం బోసిన మరలించి సామాన్యోర్విపతులం జూచుటయం దభిలాషపడక పట్టింపరాని సౌందర్యమునం బోగరుకోనియున్న చన్నుండోయిదే

విన్ననునై యున్న యన్నమిన్నలు గల దక్షిణదిక్కునకు మరలి,
 చోళేంద్రుని జయించిన చాళుక్యరాజదేవేంద్రుండగు విక్రమాదిత్యభూపాలు
 నకు విద్యాపతివై, యాభూపతివలన సీలచక్రగజఘటాదినన్మానములకుం
 బాత్రుండనై బిట్టుకొంగిలించుకొనుటంజేసి గల్లుగల్లుమనిమ్రోగు బాహువల
 యంబులు గల రాజ్యలక్ష్మి సౌఖ్యమనుభవించుచుంటి. కడుపునిండ
 మదముద్రావి యొడలెఱుంగక పట్టదంబులు నిద్రించుచుండ దిగ్గజం
 బులునైత మెవ్వనికీర్తి పులకితశరీరములతో వినునో యట్టినేను రచిం
 చిన యీ యవ్యాజసుందరమగు కావ్యము కర్ణాటభూపాలునికీర్తి నాచంద్ర
 స్థాయిగ నొనర్చుచు విద్వాంసులకుం గంతాలంకారమగుఁగాతః ఐశ్వ
 ర్యమా లభించినది; సామభోగ్యములగు సంపదలా ప్రతిదిక్కునందును
 వెదఁజల్లితిని; సజ్జనులతో సహవాసముఁ జేసితిని; ప్రతిభట కవికౌటిని
 నిర్జించి జయలక్ష్మినార్జించితిని; నాకేమియుఁ గొదవలేదుకాని సారాసార
 విచారదక్షమైన ప్రతిభాసామర్థ్యము కలిగి కొనియాడఁబడు కాశ్మీరక
 సుజనసంఘముతో నాకచిరకాలంబున సహవాసము లభించుంగాతః అని
 కోరుచున్నాఁడను. మహారాజుల యనుగ్రహము సంపాదించితిని,
 సంపదలనుభవించితిని, కొంచెమో గొప్పయో చదువుకొంటిని, యెందఱనో
 కొందఱిని బ్రతిపక్షిల జయించితిని; ఇక నీయజ్ఞానమయ మగు ప్రపంచ
 ముతో సంబంధమువిడిచి దివ్యబోధ నీయఁగల గంగాద్వారమున నెప్పుడు
 నివసెందునో! నా కంతటిభాగ్య మెన్నఁడు కలుగునో! మందాకినీతీరం
 బునఁ బవనచలితంబులగు తత్తరంగములనుండి వచ్చు శీకరమిళితం
 బగుచల్లనిగాలి మెయిఁసోక యోగనిద్ర ననుభవించుచు కాంతంబగు
 స్వాంతంబునఁ బార్వతీకాంతావల్లభునిం దలంచుచుఁ గాలము పుచ్చు
 మహాభాగ్యము పుణ్యాత్ములకుఁగాని కలుగదు. ఓ రాజులారా! సంపద
 లదృష్టమేఘమునం దేజరిల్లు మెఱుంగులు, వానిని స్థిరముగా నిలుపుటకుం
 దగిన సామర్థ్య మెవ్వరికిని లేదు. ప్రాణప్రయాణపటహ మెడతెగక
 నర్థదా మ్రోగుచునే యుండును. కావ్యామృతము పోసి యశోమయ
 శరీరమునుండి మీప్రాణములు లేచిపోకుండఁ గాపాడఁ దగినవారు


కవీంద్రులు రాని యొరులు కారు; కావున వారల నారాధింపుడు.
 ఓ సరేంద్రులారా : సుకవిప్రేమబంధంబున విరోధముం బూనకుడు.
 మీటు వీరివలననే శుద్ధ మగుకీర్తి లభింపఁ గలదు. శ్రీరామునియందుఁ
 గవులకు దయకలుగుటంజేసియే యతనిచరిత్ర సచ్చరిత్ర మైనది.
 దశాస్యునియెడలఁ గవయితలకుఁ గోపము కల్గుటచేతనే వాడు
 త్రిభువనజేతయయ్యు దుర్మార్గుఁ డయ్యెను. శబరాకారముఁ దాల్చిన
 వాడను భయంబున నెవ్వని తలమీఁది చంద్రునిలోని కురంగము
 దూరముగాఁ బారిపోయెనో శ్రుతుల కాదికవియు సచలకన్యకకుఁ
 బ్రియుండు నగు నాశంకరుఁడు సుకవివచనంబులంయం దాదరము కల్పించి
 యవి తెలిసికొనుటకుం దగిన వ్యుత్పత్తిని మీ కొనంగుఁగాత :

గ ద్య

ఇది శ్రీత్రిభువనమల్లదేవ విద్యాపతి కాశ్మీరకభట్టబిల్లాణకవి విరచితం
 బగు విక్రమాంకదేవచరిత్రం బను మహారావ్యంబునకు శ్రీ కింకవీంద్ర
 మహాపంచానన విద్యత్కవి బాలకళానిధి బాలసరస్వతి కళాప్రపూర్ణ
 మహాకవిచక్రవర్తి శతావధానీత్యాది బిరుదాంకితులగు తిరుపతి
 వేంకటేశ్వరులచేఁ జేయఁబడిన ఆంధ్రీకరణము
 సర్వంబును సమాప్తము

సమస్త సన్మంగళానిభవంతు :

శ్రీ మత్స్వరదేవతార్పణమస్తు :



14-3-57
Rs 1/81-

ముఖ్యమైన సవరణలు.

||

పేజీ.	పంక్తి.	తప్పు.	ఒప్పు.	పేజీ.	పంక్తి.	తప్పు.	ఒప్పు.
16	24	లంక	లంక	77	21	యెంచె	యించె
21	24	పాణి	పాణి	79	14	నూర్పుచ్చ	నిట్టూర్పు
25	7	దద్ద	తద్ద	81	16	తిబ్బ	తిప్ప
29	13	శృవ	శృవ	86	5	ణుడై	ణుడై
47	20	కులచే	కులచే	94	10	లాలా	లలా
48	25	పున	పున	96	3	తెమ్మ	తెమ్మె
48	26	దతా	దంతా	98	12	గలి	గలి
49	5	బలు	బరు	100	13	ర్పుచ్చ	ర్పు
50	19	క్కుడు	క్కిడు	104	6	దంబు	దంబు
52	1	రాజ	రాజి	108	4	మన	మమున
54	21	మమ్మ	ముమ్మ	108	4	బరు	వడు
55	8	బలు	బరు	112	21	రంద్ర	రంద్ర
56	25	నిశ్వా	నిశ్వా	114	8	ద్దికి	ద్దికి
59	14	వళు	వళు	120	5	ద్దాంత	ద్దాంత
65	6	యౌవన	యౌవన	120	11	రీక్ష	రీక్ష్య
65	24	న్న	కున్న	122	23	గత్ర	గత్త్ర
67	3	దూర్పుచ్చి	నిట్టూర్చి	127	22	వీరి	విరి
68	18	చిన	చినన	134	2	లిపు	లిపు
68	23	నిశ్వా	నిశ్వా	135	18	పుమ	పురుమ
71	18	యవ	యవ	141	9	రవ	రవ
74	8	భూద	భూధ	144	9	నిగు	నిజిగు
77	8	జేదు	జేందు				